
दोन ठाब्द 
(प्रथम आवृत्ति) 


पूजनीय स्वामी अखंडानंदजी हे भगवान्‌ भ्रीरामकृष्णदेबांचे बंतरंग 
संन्यासी शिष्य असून, पूज्यपाद स्वामी विवेकानंदांचे विशेष आवडते गुरुबंधु 
होते. ' रामकृष्ण संघ ' आज जीवनाच्या बाना क्षेत्रांत आणि विशेषतः रोष- 
दुष्काळ-पूर इत्यादींनी पीडिलेल्यांची जी सेवा करीत आहे, तिची मुहुर्तमेढ 
पूजनीय स्वामी अखंडानंदजींनी असीम स्वार्थत्यागपूर्वक मुशिदाबाद विभागांत 
दुष्काळपौंडितांची सेवा करण्यास सुरुवात करूनच रोविली आहे. त्यांची 
गभीर आध्यात्मिकता, सुविशाल हृदय आणि बालकासारखा सरल, निरागस 
स्वभाव यांमुळे ते सर्वांनाच हवेहवेसे वाटत. बयाच्या तेरा-चौदाव्या वर्षीच 
ते भगवान शोरामकृष्णांच्या चरणांजवळ उपस्थित झाळे होते. स्वामी 
अखंडानंदजी ' रामकृष्ण-संघा चे तिसरे अध्यक्ष होते. , 

स्वामी अखंडानंदजींनी जनसेवेचें व्रत घेण्यापूर्वी कित्येक कर्ष जन- 
कोलाहलाचा त्याग करून हिमालयात आणि तिबेटच्या परिसरांत खडतर 
तपर्चयेत घालविलों होतीं. इ. स. १८८७ सालीं ते प्रथम तिबेटला गेले, 
त्या वेळीं त्यांचें वय सुमारें सतरा असेल. 


स्वामीजींच्या तोंडून त्यांची ्रमणकहाणी जे ऐकत ते मुर होऊन 
जात. सर्वाच्या आग्रहाखातर त्यांनी बंगालींत आपल्या भ्रमणस्मृति 
लिहिल्या होत्या. 

ह्या पावन स्मृतींच्या, श्री. नरेंद्रनाथ पाटील, एम्‌. ए., यांनी केलेल्या 
अनुवादाचा कांही भाग, नागपुर येथील श्रीरामकृष्ण आश्रमात फं निषणार्‍या 
“जीवन-विकास” नामक मराठी मासिकाच्या वाचकांना वानगी म्हणून 


सादर करण्यांत आला होता. अनेकांनी तो साकल्याने पुस्तकरूपांत प्रसिद्ध 


` करण्याची आग्रहाची सूचना केली. तदनुसार तो “ हिमालयाच्या कुशींत या 


नांवाने पुस्तकरूपाने अवशिष्ट मागासहित पूर्ण स्वरूपांत वाचकांच्या हाती 
देतांना आनंद वाटत आहे. 


नागपूर, ` 
ता. १५-९-१९५१ ~—अकासच्ा 

* स्वामी अखण्डानन्द 


हिमालयाच्या कुशींत 


र्न विही... .. ण. त हा 


गतकाळांतील कांही पुसट अशा आठवणी वगळल्या तर आता- 
र्यत केलेल्या प्रवासाचें इतिवृत्त लिहिण्यास उपयोगी पडतील अशीं 
इतर कोणतींहि साधनें मजजवळ नाहीत. त्या अंधुक अशा 
आठवणींच्या अनुरोधानेच हा सवं वृत्तान्त लिहायला पाहिजे. 
ह्या सवं प्रवासाचे आपण पुढे एक पुस्तक प्र काशित करू, असें 
मनांत ठरवून मी कांही कुठे फिरलों नाहीं, वा भ्रमन्ती चे कोणतेहि 
प्रसंग कुठे लिहून ठेवले नाहीत. इतकच नाही, तर उलट ज्या 
ज्या गोष्टी पाहण्यांत येत त्या सवं विसरून जाण्याचा माझा 
प्रयत्न असे. कांहीजणांनी खूपच आग्रह केला म्हणून आता मीं 
हें पुस्तक लिहायचें हातीं घेतलें. ह्याच्या वाचनाने देवभूमि 
हिमाल्यांतील पुण्यक्षेत्रांविषयी कुणाला असलेल्या माहितीत 
आणखी भर पडली व त्यांच्या जिज्ञासेचें आंशिक का होईना पण 
निवारण झालें तर, माझी ही सेवा रुजू झाली असें मी समजेना 

भगवान्‌ श्री रामकृष्णदेवांनी आपली मानवलीला संपवून 
सातआठ महिने झाले असतील. महाराणी व्हिक्टोरिया हिच्य 
सुवर्णंजयंतीचें तें वषं होतें. बहुतेक इ. स. १८८७ साल असावें 
फेब्रुवारीच्या अखेरीस, आमच्या त्या वेळच्या “वराहनगर.' 
मठांतून मीं यात्रेसाठी प्रस्थान केलें. गया, काशी, अयोध्या व 
नैमिषारण्य हीं पवित्र स्थळें पाहत पाहत ( ह्या तीथस्थानांव्यति- 
रिक्त मार्गांत मी फक्त लखनौ व सींतापूर येथे उतरलों होतों . ) 
हरिद्वारला येऊन पोहोचलो. 


२ हिमालयाच्या फुशींत 


हृषीफेशच्या परिसरांत 

कलकत्ता सोडल्यानंतर हरिद्वारला येऊन पोहोचेपर्यंत मला 
दोन तीन महिन्यांपेक्षा जास्त अंवधि लागला नाही: वैशाखांतील 
संक्रांतीच्या अगोदरच मी हरिद्वारला येऊन ठेपलों होतों असें 
आठवते. तेथून तीनचार दिवसांनी हृपीकेशला गेलों. किती 
दिवसांपासून मनांत बाळगलेली इच्छा आज सफल झाली होती. 
आणि त्यामुळे अत्यंत प्रसन्न वाटत होतें. हिमालयाच्या पायथ्याशी 
हृषीकेशसारखे रमणीय व पवित्र असें दुसरें तपोवन नाही. 
बद्रिकाश्रमयात्रेचें हेंच मुख्य द्वार आहे. कातिक महिन्यापासून - 
ज्येष्ठांतील दशहऱ्यापर्यंत हृषीकेश निरनिराळया अनेक संप्रदार्या- 
'तील साधूंच्या सम्मीलनाने फुलून जात असतें. पुष्कळ श्रीमंत 
लोक दरवर्षी माघ महिन्यांत हृषीकेशला येऊन, भक्तिभावाने 
सवं साघूंना मिष्टान्नांचें भोजन देऊन पुण्याजंन करतात. 

हृषीकेशच्या जवळच ' तपोवन' नांवाचें एक गाव आहे. 
या गावाच्या परिसरांतील कांही विशिष्ट शेतांत, 'वासुमती' 
नांवाचा तांदूळ पिकतो. त्या तांदळाचा दाणा दिसायला खूप 
बारीक, पण शिजल्यावर चांगलाच फुगतो. शिजलेला भात पांढरा 
शुञ्र होतो, आणि त्याचा इतका सुगंध सुटतो की ज़ेवल्यानंतरंहि 
सारा दिवसभर तो सुवास जाणवतो. तेथील लोक म्हणतात की 
कुणा एका ऋषीच्या वरदानाने तपोवनांतील त्या विशिष्ट 
शेतांमघेच हा अमृततुल्य तांदूळ उगवतो. हिमालयांतील सवंच 
ठिकाणीं ह्या सुगंधी वासुमती तांदुळाचें खूप माहात्म्य आहे. 
केदारनाथ व बद्रीनारायणाच्या वाटेवर रुपयास चार शेर या 
भावाने हा तांदूळ विकत मिळतो. गेल्या सोळा सतरा वर्षांत 
कांही फरक झाला असेल तर सांगतां येत नाही. तें कर्सेहि असो, 


हिमालयाच्या फुक्षीत ३ 


उत्तराखंडांतील तांदुळाची दुसरी कोणतीहि जात सुगंधाच्या 
बाबतींत वासुमतीची बरोबरी करूं शकत नाही. हृषीकेश येथील 
भरतमंदिर हें सर्वात मुख्य मंदिर होय. टिह्रींच्या राजाने 
. तपोवन हें गाव भरतमंदिरांतील नित्यनेमित्तिक पूजेसाठी दान 
दिलें आहे. मंदिराच्या महंताकडन एकले को त्यांना दरवर्षी 
पंजाबांतील कांही राजा-महाराजांसाठी थोडाफार वासुमती तांदूळ 
पाठवावा लागतो 

नगाधिराजाच्या चिरंतन हिमाच्छादित अशा उत्तुंग 
'शिखरांतून प्रश्र्वित झालेला पुण्यतोया भागीरथीचा वेगवान 
भ्रवाह प्रचंड प्रस्तरांना भेदून आपल्या गंभीर गर्जनेने आजूबाजूची 
अरण्ये सतत निनादित करीत, ह्याच मार्गाने असंख्य भक्तांच्या 
उद्धाराकरिता धांव घेत सपाट भूभागाकडे वळला आहे. हृषी- 
केशला पोहोचतांच उत्तराखंडाचें माहात्म्य माझ्या देहांतील 
कणाकणाला जाणवले: विमल स्वर्गीय सुखाने हृदय जणु काठो- 
काठ भरून आलें. मनांत विचार आला, उत्तराखंडांत पाऊल 
:टाकतांच जर इतका आनंद, तर पुढे आणखी .किती असेल ? 
मुमुक्षु साधकाच्या बाबतींत हृषीकेश हा एक स्वर्गच आहे. 
'हृषीकेश-माहात्म्य ऐकून सिद्धपुरुष देखीलं आल्हादित होतात. 
ह्या असल्या पावन हुषीकेदाक्षेत्रीं बेराग्यांच्या पर्णकुटींत मी 
कांही दिवस राहिलों. इथेच कांही त्यागी पंजाबी महापुरुषांबरोबर 
माझा घनिष्ठ संबंध जडला. त्यांच्या सरळ व दिलदार स्वभावा- 
मुळे: हृषीकेश येथील माझें वास्तव्य खूपच आल्हादकारक झालें. 
केवळ आत्मध्यान, आत्मचर्चा, उपनिषदादि शास्त्रांचे वाचन ह्या 
व्यतिरिक्त इतर कोणत्याहि गोष्टी तेथील देवदुलंम अशा पबित्र 
वातावरणांत आमच्या तोंडून निघत नसत. माझ्या ज्रीबनांतील 


® . हिमालयाच्या कुशीत 


हृषीकेशची ही पवित्र आठवण अवणंनीय तर आहेच पण माझ्या 
दुष्टीने अविस्मरणीय देखील आहे. हृषीकेशयेथून डेहराडून 
मसूरीमागें, यम्नोत्री, गंगोत्री व केदार-वद्रीना रायणयात्रेला 
जाण्याचा संकल्प केला. एक सढळ हाताचा पंजाबी साधु, बद्री- 
नारायणाची यात्रा मीं त्याच्याबरोबर करावी म्हणून खूप आग्रह 
करूं लागला आणि जवळ पैसा नसला तर उत्तराखंडातील या 
पहाडी प्रदेशांत यात्रेचा अतोनात त्रास होतो वगेरे सांगून थोडे 
भेवाडण्याचा प्रयत्नहि करूं लागला. त्याच्याजवळ रगड पेसा 
होता आणि सोबत एक दशनामी नागा चेलाहि होता. त्या साधूने 
त्या वर्षी माघ महिन्यापासून दररोज कितीतरी वेगवेगळीं पक्का 
-करून, हजार-बाराशे साधूंच्या पंबित सतत उठविल्या होत्या- 
असो. त्याच्या कोणत्याच आमिषाला न भुलतां मीं हृषीकेश 
सोडलें व एकाकी डेह्राडूनची वाट चालूं लागलों. 


हिमालयांतील यात्रेमधे जीं जीं ठिकाणें पाहून मी अगदी 
मोहित झालों होतों, त्या त्या शांत नि पुण्यमय स्थानांचे आता 
नुसतें स्मरण केलें तरी चित्तवृत्ति स्थिरावतात, व हृदयामध्ये 
गोड पवित्र स्पंदन सुरू होतें. बद्रीकाश्रमयात्रेची स्मृति असल्याच 
प्रकारची आहे, आणि म्हणून तीविषयी येथें थोडेसें लिहिले 
पाहिजे. ॒ 
बदलतें स्थानमाहात्स्य 

गेल्या कांही वर्षापासून वंगालांतीलहि बरेच लोक दरवर्षी 
बद्रीकाश्रमाची यात्रा करून येतात. त्याअगोदर बंगालमधील 
यात्रेकरू फार थोडे नि पंजाबमधील खूप जास्त असत. बंगाल- 
मधील सुशिक्षित संन्यासी परिब्राजकांनी व कांही तरुण प्रवासी 
मंडळींनी लिहिलेली प्रवास-वरणनेंहि आजकाल निरनिराळया 





हिमालयाच्या कुशीत प्‌ 


मासिकांतून पाहायला मिळतात. तीं सवं वर्णने वाचून हिमालयां- 
तील मुख्य मुख्य क्षेत्रांविषयी आजक्राल बरीच माहिती पुष्कळ 
लोकांना झालेली आहे. परंतु एकाच उत्तराखंडाबद्दल निरनिराळ्या 
काळच्या साधु-महात्म्यांच्या तोंडून वेगवेगळी माहिती ऐकायला 
मिळते. कालमानेंकरून एकाच स्थानामध्ये कितीतरी फेरबदल 
होतो. शिवाय पाहणाराच्या वयोमानानुरूप व त्याच्या दृष्टि- 
कोणानुसार एकाच वेळीं पाहिलेले एकच स्थान प्रत्येकाच्या 
व्यक्‍्तिमत्त्वाशीं निरनिराळया प्रकाराने संलग्न होऊन भिन्न 
भिन्न रीतीने वणिलें जातें. आणि म्हणूनच प्रत्येक यात्रेकरूकडून 
त्याच उत्तराखंडाबद्दल कांहीतरी नवीन ऐकायला मिळेल अशी 
आपल्याला आशा वाटत असते. बऱ्याच जुन्या काळीं ज्यांनी 
“मनभंग व चित्भंग' या मार्गाने बद्रीकाश्रमाची यात्रा केली 
असेल, त्यांच्या यात्रेचे वर्णन आजकालच्या केदार-बद्रीनारायणाची 
यात्रा करणाऱ्यांच्या हकीगतीपेक्षा अगदी वेगळे राहणार. त्या 
जुन्या काळीं यात्रेकरूंना किती दुर्गम व उंच उंच पाहाडावरील 
निसरड्या वाटांनी जावें लागत होतें याची कल्पना आजच्या 
यात्रेकरूंना मुळीच यायची नाही. त्या मार्गाची बिकटता ' मनभंग 
व चित्भंग' या तांवावरूनच कळण्यासारखी आहे. इतक्या 
जुन्या काळची गोष्ट कशाला, हरिद्वारळा रेल्वे होण्यापूर्वी, जे 
तेथे पाहाडी मार्गाने गेले असतौल, त्यांना आता रेल्वेने गेल्यास 
ती पूर्वीची शोभा आणि तें सृष्टिसौंदर्य आढळणार नाही. बद्री- 
केदार व गंगोत्रीच्या वाटेवर हल्ली पूर्वीसारखे सतत हलणारे 
व वाटसरूंना भयभीत करणारे दोराचे पाहाडी पूल नसून, 
जिकडे तिकडे पक्क्या सडका आणि मजबूत पूल बांघण्यांत आले 
आहेत. त्यामुळे आता बद्रीकाश्रम-यात्रा पूर्वीपेक्षा कितीतरी सुलभ 


| 

झाली आहे. परिणामतः आता दरवर्षी, वेगवेगळया चालीरीतींच्या 
व भिन्न भिन्न स्वभावांच्या लोकांच्या झुंडीच्या झुंडी तेथ 
लोटतात. आणि ह्या सवं गर्दीमुळे पूर्वीचे स्थानमाहात्म्य आता 
पालटले आहे. पूर्वी उत्तराखंडांतील पाहाडी लोकांमध्ये कुणी चोर 


` म्हणून आढळत नसे. आता, यात्रेकरूंचा जेथे संपक येत नाही 


अशा अंगदी आडरानांतील कांही खेड्यांतच अशी स्थिति 
आढळते. हे पाहाडी लोक जसजसे इकडील लोकांच्या सहवासांत 


येतात तसतसा त्यांच्या चालचलणुकींत व स्वभावांत फरक पडतो 
मीं देखील पूर्वी हृषीकेश व उत्तराखंडांतील इतर कांही ठिकाणच्या 
लोकांमध्ये जो एक स्वभावाचा गोडवा पहिला होता, त्यांत आता 
बराच बदल झाला आहे असें एऐकतों. असो. 
जे यात्रेकरू केवळ देवदर्शनाच्या निमित्ताने, पक्क्या 
सडकेने सरळ जाऊन, बद्रीनारायणाला नमस्कार करून आल्या- 
वाटेने आपल्या घराकडे परततात, त्यांना हिमालयाच्या: परि- 
सरांतील कितीतरी गोष्टी अज्ञातच राहतात. त्यांना हिमालयाच्या 
गाभाऱयांतील अत्यंत रमणीय, परम पवित्र, प्रशांत व एकान्त 
तपोवनाविषयी अंधुकशीदेखील कल्पना येत नाही. जे यात्रेनंतर 
बद्रीकाश्रमीं कांही काल निवास करतात, आणि असल्या स्थानांचा 
शोध घेतात त्यांनाच कधीमधी ह्या पुण्यस्थळांचें दशन घडतें. 
प्रभचरणी संपुर्ण निर्भयता 
हृषीकेशहुन डेहराडूनला निघतांना एका साधूने, उत्तरा- 
खंडांत प्रवेश करायच्या अगोदर एक जोडा विकत घेण्याचा 
-सल्ला दिला होता. हुंषीकेशहून दोन दिवसांतच मी डेहराडूनला 
पोहोचलो. त्या साधूने सांगितल्याप्रमाणे वाटेतील एका गाबांत 
जोडा विकत धेतला. डेहराडूनला दोन दिवस विसावा धेऊन 

तेथून अंदाजे सहा कोस दूर असलेल्या राजपूर गावीं जाऊन 
थडकलों . मसूरीपवंताच्या पायथ्याशींच हें गाव आहे. राजपुरला 
येईपर्यंत माझ्याजवळ फक्त कांही आणल्या शिल्लक होत्या. येथे त्या 
संव खर्चे करून टाकल्या आणि दोन्ही हात झटकून, कांहीच शिधा- 
सामुग्री वा शिदोरी जवळ न बाळगतां उत्तराखंडाची यात्रा पूणं 
करायची असा निश्चय केला. कोण्या साधूबरोबर वा गृहस्थ 
यात्रेकरूबरोबर प्रवास करायचा नाही, आणि भुकेची वेळ सोडून 
भिक्षा मागायची नाही वा पुढल्या जेवणासाठी म्हणून कांही संचय 
करायचा नाही असा मनोमन संकल्प केला. .एका भगवंतालाच 
तेवढें शरण जायचें आणि त्याच्यावर सर्वं भार टाकून संपूणं 
उत्तराखंड फिरून यायचें असें मनांत पक्कें करून राजपुर सोडलें 
ब मसूरीची चढण चढ लागलों. मसूरीला आल्यावर पाहतो तों 
जिकडे तिकडे गोऱ्या साहेबांचेच बंगले. लन्टोर नामक बाजार- 
ओळींत मात्र एक शिवमंदिर होतें, आणि त्याच्या आवारात 
साधुसंन्यासी मोठ्या कष्टाने एखाददुसऱ्या रात्रीपुरता, आसरा 
घेत. दक्षिणेतील एक लिंगायत जंगम साधु ह्या देवळाच 
कारमारी होता. या ठिकाणीं एकसुद्धा रात्र काढणें मला कठीण 
गेलें होतें. पण दुसरी जागा तरी होती कुठे ! मंदिरापुढील 
बाजारांत उभे राहन जिकडे नजर फेकावी तिकडं गोरासाहेब. 
असो. लन्टौरच्या मंदिरांत पाय ठेवतांच त्या जंगम साधूने 
मोठ्या अगत्याने मला जागा दिली. त्या वेळीं मजजवळ कपडे 
म्हणाल तर घोंगडीची कफनी व एक लोकरीची ओढणी इतकेच 
होते. उत्तराखंडच्या यात्रेसाठी आवइयक असे कपडेलत्ते मजजवळ 
नाहीत, व जवळ पैसाहि कांही नाही हें पाहून त्या साधूने 
.मसूरींतील एका घनाढय व्यापाऱ्याकडे मला नेण्याचा व एक 

घोंगडी व रुपया मिळवून देण्याचा, त्याचा विचार सांगितला. 
मसूरीमागं जे सवं साधुसंन्यासी उत्तराखंडाच्या यात्रेला जात 
त्या सर्वांना हा व्यापारी एक रुपया व घोंगडी दान देत असे. 
मीहि ह्या दानाचा स्वीकार करावा म्हणून जंगम साधू पुन्हा 
पुन्हा आग्रह करूं लागला. म्हणाला की “ मसूरीपासून टिहरीपर्यंत 
जवळजवळ तीस मैलांची मजल आहे. रस्त्यांत तीनचार दुकानें 
आहेत, गाव नाही की कांही नाही. आणि हे दुकानव।ले कुणाला 
मुळीच भिक्षा देत नाहीत. म्हणून वाटेंत खाण्यापिण्याचे खूप हाल 
होतील.” उत्तराचंडाच्या यात्रेत पेशाला शिवायचें नाही हा 
माझा निश्‍चय ऐकून तो खूपच हळहळला आणि मला वाटेत 
कांही त्रास होऊ नये अशी आंतरिक सदिच्छा त्याने व्यक्त केली. 
ह्या जंगम साधूला माझ्याबद्दल इतकी आपुलकी वाटण्याचें कारण 
बहुधा माझें लहान वय असावें. मी त्याच्याजवळून या डोंगराळ 
मुलखांत चढाउतरायला उपयोगी पडेल अशी एक मोठी काठी 
तेवढी घेतली. 
नगाधिराज हिमालयाचे प्रथम दरशन ! 

असो तर, भावी कोणत्याहि अडचणीच्या कल्पनेने न 
खचतां, उलट आता आपल्या इष्ट स्थानीं पोहोचायला वेळ नाही 
या विचाराने मीं मसूरी सोडली आणि मोठ्या उत्साहाने 
टिहरींचा मार्ग धरला. दोन तीन कोस गेलों असेन, एक दुकान 
लागलें. दुकानदार आपणहून दुकानांतून उठून आला आणि 
मोठ्या आतिथ्यपूर्वंक मला आंत घेऊन गेला. आग्रह कर-करून 
त्याने फराळ करविला, लवकरच पुनदच मी आपल्या वाटेला 
"लागलों. आणखी कांही कोस पुढे गेल्यावर उत्तरेकडे नजर टाकली 
आणि अख्या पृथ्वीला आपल्या विस्ताराने मापणाऱ्या नगराजाचें 

हिमधवल रूप दृष्टीसमोर साकारलेले दिसलें ! निसर्गाचें तें 
अपरूप असामाल्य सौंदयं पाहून माझे पाय आपोआप स्थिरावले 
व मी होतों तिथेच खाली बसलों. अपार हिमराशींनी सजलेल्या 
त्या पर्वेतश्रेणींकडे डोळे एकटक पाहूं छागले. सारे शरीर 
पुलकित झालें. उत्साह ओसंडूं लागला. मनांत आलें, भगवान 
श्रीरामकृष्ण ज्याचें दर्शन घ्यायला प्रत्येकाला सांगत असत तोच 
ना हा पुण्यदशन हिमालय? हेंच का ते“ गिरिराजशंगीं महादेवासंगें 
प्रकृति पार्वती सतीचे मीलन? ' हेंच कां तं जगन्माता उमेचें माहेर ?. 
होय, हेंच. हेंच माझें चिरवांच्छित गन्तव्य स्थान हिमालय !' 
अनेक योजनें विस्तृत नि विशाल अशा हिमालयाच्या प्रथम 
दर्शनाने माझ्या मनांत असा कल्लोळ उठेल असें मला वाटलें 
नव्हतें. मला खरोखरच वाटूं लागलें की भी मर्त्यलोक सोडून 
स्वर्गाच्या राज्यांत येऊन ठेपलों आहें. त्या अनंत हिमप्रदेर्शात 
शिरण्यासाठी माझें मन तडफडूं लागलें. निस्तब्ध, गंभीर व 
घनदाट अरण्याने वेष्टिलेली ती हिमाच्छादित पर्वतश्रेणी पाहिली 
आणि भगवंताच्या अपार मंहिम्याने अभिभूत होऊन गेलों. चित्त 
आनंदाने विव्हल होऊन गेलें. यच्चावत्‌ सौंदर्याचे विभवशाली, 
विचित्र आगर अशा त्या गिरिराजाच्या चरणीं पुनःपुनः नमस्कार 
करूं लागलों. हिमालय-दर्शेनाच्या आनंदोर्मीत सर्व कांही विसरून 
जाऊन, आठदहा कोसांची मजल अशीच पार पाडली. कळलेंहि 
नाही. थकवा मुळीच वाटला नाही. मसूरी सोडल्यागासून डोंग- 
राळ मुलखांतलें एकदोघेच वाटसरू वाटेंत भेटले. रस्त्याच्या 
दुतर्फा फुललेल्या लालभडक फुलांचे गुच्छचे गुच्छ तोडून ते 
त्यांतील मकरंद चोखत चोखत चालले होते. आणि मकरंद 
संपला की फुलांच्या गुच्छाचाहि तें चट्टामट्टा करून टाकत. पुढे 

विचारपूस केली असतां कळलें की पाहाडी लोक या फुलांना, 
'बोरास ' म्हणतात. हिमालयांतील त्यांतल्या त्यांत उंच प्रदेशांत 
ह्या जातीचीं बरींच झाडें आहेत. झाड चांगलें मोठे असतें आणि 
त्याच्या बुध्यावर व लहानमोठ्या फांद्यांवर शेवाळासारखी मऊ 
मखमल पसरलेली असते. एका एका गुच्छांत अनेक फुलें असतात 
आणि त्यांचा रंग जास्वंदीसारखा गर्द लाल असतो. मध्यभागीं 
मकरंद भरलेला असतो. पाहाडी लोक मीठ-मिरच्यांबरोबर 
ठेचून या फुलांची छान स्वादिष्ट चटणी करतात. ती भाकरी- 
बरोबर खायला खूप चांगली लागते. मींहि बोरास फुलांच्या 
चटणीवरोवर पहिल्यांदा इथेच भाकरी खाल्ली. हिमालय-श्रम= 
णाच्या पहिल्याच दिवशीं मिळालेला हा बोरास फुलांचा उपहार 
चाखून हरखून जाऊन मनांत म्हटलें, ह्या राज्यांतील सर्वच 
अद्भूत ! 
अन्नपुणंचा प्रमाद 
मसूरी सोडल्यापासून दहा कोसांच्या वर मजल झाली 
होतो. समोरील एका विशाल पाहाडावर एक दुकान पाहिलें. 
तेये पोहोचल्यावर दिसले की एक प्रौढ पाहाडी बाई दुकानाच्या 
जवळच वसली आहे. थोडेसें पुढे जाऊन मीहि जवळच्याच एका 
झाडाखाली हुश्श म्हणत टेकलों. डोंगरांतला प्रवास व हिमा- 
लयाचा शीतल वायु ` यांमुळे माझा जठराग्नि झळाळून पेटला 
होता. मला पाहून ती वाई जवळ आली नि मी कुठून आलों, कुठे 
जाणार वगेरे चोकशी करं लागली. मीं अजून कांही खाल्ले 
नाही हें कळल्यावर, मला बसायला सांगून ती तशीच दुकानांत 
गेली आणि थोडघाच वेळांत गरम गरम भाकरी नि मीठमिरच्या 
टाकलेली बोरासफुलांची चटणी घेऊन आली. तिची ही अतिथि- 

सत्काराची तत्परता पाहून मी चकित झालों. मनांत आलें, जंगम 
साधू म्हणत होता की या मार्गातील प्रवासांत कोणी कुणाचा 
आदरसत्कार करीत नाही. मग हें काय ! मी भाकरी खायला 
बसलो आणि ती बाई एकीकडे मला आईवडील आहेत की नाही, 
मीं इतक्या लहान वयांत संन्यास कां घेतला इत्यादि प्रश्‍न 
विचारत होती. मीहि तिच्या प्रश्‍नांची तिच्या मनासारखं उत्तरें 
देत होतों. इतक्यांत तिने डोक्यावर मोळी घेऊन येत असलेल्या 
आपल्या नवऱ्याला दुरून पाहिलें. त्याला पाहतांच ती अतिशय 
गांगरली आणि मला म्हणूं लागली, “ हे पाहा, माझा नवरा खूप 
निईय आणि कमालीचा चिक्कू आहे. कोण्या साधुसंन्याशाला 
वा भुकेल्या वाटसरूला तो कधी एक मूठभरदेखील भिक्षा देत 
नाही. तो दुकानावर असला म्हणजे इच्छा असूनहि मी कोणाला 
कांही देऊं शकत नाही. मी तुला सांगून ठेवतें, त्याने जर तुला 
विचारलें की भाकर कूणीं दिली तर खुशाल सांग की पीठ तूंच 
विकत घेतलें आणि भाकर्‍या तेवढ्या मीं करून दिल्या. त्याला 
जर कां कळलें मी आपणहून तुला जेवायला दिलें तर तो 
माझ्यावर खूप खबळेल.'' असे म्हणून ती तडक तेथून निघून 
गेली. तिचें तें बोलणें ऐकून मी भराभर गळ्याखाली घास लोटू 
लागलों. वाटलें, तो यायच्या अगोदर खाणें संपले तर ठीक, 
नाहीतर तो कांहीतरी चारेल आणि मी गडबडून जाईन- 
एकीकडे खोटें बोलण्याचे पाप आणि खरें बोललों, तर तिकडून, जिने 
आईच्या वात्सल्याने खाऊं घातले त्या अन्नपूणंचा अपमान. तो 
आला तेव्हा डोक्यावरल्या भाःयामुळे त्याचें माझ्याकडे लक्ष गेलें 
नसावें. तो सरळ दुकानांत शिरला आणि मग बराच वेळ बाहेर 
आलाच नाही. माझे हिं. सवं आटोपलेंच होतें. लवकरच त्या बाईचे 


\ 

निर्व्याज प्रेम व दयाळूपणा मनांत आणीत मीहि तेथून निघालो. 


टिहरी राजधानीत 


याप्रमाणे टिहरीपर्यंतच्या प्रवासांत खाण्यापिण्याचा मला 
कुठेच त्रास झाला नाही. मसूरी सोडल्यावर तीन दिवसांत 
टिहरीला पोहोचलों. टिहरी ही संस्थानी गढवालची राजधानी 
आहे. गढवाल जिल्ह्याच्या पश्‍चिमेला तिथे संस्थानी राजवट 
असल्यामुळे संस्थानी गढवाल म्हणतात व पूर्वार्धाला खालसा 
गढवाल असें महणतात. टिहरीचे राजे हे क्षत्रिय आहेत. तेव्हाचा 
राजा कौतिसहाय हा अज्ञान होता. मी टिह्रीला पोहोचतांच 
कां कुणास ठाऊक, मला कांही दिवस अटकेंत ठेवण्यांत आलें, 


= 


उह्‌राडूनला जातांना मीं जो नत्रीन जोडा विकत घेतला होता. 
तो घाळून मी दोन तीन दिवस फिरछों, पण तो दोन्ही पायांना 
चावला आणि चांगले टपोरे फोड उठले. टिहरींतील सरकारी 
दवाखाच्यांदून मलम, ओषधे वगैरे लावून पाय दुरुस्त होण्यास 
जवळ जवळ आठ दहा दिवस लागले, पूर्वी टिह्रीचे राजेच 
संपूर्ण गढवाल जिल्ह्याचे सावभौम स्वामी होते, आणि सध्याच्या 
ब्रिटिश हृहींतील श्रीनगर हीच पूर्वीची राजधानी होती. श्रीनगरचा 
भग्नप्राय झालेला विशाल: दगडी राजमहाल तेन्हाहि ह्या 
गोष्टीची साक्ष देत होता. ब्रिटिशांच्या आक्रमणानंतर भागीरथी- 
तीरावरील या टिहरींत राजधानीची प्रतिष्ठा झाली. संस्थानी 
गढवालमधे टिहरीसारखें समृद्ध शहर दुसरें नाही. येथे राजांनी 
बधलेलीं अनेक देवमंदिरें असून नगरांत ब्राह्मण, क्षत्रिय व वेश्य 
वस्ती बरीच आहे. संस्थानी गढवालमधील सवसाधारण जनतेला 
टिहरीचाच बाजार सोयीस्कर पडतो. 

टिहरी सोडतांना राजघराण्यांतील एका सज्जनाने, यम्नोत्री 
व गंगोत्रीच्या रस्त्याने जळूंचा खूप त्रास आहे असें सांगून मला 
पुनः एक जोडा तयार करवून दिला. एकदा जोडा पायांत घालून 
मीं जे हाल भोगले होते ते एकून त्याने या वेळेस तेल हळद 
माखून जोडा किचित्‌ नरम कर बिला. पूर्वीप्रमाणे याहि खेपेस 
मी तो पायांत घालूं शकलों नाहीं. उत्तराखंडाची यात्रा संपवून 
तिबेटास पोहोचेपर्यंत मी पुन्हा मग जोड्याला शिवलोंहि नाहीं. 
हिमालयासारख्या अत्युच्च थंड प्रदेशांत जोडयाशिवाय पाय 
बचावणें जसें कठीण, तसेंच पालापाचोळयाचा खच पडलेल्या 
निसरड्या डोंगराळ वाटेवरून जोडा घालून चालणें देखील 
कठीणच. थंडीच्या दिवसांत अनवाणी चालल्याने फार तर थंडी- 
मुळे दोन्ही पाय करपून निघतील, पण जर का पाचोळ्याने 
झाकलेल्या पाहाडाच्या निसरड्या चढणीवरून पाय घसरला की. 
मग तो माणूस फिरून दृष्टीस पडायला नको . मी दोनदा अशा 
भयंकर. संकटांत सापडतां सापडता बचावलों. या असल्या वाटेने, 
मोकळ्या पायांनी आंगठा रोवून चालणेंच सुरक्षित असतें. 

रानांतील एक रात्र 

टिहरीहून गंगोत्रीच्या पक्‍क्‍या सडकेने सुमारें अठरा कोस 
पुढे गेल्यावर थरासू नांवाचें कानफ़ाटया साधूंचें एक छोटेसें खेडे 
लागलें. ह्या खेंडयापासून गम्तोत्रीला एक पाऊलवाट गेली आहे. 
नवख्या माणसाने त्या पाऊलवाटेने जाणें म्हणजे अगदी भयंकरच 
काम आहे. एकतर ती पाऊलवाट [ह्र श्वापदे असलेल्या 
निबिड अरण्यांतून जाते, आणि दुसरें म्हणजे दोन दिवसांच्या 
ह्या वाटेने जातांना जंगलांत एक देखील माणूस दिसण्याचा संभव 
नसतो . चारी बाजूंनी किरं अरण्य, पायाखालची पाऊलवाट 

चुकली की मग ती दाखवायलाहि कुणी नाही. अशा बिकट 
मार्गाने एकटे कसें जावें याचा विचार करीत दुपारी भर बारा 
वाजतां मी घरासूळा येऊन पोहोचलों . तिथे डोक्यावर उंच गोल 
टोपी घातलेली दहाबारा पाहाडी माणसें विश्रांति घेत पहुडलेली 
दिसलीं. चौकशीअंती कळलें की ते सर्व मम्नोत्रीच्या पठारा- 
वरील ' जामदरन्यजी मकाम ' गावचे रहिवासी असून डेहरा- 
डूनला बाजारहाट उरकून आता गावीं परत चालले होते. त्यांची 
ओळ प होतांच माझी चिता दूर झाली . माझ्या आनंदाला पारा- 
वार राहिला नाही. मला वाटलें होतें की बरोबर सोबती 
नसल्यामुळे यम्नोत्रीला जाणें जमणार नाही. पण भगवंताला 
भक्ताची काळजी होती. त्याने साहाय्य करायचें ठरवले की मग 
भक्ताला कशाची उणीव ? त्याच्या इच्छेनुसार, त्या भीषण 
नि एकाकी अरण्यातून जायच्या वेळेला एकदम इतक्या लोकांची 
सोबत मिळाली . मी यम्नोत्रीलाच जाणार असल्याचे एकून त्या 
पाहाडी लोकांनाहि अतोनात आनंद झाला ह 


यम्नोत्री पठारावरील लोकांचा वेष बराचसा रामपूर बेसह- 

रीच्या * लोकांसारखा असतो . डोक्यावर तीच उच, गोल घोंग- 
डीची टोपी, जाळीदार जोडा, आणि लांब अंगरखा. गढवालच्या 
युर्वेकडील लोकांचा पोशाख मात्र यांच्या पोशाखापेक्षा . बराच 
भिन्न वाटतो. घरासूहून जामदरन्यजीचे मकाम सुमारें दोन दिव- 
साच्या वाटेवर आहे. ह्या दोन ठिकाणांमधे एखादें गाव किंवा 
छोकवस्ती मुळीच नाही. रस्त्यांत वाटसरू ठिकठिकाणीं मोठा 


ST ` + सिमला पर्वताच्या उत्तरेकडेरे रद 1112------ 
* सिमला पर्वताच्या उत्तरेकडील भागाला रामपुर बंसहुर म्हणतात. 

रामपुर बसहूर व यम्नोत्रीचा हा भाग गढवालच्या पर्चिमेस असल्यामळे 

दोन्ही ठिकाणच्या पोषाद्वांत बरेंच साम्य आढळतें, क 

जाळ करून रात्र काढतात. वाटेने ह्या खुणा बऱ्याच दिसल्या. 
वाटेत आम्ही जिथे एक रात्र काढली तिथे 'चिड' झाडाचे मोठ- 
मोठे ओंडके पडलेले होते. हिमालयाच्या उतरणीवरील, त्यांतल्या 
त्यांत जरा उष्ण प्रदेशांत 'चिड झाडांची बरींच रानें आहेत. हीं 
झाडें पाहायला वरीचशीं सरूच्या झाडासारखीं दिसतात. बरो 
बरीच्या पाहाडी मंडळींनी, चिड झाडांची चार ओंडकीं एकत्र 
करून विस्तव पेटविला आणि म्हणतां म्हणतां एक मोठें अग्नि- 
कुंड तेथे तयार झाले. आणि त्याच्या दोन्ही बाजूला रांगेने 
बसून आम्ही भाकऱ्या शेकायला सुरुवात केली. कोदो धान्याच्या 
दोन दोन भाकऱ्या दडपून माझ्या त्या पाहाडी सोबत्यांनी अंगा- 
वरील आपले कपडे काढले व त्या लखलखणाऱ्या उजेडांत डवा 
मारायच्या उद्योगाला प्रारंभ केला. ह्या थंड प्रदेशांत अंगावरील 
कपड्यांवर खूप उवा राहतात आणि अंगांतील गरम गरम रक्‍त 
त्या सतत शोषण करीत असतात. 

डास, चिलटें, झुरळें यांच्यापेक्षा उवांचा उपद्रव खूपच 
तापदायक असतो. त्या अंगावरील कपड्यांवर चिकटून राहतात, 
आणि सतत रक्‍त शोषीत असतात. थोडा जरी वेळ मिळाला 
तरी पाहाडी लोक अंगावरील कपडे काढून उया मारीत वसतात. 
आमच्या त्या धगधगत्या अग्निकुंडाजवळ येण्याची कोणत्याच 
जंगली इवापदाची हिमत झाली नसती. आम्ही निश्‍चितपणे ती 
रात्र काढली . दुसऱ्या दिवशों संध्याकाळीं यमुनेच्या तीरावरील 
जामदरन्य मकाम गावीं पोहोचलो. या गावीं एका प्राचीन देव- 
ळांत बऱ्याच जुन्या देव-देवींच्या जुन्या मति आढळल्या. दोन 
दिवस या गावांत काढल्यावर तिसऱ्या दिवशीं मीं यम्नोत्रीकडे 


भ्रयाण केलें 

यस्नोत्रीच्या वाटेने 

यम्नोत्रीचा मार्ग यमुनेच्या काठाकाठानेच आहे. जामदरन्य 
मकाम सोडल्याच्या दुसर्‍या दिवशीं वाटेत एक दशनामी नागा 
संन्यासी व एक वैष्णव साधु असे दोघेजण भेटले. दोघेहि जम्बू - 
हून डोंगराळ वाटेने तेथे येऊन पोहोचले असून यम्नोत्रीदशंना- 
नंतर. बद्रीनारायणला ते जाणार होते. अनायासे आमचा तिघांचा 
मेळ जुळला. एकमेकांच्या सहवासामुळे सर्वाना आनंद झाला. 
असा आपसुख माप्त झालेला साधुसंग सोडून एकट्यानेच पुढे 
यम्नोत्रीला जाणें मला जमलें नाही. आम्हीं तिघांनी मिळून 
यम्नोत्रीपर्यंतचा प्रवास केला. 

यम्नोत्री गढवाल जिल्ह्यांतील रमौली परगण्यांत आहे. 
या भागांतील रहिवाशांत आतिथ्यशीलता जवळ जवळ नाहीच. 
आम्ही दररोज सकाळीं सूर्य उगवण्यापूर्वी चालायला सुरुवात 
करीत असू, आणि दोन प्रहर दिवस वर येईपर्यंत चालत असूं. 
त्यानंतर जेवणखाण वगेरे आटोपून पुन्हा वाटचाल सुरू होई. 
संध्याकाळी कोण्याहि गावांत आपल्या पथाऱ्या पसरून रात्र 
काढायची. रस्ता यमुनेच्या तीरातीरानेच पुढे गेला होता. वाटेंत 
कधी भला मोठा पाहाड चंढावा लागे, आणिपलीकडची उतरण 
उतरल्यावर पुन्हा यमुनेच्या तीरास: पाय लागत. अज्ञा रीतीने 
असले कितीतरी पाहाड चढावे लागले नि उतरावे लागले ह्याची 
गणती नाही. वाटेने रहदारी बरीच होती, पण ती सर्व ह्या 
मुळूखांतील पाहाडी लोकांचीच. यम्नोत्रीच्या॒यात्रेकरूंसाठी 
जाण्यायेण्याची कांहीच व्यवस्था नाही. यमुनेच्या ' काठाकाठाने 
छऊगूवा व कापूरा नांवाची भाजी बरीच आढळते. आम्ही | 
चालतां चालतां ती तोडून घेत असू. सूयं माथ्यावर आला की | | 

जवळपासच्या गावांत जाऊन आमचा सोबती वैष्णव साधु मिळेल 
ती भिक्षा घेऊन येई. झंगोरा व इयामाक या धाच्याबरोबर ती 
भाजी तो साधु आपल्या लोट्यांत शिजवी. चालून चालून दमलेल्या 
व भुकेल्या अवस्थेंत त्या रानभाजीचें ते जेवणहि खूप गोड लागा- 
यचे. या विभागांतील प्रत्येक खेड्यांत धर्मशाळा आहे. रात्रीं 
अशा घर्मशाळांचा आम्ही आसरा घेत असूं: 
लठंठाबगेर वेता नहीं ! 
यम्नोत्रीच्या प्रवासांत आमच्यासारखा प्रसंग सर्वावरच 
येत असेल की नाही कांही सांगतां येत नाही. या डोंगराळ 
मुल्खांतील लोकांच्या दारोदार भिक्षा मागूनहि, एक दिवस 
आम्हां तिघांना पुरेल अशी भिक्षा कधी मिळाली नाही. अशी 
दारोदार भिक्षा न मागतां जर कोणी थकलाभागला साधुसंन्यासी, 
वा यात्रेकरू एखाद्या धर्मशाळेंत दिवसभर भुकेला बसून राहिला 
तर कोणीहि अयाचितपणें विचारपूस करून त्याला खाऊं घालायला 
रिकामा नाही. त्याने दारोदार फिरून भिक्षा द्या, भिक्षा 
द्या” असें ओरडून म्हणायला हवे. गढवालमधील सर्वेच रहिवासी 
असे. नाही म्हणायला पूर्वेकडील दशञौली परगण्यांतील 
बद्रीना रायणाकडीँले लोक तेवढे त्या मानाने आतिथ्यतत्पर आहेत. 


गढवाली लोकांच्या सहजासहजी अतिथिस(कार न करण्याच्या 
स्वभावाबद्दल एक म्हण प्रसिद्ध आहे. “गढवालीसरीखा दाता 


नहीं, लठ्ठाबगैर देता नहीं" अर्थात्‌ लठ्ठालठ्ठी केल्यास गढ- 
वाली माणसासारखा दाता नाही | 

बऱ्याच दिवसांनी पुनरच गढवालमध्ये फिरण्याचा प्रसंग 
आला असतां एक मजेदार घटना चडली. तीवरून या वरील 
म्हणीचें ममं चांगलें ध्यानांत मेईल. या लिहिण्याच्या ओघात ती 
२ 

घटना आपोआपच आठवली म्हणून सांगतों. मी, स्वामी विवेका- 
नंद व सारदानंद असे तिघेचोषेजण टिहरीवरून श्रीनगरला 
जावयास निघालों होतों. वाटेत संध्याकाळ झाली नि' एका 
गावांत आम्ही येऊन थडकलों. गावांत जो दिसेल त्याला सौम्य 
व आजंवी स्वरांत मीं दोनचार लाकडें व विस्तव मागितला. पण 
कोणी लक्षच देईना. गावांतील प्रत्येकाच्या दाराशी जाऊन 
विनवण्या केल्या पण कांही फायदा झाला नाही. अखेरीस ही म्हण 
आठवली ! मग गावांतल्या एका चौकांत आम्ही उभे राहिलों, 
आणि मोठमोठ्याने “लाकडें आणा, विस्तव आणा” अक्षी गर्जना 
करू लागलों. पाहतों तो थोड्याच वेळांत कोणीं लाकडें आणूं 
लागला, कोणीं विस्तव आणला, कोणीं दूध तर कोणी भाजी नि 
भाकर आणली, आणि अगदी सच्छील, सोज्वळ माणसांसारखे 
ते सर्वजण नम्रपणे आमच्या भोवती उभे राहिले ! त्यानंतर 
मग आम्हांला काय पाहिजे काय नाही हें त्यांना वेगळें सांगायची 
आवश्यकताच राहिली नाही. त्यांनी धुनी पेटवून दिली आणि 
गुपचूप अंग चोरून उभे राहून आमच्याकडे पाहु लागले. जणु 
मघापर्यंतच ज्यांच्याकडे याचना केली, आर्जवे केलीं, तीं हीं 
माणसें नव्हतच ! दोनचारदा आरडाओरड केल्याबरोबर त्यांची 
जी ही घाबरगुंडी उडाली त्यावरून वाटले की आणखी थोडें 
दटावले असतें तर हे सगळे आपापली घरेंदारें टाकन धम पळाले 
असते ! | So 
विषारी मक्षिकेच्या तडाक्यांत 
असो. यम्नोत्री विभागांतील या पाहाडी जमातींत का 
_ डुणास ठाऊक जवळजवळ सर्वाच्याच गळ्याला गंडमाळा झालेल्या 
आढळल्या. असला प्रकार इतरत्र कुठे आढळला चाही. तसेंच 

ह्या भागांतील एका भयंकर माशीबद्दलहि येथे सांगितल्याशिवाय 
राहवत नाही. ही माशी हिमालयांत सर्वत्रच असते, पण यम्नोत्री- 
च्याच वाटेवर तिच्या दंशनाचें सुख व तिच्या विषाचा प्रभाव 
माझ्या विशेष अनुभवास आला. 


ही माशी दिसायला अगदीच लहान, रंगाने निळसर 
डासासारखी, पण डासाप्रमाणे लांब सुईसारखी सोंड नसलेली 
अशी असते. हिचे पायहि डासासारखे नसतात. ही जिथे चावते 
तिथे रक्‍ताचा बारीकसा थेव बाहेर येतो. आणि तिने दंश 
केल्याबरोबर अंगांत एखादी लहान शिळक घुसल्यासारखें वाटते. 
त्यानंतर थोडया वेळाने त्या जागीं खाज सुटते. खाजवतां. 


खाजवतां तो लहानसा रक्ताचा थेंब नाहीसा होतो आणि दुसऱ्या 
'दिवक्षी तेथे मोठा फोड येतो . देवी काढल्या म्हणजे काढतांना 
विशेष कांही वाटत नाही पण्‌ नंतर त्या चांगल्याच फुगतात, 
ह्या माशीचा दंशहि तसाच. मला याबद्दल कोणीं अगोदर कांही 
सांगितलें नव्हतें. त्यामुळे पहिल्या दिवशीं माझ्या पायाला माशी 
जिथे जिथे चावली तिथे तिथे मी मनसोक्त खाजवीत सुटलो . 

दुसऱ्या दिवशीं पाहतों तर पायावर ठिकठिकाणीं गरगरीत फोड 
आले होते आणि ठणाण दुखत होते. एकाएकी पायावर असे 
फोड कां आले म्हणून विचारलें तेव्हा सोबत्यांनी सांगितले की 
ती जहरी पाहाडी माशी चावली असेल म्हणून . त्यांनीच खाजवू 
नका म्हणून सांगितलें आणि अगदीच खाजवावेसें वाटेल तेव्हा 
वाळक्या गोवरीच्या तुकडघाने खाजवायची परवानगी दिली . 
ह्या यःकर्तित्‌ क्षुद्र माशीच्या ठायीं किती जालीम विष हैं ! 

अंगावर बसून निमिषार्धांत ती हें भयंकर विष माणसाच्या 
शरीरांत सोडते. माझ्या एका संन्यासी गुरुबंधूला, ह्या माशीच्या 
दंशामुळे बरेच दिवस इस्पितळामधे काढावे लागले होते . 

असो. झालें एवढें विषयान्तर पुरें झालें ! अझा रीतीने 
दोनतीन दिवस गेल्यानंतर मला चांगले कळून आलें की, यम्नो- 
तीच्या यात्रेत जर या साधूंची सोबत जुळली नसती, तर खाण्याच्या 
बाबतींत निःसंशय अतोनात हाल झाले असते, ती उकडलेली 
पालेभाजी तरी नशीबीं आली असती की नाही कुणास ठाऊक ! 
एक नारळाच। कमंडलू सोडून माझ्याजवळ भांडीकुंडी कांहीच 
नव्हतीं. पण माझ्या त्या दोन्ही सोबत्यांजबऴ प्रत्येकी दोन दोन 
मोठाल्या झोळया होत्या. आणि त्या विचित्र झोळचांमधे काय 
नव्हतें हाच प्रश्‍न आहे ! कणीक, डाळ, मीठ, मिरच्या, गडवे, 
प्याळे, वाटया, तवा, ताटे, सराटे, पळ्या, क गद, पेन्सिली, 
3ऊत, टाक, काय काय अन्‌ किती तरी सटरफटर चिजा होत्या 
त्यांत. त्यांच्याजवळ थोडासा पैसाअडका देखील होता असें नंतर 
दिसुन आलें. 

यम्नोत्रीच्या यात्रेत पैशांची गरज पडेल याची मला मुळीच 
केल्पना .नव्हती . केदार, बद्रीनारायण व गंगोत्री हीं स्थळें 
जशीं यात्रेकरूंनी दरवर्षी गजवजून जातात तसें यम्नोत्रीला कांही 
नसतें. यम्नोत्रीला स्थायीरूपाने पुजादींत्रीहि मुळीच सोय नाही _ 
आणि यम्नोत्रीचा मारगेहि खूपच विकट आहे. आम्हां तिघां- 
शिवाय त्या वेळीं वाटेने आणखी कुणीहि यात्रेकरू नव्ह्ता. 
वाटेवरील शेवटच्या गावी यम्नोत्रीचे पंडे राहतात. वाट इतकी 
दुर्घेट आहे की येथील कुणी पंडा वाटाड्या म्हणून प्रेतल्याशिवाय 
नव्या माणसाला यम्नोत्रीस पोहोचणे अतिशय कठीण . थोडी 
थोडी दक्षिणा देऊन त्या गावांतील (गावचे नांव खरशाली होतें 
असे आठवते) एक दोन पंई्यांना बरोबर घेणे भाग पडलें. पंडे 
इतके दरिद्री की दक्षिणेची चवली हातीं पडल्याशिवाय कुणाहि 

यात्रेकरूला रस्ता दाखविण्यास राजी नसतात. मसूरीखालच्या 
राजपूर गावापासूनच तर . मी पेशाच्या बाबतींत हात झटकून 
मोकळा झालों होतों. आणि मी एकटाच जर या गावाला येऊन 
पोहोचलों असतों तर, पंड्यांपेकी कुणाला माझी दया येऊन 
त्याने मला यम्नोत्रीचें दर्शन करविलें असतें असें म्हणवत नाही. 
माझ्या सोबत्यांनी दोनचार आणे पैसे देऊ केल्यावर दोन पंडे 
आम्हांला यम्नोत्रीस नेण्याला तयार झाले. 


हर-गौरी मीळन 

पड्चिमेकडील गिरिशिखरावर विलंबित अशा सूर्ये बिवाच्या 
किरणांमुळे वर्फाच्छादित हिमाळयाने धारण केलेले हेमोज्ज्वल 
रूप, यम्नोत्रीच्याच वाटेने मला प्रथम दिसले. धवल हिम- 
राशींनी सदासवंदा नटलेल्या हिमालयाची ती गौरांग मूति तप्त 
कांचनाप्रमाणे लखलखत असलेली पाहून मी अत्यंत विस्मित 
झालों. मुग्धपणें त्या अति सुंदर दृश्याकडे पाहत असतांना मनांत 
विचार आला, “चाफ्यांच्या फुलासारखी कांहीशी पिवळी व 


काहीशी शञ्र असलेली ही विराट प्रतिमा कोणाची असावी 
बरें ! ” सूर्यास्ताच्या वेळीं हिमगिरी खरोखर हेमगिरी दिसत 
होता. त्या अपरूप दृश्याछा द्यावयास उपमा देखील सापडणार 
नाही. त्या अपार सौंदर्यराशीचें वर्णन करणें माझ्या आटोक्या- 
बाहेरचें काम आहे. नगाधिराज हिमालयाचा अर्धा भाग जणु 
रुप्याचा, कर्प्रखंडाप्रमाणे अत्यंत शुञ्र असा भासत होता, तर 

उरलेला अर्धा भाग सुवर्णात्रमाणे झळाळत होता. एकाच ठिकाणीं 
सौंदर्याच्या विभिन्न अशा त्या दोन मूरति संलग्न झालेल्या पाहून . 
मनांत आलें, हेंच का तें ह्र-गौरीचें दिव्य मीलन 1 “चाम्पेय- 
गौरार्धदारीरकांयै, कर्प रगौरार्षशरीरकायं”? एकाच आघाराठायी 


E 

प्रतीयमान झालेले हर-गौरीचे ,तें अपूर्वं मीलन हिमालयांतच 
पाहावयास मिळालें . त्या विशालकाय दिव्यमूर्तीच्या पावन दशं- 
नाने मनांत विचार आला की, उमेला प्राणापलीकडे जपणारा 
हिमालय जणु अधेनारीशवर हर-गौरीचें सतत ध्यान करून करून 
तन्मय व तदाकार झाला आहे आणि कधीकाळी झालेले आपल्या 
अलोकसामान्य कन्येचे विरहदुःख जणु पार विसरून गेला आहे! 
मनाला उल्हसित करणारें व डोळयांचें पारणें फेडणारें 
जगन्मातेचें प्रशांत लावण्य व भूतभावन भोलानाथाच्या प्रलय- 
कालीन भीषण मूर्तीचें रोद्र स्वरूप, एकत्र घनीभूत होऊन हिमा- 
ल्याच्याच ठायीं दृग्गोचर झालें. नर-नारायणांनी सेविलेला, 
भहषिगणांनी वंदिलेला, पुण्यसलिला अलकनदेच्या परिसरांतील 
पावन बदरिकाश्रम, जीवन्मुक्त ऋषि-मुनि व सिद्धचारणगणांनी 
आपल्या निवासाने पुनीत केलेली व देव-दानव, यक्ष-रक्ष, गंधवे- 
किन्नर गणांची आवडतीं निवासस्थाने बनलेलीं विस्तीणे तपोवने 
व गिरिकंदरें; चित्रविचित्र पानांनी नटलेली व वेगवेगळे सुवास 
उधळणाऱ्या फुछाफळांनी लवलेली दिव्योषधींची वृक्षराजी; 
जीवनदायी सोमवल्लीसारख्या लतावेलींनी परिपूर्ण असलेली, रंगी- 
बेरंगी अशा असंख्य पाखरांच्या सुमधुर कठांतून निघालेल्या 
कलरवाने मुखरित होणारी, कस्तुरीमुगांच्या कळपांनी बिशेष 
विलोभनीय दिसणारी, आपोआपच गढून पडलेल्या वनकुसुमांमुळे 
सुगंधित झालेल्या जरप्रवाहांनी व लहानमोठया नद-नद्या, तलाव, 
धबधबे, झरे, सरोवरें इत्यादिकांनी आद्र व शीतल असलेली ती 
नयनमनोहर नंदनवनतुल्य वनश्री पाहून मला वाटलें की पृथ्वी- 
बरील यच्चयावत्‌ सुखाचें, ऐख्वर्याचें व सौंदर्याचे आगर असलेला 
हिमालय जगज्जननी सर्वेमंगला गौरीच्या रूपाने अखिल जगतावर 

शांतिमय आशीर्वाद वितरण करीत आहे. पुन्हा दुसऱ्या क्षणाला 
वाटलें की प्राणिमात्रांना अगम्य व महारमशानाप्रमाणे भयाण 
असलेली ही भूमि, गगनाला जाऊन भिडणारी व अनंत काळा- 
पासून बर्फाळलेलीं हीं उत्तुंग गिरिशिखरे, आपल्या प्रचंड वेगाने 
खडक फोडणारे व धो धो गर्जना करणारे हे धबधबे, तळाचा 
ठाव न लागणारी व पाय घसरला की खोल खोल नेणारी हीं 
सरोवरें, समोर ठाण मांडून बसलेल्या डोंगरांच्या अजस्र भिती व 
समोर आ वासून पडलेल्या दर्‍या, आंत मानवी सांगाडे व कवट्या 
इतस्ततः पडून असलेल्या भयानक गुहा ह्या सबं वस्तु म्हणजे 
साक्षात्‌ रुद्राचाच अवतार. तोच जणु आपल्या प्रलयकालीन तांडव 
नृत्याचे गुरुगंभीर पदविक्षेप करीत, व थरारून सोडणारे झंकार 
छेडीत छेडीत आकाशमंडळाला आरपार भेदून टाकणाऱ्या असंख्य 
स्वयंभू छिंगांच्या रूपाने चराचर सृष्टीला भय दाखवीत आहे : 

हिमालय-दशंन घडलेल्या प्रत्येक डोळस व्यक्तीला असें 
म्हणावें लागेल की हा विराट देह धारण करून पार्वती-परमेश्‍वर 
दशनेच्छंचीं हृदये विस्मयाच्या, भयाच्या व आनंदाच्या उर्मीती 
परिपूर्ण करतात. हिमालय सोडून इतर कोणत्याहि स्थळीं मीं 
असलें विभिन्न भावांचें सम्मेलन पाहिलें नाही. हिमालय जितका 
मनोरम तितकाच भीषण आहे. असल्या ह्या विरोधी भावांचा 
एकत्र समावेश शिव-गौसीच्या या हिमालयरूपी विराट देहांतच 
दिसून येतो. 

सदा शिवानां परिभूषणाये, 
सदाशिवातां परिभूषणाय । 


शिवान्विताये च झिवान्विताय, 
नमः शिवाय च नमः शिवाय ॥। 

मधुर-उग्र भावयुक्त उमा-महेशाच्या हंचा अभेदात्मक अपूर्वे 

मूर्तीचे साक्षात्‌ दर्शन झाल्यामुळे मला धन्य वाटलें. 
यम्नोत्रो 

आणखी वर्णन करण्याची आवश्यक्ता नाही. वाचकवर्गा- 
तील ज्यांनी आजपर्यंत हिमालय मुळीच पाहिला नाही ते निदान 
एकदा तरी जाऊन त्याचें दंन घेतील व आपल्या जीवनाचें 
सार्थक करतील अशी आशा आहे. सध्यातरी चलावें त्यांनी 
माझ्याबरोबर कल्पनावारूवर स्वार होऊन, यम्नोत्रीच्या त्या 
अलीकडील गावांत. 

या गावापासून यम्नोत्रीची वाट आणखीनच बिकट झाली 
आहे. वाटेत भेरवमाटी नांवाची एक जागा आहे. तेथून थोडेसें 


र 


पुढं गेल्यावर मू्जपत्रवृक्षाच्या फांद्या घरीत धरीत मोठया कष्टाने 
आम्ही यम्नोत्रीला येऊन पोहोचलो. ठिकाण फारच निरुंद असून 
अति उंच व मोठाल्या वर्फाळ सुळक्यांनी घेरलेले आहे. त्या 
गिरिशुंगावरूनच झर झर उड्या. टाकीत व आपल्या प्रवाहाचे 
उद्दाम पदविक्षेप करीत, श्रीकृष्णाच्या ब्रजलीलांना पूर्णता आण- 
ण्याच्या अत्युत्कट उत्कठेनेच जश यमुना वृंदावनाकडे धांव घेत 
आहे. यम्नोत्री येथे एक मोठें मं असून तेथे श्रीयमुनेच्या दोन 
मूति आहेत. एक चांदीची व दुसरी पाषाणाची. यम्नोत्रीला ए ५ 
उष्ण पाण्याचा झरा व एक उबदार भुयारहि आहे. हिमालयांत 
बऱ्याच ठिकाणीं गंधकमिश्चित पाण्याची तप्तकुण्डं मीं पाहिलीं पण . 
येथले हें कुण्ड कांही औरच होतें. कांगड्याच्या वर मनिकरणेंत हि 
एक असेंच उष्ण कुंड आहे असें ऐकले. | 
डत उबदार भयारांत 

गरम झऱ्याजवळच आम्हीं वरण, भात, भाकरीचा. स्वयं- 

पाक केला आणि जेवंलीं, आम्हांला त्यां दिवशीं तिथेच सो 

बंडे निघून गेरे. आम्ही तिघांनी ती रात्र त्या उबदार भूयारांत 
काढली. बाहेर इतकी थंडी होती पण भुयारात छान वाटत होतें. 
दुसऱ्या दिल्नशीं आम्ही तेथून निघालों आणि त्या पंड्यांच्या गावीं 
येऊन पोहोचलों. उत्तराखंडाच्या ह्या भ्रमंतींत जवळजवळ सहा- 
सात दिवस मी ह्या दोन साधूंच्या बरोबर काढलेत. पुढे यम्नोत्रीहून 
'परत फिरून, उपरिकोट्या रस्त्याने ते दोघेजण गंगोत्रीकडे 
निघाळे व मी जामदग्नी मकामहून गंगोत्रीकडे जाणाऱ्या रस्त्यानं 
गंगाकाठच्या उत्तरकाशीला येऊन पोहोचलों. जामदग्नीमकामहून 
उत्तरकाशीपर्यंत दोन दिवसांचा रस्ता आहे. रस्त्यांत अस्वलांचें 
भय फार. पाहाडी लोक देखील या रस्त्याने सहसा एकटं 
जाण्याचें टाळतात. वाटेंत एक लहानसें खेडें लागलें. येथील 
लोकांस चोरी कशास म्हणतात तें कळत नाही. गावांत कोणाच्या 
घरादाराला वा चीजवस्तूला कडीकुल.पाचा स्पर्शे ना ही. असो. 
दोन दिवस मी या निबिड अरण्यांतून वाट चालत होतों. सुदेवाचे 
कोणा हिं इवापदाच्या तावडींत सापडलो नाही. 
बाहाडी अस्वलांचें शिकार-तंत्र 

लहानपणीं ' कयामालेत ' अस्वल व दोन वाटसरू यांची 
गोष्ट वाचली होती. पाहाडी लोकांच्या तोंडून जें कांही ऐकले 
त्यावरून वाटतें की ती गोष्ट अगदीच बनावट नसावा. पाहाडी 
लोक म्हणाले को दाट अरण्यांतून जातां जातां समोरून एखादे 
अस्वल आलें की डोळे झांकतील अशा रीतीने तोंडावर फडके 
बांधावे आणि मढ्याप्रमाणें गुपचुपपणे जमिनीवर ठांहो वेळ 
पडन राहावें. मग कांही भीति नाही. अस्वलाची खोड अशी की 
माणूस दिसतांच तें अगोदर आपला मोठा पंजा मारून नखाने 
डोळे फोडून तोंड ओरबडून काढतें. म्हणून सावध होऊन तोंड 

बचावून ठेवलें की मग-अस्वलापासून विशेष कांही त्रास होण्याचा 
संभव नाही. असो. अस्वलाच्या हल्ल्यापासून बचावण्याचा 
उपाय माहीत करून ठेवला. जामदग्नीमकामहून एका पाहाडी 
वाटाड्यानेहि माझी एक दिवसपर्यंत साथ केली. 
भटवारो 

उत्तरकाशीलाच पाहाडी लोक ' बरहाट' असें म्हणतात. 
येथे भागीरथीचा प्रवाह उत्तराभिमुख झाला असून गावांत 
काशींतील विश्‍वनाथाचें व इतर देवदेवतांची मंदिरे आहेत. 
त्यामुळे जणु महान्‌ समृद्धिशाली वाराणसी नगरीच या उनशून्य 
पर्वतमय प्रदेशांत येऊन तपस्यॅत निमग्न झाली आहे असें वाटते. 
उत्तरकाशीहुन निघाल्यावर मी एकाच दिवसांत अठरा-एकोणीस 
श्लांची मजल मारून भटवारी नांवाच्या एका गावांत पोहोचलो 
वाटत कांही महाराष्ट्रीय यात्रेकरू भंटले. त्यांच्या जवळून थोडी 
भिक्षा ग्रहण केली. सूर्यं माथ्यावर आला तेव्हा थांबून जेवण 
केलें, व थोडी विश्रांति घेतल्यावर पुन्हा चालायला सुरुवात 
केली तो दिवसभर चालतच होतों. 

भटवारीजबळ 

दिवस मावळायला आला होता. भटवारी गाव अ जून 
मलभर लांब होतें. थोडया दूरवर कुणी एक संन्यासी भग वें 
कापड अंगावर ओढन रस्त्यांत पडलेला आढळला. पाऊस टप्‌ 
टपू पडायला सुरुवात झाली होती. गाव इतकं जवळ असतां, त्या 
निजेन रस्त्यावर पडून राहण्याचें कारण त्याला विचारलें तेव्ह 
कळलें की दुखण्यामुळे त्याला खूप थकवा आला होता आणि 
आपलें बोचके-बाचक घेऊन तो थोडेंदेखील चालं शकत नव्ह ता. 
दुसरें कांही-न सुचल्यामुळे तो तेथेच पडन राहिला होता. त्या 


गी ७ 


os 
र 


Et “>! 

लाघूला तशा निर्मनुष्य ठिकाणीं तशा अवस्थेंत सोडून माझ्याने 
एक पाऊलहि पुढे टाकवेना. पण तेथून त्याला भटवारी गावा- 
पर्यत न्यावयाचें तरी कसें? त्याचें बोचकंहि जवळजवळ एका 


. माणसाचें ओझें होतें. तें जर कोणीं घेतलें असतें तर मी कसा- 


वरी त्याला आधार देत गावांत घेऊन जाऊं शकलों असतों. मी 
उभ्या उभ्या, आता कसें करावें हा विचार करीत होतों इतक्यांत 
जणु देवाने घाडल्यागत एक ब्रह्मंचारी यात्रेकरू तेथे आला . तो 
भटवारीच्या दिशेने झपाझप पावलें टाकीत चालला होता. मों 


` त्या संन्याशाची दुरवस्था त्याला सांगितली. कांही एक न बोलतां 


त्याने मुकाट्याने तें गाठोडें घेतलें व भटवारीकडे तो चालता 
झाला. मीं हळूहळू त्या संन्याशाला आधार देऊन उठविले. 
जलस्रमाधि टळलो ! ` 
संन्यासी चांगलाच धिप्पाड होता. उठून उभा राहिला 
तेन्हा उंचीने जवळजवळ माझ्या दुप्पट दिसत होता ! मीं माझी 
वेळूची लांब काठी त्याच्या हातीं दिली, व . त्याच्या कमरेला 


>, माझ्या हाताच्या विळख्याचा आधार देऊन एंक एक पाऊल पुढे 


टाकूं लागलों. वाट निरुंद असून एका बाजूला खूप खोल 
अंतरावर गंगेचा प्रवाह वाहत होता, थोडें दूर जातांच पुन्हा 
तो घेरी येऊन खाली कोसळला. थोडक्यांत बचावले, नाहीतर 
आम्ही दोघेहि त्या पाहाडी कड्यावरून साडेचार हजार हात 


7: खाली कोसळून गंगाभ्रवाहाशीं एकजीव झालों असतों ! संन्यासी 


महाशय तर पडल्या पडल्या भीतीने थरथर कांपू लागले व 
म्हणाले-- “आता येथून हलणेंहि माझ्याने होत नाही. ” 
पाठंगुळीस बसविल्याशिवाय त्यांना गावांत नेतां आरू. नसतें. 


` प्रसंग पाहून भी तडंक भटवारी गावांत गेलों व गावांतील 


क्क शक 

माणसांना त्या साधूची दशा सांगून गावांत घेऊन येण्याची | 
. काकुळतीने विनंती करूं लागलों. परंतु तशा : रात्रीं कोणीहि 
तिकडे यायला तयार होईना. पुष्कळ विनवण्या केल्यावर बीज 
भावाचा एकजण तयार झाला, आणि म्हणाला, मी चलतों, मला - 
नंतर चार आण द्या. मींहि हो म्हटलें व त्याला घेऊन निघालों. 
दुख णाईत साषला गावांत नेलें. 
बीजूला तसाच निघालेला पाहून मीं त्याला एक कंडी 
घ्यावयास सांगितलें. कंडी म्हणजे एक प्रकारची पाठीवर वाहून 
नेण्याची मोठी टोपली ."पाहाडी लोक या कंडींतूनच मोठें सामान ˆ 
वा माणूस बमबून नेतात. यीबूळा मीं कंडी घ्यायला सांगितलें, 
पण त्याने कांही ऐकलें नाही. तो म्हणाला की, मी पाठीबरच 
तबा साधूला आणूं शकेन. त्यानंतर आम्ही तेथे जाऊन पोहोषलों. 
तो दीर्घकाय पुरुष हानपाय पसरून रस्त्यांत पडलाच होता. 
बोजूने त्याचे दोन्ही हात घरून त्याला आपल्या पाठंगुळीस 
बलविलें आणि तो चाळू लागला. पण तशा अवस्थेत त्या स! घूचे 
दोन्ही पाय जमिमीबर फरफटत होते ! त्याला तसेंच फरफटत 
नेछें असतं तर तो कांही बांचतां ना ! गावहि चांगलें मैलभर 
दूर हात. वीजूलाहि आता जाणवलें की कंडीजिबाय हें काम 
होणारे नाही. पुन्हा त्या साधूला तेथेच रस्त्यावर सोडन गावांत 
येऊन आम्ही कुठे कंडी मिळते की काय तें पाहूं लागलों. गाबांत 
कां्ह्‌। यात्रकरूनी टिनाच्या डब्यांमध्ये गंगोत्रीचें पाणी भरून ; 


' कंडोने आणले होतें. आम्हीं थोडया वेळेपुरती एक कंडी त्यांच्या- 


' जवळ मागितली. पण त्यांना आमचा विशवास वाटेना. तीर्थ- 
. स्थानांच्या ठिकाणीं अशा रात्रीच्या वेळीं बहुतेक कुणी कुणाचा | 
' विश्वास बाळगीत नाही. अखेरीस माझ्याजबळचें एक घोंगडे 

मी त्यांच्याजवळ गहाण म्हणून ठेवलें. तेव्हा कुठे त्यांनी एक 
कंडी आम्हांला दिली. शेवटीं त्या साधूला आम्ही गावांत घेऊन 
आलों. रात्र बरीच झाली होती. पण चांदर्णे स्वच्छ पिठासारखें 
पडलें असल्यामुळे त्या डोंगराळ रस्त्यावर आम्ही अशा येरझारा 
घाळूं शकलों. 
नागा साधूच्या लाखोल्या 

गावांत पोहोचल्यावर पुन्हा एक अडचण आमच्यापुढे उभी 
राहिली. गावच्या वेशीजवळ रस्त्याच्या कडेला, कांही घरटे 
( एक प्रकारची पाणचक्की), एक धर्मशाळा. टिहरीच्या राजाचा 
एक वाडा, आणि यात्रेकरूंसाठी बऱ्याचशा खोल्या आहेत. दुख- 
णाईत साधूला रात्रीचें उघड्यावर ठेवणें टीक झालें नसतें. म्हणून 
मी त्याच्यासाठी आसरा शोधु लागलों. यात्रकरूच्या इतक्याहि 
खोल्या भरल्या होत्या. वीज्‌ मला म्हणाला, “ धमंशाळेकड 
चला. साधुबाबांता तेथेच ठेवूं" घमंशाळेजवळ येऊन पोहोचतो 
न पोहचतों तोंच आंतून “ दूर व्हा, दूर न्हा” असे बरेच आवाज 
एकदम येऊन कानांवर आदळले. आंत अंधार होता. तेव्हा आंत 
कोण बोलत आहेत तें कांही कळले नाही. थोड्या वेळाने दिसलें 
की धर्मशाळेत वैष्णव नागा साधूंचा एक जथ्था उतरला आहे. ' 
आंत शिरायलाहि रीघ नव्हती. दारांतूनच मी त्यांना, त्या 
दुखणाईत साधूला तेवढी, थोडीशी जागा देण्याविषयी काकुळती 
करूं लागलों. पण कोणी माझें म्हणणे ऐकायला तयार नव्हतें. 
उलट मी जितक्या विनवण्या करूं लागलों तितके ते लोक 
माझ्यावर उलद्‌ं लागळे व मला अद्वातद्वा शिव्या देऊ लागले. 
इकडे उशीर होऊं लागल्यामुळे बीजू आपल्या पाठीवरचे ओझे 
खाली टाकण्यास उतावीळ झाला होता. मी आपला मधेच 

रगडला जात होतों. अखेरीस कसेंहि करून साधूला आंत जामा 
मिळवून द्यायचीच ह्या निश्चयाने मी त्यांच्याशीं तंडूं लागलों. 
माझी शांति ढळू न देतां, आणि त्यांच्या त्या शिन्यांच्या 
लाखोल्याकडे लक्ष न देतां मी पुन्हा पुन्हा त्मा साधूला आंत 
घेण्याविषयी त्यांना सांगूं लागलों. 

पण काय, पालथ्या घड्यावर पाणी ! माझ्या इतक्या 
विनवण्यांचा त्यांच्यावर कांही एक परिणाम झाला नाही. शेवटीं 
मी मागे हटणार नाही असें दिसल्यावर जवळजवळ सोळा-सतरा 
गले ऊठूठ नागा साधु माझें जणु भस्म करून टाकतील असे आपले 


१1 


तांबडेलाल डोळे माझ्यावर रोखीत “ राहा तुम्हीच आंत, तुम्हीच 


राहा आंत' असा तळतळाट करीत व शिव्यांची सरबत्ती 
आणखी जोरांत वाढवीत बाहेर पडले. त्यांचा तो वेताग पाहून 


मला अतोनात नवल वाटलें. त्यांनी मनावर घेतलें असतें तर 
इतकी तोंडची वाफ न दबडतां, उगाच त्रागा न करतां, सुखासुखी 
एका माणसाची जागा ते आंत देऊ शकले असते. ते सवंजण बाहेर 
निघून गेल्यावर मीं थोडाहि विलंब न करतां साधूला कंडींतून 
उतरविले व त्या प्रशस्त खोलीच्या एका कोपऱ्यांत निजविलें. 
इतक्या कष्टाने त्या साधूला जागा मिळवून दिल्यावर मला 
निश्‍चित वाटलें . आता रात्रीचे दहा वाजले होते. त्यानंतर मग 
मीं कंडी परत केली व माझें घोंगडे घेऊन आलों. बीजूला 
दुसऱ्या दिवशीं सकाळीं माझ्याकडे येण्यास सांगितलें . 
नागा साएंचा हुदयषालट ! 

 तेनागा साधु धर्मशाळेच्या चारहि बाजूने असलेल्या 

पडबींत झोपले व मी पलीकडील एका झाडाखाली झोपलों . ती 


रात्र तर अशीच निघून गेली, दुसऱ्या दिवशीं सकाळीं उठून | 

पाहतों तो कांही नागा साघु माझ्याकडे टकमक बघत होते. 
₹. र्‍यारे हो कुणी कुणी आंत जाऊन त्या रुग्ण साधूला पाहून 
येत हाते . त्यांच्या मुखावर बिस्मय उमटला होता. त्यांच्यांतला 
एकजण मला उद्देशून म्हणाला, “ आरे, यह तो परमहंस है, नहीं 
तो इतनी गालीगालौज क्योंकर सह सकते? ( अरे, हे तर 
परमहंस आहेत . एरवी इतकी शिवीगाळ .यांनी कशी सहन केली 
असती ? ) मग त्यांच्यापेकी कोणी कोणी मजजवळ येऊन आदल्या 
रात्रीं घडलेल्या प्रकाराबद्दल दिलगिरी दाखवू लागला. असो. 
मी त्या बावतोंत कांहीएक न बोलतां अगोदर, रुग्ण साधूच्या 
समाचारास आंत गेलों. आंत जाऊन पाहतों तो साधु बसून 
होता. रात्रीपेक्षा त्याला आता पुष्कळच बरें वाटत असावें. मीं 
कांही राकडें गोळा करून आलीं ब त्याच्यासमोर धुनि पेटवून 
दिली. त्यानंतर त्याने आपल्या झोळींतून पीठ काढून मला 
भाकऱ्या करावयास सांगितलें. मी स्बर्यंपाकास बसलो. बोलतां 
बोलतां एवढेंच कळलें की साघु मूळचा मारवाडचा. बट्रीकेदारच्या 
यात्रेसाठी निघाला अ मूळव्याघीने आजारी पडला. 
त्याचे कांही पैसेहि चोरीस गेले होते. 
दनडी न जाय ! 

मी साधूशीं बोलत होतों, इतक्यांत बीजू येऊन उपस्थित 
झाला व त्या साधूला आदल्या. रात्रीची मजूरी म्हणून चार आणे 
मागूं लागला. त्याने पैसे मागतांच तो साधु एकदम बिथरला ! 
माझ्याजवळ कांही नाही व मीं कांहीच देऊ शकत नाही असें 
म्हणूं लागला. त्याच्याजबळ कापडचोपड व भांडीकूंडीं इतकीं 
होतीं की त्यांतलें एखादें कांही त्याने बीजूला दिलें असतें तर तो 
खूष झाला असता. पैसे नाहीत तर त्याबदलांत एखादी चीजवस्तु 

मिळावी म्हणून बीजूनेहि खूप आग्रह केला. पण साधूर्चे मन 
कांही केल्या वळेना. उलट बीजूवर.तो जास्तच चिडू लागला व 
शेवटीं शेवटीं कशाला या माणसाच्या पाठीवर बसवून मला 
आणविलें म्हणून माझ्यावरहि तडतडूं लागला, अशा त्राग्याने 
त्याचा आजार वाढेल असें वाटून मीं बीजूला म्हटले “तूं आता 
जा. मी माझ्यापरीने नंतर तुला कांहीतरी देईन.” त्यावर तो 
आपला मुकाट्याने निघून गेला. 

भाकर्‍या झाल्यावर मी त्या साधूला खायला दिल. नंतर 
स्नान करून मी गावांत भिक्षेसाठी गेलों . त्या दिवशीं गावांतील 
लोक माझ्याशीं खूप सहानुभूतीने वागले. माझी हकीगत एकून 
एकाने बीजूला दोन आणे दिले व दुसऱ्या एकाने दुपारी आणखी 
दोन आण देईन असें म्हणून मला ऋणमुक्त करण्याचें आश्‍वासन 
दिले. 

दुखणाईत साधूचा ग्रंय आटोपतो 

गावांतून धर्मशाळेत परत आल्यावर पाहतों तो साधूची घटका 
अगदी भरत आलेली दिसली . घशांत घरधर सुरू झाली होती 
व माशांचे पुंजकेच्या पूजकं त्याच्या तोंडाभोवती घोंगावत होते . 
गावांत जायच्या अगोदर एकदम असें कांही होईल असें 
मला वाटले नव्हतें. मी मोठमोठ्याने त्याला हांक मारूं लागलों. 
पण आता कोण कोणाला उत्तर देणार ? थोड्या वेळापूर्वी हाच 
माणूस आपल्याजवळच्या लहान सहान वस्तूंना कवटाळून बसला 
होता, उपकाराबद्दल थोडीदेखील कृतज्ञता त्याच्याजवळ नव्हती, 
इतकेच नव्हे तर उपकारकर्त्याला दिव्या देण्याला ब त्याचा 
अपमान करण्यालाहि त्याला मुळीच कांही वाटलें नव्हते. ज्या 
त्याच्या देहावर. अगोदर एक माशी .बसल्यानेहि त्याला 


as 

कमालीचा त्रास होत होता तो त्याचा धिप्पाड देह--त्याच्या 
ममत्वाचा एकमेव आधार--त्या घोंगावणार्‍या असंख्य माझांनी 
आता आपल्या पूर्णप्रणें ताब्यांत घेतला होता. प्राणाहून प्रिय 
वाटणारी त्याची सारी चीजवस्त आता थेट सरकारजमा 
होणार होती ! मी मत्रा गावांत गेळो असत], माझ्या मागे, 
टिहरी राजाचा एक पटवारी येथे येऊन गेला होता व 
त्याने साधूच्या साऱ्या सामानाची एक यादी करून नेली 
होती. त्या शेत्टच्या घटकेत मीं साधूच्या तोंडांत थोडसें गंगाजल 
टाकलें व देवाचें नांव ऐकविले. कांही क्षणांत साधूने प्राण 
सोडले . थोड्या वेळाने बातमी कळतांच पटवारी आला व 
साधूचे सर्वे बोचके गोळा कहं लागला. नवलाची गोष्ट म्हणजे 
त्या बोचक्यांत एकं दोत आणण्याचे नाणें आढळले ? मों तें मागून 
घेतलें व जीजूचे उरलेले पेसे चुकवून त्याच्या ऋणांतून मुकत 
झालों. साधूचे प्रेत तेथून हलूबिणें माझ्या शक्तीबाहेरचें काम 
होतें. मला वाईट वाटलें. गावांतील कुणी ब्राह्मण वा रजपूत 
प्रेताचा अंत्यसंस्कार करायला तयार नव्हता. अखेरीस दुसरा 
उपाय न सापडल्यामुळे खालच्या जातीच्या दोघाजणांच्या मदतीने 
तें प्रेत गंगेच्या प्रवाहांत सोडून देण्यांत आलें. त्या पहाडी 
भागांत हीच अंत्यसंस्काराची सोपी पद्धत आहे. असो. या 

अनपेक्षित घटनेमुळे भटवारींत माझे दोनतीन दिवस मोडले. 

गंगोत्रीच्या वाटेने 

भटवारी सोडल्यावर चार दिंवसांती मी गंगोत्रीस येऊन 
पोहोचलों. गंगोत्रीच्या रस्त्यावरील शेवटचे गाव म्हणजे 'धरारी - 
या गावापासून गंगोत्री जवळजवळ बारा कोस आहे. अधेअधिक 
झोला ' नांवाचें एक ठिकाण लागतें. 


३ 

भेरवजीचें ठाण म्हणून गंगोत्री चे यात्रेकरू येथेहि पूजाअर्चा करतात 
व मगच पुढ़ला मार्ग धरतात. भेरवजीचें देऊळ फार लहान आहे. 
या लहान देवळाशिवाय वाटेंत दुसंरी कोणतीच वस्ती नाही वा 
दुकान नाही . भरवघाटीला पोहोचल्यावर मी मुख्य रस्ता सोडून 
दुसरीकडे भटकलो. इथेच भोटगंगा नांवाचा दुसरा एक प्रवाह 
येऊन गंगेच्या मूल्धारेत मिळाला आहे. वाट चुकल्यामुळे 
कांही वेळ इतस्ततः भटकून मी पुन्हा मूळ रस्त्याला लागलों. 
असो. आता जसा जसा मो गंगोत्रीच्या वाटेने पुढेपुढे जात होतों 
तसें तसें हिमालयाचें तें विराट अपरूप सौंदर्य माझ्या दृष्टीसमोर 
उलगड त होतें. समोर तोच बफं पांघरलेला कासवाच्या पाठी- 
प्रमाणे फुगीर दिसणारा प्रचंड पवत. ह्याच पर्बंतावरून 
व्रिभुवनपावनी भागीरथी, नागमोडी बळनें घेत घेत ब कानठाळ्या 
बसतील इतव्या मोठ्याने 'हर हर' असा निनाद करीत करीत 
आपल्या फे नधवल प्रवाहरूपाने मत्यंलोकी अवतरली आहे. 
मंगोत्रीला गंगामेय्याचा प्रवाह आहे बारीक, पण त्याला ओढ 
इतकी की शंभर ऐरावतांना देखील क्षणांत फरफटत नेईल. 
गंगामाईचा तो पांढराफेक पवित्र प्रवाह असंख्य जीवांच्या उद्धा- 
राच्या उत्केठेनेच जणु कुठेच न खोळंबतां इतक्या द्रुत गतीने 
उद्दाम नृत्याच्या ताळाने भूलोकीं प्रवेश करीत आहे. भागी- 
रथीच्या दोन्ही तीरावरील उत्तुंग पर्वंतराजीचा वरील भाग 
बर्फाच्या मोठमोठ्या ढिगाऱ्याखाली झाकला आ हे तर खालचा 
भाग गडद हिरव्या देवदारु वृक्षांच्या अधोवस्त्रांत लपेटलेला 
आहे. प्रवाहाच्या दोन्ही बाजला मधन मधून पांढरेशुभ्र व 
गुळगुळी त शिलाखंड वेदिकेप्रमाणे आपोआप रचत्या गेत्यासारखे 


आढळतात. ते इतके सुंदर दिसतात को त्यांचें वर्णन करणें 

कुणालाच साधणार नाही. मी तर त्या सबोबार पसरलेल्या 
प्राकृतिक सौंदर्याच्या राशीच्या राशी पाहुन अजीबात देहभान 
विसरून गेलों. मळा खरोबरच वाटूं लायलें की मी जगु आता 
मुत्युलोकांत नाहीच. ठिकठिकाणच्या बिस्तृत शिलाखंडांबर 

पाहिलें तें कांही पुन्हा दिसणार नाही, असें 


व्य 


बसूं लागलों. ज 


' बाटून मन आणखीच अधीर नि व्याकुळ होऊ लागलें. आणि 


सारे डोळे भरभरून पाहायचे असें ठरबून कितीतरी ठिकाणीं 

पुनः पुन: बसून शीं त्या निसगेसोदर्याचिं आकंठ पान केलें- 
संध्याकाळ होत आली आहे हें माश्या लक्षातच आले 

नाही ! तें ठिकाण सोडून एक पाऊलहिं स्याने पुढे टाकबैता- 


माझी ती अबस्था एका साधूच्मा घ्यानश्लि आली न कसेतरी 


भरा बरोबर घेऊन तो गंगोत्रीकडे निघाला. भै रवझोल्याजनळ 
त्या साधूची ब माझी प्रथम बेट झाली होती, आणिं त्यानेच 
वाटेंत भाकरी करून मला जेवू घातले होतें. दिवस. मावळल्यावर 
आम्ही गंगोत्रीला येऊन पोहोचलों. येथील गंगामेय्याच्या धातु- 
मयी. सुंदर मूर्तीच्या दर्ञ्ञनाने - अतोनात प्रसन्न वाटलं . गंगोत्रीला 
गंगामाईचें एक पाषाणाचे मंदिर असून यात्रेकूंसाठी व पंडचांसाठी 
कांही घरें आहेत. त्यांच्याच दैनंदिन : गरजेच्या वस्तूंची एकदोन 
दुकार्नेहि आहेत. गंगोत्रीच्या घाटावरील एका गुहेत एकजण साधु 
राहत होता. तो घरारी व जवळपासची एकदोन गावें फिरून 
“मक्षा गोळा करून दरवर्षी गंगोत्रीला येणाऱ्या साधुसंन्याशांची 
चांगली सेवा करी. गंगोत्रीला तेव्हा सदावत वगैरे कांही नव्हते. 
त्मा साधूने जर अशी भिक्षा मागून इतरांची सेवा केली नसती 
तर माझ्यासारख्या निष्कांचन माणसाला गंगोत्रीला एकदोन 
दिबस काढणेंहि शक्‍य झाले नसतें. | 


३६ हिनाल्याच्या कुशीत 


गंगोत्री-मंदिर च भगीरथ-दिला 

या ठिकाणापासून मूळ गंगोत्री वा गोमुखी जवळजवळ 
बारा कोस असेल. गंगेच्या दोन्ही तीरावरील येथील हिमाच्छादित 
परवंतराजी चढायला इतकी कठीण आहे की पुष्कळ प्रयत्न करून हि 
आजपर्यंत कुणी त्यांच्यावर चढू शकलेला नाही. असें एकण्यांत 
आहे कौ कांही वर्षापूर्वी एक युरोपियन प्रवासी येथून थोडंवहुत 
अंतर चढून गेला होता, पण तो कांही परत फिरला नाही, 
तिकडेच त्याचा अंत झाला. त्या शिवायहि आणखी बऱ्याच इंग्रज 
प्रवाशांनी अनेकदा चढण्याचे प्रयःन केले. पण ते सर्व फसले. मँ 
मोठया कष्टाने सरासरी एक मैल वर जाऊ शकलों. या पहा- 
डांच्या रांगा अगोदरच अति उंच व त्यावर बर्फाचे थरच थर 
सांचलेले. त्यांत पुन्हा उन्हाळयांतील सूं जेव्हा प्रखरपणे तळपू 
लागतो तेव्हा बर्फाचे ढीग वितळू लागतात व पहाडाचें सर्वांग 
इतकें निसरडं होतें की त्यावर पाय ठछं शकत नाही. असें आहे 
म्हणून फार प्राचीन काळापासून येथेच गंगोत्री-स्नान आटोपण्याचा 
प्रघात आहे. भगवान्‌ आद्य शंकराचार्यांनी हि येथेच स्नान करून 
गंगोवी-मंदिराची प्रतिष्ठापना केली. येथे यात्रेकरू ज्या घाटावर 
स्नाच करतात त्याला “ भगीरथशिला ” म्हणतात. श्री गंगोत्री- 
मंदिराबाहेर एक अति सूंदर असे पांढरें शुभ्र स्फटिक लिंग पाहिले. 
पंडे छोक तें शिवलिंग नेहमी एका तांब्याच्या आवरणाखाली 
झाकून ठेवतात. केदारनाथ व बद्रीनारायण या. क्षेत्रांशी 
तुलना करतां गंगोत्री येथील यात्रेकरूंची संख्या फारच रोड 
म्हणावी लागेल. त्यांतहि महाराष्ट्रीय यात्रेकरूच अधिक असतात. 
बहुतेक सगळे यात्रेकरू येथे एखांदी रात्र राहून परततात. वर्षांतून 
साधारणतः सहा महिनेच येथे गंगामाईची पूजा होते व यात्रेकरू 


MN 

जाणेंयेणें करतात . पूजानैवेद्यादिकांची विशेष व्यवस्था नाही . 
प्रसादेच्छु साधु-संन्या्ञांना तिसर्‍या प्रहरी पिडाएवढा एकेक 
भाताचा गोळा प्रसाद म्हणून मिळतो .तो देखील पुजारी एक 
दोन दिवसांपेक्षा जास्त दिवस कोणाला द्यायला तयार नसतात. 
गोमुखोज्या याटेबर-- 

मंदिरापासून निघून गंगेच्या तीरातीराने मी गोमुखी कडे 
सहज आपला जाऊं लागलों. थोड्याच अतंरावर एक अत्यंत 
सुंदर अशी गुहा दिसली. गुहा चांगली एसपेस होती व राहण्बाच्या 
सोयीसाठी तिच्या दोन्ही बाजूंनी सुंदर लाकडी तक्ते ठोकून 
आडोसा तयार केला होता. आंत दोन दारेहि बसबिलीं होतीं. 
या गुहेच्या मागील बाजूला दुसरी एक छोटीशी गुहा होती . 
मुरादाबाद जिल्ह्यांतील एक बा नप्रस्थाश्रमी वयस्क व्राह्मण त्या 
गुहांमधे राहत असे. कांही दिवसांपासून त्यांनी तेथे गायत्री- 
पुरचरण आरंमले होते. त्मांच्या परबासगीने मी त्या छोट्या 
गुहेत आपलें बस्तान मांडले. एक दोन दिवसांतच त्यांच्याशीं 
माझें चांगळें सूत जमले. त्यांच्याकडून कळलें की गेल्या दोन 
दिवसांपासून गुहा सोडून ते कुठे गेले नव्हते, व पुजारी किवा 
पडे यांच्यापैकी कुणीहि त्यांची बास्तपुस्त केली नव्हती. त्यांना 
पडलेल्या दोन दिवसांच्या उपवासाची हकीगत एकून मला 
अतोनात काळजी बाटली. त्यांच्यासाठी खाण्याकरिता कांहीतरी 
आणाबें ह्या हेतूने मी बाहेर पडलों व गंगोत्री-मंदिराची वाट चालू 
लागलों. आणि पाहा भगवंताची अपार कृपा 1 आईच्या देवळांत 
पोहोचतांच दिसले की दिल्लीहून एक धनाढ्य यात्रेकरू तेथे आला 
असून साधूंच्या व ब्राह्मणभो अवाच्या तयारीत र अहे. गंगोत्री 
येथील सर्वे साधूंना व जाह्मणांना त्याने त्या दिवशीं शिरापुरीचें जेबण 

दिलें. सर्वे साघुसंन्याशांचें व ब्राह्मणांचे तर पोटभर जेवण झालें 
पण एकालाहि त्या गुहेंत एकाकी पुररचरण करणाऱया ब्राह्मणाची 
आठवण झाली नाही. मीं दिल्लीच्या त्या शेठजीजवळ त्या 
ब्राझथाविषयी सांमिसलें तसा तो तडक माझ्याबरोबर गुहेकडे 
झारा ब ब्राह्मण तापसाचे दर्शन घेऊन आम्हां दोघांना आठ-दहा 
दिवस पुरेळ इतकी कणीक, तांदूळ, गूळ व तूप इत्यादि शिधा- 
सामुग्री देऊन गेला. 

आता ब्राह्मण तापसाचे उपवासाचे क्लेश संपले होते. 
अगोदरच माझ्याविषयी त्यांच्या मनांत सहजपणाने उपजलेले प्रेम 
आता आणखी वाढलें, व खूप आग्रह करून त्यांनी मला. साखरभात 
ब पोळ्या खाऊं घातल्या. अशा रीतीने एक आठवडा खूप 
आनंदांत गेला. आमच्या गुहेमधे देवदाराच्या लाकडांची घुनी 
अखंडपर्णे पेटलेली असे. ह्या लाकडांत एक प्रकारचा तेलकट 
पदार्थं असतो. आणि थोडयाशा झिलप्या-ढलप्यांनीहि घुनी. 
रात्रंदिवस छान जळत राहते. झा लाकडांपासून राळ व टपेंटाइन 
होतें. देवदाराचीं झाडें ह्या विभागांत मुबलक असल्य मुळे 
येथील लोकांना वेगळ्या दिव्यांची आवद्यकता भासत नाही. 
ह्या झाडाचा मोठासा फाटाहि एखाद्या मश्यालीचें काम करतो. 
या इकडील थंड प्रदेशांत विस्तवाशिवाय राहणें कठीण, पण 
देवाच्या कृपेने विस्तवहि असा सहजासहजी लाभं शकतो. 

केदारबद्री आणि गंगोत्री. इत्यादि क्षेत्रे हिमालयाच्या 
अत्युच्च अशा उत्तरेकडील प्रदेशांत असल्यामुळे वर्षांतून फक्त 
सहा महिनेच इकडे लोकांची आवकजावक असते. अक्षयतुती येनंतर 
वेशाख मास संपायला तीन चार दिवस असतांनाच पट काढण्यांत 


येतो, म्हणने पूजा व यात्रा सुरू होते. आणि मार्गेशीषं सुरू होऊन . 

दोन तीन दिवस झाले की पट टाकण्यात येतो, म्हणजे मारं- 
शीर्षापासून वैशाखापर्यंत एकसारखा बर्फ पडत असल्यामुळे हें 
स्थान अगदी दुर्गम होतें व यात्रा अजीबात बंद पडते. इकडील 
लोक म्हणतात की त्या काळांत देवगणांची यात्रा सुरू होते व ते 
दररोज येऊन पूजा करतात. मी ज्या. वर्षी गेलों होतों, त्याच्या 
आदल्या वर्षीच पट टाकण्यांत आल्यानंतर कोणा एका ब्रह्मचाऱयाची 
त्या निर्जन स्थळीं सहा महिने राहून तपस्या करण्याची इच्छा झाली 
होती.स्याच्याकरिता म्हणून घरारी गावांतील एका धार्मिक वृत्तीच्या 
गृहस्थाने ही गुहा राहण्यास योग्य अक्षी करून दिली होती, व 
गुहेमघे एका भल्या मोठया संदुकींत सहा महिने पुरेल एवढी 
शिधासामुग्री आणून ठेवली होती. परंतु ब्रह्मचारी महाशय जरा 
कच्चे निघाले. कांही दिवस राहिल्यावर थंडीचा वाढता कडाका 
पाहून त्यांनी तेयून यःपलायन के डं ! त्यांच्याचकरिता थंडीचा 
बंदोबस्त करून गुहा राहण्यासाठी इतकी सोइस्करपणें सजविली 
होती. असो. एका आठवडयानंतर मी गंगोत्रीहून पुढील प्रवा- 
साच्या तयारीला लागलों. टिहरीहून येतांना, गंगोत्रीचे जरू 
भरून नेण्यासाठी एक बाटली आणली होती, ती भरून घेतली. 
ब्राह्मण तापसाचा माझ्यावर इतका लोभ जडला होता की आपलें 
संकल्पित्त पुरशच रण पुरे होतें नाही होत तोंच त्यांनी माझ्याबरोबर 
प्रवासास निघण्याची तयारी चालविली. उत्तराखंडाची यात्रा 
एकट्यानेच पार पाडण्याचा माझा संकल्प त्यांना सांगून, माइया 
बरोबर न येण्याविषयी मीं त्यांना पुष्कळ विनविलें. परंतु काही 
केल्या ते ऐकेतात. गंगोत्रीहून निघाल्यावर घरारी गावांत आलों 
व फक्त एकच रात्र आम्ही दोघ्रेजण एकत्र होतों. माशी 

प्रवास करण्याची इच्छा इतकी तीच्रतम्‌ झाली होती की, ब्राह्मण 


४० हिमारूबाच्या फुक्षींत 


तापसाच्या निष्कपट स्नेहाचें व अव्याज प्रेमाचें बंधन कठोरपणें 
तोडून त्या गावी मीं त्यांचा संग सोडला व भगवान केदार- 
नाथाच्या दर्शनासाठी, एकटाच उत्तरकाशीच्या रोखाने चालं 
लागलों. 
नम घट्ट केलें 

घरारी गावांत मो त्या ब्राह्मण तापसाचा संग सोडून एकटा 
निघालो खरा, पण त्याचें तें निष्कपट प्रेम व आपु हो विसरू 
शकलो नाहीं. रस्त्यानें चालतां चालतां पुनः पुनः त्यांची मति 
डोळ्यासमोर येऊं छागली. मी जेव्हा त्यांचा शेवटचा निरोप 
घेऊ लागलों तेव्हा त्यांच्या तोंडून शब्द फुटत नव्हता. गळा भरून 
आलेला होता. डबडबलेल्या डोळ्यांनी ते एकसारखे माझ्याकडे 
पाहत होते. त्यांची ती सकरुण दृष्टि व विव्हल अवस्था आठवून 
माझेहि अंत:करण ढवळून निवत होतें, ब येईनात का ते बरोबर 
असेंहि अधून मधून वाटत होतें. पण कुणाच्या अशा मायामम- 
तेच्या कह्यांत गेल्यास माझ्या संकल्पाप्रमाणे मी स्वच्छंदपणे 
पुढील प्रबास करूं शकणार नाहीं असें वाटून पुनः मन पक्के केल 
व गंगोत्रीला जातांना चढलेली वाट पुनरच उतरू लागलों. 

देवीच्या दक्षनासाठी 

गंगोत्रीहन केदारनाथला जाण्यासाठी दोन रस्ते आहेत. 
एक भटवारीबरून बुढा-केदार व त्रियुगीनारायणमागे जाणारा 
आणि दुसरा उत्तरकाशी (रून जाणारा. गंगोत्रील' आलेले 
यात्रेकरू या दोन्ही मार्गांनी केदारनाथ व बद्रीनारायणाच्या 
दर्शनाला जातात. मी देखील त्यां रुळलेल्या वाटेनेच गेलों 
असतों, पण एका खास कारणास्तव मी पुनः टिहरीला परत 
आलों. गगोत्रीला जाण्यापूर्वी मीं टिहरींत ऐकले होतें की टिहरी 

व देवप्रयाग यांच्यामध्ये असलेल्या घनदाट अरण्यांतील एका 

उंच पर्वताच्या कड्यावर दाक्षायणी सतीच्या बावन पीठस्थानां- 
वैकी एक, चंद्रवदनी देवीचे पीठस्थान आहे. चंद्रवदनी देवीच्या 

ह्या स्थानाबद्ठळ एऐकल्यापासून महामायेच्या त्या पवित्र 

निवासाचे दर्शन घेण्यासाठी माझें मन अत्यंत उत्सुक झालें होते. 

केदारनाथ ब बद्रीनारायणांच्या यात्रेनंतर जर यदाकदाचित्‌ 
माझें त्या भागांत पुनः परत. येणें झालें नसतें तर चंद्रवदनी 

देवीच्या दर्शनाला मी कायमचा मुकळों असतों. म्हणून मी 

टिहरीला परत आलों, व इतका प्रदीर्घ फेरा घेऊन मग केदार- 

बद्रीनारायणाचा रस्ता धरला. चंद्रवदनी देतीचें दर्शन घेऊन 

केदार बद्रीनारायणाला पोहोचायला मला जितका वेळ लागला 

त्याच्या अर्ध्याअधिक वेळांत. मी भटवारीहून बद्रीनारायणाची 

यात्रा करून परत फिरू शकलों असतों.'अस्तु. 

औषधं जान्हवीतोयम्‌ 
मी उत्तरकाशीहन ज्या मार्गाने गंगोत्रीला गेलों होतों त्याच 

. मार्गाने पुनः तेथे परत आलों. यावेळेस उत्तरकाशीला येऊन 
पोहोचतांच पोटाच्या रोगाने मला झपाटले. प]1-1019711100& 
(पाहाडी हागवण) म्हणतात. तो हाच असावा. एकाएकी पोट 
मुरडून जुलाब होऊं लागले. काय करावें, कुठे जावें याचा विचार 
करूं लागलों. उत्तरकाशी एक मोठें पवित्र तीर्थस्थान. काशींतल्या- 
प्रमाणे येथेहि ती मणिकर्णिका, तींच विश्वनाथ, अन्नपूर्णा व इतर 

देवदेवींचीं मंदिरें असल्यामुळे यात्रेच्या दिवसांत येथे जिकडे तिकडे 
माणसांची गर्दी असते. हिंमालयासारख्या ' विरळ वस्तीच्या 
प्रदेशांत उत्तरकाशी हें एक फार मोठया लोकवस्तीचे गाव 
` आहे. पुनः पुनः गावाबाहेर जाष्यापेक्षा मौ एकदेम उत्तरकाशीहून | 

निघालो व निर्जन जागीं पोहोचल्यावर गंगेच्या तीरावरील 
एका शिलाखंडाचा आधार घेतला. आता पूर्णपणें बरा होईपर्यंत 
गावाबाहेरील त्या निर्मनुष्य ठिकाणीं राहणेंच उचित होईल असें 
वाटलें. सतत दोन दिवसपर्यंत मला जुलाब होत होते. त्यामुळे 


गावाकडे मी कांही फिरकू शकलों नाहीं. दोन दिवसाच्या त्या 


हंगवणीमुळ मला खूपच अशक्तता आली होती. गावापासून मी 
इतक्या दूर येऊन पडलों होतों की गेल्या दोन दिवसांत एकहि 
माणूस माझ्या नजरेला पडला नाही. तिसऱ्या दिवशीं सकाळीं 
जरा वरें वाटू लागलें व आज गावाकडे परतावें असा विचार 
करू लागलों. 
त्याला देवानेच घाडलें 

इतक्यांत अंगांत मळके कपडे घातलेला, ह्या मुलखांतील 
एक माणूस माझ्याकडे येतांना दिसला. जवळ आल्यावर इतक्या 
आपलेपणाने तो माझी विचारपूस करूं लागला की जणु माझ्या 
या संकटग्रस्त अवस्थेची त्याला कुठून तरी बातमी लागून मला 
गावांत नेण्यासाठी म्हणूनच तो तेये आला होता ! अमांशामुळे 
गेले दोन दिवस मी त्या निर्जन जागीं असहाय अवस्थेंत पड्न 
होतों हें ऐकून त्याच्या दोन्ही डोळयांत आसवे आलीं, व मला 
किती त्रास झाला असेल या विचाराने त्याला खूपच वाईट 
वाटू लागल. त्याच्या त्या सरळ व अंतःकरणापासूनच्या। प्रेमळ 
वागणुकीमुळे मी विरघंळून गेलों. वाटलें कोण असावा हा 
माणूस : -- माझ्या असल्या संकटकाळी येऊन माझ्या दुःखामुळे 
दु:खी होतो व मला बरें वाटाबें म्हणून स्वत: इतका त्रास घेतो ! 
माझ्या तशा क्षीण अवस्थेंत कुणाच्या साहाय्याशिबाय मी मुळीच 
गावाकडे जाऊं शकलों नसतों- आणि अंगांत शक्ति यायला व 
पुढील यात्रेच्या वाटेला लागायला पुष्कळ विलंब लागला असता. 


र्जौ 


~ 


हिमालयाच्या कुशींत ४३ 


पर्णकुटींतील अतिथिसत्कार 


हा माणूस यायच्या अगोदर मी विचार करीत होतों की 
आता ह्या असल्या अवस्थेंत मी कुणाकडे जाऊ, कोण मला 


लिंबाचा रस व' थोडासा भात” खाऊ घालेल ? पण नवल 


म्हणतात तें हेंच ! फार वेळ मला विचार करावा लागला न ही. 
हा माणूस आला व माझ्या,सर्वे चिता दूर झाल्या. त्याने खूप 
काळजीपूर्वक मला उठविलें व हळूहळू आपल्या झोपडीकडे नेलें. 
गावाच्या टोकाला असलेल्या एका लहानशा झोपडींत तो राहत 
होता. मातीचीं चारपांच गाडगींमडकों व एकदोन मोठे धोंडे 
ह्याशिवाय त्या झोपडींत कांहीहि चीजवस्तु नव्हती. माझ्यासाठी 
म्हणून त्याने थोडया वेळाने कुठूनतरी एक छिंबू आणलें व 
झटपट थोडासा भात रांधून मला जेवूं घातलें. मी बरें 
होण्यासाठी त्याने कितीतरी कष्ट घेतले. मला तें पथ्यकर जेवण 
दिल्यावर त्याला बराच आनंद झाला. त्याच्या त्या अतिथि- 
सत्काराच्या आनंदाचे स्मरण झालें म्हणजे अजूनहि माझे हृदय 
एका स्वर्गीय भावनेने भरून जातें. त्या लहानशा, अवडंवरहीन 
झोपडीत माझ्यासारख्या किती असहाय पीडितांची सेवाशुश्रूषा 
यापूर्वी झाली असेल कुणास ठाऊक ! त्या साध्या झोपडीचे 
महत्त्व व तेथील पवित्रता माझ्या अंतःकरणावर दुढ अंकित 
झाली. तिचें तें स्वाभाविक सौंदर्यं व त्या अद्भुत पुरुषाची 
नैसगिक उदारता व. प्रिय वर्तन कायमचें माझ्या मनांत राहील. 
जेवायला दुसरें कोणतें भांडे नव्हतें. दगडाचे दोन पसरट तुकडे 
होते. त्यांवरच आम्हीं वाढून घेतलें व मोठया आनंदाने भोजन 
केले. 

उन्मत्तवद्वापि च षालबद्वा-- 

ज्याच्यामुळे ती उत्तरकाशींतील छोटीशी झोपडी एक 

अत्यंत पवित्र स्थान म्हणून माझ्या स्मृति-पटलावर कोरली गेली 

आहे त्या विशालहूदयी पुरुषाविषयी तेथील अल्पशा वास्तठ्प्रांत - 

मला जितकी माहिती मिळाली त्यावरून वाटतें की उत्तर- 

काशींतील सर्वसाधारण लोकांना या अद्भुत पुरुषाच्या मधुर 

अंतरंगाबहुल विशेष माहिती नसावी. तेथील सर्वचजण त्याला 

वेडा समजत ! त्याचें मूळ राहणें उत्तरकाशीजवळील कोणत्याशा 
एका खेडयांतले. जातीने ब्राह्मण असून, माणूस पाहायला देखणा 

होता. पण देहाकडे विशेष लक्ष पुरवलेले दिसत नव्हतें. अंगाला 

तेलपाणी न पुरविल्यामुळे सवे रया निघून गेली होती, व कपडेहि 

मळकट झालेले होते. तरीपण त्याच्या मुखावर एक वेगळेंच 

स्वाभाविक तेज दिसत होतें. त्याच्या चेहऱ्यावरून हसू एकसारखे 

ओसंडत असे, त्यामुळे पाहणाराला वाटावें की माणूस पागल 

आहे. मला तर वाटतें की, कुणींहि सहजासहुजीं त्याला ओळलूं 

नये म्हणून तो तसले वेडयाचे सोंग करीत असावा. सामान्य 

' लोकांनी त्याला हिडीसफिडीस करावें, झिडकारावें ब आपल्या 
अंतरंगाचा त्यांना ठाव लागूं नये अशी जणु त्याची प्रबळ इच्छां 
होती: स्वतः ब्राह्मण असून तो सर्वच जातींतील लोकांबरोबर 
प्रेमाने वागत होता व अडीअडचणीच्या प्रसंगीं सर्वांची सेवा 
करीत होता. तो अशी जातपात पाहत नव्हता म्हणून त्याचे 
स्वजातीय बांधत त्याला पागल म्हणत व त्याला जवळ करीत 
नसत. मला तर त्याच्या ठायी वेडेपणाचें कोणतेहि लक्षण 
दिसले नाही. माझ्या दुष्टीने तो जणु राखेंतील ` जळजळीत 
निखारा होता. इतर लोकांशीं बोलतांना तो मधूनमधून असंबद्ध 

वाक्यें बोलून कधीकधी वेडेपणाचें सोंग आणी, पण माझ्याशीं 
बोलतांना एकदाहि त्याने तसें केलें नाही. इतकेंच नाही तर 
त्याचें सवच बोलणें सरळ व बोधप्रद होतें असें मला वाटलें 

असो तर, त्या लोकविलक्षण पागल माणसाच्या सेवा- 
शश्रषने मी दोनतीन दिवसांतच खडखंडीत बरा झालों. माझें 
तें आरोग्यधाम इतरांच्या दृष्टीने जरी एक यःकर्चित्‌ खीपटे 
असलें तरी माझ्या दृष्टीला तें एक अत्यंत पवित्र व माहात्म्यपूर्ण 
स्थान वाटत होतें. तसल्या त्या रुग्णावस्थंत माझ्याविषयी त्याला 
कुणीं सांगितलें ? त्या निर्मनुष्य ठिकाणीं जाऊन माझे प्राण 
वाचविण्यासाठी कुणीं त्याला एवढे कष्ट घेण्यास सांगितले ? 
दुसऱ्याच्या दुःखाशी समरस होऊन, अपरिचित अशा रुग्णाइतांच्या 
सेवेत नि्हेतुक आनंद मानणाऱ्या त्या माणसाच्या अंत:करणाची , 
घडण सहृदय माणसेच जाणूं शकतील, इतर नाही. माझीच 
म्हणून नव्हे तर इतर कुणाहि नवख्या यात्रेकरूची तो अशीच 
सेवा करीत असे व त्यांतच त्याला खूप आनंद वाटत असे 
आपल्या भिक्षेचा मोठा भाग तो असाच इतरांच्यार्करता खर्चे 
करीत असे व स्वतः अत्यंत थोडेसे खाऊन काळ कंठीत असे. 
आपणहुन कोणीं प्रेमाने त्याला कांही दिलें की तेवढ्यावरच तो 
संतुष्ट होई. त्याच्या प्रशान्त व उदार चित्तावर दुसर्‍या कोणत्याहि 
वृत्तींचीं अभ्रे,येत नसत. : 

पर्णेक्टोंतील पुण्यानुष्ठान 

अखेरीस मला कळून चुकले की हा पागल समजला जाणारा 
माणूस साधारण नाही. एवढी प्रखर बुद्धिमत्ता, मनाचा एवढा 
मोठेपणा व असलें निर्व्याज प्रेम असणाऱया माणसाला पागल तरी 
कसें म्हणावें ? अगदी निविकारचित्ताने प्राणिमात्राची सेवा करून 

ज्यांना महान्‌ आनंदाची प्रतीति येते, अशांची 'पागल' इत्यादि 
शब्दांनी संभावना करणाऱया लोकांना काय म्हणावें तें मी 
अजूनपर्यंत ठरवू शकलो नाहीं. निष्कांचन माणसाच्या अति 
सामान्य झोपडीमधे जी अतिथितत्परता, सहानुभूति, प्रेम, 
दिलदारपणा मला आजपर्यंत आढळला त्याच्या तुलनेने पाहतां, 
ऐस्वर्याने परिपूर्ण असलेल्या राजमहालांतहि ह्या गोष्टी मला 
अभावानेच जाणवल्या. अजूनहि ह्या हतभागी देशामधे लहान- 
सहान झोपडयाखोपटांमवून दररोज कुणाला न कळतां, निःशब्द- 
पणें मे कर्मानुष्ठान होतें त्याला दुसरीकडे कुठे तोड नाही. माझ्या 
भ्र गणामधे बऱ्याच ठिकाणीं याचें जाज्वल्य प्रत्यंतर मला आलें. 
इंद्र भवनासारखे ए३्वर्याचे आगर असलेले घनिकांचे भोगविलासपूर्ण 
मोठमोठे बंगले, बाजूच्या चंद्रमौळी झोपड्यांत तेवत असलेल्या 
माणुसकीच्या विमल, पुण्यमय ज्योतीपुढे निष्प्रभ झालेले मीं 
पाहिलेत. त्या गरिबांच्या झोपडीमध्ये एइवरयं नसेल हें खरें, पण 
तेथे हृदय आहे, तेथे दुःखी माणसाचे दु:ख जाणून घेणारे, व तें 
दूर करण्यासाठी मनापासून, निष्कपटभावें झटणारे लोक आहेत. 
दिलदार गरीब माणूस आपल्या संकुचित, जीणं पणकुटींत एका 
क्षणांत जेवढं पुण्यानुष्ठान करतो तेवढें आपल्या एशवर्याचा गवे 
असलेला धनिक, आपल्या प्रशस्त हवेलींत करूं शकत नाही हैं 
सुप्रसिद्धच आहे. भारतीय आर्यपर्णकुटीच्या माहात्म्याने आम्ही 
अजूनहि जिवंत आहोंत. 

प्रयागच्या परिसरांतील पर्णकुटींत राहणाऱ्या कंदमुळे 
व फळें खाणाऱ्या कौपीनधारी भरद्वाज मुनीने आपल्या तपः- 
भ्रभावाने एकेकाळी राममाता कोसल्या, भरत, शत्रुघ्त आणि 
अयोध्यानिवासी प्रजाजनांच्या सत्कारासाठी या भूलोकीं, 


sn pm 

विपुल स्वर्गीय सुख व ऐश्वर्य निर्माण केलें होतें. कुरुक्षेत्रांतील 
उंछवृत्तिपरायण, भयंकर दुष्काळामुळे अनेक दिवसांच्या 
उपवासाचे क्षीण झालेल्या दरिद्री ब्राह्मणाच्या पर्णकुटींत त्या 
दुष्काळांत मोठ्या मुष्किलीने एके दिवशीं मिळालेले सर्व सातूचे 
पीठ अतिथीला देऊन अपूर्वं आत्मबलिंदानाने ज्या एका महान्‌ 
यज्ञाचे अनुष्ठान झालें होतें व ज्या पणंकुटीरूपी पवित्र यज्ञभूमींत 
गडबडा लोळण घेणाऱ्या मुंगसाचें अर्घांग कांचनमय झालें होतें, 
ज्या यज्ञापुढे महाराजाधिराज युधिष्ठिरांचा यज्ञहि फिका पडला 
होता, ज्या यज्ञाचा महिमा त्या मुंगसाने आपल्या वजगंभीर 
वाणीने महाराज युधिष्ठिरांच्या सभामंडपांतील सर्वे लोकांना 
ऐकवून चकित केलें होतें, तसल्या यज्ञाची पुण्याई व तो तपःप्रभाव 
भारताच्या भाग्याने अजून लुप्त झालेला नाही. निष्कांचनांच्या 
पर्णकुटींचें हें माहात्म्य अजूनहि भारताचे प्राण पोशीत 
आहे. असो. 

त्या गरीब माणसाने केलेल्या जिव्हाळ्याच्या शुश्रूषेने मी 
बरा झालों, परंतु अंगांत प्रवास करण्याइतपत बळ अजून आलें 
नव्हतें. तशा अवस्थेंत मी उत्तरकाशीहून टिहरीकडे जांदयास 
निघालों हें पाहून माझ्या त्या उदारचरित जीवनदात्याच्या 
हृदयांत कालवाकालव होत असलेली मला स्पष्ट दिसत होती. 
आणखी दोनचार दिवस मी तेथे राहून, संपूर्णपणे बरा झाल्यावर 
व अंगीं थोडीशी शक्ति आल्यावरच यात्रेसाठी निघावें असें तो 
पुनः पुनः काकुळतीला येऊन म्हणू लागला. माझ्या संकल्पित 
यात्रेचा अजून बराच मोठा भाग मला आक्रमावयाचा होता. 
तेव्हा हळूहळू चालूं लागणेंच उचित होतें. रस्त्यांत असा बसून 
राहिलों तर माझी यात्रा पूणे होणार नाही, आणि मला गेछेंच 


४८ . हिमालयाच्या कुशीत 


पाहिजे असें बोलून मीं त्याला कसेंबसें संमजाविलें व. उत्तर- 
काशीहून पुढील मार्गाला लागलों. माझ्या मागेमागे तो देवतुल्य 
माणूस बऱ्याच दूरपर्यंत आला. त्याचें तें निर्हेतुक, निर्व्याज, 
निष्कपट प्रेम पाहून माझें हृदय कृतज्ञतेने भरून आलें व कोणत्या 
शब्दांनी मी त्याचे आभार मानूं; माझ्यावर अपरंपार उपकार 
करणाऱ्या त्या व्यक्तीचा मी कसा उतराई होऊ, ह्याचा विचार 
करू लागलों. माझ्या मनांत चालू असलेले विचार त्याला कळले 
को काय कुणास ठाऊक एखाद्या लहान मुलासारखा तो बोलून 
गेला-- इकडे इतकी थंडी पडते, पण आजपर्यंत अशी घोंगडी 
(लुई) मीं आयुष्यांत कधी अंगावर घेतली नाही.” त्याचे ते 
दव्द ऐकून मला बरें. वाटलें. मीं माझ्या अंगावरील घोंगडी 
काढून त्याच्या अंगावर पांघरली. मनांत आलें, माझ्याजवळची 
एक सामान्य घोंगडी देऊन ह्या उदारचरित परोपकारी पुरुषाची 
एक छोटीशी इच्छा तृप्त करू शकलों हें खरोखर माझें भाग्यच 
म्हटल पाहिजे. आम्हीं परस्पराचा निरोप घेतला. मी पुढील 
वाट चाळू लागलों, तो तेथेच उभा राहून दूरपर्यंत माझ्याकडे 
पाहत होता. चालतां चालतां जसजसे माझ्या मनांत त्या पागल 
समजल्या जाणाऱ्या माणसाविषयी विचार येऊं लागले तसतसा 
तो एक प्रच्छन्न महापुरुष असावा असा माझ्या मनाचा निश्‍चय 
होऊ लागला. माझ्या लहानपणापासून मी एकत आलों होतों 
की, अनेक महापुरुषांना उन्मत्तासारखें आचरण करून लोकांत 
गुप्तपणे वावरणं आवडतें . उत्तरकाशींतील तो माणूस असल्याच 
कोटींतला नव्ह्ता का? Ase 
| पुन्हा आजारी । 

` ह्या मधेच उपस्थित झालेल्या आजारामुळे उत्तरकाशींत 
माझे तीन चार दिवस मोडले. त्यानंतर तेथून टिहरीला 

पोहोचावयास आणखी तीनचार दिवस लागले. उत्तरकाशीपासून 
धरासूपर्यंतचा गंगोत्रीचा रस्ता मीं पाहिलेलां नव्ह्ता. कारण 
जायच्या वेळेला धरासूहन गंगोत्रीला जाणारी पक्की सडक सोडून 
मी दुसऱ्याच वाटेने यम्नोत्रीला गेलों होतों व तेथून उत्तरकाशीला 
येऊन मंग मीं गंगोत्रीचा रस्ता धरला होता. आता, या परतीच्या 
वाटेवरील विशेष उल्लेख करण्यासारखी कोणतीहि गोष्ट मला 
आठवत नाही. टिहरीला पोहोचल्यावर पुन्हा एकदा मला 
आमांशाने झपाटले. मला वाटतें, पूर्णपणें बरें न होतां मी पुन्हा 
त्या पर्वंतमय प्रदेशांत भ्रमण सुरू केलें होतें म्हणून ह्या दुखण्याने 
हा दुसऱ्यांदा तडाखा दिला होता. टिहरीलादेखील असाच एक 
ब्राह्मण युवक माझ्या साहाय्याला आला आणि निविकारचित्ताने 
माझी सेवाशुश्रूवा करून या संकटाचे वेळीं त्याने मला बरेंच 
उपकृत केलें. येथेहि दोनतीन दिवसांपेक्षा जास्त दिवस मळा 
राहावें लागलें नाही. गंगोत्रीहून मीं जे शिशी भरून गंगाजल 
आणलें होतें, तें टिहूरींतील एका बंगाली सरकारी नोकरामाफंत 
कलकत्यांतील आमच्या वराहनगर मठाकडे. श्रीठाकु रांच्या 
(भगवान श्रीरामक्ष्णांच्या ) पूजेकरिता पाठवून दिलें. 
चंद्रवदनी देवीच्या वाटेने 

टिहरीहून मी चंद्रवदची देवीच्या दर्शनासाठी निघालो. रस्ता 
निबिड अरण्यांतून होता. रस्त्याने क्वचित्‌ इकडील मुलखांतील 
कोणी माणूस भेटला की त्याला मंदिरा विषयी विचारू लागलों. 
अशा रीतीने जवळ जवळ सगळा दिवस चालल्यावर साधारणतः 
तिसऱया प्रहरीं, मंदिराच्या कळसाप्रमाणे उंच दिसणाऱ्या व 
घनदाट राईंनी परिवेष्टित असलेल्या गिरिशिखराच्या पायथ्याशी 


1 


५० हिमालयाच्या कुशींत 


मी येऊन पोहोचलों. या शिखराच्या माथ्यावरच चंद्रवदनी देवीचे 
मंदिर आहे. | 
आईच्या या देवळासाठीच जणु हिमालयाचें हें शिखर अत्यंत 
विलक्षण रीतीने सुसज्जित झालें आहे असें वाटलें. भोवतालच्या 
पर्वतांच्या रांगांपासून ह्या शिखराचें अस्तित्व अगदी वेगळें असें 
आहे. पाहतां पाहतां मनांत येतें की हा भाग्यशाली नगाधिराज 
हिमालय आपल्या एका शिखरावर जगदंबेला मोठ्या दिमाखाने 
धारण करून स्थिर असा उभा आहे व आपलीं इतर अनेक मस्तके 
भक्तिभावाने तिच्यापुढे नमवून नानःविध फलपुष्पांनी तिची नित्य 
पूजा केल्यामुळे धन्य होत आहे. हें शिखर पायथ्यापासून थेट 
वरपर्यंत सुळक्याप्रमाणे हळूहळू निमुळते. होत गेल्यामुळे आणि 
भोवतालच्या पर्वेतराजीपासून अलग उभें असल्यामुळे जगदंबेच्या 
ह्या नेसगिक मंदिराची शोभा अधिकच मनोज्ञ वाटते. 
हिमालयाचे गाढ मौन ! ' 
ह्या पर्वताच्या पायथ्याशी असलेल्या एका गावांत मी 
येऊन उपस्थित झालों. पाहतों तों गावांतील सर्वं रहिवासी 
मुसलमान. हिमालयांतील संपूर्ण गढवाल जिल्ह्यामधे हें एवढेंच 
एक मृसलमानांचें गाव दिसले. पहाडी बायांना लागणाऱ्या 
लाखेच्या बांगडया करणें हैं यांच्या उपजीविकेचें एकमात्र साधन. 
गावांत एक सुद्धा हिंदूचे घर नव्हतें. पायथ्याच्या ह्या गावांतून 
निघून सरळ शिखर गाठणें शक्‍य होतें. पण तें कसे जमावे ? 
कारण योग्य रस्त्याशिवाय त्या दुर्गम ठिकाणीं पोहोचणें सुतराम्‌ 
अशक्य होतें. योग्य रस्ता कांहीकेल्या सापडेना. अखेरीस: मी 
शिखराला प्रदक्षिणा घालूं लागलों व अचानक वर जाणारी 

एक वाट आढळली. त्या वाटेने वर वर जात मंदिरापर्यंत येऊन 
पोहोचलों, तेव्हा सायंकाळचा सुमार होता. 

वर येऊन पोहोचल्यावर लक्षांत आलें कौ जगन्मातेच्या 
ह्या मंदिरासाठीच जणु ह्या उंच शिखराचा अग्रभाग सपाट 
केला गेला आहे; जगन्माता चंद्रवदनी देवीच्या अधिष्डाना- 
साठीच जणु सर्व प्रकारें मंदिराला उपयोगी होईल अशा या 
गिरिशुंगाची निर्मिति झाली आहे व पोहोचतांक्षणीं मनाला 
जाणवे की नित्य कोलाहरूपूर्ण असलेल्या आणि नाना संकटांनी 
गांजलेल्या नरलोकाच्या मी खूपच वर येऊन ठेलों आह. येथे 
पृथ्वीवरील' कोणताच कल्लाहल्ला ऐकूं येत नाही. सारें कसें. 
भिःस्तब्ध ! ज्ञांत! तेथे जणु चराचराने अनंत असें मोतश्नत 
धारण केलें आहे. जो कोणी येथे येईल त्याचें हृदयं या गभीर,. 
न:स्तव्ध भावनेमधे विलीन .होऊन जाईल, येथून हिमालयाच्या 
दिगन्त विस्ताराचे सुविशाळ दूरय अवलोकन केल्यावर माझा 
श्रमपरिहार होण्यास क्षणाचाहि विव लागला नाही. जिकडे 
पाहावें तिकडे हिमालयाची विराटमूति नभोमंडलांत आपल्या 
असंख्य शिरांसह विहार करीत, जणु द्युलोक भूलोक व्यापून 
उभी ठाकलेली आहे. उत्तरेकडील अपरंपार व अगम्य अशा 
शुभ्र हिमराशि आपल्या धवल स्मिताने अनन्ताचा महिमा व्यक्त 
करीत आहेत. त्या शुभ्र, ज्योतिर्मय, सुविशाल हिमराशींपासून 
असंख्य किरणे प्रसृत होऊन जणु साऱ्या भूमंडळाळा उजळून 
टाकीत आहेत. अनंतभावमय ह्या चिरंतन हिमराशीच्या ठायीं 
किती अपार सौंदर्य घनीभूत झालें आहे ! येथे सरवेत्र नि:स्तब्ध! 
कुणांचाहि किंचित्‌ देखील शब्द ऐक येत नाही. जंणु सारी सृष्टि 
एका 'अनंताच्या ध्यानांत समाधिस्थ झाली आहे. :त्या अनंताच्या' 

ध्यानीं लीन झाल्यामुळे जणु स चीच वाचा कुंठली आहे. हिमा- 
लयाच्या या विराट अनंतरूपिणी. महामायेचा असला आविर्भाव 
पाहून मला धन्य वाटले. 
देवीच्या मंदिरांत 

मंदिरांत प्रवेश करण्याअगोदर एकदा चोहोकडे दृष्टिक्षेप 
करून शोभायुकत अशी हिमालयाची विराट मूत अंतःकरणांत 
साठवून घेतली. त्यानंतर मंदिरांत शिरून महामायेच्या अनंत 
महिम्याचें स्मरण करीत करीत तिच्या चरणांवर मस्तक ठेवले. 
येथे जगन्मातेचें एक 'यंत्र' प्रतिष्ठित केलें आहे. त्याचीच पूजा- 
अर्चा होते. इतर कोणती मृति नाही. मंदिर दगडाचे बांधलेले 
असून खूपच ठेंगणें.ब छोटेसे आहे. मंदिराच्या मागील बाजूस 
यात्रेकरूंना राहण्यासाठी आणखी एक छोटेसें घर आहे. असल्या 
या उत्तुंग गिरिशिखरावर वारा इतका सोसाटयाने वाहतो की 
जणु प्रकृतीचा येथील महानिःस्तब्धभाव वायुदेवांना असह्य होत 
आहे असें वाटावे. जणु हिमालयाची ही अनंत समाधि .भंग 
करण्यासाठी वाथुदेव नेहमी व्यग्र असतात. चद्रवदनी देवीच्या 
या शिखरावर वाऱ्याचा वेग इतक्रा प्रबळ असतो को त्या 
उघड्या शिखरावर उभें राहणेहि भीतिदायक वाटतें. एखाद्या 
वावटळीबरोबर कुठच्या कुठे उड्न जाऊं असें वाटतें. अथातच 
असल्या उंच गिरिशिखरावर मोठ देवालय बांधणें संपूर्णपणे 
अशक्य असे आहे. हें उंच शिखरच जणु ब्रह्माण्डनायिका, अनंत- 
दाकक्‍्तिरूपिणी जगज्जननी महामायेचें एक मंदिर आहे. 

प्रकृतीने निर्माण केलेल्या असल्या सुविशाल व निसगं- 
शोभायुक्त गिरिमंदिरांत मभुष्यनिमित शिल्पकलेला व कोरीव- 
कातीचपणाला मुळीच वाव. नसतो. आणि म्हणूनच अनेक 


“१ 

तीर्थस्थातें असलेल्या या डोंगराळ भागांतील मंदिरांमधे मनुष्य- 
कृत शिल्पनैपुण्य वा अन्य प्रकारचा कृत्रिम रेखीवपणा विशेषकरून 
आढळत नाही. ज्या महाशक्तीच्या निव्वळ लेशमात्राच्या आश्व- 
याने माणूस शक्तिशाली आणि गुणशाली बनत असतो, ज्या 
महाशक्तीच्या एका कटाक्षाने अनंतकोटी विदवब्रह्माण्डे क्षणा- 
क्षणाला प्रकट होतात, ती महाशक्ति प्रकृति असल्या निजेन 
स्थळीं आपलें मंदिर आपणच रचून आपल्या मनाप्रमाणे सजविते 
तेव्हा तिथे मानवाचें कलाकौशल्य, शिल्पचातुर्य व विद्याबुद्धि सवेच 
लय पावतात. म्हणूनच मला वाटतें की, दाक्षिणात्य लोकांनी व 
आर्यावर्तातील हिंदु व बौद्ध घर्मीयांनी आपआपल्या उपास्य देव- 
देवतांच्या मंदिररचनेंत जेवढे श्रम घेऊन मानवीय शिल्पनेपुण्याचा 


.व कलाकोदल्याचा परमोत्कर्षं साधला तेवढे श्रम त्यांनी इकडील 


पर्वेतमय प्रदेशांतील निसगेसुंदर मंदिरें सजविण्यांत घेतले नाहीत. 


_ असो. 


निःब्दतेचा भंग 

मी मंदिरांत प्रवेश करून थेट 'जेथे पुजारी महाराज 
जगन्मातेच्या नैवेद्याची तयारी करीत होते तेथे जाऊन बसलों. 
मंदिराचा आंतील भाग दोन खणांचा आहे. एकीकडे फक्त मंदिर | 
व दुसरीकडे मुदपाकखाना व पुजारी ब्राह्मणाचे राहण्याचे 
ठिकाण. पुजारी महाराजाखेरीज त्या वेळीं तेथे दुसरें कुणी 
नव्हतें. मी तेथे पोहोचल्यावर थोड्याच वेळांत एक पाहाडी 
माणूस घडाभर पाणी घेऊन आला. हा देवीचा एक पाह्रेकरी 
होता. पुजारी महाराजांना साहाय्य करण्यासाठी म्हणून त्याला 
नेमले होतें. तो रोज टेकडीच्या पायथ्याशीं जाऊन, नेवेद्याचा 
स्वयंपाक करण्यासाठी पाणी घेऊत येत अंसे व पूजेसाठी इतरहि 


५४ . हिमाल्याच्या कुशीत 


चिल्लर कामें करून देत असे. असो तर, एव्हाना आम्ही तिघेजण 
त्या दुर्गम, एकाकी, अशा :उत्तुंगगिरिशिखरावर एकत्र येऊन 
कांही क्षण परस्परांशीं बोलल्यामुळे मत्येलोकाचें अस्तित्व क्षीणपणें 
त्या नीरवतेंत जाणवू लागलें; तिघेजण एकत्र मिळाल्यामुळे 
पुन्हा आपण माणसांत येऊन पडल्यासारखे वाटूं लागलें. त्या 
गभीर निःस्तब्धतेंत, आम्हां तिघांच्याच कंठांतून निघत असलेले 
शब्द एकमेकांच्या कानांवर पडत होते. पुजारी महाराज नेवेद्याची 
तयारी करूं लागले व मी त्यांना चंद्रवदनी देवीबहृळ माहिती 
विचारू लागलों. 
कांही आख्यायिका 

त्या पुजारी ब्राह्मणाकडन व नंतर त्या प्रदेशांतील इतर 
ब्राह्मणपंडितांच्या कडूनहि एकले को 'सती'चें वक्षःस्थळ ह्या 
ठिकाणीं पडले होतें. मंदिरांत प्रवेश केल्यावर मला आढळून 
आलें होतें की गाभाऱयाचा वरील भाग एका मोठ्या चांदव्याने 
संपूर्णपणे आच्छादिला आहे. असें ऐकले की देवीचें मूळ यंत्र कोणी. 
पाहूं शकत नाही, तें नेहमी चांदव्यामुळे झांकलेले असतें. बदल- 
तांना देखील प्रथम नवा चांदवा टांगतात व नंतर जुना ओढून 
घेतात. लोकांमधे असा समज आहे की भगवान श्रीशंकराचार्य 
यांनी या महान्‌ पवित्र स्थळीं येऊन देवीचें प्राचीन मूल यंत्र 
लोकांच्या नजरेस पडणार नाही असें केलें व हल्लीचे नवीन यंत्र 
प्रतिष्ठित करून जुनें यंत्र कुणी पाहु नये असा आदेश दिला. 
तेव्हापासून म्हणे मूळ यंत्र कुणी पाहूं शकत नाही. असेंहि ऐकलें 
की जर कुणी अचानकपणे तें यंत्र पाहिले तर तो ताबडतोब मरण 
पावतो. हा समज केवळ येथेच आहे असें नाही. देवीच्या बहुतेक 
पीठस्थानीं हा लोकप्रवाद आढळून येतो की मूळ पीठाचे कुठेच 

दर्शन होत नाही व यदाकदाचित्‌ झालेच तर मृत्यूचे भय असतें. 
चंद्रदनी देवीचें हें पवंतशिखर गढवालमधील टिहरीराज्याच्या 
सीमेमधे येतें. देवीच्या पूजेची व्यवस्था फार जुन्याकाळापासून 
टिहरीच्या राजांनी करून ठेवली आहे. या पर्वंतशिखर।च्या 
जवळच पूजार नांवाचें एक गाव आहे. देवीची पूजा तेथल्याच 
ब्राह्मणाकडे असते. टिहरीच्या राजांनी, या गावचें उत्पन्नहि पुजारी 
ब्राह्मणालाच वंशपरंपरागत दिलेलें आहे. म्हणून बा गावांतीलच 
ब्राह्मण देवीची पूजा करतात. देवीच्या पहारेकरी सेवकांनाहि 
वेतन मिळतें. 
महाराज, आता बाहेर व्हा. 

इकडे आईच्या नेवेद्याची तयारी चालली होती, आणि 
आमचें बोलणेंहि चाललें होतें. बोलतां बोलतां मला बऱ्याच 
गोष्टी कळून आल्या. त्या नंतर रात्रीं नऊ वाजायच्या अगोदर 
पूजा, आरती व नेवेद्य वगैरे पार पडलें. येये दररोज पाट्यावर 
तांदूळ वाटून तो तेलांत परतून आईला नैवेद्यादाखल देण्यांत 
येतो. देवीला हाच पदार्थे विशेष प्रिय कां याविषयी पुजारी 
ब्राह्मर्णाह मला कांही सांगूं शकला नाही. तांदुळाचा वाटलेला 
गोळा, पोळया व थोडेसे दूध असा नैवेद्य झाला. त्या रात्रीं 
महामायेचा तो प्रसाद भक्षण करून मी संतृप्त झालों. तांदुळाच्या 
पोळ्याचा तसला प्रंसाद इतका रुचकर लागेल याची मला 
कल्पना नव्हती. असो- महामायेच्या प्रसाद-भोजनानंतर मी संतुष्ट 
चित्ताने बसलों होतो. थोडया वेळाने पुजारी महाराज माइया- 
जवळ आले व मोठया तमापणें म्हणाले की, “ आता झोपण्यासाठी 
तुम्हीं बाहेरील घर्मञ्ञाळेंत जावें.” त्यांच्याच तोंडून पुढे एकले 
की, कांही दिवसांपूर्वी एक साधुवेव धारण केलेला यात्रेकरू .ते थे 

आला होता, व रात्रीं सर्वं सामसूस झाल्यावर, टिहरीच्या राजाने 
दिलेलीं पूजेची चांदीची उपकरणें मंदिरांतून चोरून घेऊन त्याने 
यःपलायन केलें होतें. ह्या घटनेच्या अगोदर साधुसंत्यासी यात्रे- 
 कंरूंना रात्रभर मंदिरांत राहूं देत अंसत. पण ही चोरी झाली 
तेव्हापासून पुजारी ब्राह्मण व पहारेकरी सेवक यांच्याशिवाय 
मंदिरांत रात्रीचें कोणाला राहूं देत नाहीत. ती रात्र अर्थातच 
मला एकट्याला बाहेरील धर्मशाळेत काढावी लागी. 
स्निग्ध, विमल ज्योत्स्नामय रात्रीच्या वेळीं हिंमालयाचें जें 
अद्भुत दुष्य नयनगोचर होतें, व त्या अदृष्टपूर्वं मनोरम दृश्याच्या 
अवलोकनाने म ॥ंत ज्या विस्मयाच्य़ा व उत्कट आनंदाच्या मि 
उठतात त्या लिहून प्रकट करतां येत नाहीत. मी मंदिराच्या 
बाहेर आलों ब चांदण्यारात्रीचें हिमाल्याचें तें प्रशान्त व पवित्र 
रूप पाहत पाहत, ती समस्त रात्र मी महामायेच्या कृपेने मोठ्या 
आनंदांत घालविली. त्यानंतर दुसऱ्या दिवशीं पूर्वीप्रमाणंच आईची 
पूजा पाहिली व प्रसाद भक्षण केला. आदल्या दिवसापासून, पुजारी 
व पहारेकरी यांच्याशिवाय इतर कुणीहि मंदिराकडे आलेलें मला 
आठवत नाही. तिसऱ्या प्रहरीं मी जेथून पूजेअचंसाठी पाणी 
आणतात त्या टेकडीखालील ओहोळावर्यंत एकवार फिरायला 
म्हणून जाऊन आलों. हा ओहोळ मंदिरापासून बराच खाली 


आहे. मी दोन रात्रीं ह्या ठिकाणीं काढल्या व मग श्रीनगरकडे ' 


जाण्याचा विचार करू लागलों. चंद्रवदनी देवीच्या परिसरांत 
फक्त दोन रात्रीं थांबण्याने माझें मुळीच समाधान झालें नव्हतें. 
सगळ्या गोष्टींची सोय असती तर मी आणखी कांही दिवस 
तेथे राहिलों असतों. परंतु त्या तसल्या दुर्गम ठिकाणीं एक दोन 

दिवसांपेक्षा अधिक काळ ठेवून घेण्यास देवळांतील लोक असमर्थं 


ह 

होते. एकदोन साधुसंन्याशांचा फार तर दोन एक दिवस आईचा 
थोडाबहुत प्रसाद देऊन पुजारी अतिथिसत्कार करू शकतात. 
असल्या दूरुच्या ठिकाणीं एक दोन दिवस राहणेंहि कष्टाचेंच 
असतें. पुजारी ब्राह्मण मोठ्या प्रयासाने एवढ्या लांबच्या ठिक्राणा- 
हुन पूजेचें थोडेंब्रहुत सामान आणतात आणि पूजा चालू ठेवतात. 
माझी खूप इच्छा असूनहि'ह्या अडचणींमुळे मी तेथे जास्त दित्रस 
राहूं श्लों नाहीं. भगवती देवीच्या चरणी प्रणाम केला व तुझ्या 
दर्शनासाठी मला पुनः कधीतरी येथे घेऊन ये अथी प्रार्थेना केली. 
दिवसाकाठी दोन दोन घांस जरी मला मिळाले असते तरी मों 
आणखी दोन चार दिवस चंद्रवदनी देवीच्या या मंदिरांत 
काढले असते. 
महामायेचा निरोप घ्यावा लागला. 

परंतु काय करूं ? दुसरा उपाय नव्हता म्हणून इच्छा 
नसतांनाहि ' पुनः कधीतरी येईन ' असें म्हणत आईचा निरोप 
घ्यावा लागला. पुजारी ब्राह्मणाने, तेथून श्रीनगरला जाण्याचा 
मळा सल्ळा दिला. कारण श्रीनगरला पोहोचल्यावर तेथून पुढे 


. केदार वद्रीनारायणाचा रस्ता पकडतां आला असता. चंद्रवदनी 


देत्रीच्या मंदिरापासून श्रीनगर म्हणजे एका दिवसाचा रस्ता. 
निविड अरण्यातील पायवाटेने जवळजवळ अर्धा दिवस चालल्यावर 
मग टिहरी ते श्रीतगर ही पको सडक लागते. पुजारी महाराज 
मंदिर सोडून थोड्या अंतरापर्यंत माझ्यावरोवर आले व पहाड 
उतरण्याची एक वाट पयांची मला दाखविली आणि दूर 
दिसणाऱ्या त्यांच्या गावाकडे वोट दाखत्रून ते म्हणाले की त्या 
गावापर्यंत एकदाचे पोहोचल्यावर मग पुढे तुम्ही सुखरूपपणे 


श्रीनगर गाठू शकाल, 

बाट च॒कलों 


निर्मनुष्य असें तें किर॑ घनदाट जंगल व जवळजवळ 
बुजलेली अशो ती निरुंद पायवाट पाहून मला वाटलें की आता 
आपण रस्ता चुकणार ! आणि थोडें अंतर चालून जातों न जा तों 
तों झालें तसेंच. चंद्रबदनी देवीच्या शिखरापासून ज्या पूजार 
गावच्या अनुरोधाने मी निघालो होतों, आता त्याचा मागमूसहि 
दिसत नव्हता. हळूहळू मी एका घनन्नोर अरण्यांत शिरत होतों. 
चारहि बाजूंनी दाट झाडी, भर दुपारी देखील सूर्यप्रकाशाला 
अवसर नाही. पुढे पुढे तर वाटसुद्धा दिसेनाशी झाली. संपूर्णपणे 
अपरिचित व जावयास कठीण अशी त्या परवेतमय मार्गाने आणखी 
_ पुढे जाण्याचे साहस माझ्याने होईना. अजून मी मंदिरापासून 
वशेष खाली उतरलों नव्हतों. कोणत्या दिशेने गेल्यास मला 
बरोबर वाट मिळेल हैं ठरवूंन शकल्यामुळे मी तेथेच बसून 
राहिलों. ; 

पाहा या जागेचा महिमा! चारहि बाजूंनी संकटांनी वेढला 
होतों, वाट सापडत नव्हती, तरी निराशेचा सुस्कारा कांही माझ्याने 
सोडवत नव्हता. जें ठिक्राणच मुळी स्वर्गीय, त्याच्या कोणत्याहि 
भागांत व कोणत्याहि अवस्थेंत स्वगेसुखच मिळणार. असो. जवळ 
जवळ एक तास मी तेथे नुसता पहुडलो होतों. मला वाटलें होतें 
की रस्ता कुणालाहि विचारून घेऊं. कुठे अडून पडावें लागणार 
नाही. माझी अशी धारणा होती म्हणून प्रथम थोडा वेळ मला 
बिशेष कांही वाटलें नाही. पण एक तास होऊन गेला तरी असा 
एकहि माणूस माझ्या दृष्टीला पडला नाही की ज्याला वाट: 
विचारून मी पुढे गेलों असतों. 

जय येची जगदंब 
तेव्हा आता दुसरा उपाय नाही असें पाहून “जय देवी 
जगदंबे ' म्हणत मी उठों व आपल्याच मनाने समोर चालू 
: लागलों. तसतसें आजबाजचें जंगल दाट होऊं लागले होते. एका 
मोठ्या पहाडाचा उतार सुरू झाला होता. पहाडावर चढण्यापेक्षा 
उतरणे जास्त कठीण व धोक्याचें असतें. ज्यांनी असल्या पव॑तमय 
प्रदेशांत प्रवास केला आहे त्या सर्वांना माहीत असेल को परवत 
चढतांना माणसाचा स्वतःवर पूणं ताबा असतो, पण उतरतांना मात्र 
फार सांभाळन सांभाळन उतरावे लागतें. तेव्हा स्वत:च्याच पायावर ' 
स्वतःचा जणु ताबा नसतो.थोडा जरी तोल गेला तरी माणूस गडगडा 
लोळत खाली येतो. हिमालयांतील उंच बर्फमय डोंगर चढतांना 
व उतरतांना कोणंकोणत्या गोष्टी ध्यानांत ठेवावयाच्या तें मी 
पुढे ओघाओघाने सांगणारच आहें 

पाहाडांच्या चढावाला व उतरणीला ही तर नुसती 
सुरुवात झाली होती. केदारनाथ .व बद्रीनाथला जाईपर्यंत 
| आणखी कितीतरी चढावें उतरावें लागणार होतें. असो. ह्या 
क्षणीं मात्र मी त्या भीषण जंगलामध्ये कुठेतरी चाललों होतों 
त्या प्रचंड. पर्वताच्या ज्या भागाने मी उतारावर लागलों होतों 
तिकडे माणसांच्या पावलांच्या खुणा अजीबात दिसत नव्हत्या, 
अशा रीतीने अनंतप्राणिमात्रांचा एकमात्र नियंता जो भगवान्‌ 
जिकडे मला नेत होता तिकडे मी मुकाटयाने चाललों होतों 
हळूहळू उतार तीव्र . स्वरूप धारण करू लागला. तसल्या : त्या 
उतरणीवरून पुढे जाणें अशक्यप्राय वाटू लागले. पाय कांही 
सरळ पडेनात. उतार भयंकर होता. पण त्यांतल्या त्यांत 
| समाधान एवढेंच को. पर्वंताचें इकडील अंग शिलाखंडाचें नग्हतं- 

माती नरम होती व गवत वाढलेले होते. अधूनमधून लहानलहान 
झडपहि होतीं. मी पाठीवर भार देऊन, नरम मातींत पाय रोवीत 
रोवीत, आजूबाजूच्या गवताला व झुडपांना पकडीत जवळ जवळ 
दोन तीन मैल खाली येऊन पोहोचलों. 
अरण्यांतून सुटलों 

केवढं कठीण ठिकाण ओलांडून आलों ह्याची सांगून कल्पना 
यायची नाही. डोंगराळ भागांतील कांही कांही कठीण जागांवरून 
जाणारा पांच सात मेंछांचा रस्ता आक्रमावयाचा म्हणजे संपूण -. 
दिवस मोडतो. असो. अशा रीतीने त्या जंगलांतून वाहेर पडून 
दोन प्रहरीं एका सपाट पठारावर येऊन ठेपलों. समोरच इकडील 
मुळ्खांतील एक किसान आपल्या लहानशा शेताच्या एका कोप- 
ऱ्यांत आगटी पेटत्रन ओंब्या भाजीत होता. अर्धपक्व गव्हाची 
कणसे गत्रतपत्तीच्या आगटींत भाजलीं म्हणजे त्याला ओंब्या 
म्हणतात. यव व गहूं पिकायला सुरुवात झाली म्हणजे ओंड्या 
भाजून खाण्याची धूम सुरू होते. वायामाणमें, चिल्लींपिल्लीं 
सर्वे मिळून ओंव्या खाण्यासाठी शेतांत जमा होतात, व ताज्या” 
ताज्या ओंब्या भाजून, हातांवरच चोळून, फुंकून, पुढयांत ठेवून 
खात वसतत. वर्षांतून एकदाच लाभणारी ही नव्हाळी खातांना 
त्यांना खूप आनंद होतो. पाहाड उतरतांना काट्यागोटचांमुळे 
पायांना ओरखडे व लहानसहान ठेचा लागण्यापलीकडे मळा 
विशय कांही झालें नव्हते. तसल्या भर्यकर जंगलांतून असल्या | 
निभय ठिकाणीं येऊन पोहोचल्यामुळे व समोरच पोटपूजे चें साहित्य | 
दिसल्यामुळे मला वरें वाटलें. वाटचालीच्या श्रमांत भक लागली 
को नाही तें ध्यानांत आलें नव्हतें. पण थोडासा विसावा. घेतों त | 
घेतों तोंच लक्षांत आलें की 'दुपार झाली आहे व आपला 


> 
| 

जठराग्निहि झळाळून पेटला आहे. कांहीतरी आहुति द्यायला 
पाहिजे.' किसान भाई आपला तन्मयतेने ओंब्या भाजीत होता. 
मी जाऊन त्याच्या समोर उभा राहिलों. मला अकस्मात्‌ समोर 
पाहतांच तो एकदम दचकला, व कांही क्षण अत्यंत विस्मयाने 
माझ्याकडे पाहूं लागला. त्यानंतर पहाडी भाषेंत मी कोठून व 
कमा आलों याविपयी तो मला विचारू लागला. मी चंद्रवदनी 
देवीच्या मंदिराहून तेथे आलों असें सांगिल्यावर तर त्याच्या 
आइचर्याला पार रांहिला नाही. 
निरक्षर किसानाचा भवितभाव 

त्याच्या त्या विशेष विस्मयाचें कारण हें को, इकडील 
मुळ्खांतीछ व्याध-पारधी जमातीचे, शिकारीवर उपजीविका 
करणारे लोकहि त्या दुर्गम अरण्यांत प्रवेश करण्यास धजावत 
नसत. चंद्रवदनी देवीच्या मंदिराकड्न त्या किरं अरण्यांतून कुणी 
आजपर्यंत आलेलेंहि त्याला माहीत नव्हतें. म्हणूनच “धन्य आई 
चंद्रवदनी देवी '' असें पुनःपुनः भक्तिपूर्वक अंतःकरणाने तो म्हणूं 


>- लागला. “माई चंद्रवदनी देवीने तुमचा हात धछ्न त्या घोर 


पाहडी कड्यावरून तुम्हांला उतरविले नसतें तर तुम्ही कांही 
येथपर्यंत येऊ शकलां नसतां '' असेंहि तो म्हणाला. त्याचा 
एकूणएक शब्द आता मला खरा. वाटूं लागला, कारण मीं 
पाहिलें की कितीतरी वेळां असल्या संकटांत पडलो असतांना, 
नि:सहायांचा सहायक, आपला सगळ्यांत जवळचा असा कुणीतरी 
माझ्या मागे राहून माझें नेहमी रक्षण करीत असे. तसें जर 
माझें रक्षण होतें ना तर असल्या बहुविध आपत्तीतून मी 
निभावलों नसतों आणि आज तुम्हांला ही जी भ्रमणकथा सांगतों 
आहें ती सांगूं शकलों नसतों. मी अशा रीतीने किती वेळां 

कितीतरी मोठमोठ्या संकटांत सापडलों व केवळ भगवंताच्या 
अपार कारुण्यामुळे माझी सुटका होत गेली. या सर्व घटनांगैकी 


सांगतां येतील तितक्या सांगण्याचा मी प्रयत्न करीन. असो. त्या | 
निरक्षर, पहाडी किसानाच्या तोंडून निघालेले भक्तिविशवासाचे ? 


ते शब्द ऐकून माझें हृदय उचंबळून आलें व वाटू लागलें की 
यापेक्षाहि घोरतर संकटांत सापडलों तरी भगवान माझें रक्षण 
करील. त्यानंतर किसानभाईने थोड्या ओंब्या खाण्यास दिल्या. 


तेवःथा खाऊन मी पाणी प्याछों व किचित्‌ आराम केला. मग _. 


त्य.च्याकडून श्रीनगरला जाण्याचा रस्ता विनारून घेतला. 
श्रीनगरकडे 
तेथून मग पुनः रानवाउेनेच पुढे निघालों. साधारणपणें 
“दोन तास चाललों असेन . त्यानंतर टिहरी ते श्रीनगर जाणारी 
सडक लागली. चांगला प्रशस्त व सपाट असा हा राजमागं 
सापडल्यावर मी अगदी निर्धास्तपणे चाल लागलों. संध्याकाळ 


मी श्रीनगर येथे येऊन पोहोचलों. इतक्या दिवसांनंतर पुनः माण- ' 
सांनी गजबजलेल्या ठिकाणीं आलों होतों. संस्थानी गढवाल 


विभागांत यम्नोत्री ते गंगोत्रीपर्यत मी आतापर्यंत फिरलों होतो. 
पण टिहरी सोडून, दुकानें वगेरे असलेले असें कोणतेंहि गाव वा 
राहूर मला आढळले नव्हतें, आता मी इंग्रजांच्या हद्दींतील प्रमुख 
शहरांत येऊन ठेपलो होतों. अलकानंदा ओलांडल्यानंतर ब्रिटिश 


हद सुरू होते. अलकानंदेच्या पर्चिम भागांत संस्थानी गढवाल “| 
आहे व पूर्वेकडील बाजूला ब्रिटिश गढवाल. अलकानंदेच्या तीरा- 


वर श्रीनगर उत्तरदक्षिण असे पसरले आहे. इंग्रजांच्या आगमना- 


अगोदर श्रीनगर गढवाल राज्याची राजधानी असून एक समुद्धि- '। 


शारी 'राहर ' होतें. अजूनहि लोकसंख्येच्या व: व्यापारउदीमाच्या 


| 


s 

बाबतींत श्रीनगर संपूर्ण गढंवालमघे आघाडीवर आहे. गढवाल 
विभागाची मुख्य कचेरी पौडी येथे आहे. हें ठिकाणहि श्रीनगरला 
लागूनच आहे. अर्थातच श्रीनगर हैं सर्वे दृष्टींनी राहण्यास योग्य 
स्थळ झालें आहे आणि म्हणूनच पर्वंतपायथ्याकडील बरेच लोक 
व्यापारधंद्याच्या निमित्ताने येथे येऊन राहिल्यामुळे या नगराची 
भरभराटहि झाली आहे. बद्रीनाथाच्या यात्रेसमयीं भारताच्या 
निरनिराळया प्रांतांतून आलेल्या यात्रेकरूमुळे हें ठिकाण फुछून 
जातें व बदरिकाश्रमाच्या वाटेवर श्रीनगरलाच लोकांत्रा असा 
मोठा मेळावा आढळतो. श्रीनगरच्या सभोवती असलेले डोंगर तितके 
उंच नाहीत. प्रमुख बाजारांतून एक प्रशस्त असा दगडी रस्ता 
गेला आहे. त्याच्या दोन्ही बाजूंना मोठमोठ्या दगडी इमारतींच्या 
रांगा असून सर्वप्रकारच्या सामानांचीं दुकान हि आहेत. बाजाराच्या 
एका टोकाहून दुसऱ्या टोकापर्यंत जायला विशेष वेळ लागत 
नाही. श्रीनगरच्या दक्षिण दिशेस अलकानंदेच्या तीरावर कृष्ण- 
पाषाणांनी बांधलेला जुन्या गढवाल राज्याचा भग्न प्रासाद 
पाहिला. या विशाल राजप्रासादाची प्रत्येक भव्य शिला प्राचीन 
भारतांतील स्थापत्यकलेच्या कौशल्याची साक्ष देत आहे. एकेक 
शिला आकाराने भली मोठी असून तीवरील नक्षीकाम पाहण्या- 
सारखें आहे. त्य! प्रचंड शिळा एकमेकींवर अशाकांही संगतीने 
रचल्या आहेत की पाहणारा विस्मयचकित होतो. हा भग्न 
प्रासाद स्वतंत्र गढवाल राज्याच्या अस्तंगत वैभवाचा निदर्शक 
आहे. असल्या मोठमोठ्या दगडांनी बांधलेल्या सुंदर व उंच 
इंमारती मीं समस्त गढवाल व कुमाऊं विभागांत इतरत्र कुठेहि 
पाहिल्या नाहीत. येथे एक सरकारी मायनर स्कूल व इस्पितळ 
आहे. मी श्रीनगरला येऊन पोहोचल्यावर प्रथम अलकानदेंत 
स्नान केलें वं त्यानंतर 'कमलेएवंर मठाकडे गेलो. 

कमलेशवर मठांत 

श्रीनगर येथील कमलेश्वर महादेवाचें मंदिर अति प्राचीन 
व विख्यात आहे. मठाचे महंत दयालपुरी यांच्या मुलाची, 
हृषीकेशहून डेह्राइनला जातांना ओळख झाली होती. मी 
श्रीनगरला पोहोचल्यावंर त्याच्याकडेच. मठांत उतरण्याविषयी 
त्याने तेव्हा मला विनंती केळी होती . आता येथे आल्यावर 
मळा त्या गोप्डीचें स्मरण झाले व कमलेश्वर मठांत जाऊन 
प्रथम देवाचें दर्शन घेतलें व नंतर महंताच्या मुलाला भेटलों. 
त्याने माझ्या आदरसत्कारांत कांही कमी पडूं दिलें नाही. 
कमलेश्वर देवाची स्थावर जमीन वगैरे व इतर उत्पन्न आहे. 
त्यातून मनांत आणल्यास महंतजी आपल्या संप्रदायांतील लोकांचे 
वा इतर लोकांचें पुष्कळ भलें करूं शकले असते. परंतु त्यांचें ह्या 
बाबतींत विशेप लक्ष नाही. देवाच्या स्थावर संपत्तीडिवाय 
दरवर्षी बद्रीनाथाच्या यात्रेला येणाऱ्या लोकांकडून जें कांही 
"पत्र पुष्प वगेरेच्या निमित्ताने मिळतें तेंहि थोडेथोडके नसतें. 
पण हें सर्वं धन महंतजींच्या सुव्यवस्थेमुळे नुसतें साठतच राहतें. 
महंतजी दिसायला भव्य व संभावित दिसतात. दोन हातांत दोन 
सोव्याचीं सलकडीं आणि अंगावरील कपड़े नीटनेटके, उंची, व 
चापूनचोपून वसविलेले. ते “घरवारी! म्हणजे . गृहस्थ गोसावी 
आहेत. 

घरबारी गोसाव्यांचा संप्रदाय 

बंगालमधे जशी श्रीगौरांग महाप्रभूच्या संप्रदायांतील 
गृहत्यागी वेष्णवगणांमधून कालांतराने गृहस्थ बेराग्यांची उत्पत्ति 
झाली, त्याचप्रमाणे भगवान श्रीशांकराचार्याच्या शिष्यगणांनी 
प्रवतित केलेल्या दशनामी * संन्यासी वर्गातून काळाच्या ओंघांत 

““घरवारी” गोसाव्यांचा संप्रदाय निघाला. उत्तराखंडामधे हा संप्र- 
दाय बराच विस्तार पावलेला असून, त्यांच्यापेकी बरेचजण पूजा, 
देवसेवा करून देवळांच्या व्यवस्थेचें काम पाहतात. उत्तराखंडांतील 
शैव व शाक्त पंथांतील उपास्य देवदेवींच्या मंदिरांची व्यवस्था या 
गिरि, पुरी, नामाभिधानी घरवारी गोसाव्यांकडेच असते. हे 
गोसावी संन्यासाश्रमाचें चिन्ह म्हणून डोक्यावर तेवढी एक भगवी 
पगडी घालतात. पूर्वीच्या काळापासून जे त्यागी महापुरुष या 
मठाच्या महंतपदावर परंपरेने विराजमान होत आले, त्यांचें पवित्र 
आसन येथे जपून ठेवलें आहे व त्याची पूजा-अर्चाहि नियमितपणे 
होत असते. संन्यासाश्रमाचें निदर्शक असें तेवढे एक आसनच काय 
तें मला आढळलें. त्याशिवाय संन्यासी महंतांच्या परंपरेची दुसरी 


कोणतीहि खूण दिसली नाही. 


जनसेवेविषयो औदासीन्य | 
त्यानंतर, मठांतील मंदिराला दान वा नेमणूक म्हणून मिळा- 
लेल्या उत्पन्नाचा विनियोग सर्वेसाधारण लोकांच्या हिताकरिता 
होत असलेला आढळता, तर किचित्‌ का होईना मनाला समाधान 
वाटळें असतें. परंतु अत्यंत उद्वेगाची गोष्ट अशी की या बाबतींत 
महंतजींचे अजीबात लक्ष - दिसळें नाही. असली ही परिस्थिति 


केवळ याच मठांत आहे असें नाही. उत्त राखंडांतील जो प्रमुख असा 


जोषीमठ, तेथेहि सध्या काय चाललें आहे तें यथातृक्रमें मी सांग- 

णारच आहें. असो. महंतजीवरोंबर इकडच्यातिकडच्या गप्पागोष्टी 

झाल्यः. देवाचें उत्पन्न त्यांचेकडून सत्कारणीं लागत नसल्याची 
* भगवान्‌ श्रीशंकराचायाच्या ण अगवान श्रीशंकराचायीच्या चार प्रमुख शिष्यांनी संन्यासीगणांचीं 

हीं दहा नांवे ठेत्रलीं होती-- गिरिं, पर्वत, सागर, वन, अरण्य, पुरी, 

भारती, सरस्वती, तीर्थ आणि आश्रमः 

५ 

जाणीव त्यांना करून देण्याचें मी विसरलों नाहीं. उत्तराखंडांत 
प्रवेश केल्यावर प्रथमच संन्यासी मठांची अशी दुर्दशा होत असलेली 
पाहन मला खूप वाईट वाटलें. या परम पवित्र वदरिकाश्रमाच्या 
तपोभूमींतील, संन्याशांनी स्थापन केलेले मठ असे घरवारी गोसा- 
'व्यांच्या हातांत गेले असतील, असें मला कधी वाटलें नव्हतें. अस्तु. 
महंतजींच्या मुलाबरोबर माझी अगोदरची ओळखल असल्यामुळे 
माझ्या अतिथिसत्कारामधे कांही उणीव नव्हती. अखेरीस माझं 
नशीब थोडेसें खुलले, आणि माझ्याजवळ गरम कपडे पुरेसे नाहीत 
हें पाहन महंतजींनी आपणहून एक कांबळे मला दिलें. चंद्रवदनी 
देवीला जातांनाहि, टिहरीच्या राजगुरूकडून मला एक घोंगडी 
मिळाली होती. पण थोड्याच दिवसांत तिचा वियोग झाला होता. 
अर्थातच, घोंगडीची मला नितान्त आवश्यकता होती म्हणून महंत- 
जींनी थोडासा पेसा खर्चन मला घोंगडी घेऊन दिल्याने माझ्यावर 
त्यांचे बरेच उपकार झाले. 

कमलेश्वर महादेवाचे मंदिर सोडून येथे इतरहि अनेक 
देवमंदिरें आहेत, पण तीं तितकी प्रसिद्ध नाहीत. मी सहज गाव 
पाहायला निघालों, आणि सवं देवांचे दर्शन घेऊन आलों. श्रीनगर- 
मधे इकडील विभागांतील ब्राह्मण वस्ती बरीच आहे. त्यांच्यांतील 
कुणीकुणी संस्कृत शास्त्रग्रंथांत चांगले पारंगत आहेत असेंहि एकले. 
अंबा दत्त जोषी नांवाच्या एका ब्राह्मण पंडिताशीं माझी ओळख 
झाली. त्यांच्याजवळ असलेली हस्तलिखित अवघूतगीता वाचून 
मला फार बरें वाटलें. मी बदरिकाश्रमाहून परत येईपावेतों 
माझ्यासाठी एक अवघूतगीता लिहून ठेवण्याचे त्यांनी आश्‍वासन 
दिलें. हृषीकेशहून डेहराडून व मसूरी मागें मी उत्तराखंडांत प्रविष्ट 
झालों होतों. म्हणूनच हृषीकेश व श्रीनगर यांच्यामधे असलेल्या 


र्ल 

पतितपावनी भागीरथी व अलकानंदा यांच्या देवप्रयाग (दिव्य- 


` प्रयाग) येथील पवित्र संगमाचे स्नान मला घडलें नव्हतें. तेव्हा 


बदरिकाश्वमाहून परत येतांना ह्याच मार्गाने येण्याचे ठरविले. 
इकडील (पाहाडी) लोकांच्या हिशोबाने हरिद्दारून केदार व 
बद्रीनारायण १२० कोस असून श्रीनगर मध्यावर पडतें. असें जर 
असेल तर श्रीनगरहून केदारनाथ ६० मेल असावें. मी ज्या वेळची 
ही गोष्ट सांगत आहें त्यानंतर आता इतक्या दिवसांनी श्रीनगर- 
मधे बराच बदल झालेला आहे असें ऐकतो . गोला तलाव फुटल्या- 
नंतर हल्लीचें श्रीनगर पर्वताच्या बऱ्याच वरच्या बाजूस वसविले 
गेलें आहे. असो. दोन तीन दिवस श्रीनगरमधे काढल्यावर चोथ्या 
दिवशीं सकाळीं मीं रुद्रप्रयागाकडे प्रयाण केले. 
रुद्रप्रयागच्या वाटेने 

श्रीनगरहून रुद्रप्रयाग एकोणवीस मैल आहे. पाहाडी 
हिशोबाने बारा कोस. दीड मैल म्हणजे एक कोस असें हें प्रमाण 
आहे. श्रीनगरची वेस ओलांडली. समोर दिसले की निरनिराळया 
प्रांतांतील, ` वेगवेगळा संप्रदायाच्या साधुसंन्याशांना व गृहस्थ 
यात्रेकरूंना राहण्यासाठी रस्त्याच्या बाजूने जवळ जवळ दोन एक्‌ 
कोस लांबपर्यंत अंतरामंतराने एक एक चट्टी (छोटेसें दुकान व 
यात्रेकरूंना बसण्याउठण्यासाठी जागा) आहे. त्यामुळे गावाबाहेरील 
हें दुर्गम व निर्जन स्थानदेखील लोकालयांत परिणत झालें होतें. 
तो विपुल जनप्रवाह अविरतपणे पाहाडी रस्त्यावरून वरच्या व 
खालच्या दोन्ही दिशांनी हलत होता. यात्रेच्या प्रारंभीं हरिद्दाराला 
ज्यांनी मेष संक्रांतीचे स्नान करून वर चढण्याला आरंभ केला 
होता, ते आता परत खाली उतरत होते, पण अधिकांश यात्रेकरू 
वर चढत होते. गंगोत्री-मार्गाने बदरिकाश्रमला. जाणारेहि एव्हाना 

मेथे येऊन पोहोचले होते. मला एवढें आठवतें की आषाढ महि- 
त्याच्या शेवटीं शेवटीं बदरीनारायणाला पोहोचलों होतों. श्रावण 
महिन्याच्या अखेरपर्यंत यात्रेकरूची सारखी रीघ लागलेली असते. 
त्यानंतर भाद्रपद, आश्विन व कातिक या तीन महिन्यांमधे, थंडी 
जरा जास्त असल्यामुळे फक्त . इकडच्याच मुलखांतील यात्रेकरू 
साधारणतः आढळतात. असो. मीं श्रीनगर मागे टाकलें. आता 
रस्त्याने, यम्नोत्रीच्या वाटेवरील भीषण निजंनता नव्हती. 
गंगोत्री मार्गावरील बोटावर मोजतां येणाऱ्या यात्रेकरूऐवजी मी 
आता यात्रेकरूंच्या लोंढयाबरोवर पुढे चालं लागलों. 
ऋवि-मुनोंचा सार्थ आदेश 

यात्रेकरू मोठया भक्तिभावाने “जय केदारनाथ, जय बदरी 
विशाल “ अशा गर्जना करीत होते. त्यामुळे पर्वंतमय प्रदेशांतील 
स्वाभाविक व गंभीर नीरवता जणु कांही दिवसांकरिता दूरच्या 
दऱ्याखोऱ्यांत व गुहांमघे लपून बसली आहे असें वाटत होतें. ज्याः 
अरण्यसंकुल कठीण अशा डोंगराळ प्रदेशांत खालील प्रांतांतील 
लोकांचें क्वचितच दर्शन घडलें असतें, तो विशाल प्रदेश आज 
अगवताच्या प्रभावशाली महिम्यामुळे विभिन्न प्रांतांतील लोकांमुळे 
गजबजून उठला होता. श्रीभगवंताच्या अपरंपार महिम्यामुळे 
आकृष्ट होऊन, आपलें घरदार व प्रेमाची माणसें यांचा वियोग 
सहून करून, मोठया कष्टाने कमावलेल्या घनाचा सढळ हाताने 
व्यय करीत करीत, हजारो स्त्री-पुरुष, मुलाबाळांना अंगाखांद्यांवर 
घेत घेत ह्या कष्टबहुल पाहाडी रस्त्याने वाटचाल करतांना, 
प्रमानंदांत डुंबत होते. धन्य प्रभु! आणि धन्य तुझा हा महिमा! 
संपूर्ण कठोर ब्रत स्वीकारल्याशिवाय बदरिकाश्रमाची यात्रा पार 
पडणें शक्य नाही. कोणत्याहि गैरसोयीकड वा त्रासाकडे यात्रे- 


~ 


~ 

करूंचें लक्ष नसतें. केवळ देवाधिदेव केदारनाथ व बदरीनारायण 
यांचें दर्शन कसें लवकर होईल इकडेच त्यांचें लक्ष असतें. उत्तरा- 
खंडांतील यात्रेकरूंची ही भगवन्निष्ठा, एकाग्रता, देवदशंनाची तीब्र 
पिपासा, कठोर ब्रताचरण इत्यादि पाहून, पाहणारा मुन होतो . 
आणि भगवंताचा अपार महिमा असा प्रत्यक्ष जाणवल्यामुळे, हृदय 
भक्तिभावाने हेलावून जातें. खरें पाहिलें असतां असल्या यात्रे- . 
करूंच्या दर्शनानेहि पुण्यसंचय होतो .या मार्गावरील सर्वच पांथस्थ 
सारखे, सर्वाच्याच आशा, आकांक्षा सारख्या व त्यांचें उद्दिष्टहि 
एकच . राजा, प्रजा, धनी, निर्धन, स्त्री, पुरुष, वृद्ध, युवक, 
मुळा-मुलींमधे कोणताहि भेद नाही . कारण सर्वार्चेच एका चट्टींत 
राहणें, एकत्रच स्नान, आहार, विहार व शयन करणें आणि सर्वा- 
च्याच मुखांत तो एकच जयध्वनि, “ जय केदार, जय वदरी 
बिज्ञाल .'” तीर्थयात्रेचे माहात्म्य खरोखर येथे मला उमजले. 
'बर्णाश्रमी लोकांनी तीर्थयात्रेस अवश्य जायला पाहिजे असा 
नियम वेदपुराणकालीन आये ऋषिगणांनी कां घालून दिला याचें 
मला येथे पुरेपूर प्रत्यंतर आलें. तीर्थयात्रेमधे मनुष्याचे सर्वे सुप्त 
गुण प्रकट होतात. त्याग, बैराग्य व तपस्या इत्यादि प्रच्छन्न सद्‌- 
वृत्ति एकदम जणुं मनुष्याच्या हृदयांत जागृत होतात. तीर्थाचे 
स्थानमाहात्म्य एवढें की अत्यंत विषयलोलूप माणसेंहि कांही 
दिवसांकरिता दैवी गुणांनी उजळून निघतात. श्रीनगरहून निघाल्या- 
पासून वाटेत नाना प्रांतांतील यात्रेकरूचा पवित्र समागम पाहत 
पाहत व बदरिकाश्रमांचा अलौकिक प्रभाव अनुभवीत मी जणु 
आनंदसागरांत विहार करूं लागलों होतों . मनांत आलें, ज्याच्या- 
वर असलेल्या अलौकिक भनितिभावामुळे आकृष्ट होऊन हा अति- 
दूर, निजेन असलेला असा डोंगराळ प्रदेश लोकसमुदायाने फुलून 

गेला आहे, आणि स्त्री, पुरुष, बाळक, युवक, अंध, पंगु व इतर 
व्यक्ति की ज्यांमा इकडे येणें शक्यच झालें नसतें असे सवंचजण 
ज्याच्या शक्‍तीमुळे अनुप्राणत होऊन असल्या दुर्गम स्थळीं येऊन 
मोठ्या आनंदाने जमेल तितक्या लवकर पाय उचलीत उत्कठेने 
पुढे जात आहेत, धन्य त्याची शक्ति ! यात्रेकरूंच्या सोयीसाठी, 
कुठे दोन, कुठे तीन तर कुठे चार चार मेल अंतरावर लहान मोठया 
चटया बसविलेल्या आहेत. प्रत्येक चट्टीमधे राहावयाची व्यवस्था 
असून, डाळ, तांदूळ, तूप, दूध, कणीक, आणि बटाटे वगेरे खाण्याचे 
जिन्नस मिळतात. परंतु त्यांच्या किमती जरा जास्त असतात. या 
मार्गाने भिक्षेसाठी मला मुळीच प्रय करावा लागला नाही. 


कारण पेसा गांठीला बांधून जे जे कुणी यात्रेला आले होते, ते ते 


सर्वजण भेटतील त्या चार दोन साधुसंन्याशांना भोजन करण्याचा 
आग्रह करीत. कांहीकांही धनाढ्य गृहस्थ यात्रेकरू तर दररोज 
पुष्कळशा साधुसंन्याशांना भोजन देऊन आपल्या बरोबर नेत होते. 
श्रीनगरपासून निघाल्यावर मी सारा दिवस चालत होतों. सूर्य 
जव्हा माथ्यावर आला तेव्हा एका चट्टीमधे थोडी विश्रांति घेतली 
व कोण्या एका गृहस्थाने दिलेली भिक्षा ग्रहण केली . 
सद्रप्रयाग आलें 
त्यानंतर दिवस मावळायच्या वेळीं मी रुद्रप्रयागला पोहो- 
चलों. हृषीकेशच्या वर लक्ष्मणझुल्यापासून जी सरकारी सडक 
सरळ बदरीनारायणला गेली आहे, तिला येथे फोटा फुटून, तो 
रुद्रप्रयागहून केदारनाथला पोहोचतो . रुद्रप्रयाग येथे अलकानंदेवर 
एक मोठा पक्का पूल आहे. बदरीनारायणाचा रस्ता सोडन, तो 
` पूछ ओलांडला म्हणजे माणूस रुद्रप्रयागला येऊन पोहोचतो. अलका- 
नंदा व मंदाकिनी यांचा जेथे संगम होतो त्यालाच रुद्रप्रयाग 


1! 

म्हणतात. दोन वेगवेगळया तीर्थातून उगम पावलेल्या दोन पृथक 
नद्या जशा येथे येऊन मिळतात, त्याचप्रमाणे दोन भिन्न तीर्थ- 


क्षेत्रांवरून येणारे मार्गेहि येथेच एकत्र होतात . बदरीनारायणाला 
जाणाऱ्या रस्त्यानेच अलकानंदेच्या तीरावर एक चट्टी आहे. 
त्याशिवाय दुसरी कोणती वस्ती नाही . तरीपण रुद्रप्रयागला एक- 
दोन मंदिरें आहेत. हीं मंदिरें उतरत्या पाहाडांवर रचलेलीं आहेत. 
मंदिराच्या व्यवस्येत असणाऱ्या दोनचार लोकांच्या राहत्या घरां- 
शिवाय दुसरीं घरें येथे नाहीत. म दिरांतील पुजारीएक पाहाडी 
ददनामी गोसावी आहे. त्याचा एक बंगाली शिष्यहि होता. 
दोघेहि प्रौढ होते. अडाणी, गावढळ अशा पाहाडी गोसाव्याचा 
एक सोज्वळ व संभ्य असा बंगाली शिष्य पाहून मला थोडा विस्मय 
वाटला. असो. 
संगमावर 

मीं रुद्रप्रयागला येऊन अलकानंदा व मंदाकिनी यांच्या 
पवित्र संगमांत स्तान केलें. मनावर एक वेगळीच प्रसन्नता पसरली. 
चांगला काळोख पडेपर्यंत मी संगमा वरच बसून होतों . अहाहा, 
किती सुंदर दृश्य होतें तें ! पाहतां पाहतां डोळे खिळून जातात. 
उत्तालतरंगिणी अलकानंदा व प्रबल वेगवती मंदाकिनी यांचें ते 
अद्ष्टपूर्वं संमीलन पाहून माझ्या मनांत विचारांचे कितीतरी 
तरंग उठूं लागले. घननीळ वर्णाची, कलकल निनाद करणारी 
मंदाकिनी, देवाधिदेव केदारनाथांचीं चरणकमले धुऊन आल्यावर, 
अलकापुरीहुन येणाऱ्या शुश्रसलिला अलकानंदेला येथे मिठी मारत 
असल्यामुळे माझ्या दृष्टीसमोर हरिहरांची पवित्र मूति उभी 
राहिली . शयामल वर्णाची मंदाकिनी अलकानंदेच्या गळ्यांत हात 


टाकते व दोघीहि पतितपावनी भागीरथीला भेटण्यासाठी तांतडीने | 


~> 

देवप्रयागाकडे धावत सुटतात. रुद्रप्रयागाचें हें अतिसुंदर व रमणीय 
दुश्य पाहन मला खूप हर झाला. ती रात्र तेथे मीं मोठ्या 
आनदांत काढली . 
केदारनाथकडे 

दुसऱ्या दिवशीं सकाळीं मी तेथून केदारनाथकडे जावयास 
निघालों. रुद्रप्रयागपर्यंत अलकानंदेच्या तीरातीराने रस्ता गेला 
होता, तर आता मंदाकिनीची सोबत होती. नगाथिराज हिमा- 
ल्याच्या अंतरंगांत जसाजसा मी प्रवेश करूं लागलों, जसाजसा 
वर चढू लागलों, तसातसा रत्नगर्भ हिमालय वेगवेगळ्या वेयांनी 
सुशोभित होऊन माझी दर्शन-लालसा वाढवू लागला. नगराजाच्या 
त्या चित्रविचित्र व नवनवीन वेषांतरामुळे मी अगदी मनापासून 
मुग्ध झालो होतों आणि श्रीकेदारनाथ व श्रीबदरीविशाल* यांचें 
कधी मला दर्शन घडेल ह्या विचाराने आकुल झालों होतों. 

्टरप्रयागहून निघाल्यावर साधारण दोन प्रहराच्या सुमारास 
मी अगस्त्यमुनी येथें येऊन पोहोचलों. हें ठिकाण यात्रेकरूंनी पूणं 
भरलेळें होतें. सर्वचजण खाण्यापिण्याच्या- सोयीमधे व्यग्र होते. 
कुणी दुकानांतून सामान आणत होते, तर कुणी स्वयंपाक मांडला 
होता. कितीतरी प्रांतांतले लोक एकत्र झाले होते, व त्यांच्या 
वेगवेगळ्या कितीतरी भाषा कानावर आदळत होत्या. ते एक 
अदृष्टपूर्व दृद्य होतें. अगस्त्यमुनि क्षेत्र म्हणजे एक छोटेसें खेडे, 
यवढच सांगतों की पंच वदरींपेकी बदरीनारायणालाच “ विज्ञाल बदरी ” 
म्हणतात. महाभारतांतील वनपर्वांत उल्लेख आहे “ विशाला बदरी यत्र 


नरनारायणाश्रमः।' “ बदरी विशाल”च्या पूर्व व पचिम बाजंना असलेले 
पाहाड नर व नारायण नांवाने बरेच दिवसांपासून प्रसिद्ध आहेत. 


CN 

एक प्रशस्त चट्टी व अनेक दुकानें असलेलें ठिकाण आहे. बरीचशी 
जनीं देवळेंहि येये आहेत. 


या ठिकाणीं अगस्तिमुनींती कांही दिवस तपश्चर्या केली 
होती असें म्हणतात ब तेव्हापासून त्यांचेच नांव या क्षेत्राला मिळालें 
आहे. ठिकाण तपस्येला खरोखरच अनुकूल आहे. रस्त्याच्या 
थोडया वरील भागास तें छोटेसे खेडें व चट्टी, समोर हिरव्यागार 
गवताने आच्छादिलेला भूमिखंड, व त्याच्याच खाली कलकल 
निनाद करणारा मंदाकिनीचा अखंड प्रवाह. जागा सर्वच दृष्टींनी 
राहावयास योग्य आहे याविषयी संदेह नाही. तशी येथे थंडीहि 
फार नसते. श्रीनगर सोडल्यापासून वाटेने येथल्यासारखी समतल 
भूमि माझ्या पाहण्यांत आली नाही. मीं मंदाकिनींत स्नान केलें, 
देवादिकांचें दशन घेतें ब एका मंदिरांत बसून थोडी विश्रांति 
घेऊं लागलों. मनांत आलें महषिगणांनी एकेकाळी आपल्या निवा- 
साने पुनीत केलेल्या या नयनमनोहर भूमीच्या दशंनानेच जर मन 
इतकें पवित्र व आनंदित होतें तर त्या तपक्लिष्ट, पुण्यदर्शनी 
महषिगणांचें दर्शन झालें असतें तर आज किती अपार आनंद 
झाला असता ! | 

कोपीनघारी साघूचें आतिथ्य 

मी त्याच मंदिरांत बसून असल्या पवित्र विचारांत वाहवत 
असतांना, एक भस्म चचिलेला, कौपीनघारी साधु सुहास्यवदनाने 
माझ्याकडे आला व मीं त्याच्यापासून आज भिक्षा ग्रदण करावी 
अशी विनवणी करूं लागला. मध्यान्हानंतर वरण-पोळयांचा 
स्वयंपाक करून साधूने ज्या आंतरिक जिव्हाळ्याने मला जेवूं 
घातलें तो जिव्हाळा, तें प्रेम व ती श्रद्धा माझ्या अंतःकरणांत 

त्या साधूची आठवण चिरकाल जागृत ठेवील. मंदिराला लागून 
असलेल्या एका खोलीमधे त्याला स्वयंपाक करतांना पाहून तो 
त्या मंदिरांतीलच कुणी पुजारी असावा असें मला वाटलें. त्याचे 
बय अंदाजें ५०-५५ असावें. असो. अगस्त्यमुनि क्षेत्रांत अशा 
उदारहृदयी साधुपुरुषाच्या दर्शनाने मला अत्यंत आनंद झाला व 
माझ्यासारखा भाग्यवान मीच असें मला वाटूं लागलें. भोजना- 
नंतर थोडी विश्रांति घेऊन मी पुनः पुढे जावयास निघालों. ह्या 
क्षेत्राच्या रमणीय दर्शनाने मी इतका मोहून गेलों होतों को, 
इतक्या लवकर तें स्थान मला सोडावेसें वाटेना. मला अजून 
बराच दूरचा पल्ला गाठावयाचा होता. त्यामुळे वाटेतील असल्या 
सुंदर सुंदर ठिकाणीं इच्छा असूनहि एक-दोन रात्रीपेक्षा जास्त 

“वेळ मी थांबू शकलों नाहीं. त्यानंतर मी जसजसा अगस्त्यमुनि- 
कषेत्राहन वरवर चढूं लागलों तसतशी थंडी वाढूं लागली. रात्रीं व 
दिवसां थंडीमधे विशेष फरक पडत नसे. संध्याकाळच्या सुमारास 
एका चट्टीमधे जाऊन पोहोचलों. येथूनच या थंडीला सुरुवात झाली 
होती . दुसऱ्या दिवशीं सकाळीं ह्या चट्टीहन निघून एका मोठ्या 
उंच पाहाडावर चढण्यास आरंभ केला. दुपारच्या दोनप्रहरीं गुप्त- 
काशीला येऊन थडकलों , 





गप्तकाशीत 
गुप्तकाशी हें ठिकाण एका विशाल पर्वताच्या सर्वांत उंच 
भागावर वसलेले आहे. येथून थोड्या अंतरावर चढलें की या 
उत्तुंग पर्वताचे शिखर गाठतां येतें. खाली नजर टाकली की खूप 
खोळवरून मंदाकिनी वाहतांना दिसते. मंदाक्रिनीच्या दुसऱ्या 
तीरावरील साधारण इतक्याच उंचीच्या पाहाडावर उखी मठ वस- 
लेला आहे. गृप्तकाशीच्या समोरासमोर उखीमठ दिसून येतो- 

मंदाकिनीच्या पश्‍चिमेकडील पाहाडाच्या खांद्यावर गुप्तकाशी व 
पूर्वेकडील खांद्यावर उखीमठ. उंचीच्या बाबतींत दोन्हीहि ठिकाणें 
सारखींच येतील. गुप्तकाशींतल्या दोन दगडी देवालयांमधे धातूच्या 
व पाषाणाच्या अत्यंत सुंदर मूर्तीचे दशंन झालें. देवतांची नांवें 
आता माझ्या लक्षांत नाहीत. देवळाच्या आवारांत दोन पितळीं 
गोम्‌खें आहेत व त्यांतून पाण्याच्या धारा सतत वाहत असतात. 
हें झुळझुळ वाहणारे सुशीत्रल पाणी पवंताच्या अंगाखांद्यावरून 
ओघळत जाऊन मंदाकिनीला मिळतें. कारागिराने मोठ्या कोश- 
ल्याने बांधलेल्या ह्या गोमुखांमुळे गुप्तकाशीला यात्रेकरूंसाठी 
स्नानाची व स्वयंपाक वगेरेची मोठी सोय झाली आहे. खास गुप्त- 
काशीला कायमचे राहणारे लोकहि तेथूनच पाणी भरून नंतात 
आणखी हि प्रवाह आहेत व तेथलेंहि पाणी लोक वापरतात. केदार- 
नाथच्या हिममय परिसरांतील वारे येथून एकसारखे वाहत असल्या- 
मुळे व येथील समुद्रसपाटीपासूनची उंचीहि बरीच असल्यामुळे 
थंडी फार असते. येथे हिवाळा कायमचाच असतो, पण त्यांतल्या 
“< त्यांत खास हिवाळयांतील कांही महिनें बरेंच बफं पडतें. येथे 
आल्यानंतर अगस्त्यमूनीतील मंदिरांत जेवूं घालणाऱ्या साधूची 
पुनः भेट झाली. अशी अचानक येथे भेंट होईल याची मला कल्पना 
नव्हती. आणि त्यामुळे त्याला पाहतांच मला अत्यंत आनंद झारा. 
कोपोनषारी साधूची पुनइच भेट 

तेव्हा मी त्याला अगस्त्यमुनीच्या मंदिरांतील एक पुजारीच 
समजलों होतों. परंतु आता कळले की तो देखील माझ्यासारखाच 
केदारनाथ व बदरीनारायणाला जाणारा यात्रेकरू आहे . भगस्त्य- 
मुनि ठिकाण त्याला खूप चांगलें वाटलें म्हणून तो दोनएक दिवस 
तेथे थांबला होता. त्याचा छरळ ब उदार स्वभाव पाहून मी अगो- 

दरध मुग्ध झालों होतों. येथेहि पुन: त्याच्या अंगचे विविध सद्गुण 
मला दिसून आले. मला पाहून त्यालाहि आनंदाचें भरतें आलें 
होतें. त्या कौपीनधारी महापुरुषाचे सर्व अंग भस्मांच्या पट्ट्यांमुळ 
पांढरेशुभ्र दिसत होतें. मला पाहुन त्याला झालेला आनंद त्याच्या 
सस्मित अश्या प्रसन्न मुखमंडळावर नैसगिकपणें उमटलेला दिसत 
होता. मी दिसतांच त्याने पुनः आजहि महावीराच्या प्रसादाचे 
आमंत्रण मला देऊन ठेवलें. तो महावीर मताचा उपासक असावा, 
असें मला वाटलें. त्याला पाहतांच त्याच्या उपास्य देवतेची आठ- 
वण व्हावी. मधून मधून अत्यंत भक्तिभावाने भक्तवीर हनुमाना चें 
नांव तो उच्चारीत असे. तोंडांतील समोरचे कांही दांत नसल्या- 
मुळे त्याचा हसरा चेहरा एखाद्या बालकासारखा सुंदर दिसत असे. 
तो बेष्णव संप्रदायांतला असूनसुद्धा माळ, टिळा, कंठी इत्यादि 
बाह्य अवडंबर त्याच्या शरीरावर दिसत नव्हतें. त्याच्या हृदयांत 
पंथाभिमानाचा लेश नव्हता हें इतर संब्रष्वाबांतील ब विशेषत: शेव 
पंथांतील संन्यासीगणांविषयी त्याला बाटत असलेल्या प्रेमावरून 
दिसून येत होतें. वेष्णव साधूंमघे इतका उदारभाव साधारणत: 
आढळून येत नाही. संप्रदायाबाहेरील लोकांबर इतकं निर्व्याज व 
नेसगिक प्रेम करणारे वेष्णव फारच विरळ. 
साधु महाराजांचा सुखदायक सहबास 

मला स्वतःची इष्टदेवता हनुमंताच्या प्रसादाचे आमंत्रण 
देऊन ते वेष्णव साधुमहाराज स्वयंपाकासाठी लाकडे आणावयास 
रानांत गेले. दरम्यान गुप्तकाशींतील देवदेवतांचे दर्शन घेऊन मी 
गावातून एक फेरफटका मारला व परत आलों. साघुमहाराज 
रानातून परतले होते, व खोलीच्या एका कोपर्‍यांत घ्यानमग्न 
बसले होते. मघा त्यांच्याकडूनच ऐकलें होतें की कपड्यांपैकी 

त्यांच्याजवळ फक्‍त एकच काय ती घोंगडी होती व ती देखील असेच 
रानांत इंधन आणावयास गेले असतां कुठेतरी पडली. कुठे पडली 
त्याचेंहि स्मरण नव्हतें व पुन: दूरवर तिच्या शोधांत जाऊनहि 
सापडली नव्हती. असल्या कडाक्याच्या थंडीच्या ठिकाणीं त्यांना 
उघड्या अंगाने बसलेले पाहून मीं माझें कांबळे त्या ध्यानस्थ 
अवस्थेंतच त्यांच्या अंगावर व्यवस्थित टाकलें व थोड्या वेळापुरता 
तेथून दुसरीकडे निघून गेलों. साधुमहाराज ध्यानांत इतके तन्मय 
झाले होते, व त्यांची मुखश्री स्वर्गीय अशा स्मिताने इतकी परिपूर्ण 
भासत होती की जणु आपल्या हृदयमं दिरांत इष्टदेवतेशीं झालेल्या 
साक्षात्‌ मीलनाचें परमसुख ते अनुभवीत होते असें मला वाटले. 
थोड्या वेळाने मी परत येऊन पाहतों तों महाराजांनी स्वयं- 
पाकास सुरुवात केली होती. इकडे स्वयंपाक सुरू होता व त्यांच्या 
गोड गळयांतून श्रीतुलसीदासजींच्या रामायणांतील व विनय- 
पत्रिकेतील साधना-संगीत स्रवत होतें. अहाहा ! तीं अत्यंत रसाळ 
पदें त्यांच्यासारख्या साधकाच्या मुखांतून ऐकतांना मला किती 
अनन्‌भूत असा स्वर्गीय आनंद होत होता त्याचें वर्णन करून सांगतां 
येत नाही. विनयपत्रिकंतील भजनं इतकीं सुंदर आहेत को तीं वाचतां 
वाचतां खरोखरच जणु प्रभु श्रीरामचंद्राच्या बाललीला डोळया- 
समोर उभ्या राहतात. एक तर स्वर्गीय तीर्थस्थानांत येऊन पोहोच- 
ल्याचें समाधान व त्यांत पुनः परमपवित्र साधूचा आल्हाददायक 
सहवास,त्यामुळे गुप्तकाशीमघे माझ्या आनंदाला पारावार राहिला 
नाही. साधुमहा राजांचा स्वयंपाक आटोपल्यावर त्यांनी इष्टदेवतेला 
नेवेद्य दाखविला. त्यानंतर अत्यंत प्रेमळपणे त्यांनी मला प्रसाद 
दिला. एका कोपीनीशिवाय साघुमहाराजांजवळ दुसरें तर कोणतेच 
सामान नव्हतें. कुठून इतकी भिंक्षा जमवून मार्गाने जातां जातां 

दररोज असें साधूंना भोजन देत हें सांगतां येत नाही. माझ्या- 
शिवाय आणखी एकदोन साधूंना त्यांनी जेवावयास दिलें होतें, 
आणि आमचीं जेवणें आटोपल्यावर जें कांही थोडेसें राहिलें तेवढे 
खाऊन ते तृप्त झाले. 
भारतीय संस्कृतीचा मेरुदंड 

त्यांची भगवंतावरील भक्ति व श्रद्धा पाहून मी तर अगदी 
स्तिमित झालों होतों. मला वाटतें, गृप्तकाशीहुन पुढे केदारनाथाची 
यात्रा कांही त्यांनी केली नाही. त्याबद्दल विचारल्यावर ते म्हणाले, 
“श्रीकेदारनाथांनी इथेच येऊन मला दर्शन देण्याची कृपा केली. 
आता तेथे जाऊन काय करू ?” खरोखरीच धन्य त्यांचा विश्वास, 
आणि धन्य भगवंताची अपार करुणा ! यालाच म्हणतात 'भक्तांचा 
भगवान . अनेक जन्मांचें सुक्त फळाला आलें म्हणजेच माणसाला 
साधुमहाराजांसारखें हृदय, प्रेम, भक्ति व श्रद्धा इत्यादि गोष्टींची 
जोड मिळतें. त्यांच्यासारख्या निष्कांचन, कोपीनधारी महापुरुषांनी 
कुणाला न कळत प्रसंगीं आपल्या पुढ्यांतळें सवं अन्न भुकेलेल्यांना 
देऊन आतापर्यंत दररोज कितीतरी जीवांचें प्राणरक्षण केलें आहे. 
त्यांच्यासारख्यांच्या पुण्याईने घर्म प्राण भारताचा एकेकाळचा महिमा 
अजून जशाचा तसा टिकून राहिला आहे. त्यांच्यासारख्यांच्या आत्म- 
त्यागामुळे व चारित्र्यबळामुळे एरवी कंठाशीं आलेले भारताचे 
भाण अजून कुडी सोडत नाहीत, ह्या गोष्टीची जाणीव मला वाटतें 
सुशिक्षित देशहितेच्छूपैकी अनेकांना नाही. आत्मत्यागपरायण, 
परम उदार, पवित्र महापुरुषांचें चारित्र्य हेंच राष्ट्रीय जीवनाचा 
मूल आघार आहे. शेकडो सभा-समितींच्या पोकळ डामडीलाने वां 
जाहीरनाम्यांनी जें कायं होत नाही त्याच्या कितीतरी पटीने मोठें 
कार्य एखाद्या महापुरुषाच्या चरित्रबळावर अत्यंत सुलभतेने सुसंपन्न 

होतें. आज जर भारतांत असल्या महापुरुषांची विरळ का होईना 
पण जिवंत उदाहरणें दिसली नसतीं तर एव्हाना इतर प्राचीन 
संस्कृतीप्रमाणे भारतीय संस्कृतिहि नामशेष झाली असती. 
उखीमठाकडे 

इकडील मुलखांतल्या एका माणसाकडून कळले होतें की, 
गुप्तकाशीहन केदारनाथला जाणाऱ्या वाटेवर फाटाचडी नांवाची 
धर्मशाळा असून तेथे एक बंगाली संन्यासी बऱयाच दिवसांपासून 
राहत आहेत. त्यांना त्या विभागांतील पहाडी लोक फाटाचटीचे 
महाराज म्हणतात. ते तिवेटास गेले होते आणि केलास व मानस- 
सरोवराचेंहि दशन करून आले होते. माझीहि कंलासद्शंनाची 
मनीषा आहे हें जाणन त्या माणसाने मीं फाटाचटीच्या महा- 
राजांची भेट घ्यावी असा मला सल्ला दिला होता. तेव्हापासून 
फाटाचटीच्या महाराजांना भेटण्याविषयी मी विशेष उत्सुक झालों 
होतों. गुप्तकाशीला आल्यानंतर ऐकले की या वेळीं फाटाचटीचे 
साधुमहाराज उखीमठ येथे गेले आहेत. तिथून पुनः ते कदाचित्‌ 
दुसरीकडे निघून जातील व मग भेट होणार नाही असें वाटल्यामुळे 
मीं तडक उखीमठाचा रस्ता धरला. 

गुप्तकाशीहून उखीमठाला जायचे म्हणजे भल्या मोठ्या 
पहाडाचा एक चढ़ व एक उतार पार करावा लागतो. पहिल्यांदा 
उतार लागतो. गुप्तकाशीहून निधून त्या धिप्पाड पहाडाच्या कडया- 
वरून उतरत उतरत पायथ्याशीं वाहत असलेल्या मंदाकिनीच्या 
तीरावर आलों. त्यानंतर एका पक्क्या पुलावरून मंदाकिनीच्या 
पैलतीरावर गेलों व समोर उभ्या ठाकलेल्या त्या आक्राळविक्राळ 
पहाडावर चढण्यास सुरुवात केली. एका पहाडावरून उतरून 
दुसऱ्या पहाडावर चढण्यास मला बराच वेळ लागला. गुप्तकाशीहुनं' 

उखीमठ नक्की किती दूर असेल तें कांही आता आठवत नाही. 
पण अगदी प्रात:काळी उठून मीं चालायला आरंभ केला होता 
आणि उखीमठांत येऊन पोहोचलों तों सकाळचे दहा वाजले होते. 
उखोमठाचें-प्राकृतिक सोंदर्य 

उखीमठ एका अति उंच व विशाल पर्वतावर वसलेला आहे 
असें मीं वर सांगितलें आहे. येथून उत्तरेकडे नजर फेकली की 
केदारनाथची चिरंतन हिममय पर्वतराजी स्पष्टपणें डोळयांत भरते. 
उखीमठाहून अनंत हिमराशींचें सुविशाल दुर्य जितकें स्वच्छ दिसतें 
तितकें गृप्तकाशीहुन दिसत नाही. त्या प्रचंड पवंतावर चढतांना 
मला जो कांही थकवा आला होता तो उखीमठाच्या परिसरांत 
येतांच पार कुठच्याकुठे नाहीसा झाला. पाहा केवढें स्थानमाहात्म्य 
तें ! पहाडाची चढाई इतकी कठीण व मेहनतीची होती की, 
तसल्या दारुण थंडींतहि उखीमठ गाठेपर्यंत मौ घामाने ओलाचिब 
झालों होतों. वस्तीच्या बाहेरच एका निवान्त ठिकाणीं बसून मीं 
थोडा विसावा घेतला. तेथून नगाधि राज हिमालयाचे महान्‌ विचित्र 
दुर्य माझ्या दृष्टियथांत येत होतें व त्याचें अपरंपार गांभीयं माझ्या 
अंतरावर अंकित होत होतें. प्रवासाचा शीण तर नाहीसा झालाच 
पण हृदयहि आनंदाने व उत्साहाने भरून आलें. हा पर्वत चढायला 
आपण मुळीच कष्ट घेतले नाहीत असें मनाला वाटूं लागले. 

असो. अमळ विसावा: घेतल्यावर मीं गावांत प्रवेश केला. 
केदारनाथ ते बद्रीनाथ या मार्गावरील उखीमठ एक महत्त्वाचें 
तीर्थस्थान आहे. गावहि सवंच दृष्टींनी पाहण्यासारखे आहे. 
असे ऐकले को देवाधिदेव महादेवांचा परमभक्त बाण राजा याची 
नगरी याच उखी मठाच्या ठिक्राणीं होती, आणि राजकन्या उषा 
हिचा उषाहरणाभिनयहि येथेच घडला होता. हिंदी भाषिकांमधें 





4 


हिमालयाच्या कशींत ८१ 


बरेचजण मूर्धन्य 'ष 'चा उच्चार 'ख 'प्रमाणे करतात; म्हणून 
'उषा चेंच उखा असें झालें, आणि उषेच्या नांवानुसार ' उषामठ ' 
हा ' उखामठ' झाला. कालांतराने अपश्रंश होतां होतां 'उखामठ' 
उखीमठांत परिणत झाला. गावांत आल्यावर लवकरच मीं 
फाटाचटीच्या स्वामी महाराजांची भेट घेतली. 
फाटाचटीच स्वामी महाराज 

येथे एक छोटासा सरकारी दवाखाना व रुग्णालय आहे. 
केदार-वद्रिनाथाच्या रस्त्यावर ठिकठिकाणीं अशीं रुग्णालये बांधून 
सरकारने यात्रेकरूंची बरीच मोठी सोय करून ठेवली आहे. 
स्वामी महाराज दवाखान्यांतच होते. कारण दवाखान्याचे डॉक्टर 
त्यांच्या भकतमंडळींतील एकजण होते. भेटीनंतर, माझ्या भिक्षेची 
(जेवणाखाण्याची) सोय करावयास त्यांनी डॉक्टरसाहेवांना 
सांगितलें, मी गेलों तेव्हा दवाखान्यांतील एंका खोलींतच स्वामी 
महाराज बसले होते व त्यांचा श्रीमद्भगवद्गीतेचा पाठ चालला 
होता. बोलण्याच्या ओघांत कळलें की त्यांनी बऱ्याच तीर्थयात्रा 
केल्या होत्या आणि गेल्या वीस वर्षापासून ते त्या दूरवरच्या 
बफमय प्रदेशांत निवास करीत होते. कडाक्याच्या थंडींत जसें 
लहान मुलांचे गाल, नाक, तोंड थंडीने उलून जावेत तसें महाराजांचे 
सर्वं शरीर थंडीने उलले होतें. पुष्कळ वर्षांपासून तसल्या बर्फमय 
प्रदेशांत राहिल्यामुळे झालें की आणखी कोणत्या कारणामुळे 
त्यांचें शरीर तसें झाले होतें ह्यावद्दल त्यांना विचारण्याचा प्रसंग 
कांही आला नाही. आपली मायभूमि सोडून वरींच वष त्यांनी 
इकडील पाहाडी मुलुखांत काढल्यामुळे त्यांचा आचारव्यवहारहि 
इकडच्या पाहाडी छोकांप्रमाणेच वाटायचा. यात्रेचे कांही महिने 
सोडले तर इतर मुलखांतील लोकांशीं त्यांचा संबंध येण्याची 
र | 

मुळीच शक्यता नसे. शिवाय इतर प्रांतांतील यात्रेकरूपेक्षा वंगाली 
यात्रेकरूंची संख्या अत्यंत अल्प असायची. अर्थातच बंगाली माणूस 
त्यांना क्वचितच भेटत असे. असाच कोणी बंगाली साधुसंन्यासी 
भेटला तर तें त्याला डाळ, पीठ, कणीक वगैरे सामुग्री जरूर देत 
असत. परंतु बंगाली म्हणजे आपल्या देशचा वगेरे पंनितप्रपंच 
त्यांच्या ठिकाणीं विशेष आढळून येत नसे. इकडील पाहाडी 
मुळखांतील रहिंवासीहि त्यांना पाहिजे त्या वस्तु देऊन या 
त्यांच्या कार्यात मदत करीत असत. असो. यापेक्षा त्यांच्याविषयी 
कांही जास्त माहिती मला आता आठवत नाही. 
स्वामी महाराजांचे मार्गदर्शन 

फाटाचटीहून त्यांच्या त्या दिवशीं तेथे येण्याचें कारण 

कळलें की अलाहाबादच्या म्यूर कॉलेजांतील संस्कृतचे प्राध्यापक 

श्रीयुत आदित्यराम भट्टाचार्य केदारनाथाची यात्रा आटोपून तेथे 

येऊन पोहोचणार होते. त्यांना भेटण्याच्या उद्देशानेच महाराज 

तेथे आले होते. त्यानंतर मीं त्यांना तिबेटास जाणाऱ्या रस्त्या- 

विषयी विचारलें असतां कळलें की ते बदरीनारायणाजवळील 
जोशीमठाहून नीतिघाट नांवाच्या खिडींतून तिबेटास गेले होते व 
एक वर्षभरानंतर केलास व मानससरोवराचें दर्शन घेऊन परत 
आले होते. मलाहि त्यांनी नीतिघाटच्या खिंडींतूनच जाण्याचा 
सल्ला दिला व तोच मागं जास्त सोयीचा होईल असें सांगितलं. 
बदरीनारायणाहून मानाधाट खिंडींतून जाणारा दुसरा एक मार्ग 
आहे पण त्या मार्गाने गेल्यास मानससरोवर जास्त दूर पडेल 
असेहि ते म्हणाले, मार्गात येणाऱ्या अडचणींविषयी व सकटां- 
विषयीहि त्यांनी बरेंच सांगितलें व अनेकविष कष्ट व श्रम सहन 
करण्याची अंगीं शक्ति असल्याशिवाय, इतकेंच नव्हे तर कधी कधी 

जिवाचीहि आशा सोडण्याची तयारी केल्यागिवाय, केलास व 
मानससरोवराचें दर्शन घडणें कसें शक्य नाही याविषयी लोकांत 
प्रचलित असलेलें एक मजेदार वाकय त्यांनी मला म्हणून दाख- 
विळे. तें वाक्य असें--“ मान सरोवर कोन परसे, विना बादर 
हिम बरसे, उडत कंकर जीव तरसे.” अर्थ असा की मानस 
सरोवराकडे पावसाच्या ऐवजी वर्फाची वृष्टि होते, व सोसाट्याच्या 
वाऱ्यामुळे वाळू व दगडाचे चिपोरे यांचा मारा बसतो आणि 
म्हणून-मानस सरोवराच्या स्पर्शाचें ब दशंनाचें भाग्य अगदी 
फारच थोडया लोकांच्या वांट्याला येतें. माझा कैलास व भानस- 
सरोवराला जाण्याचा ठाम निश्‍चय आहे असें पाहून व तेथील 
थंडी कदाचित्‌ मला एकदम सहन होणार नाही असें वाटून, 
फाटाचटीच्य़ा स्वामीजींनी पहिलें एक . वषे उत्तराखंडांतच 
काढायला मला सांगितलें. कारण नंतर दुसऱ्या वर्षी केलासयात्रा 
केल्यास, मग तिबेटांतील कडाक्याची थंडी बाधण्याचा संभव 
कमी. असो. तिबेटयात्रेबद्दह आणखीहि बऱ्याच गोष्टी त्यांनी 
मला सांगितल्या. त्यानंतर मग अगाध हिमराझींनी संपण 
झांकलेल्या, उंचच उंच व चढायला अत्यंत कठीण अशा केदार- 
नाथच्या गिरिशुंगाजवळच्या आडवाटेवरील कांही प्रेक्षणीय 
स्थळांविषयी ते बोलत बसले. ज्या विराट, उत्तुंग व सुविशाल 
शेडावर श्री केदारनाथ स्वयंभु लिंगाच्या स्वरूपांत प्रकट झाले 
त्याच शेलपठारावर लोकांच्या दृष्टीच्या टप्प्यांत येणार नाही 
अशा अति दुर्गम, निजेन व प्रशांत प्रदेशांत “चोरावाडी” व 
“'वासुकीतलाव'' नांवाची दोन रमणीय सरोवरें आहेत. बारा 
महिने आणि तेराहि काळ बर्फाच्या दुलया पांघरलेल्या हिमाः 
ल्याच्या ` अंगावरून झिरपत येऊन अंगठ्याएवढया घारेची 

मंदाकिनी येथूनच वाळूंच्या राशी फोडून बाहेर पडते. त्यानंतर 
पाहण्यासारखं आणखी एक ठिकाण म्हणजे “ महाप्रस्थ ' किवा 
““महाप्रस्थान.” ह्या महापथाने विस्तीर्ण हिमालय पार करून 
नहाराज युधिष्ठिरादि पांडव स्वर्गारोहणास निघाले होते. 
श्रीकेदारनाथच्या मंदिरापासून दोनतीन मैलांच्या टापूंतव हीं 
सर्वं ठिकाणें पाहावयास मिळतात. इकडील एखादा वाटाड्या 
पंडा मिळाल्याशिवाय मात्र नवख्या माणसाला ह्या सवं स्थळांपर्यंत 
पोहोचणे जवळ जवळ अशक्य आहे. फाटाचटीच्या स्वामीजींनी 
हीं सवे ठिकाणें पाहण्यास मला पून पुनः सांगितले. 
आदित्यरामवावूंचे आगमन. 

आमच्या दोघांच्या अशा गप्पागोष्टी चालू असतांनाच 
श्रीकेदारनाथचें दशंन आटोपून परतलेले आदित्यरामवाबू 
घोड्यावर बसून तेथे उपस्थित झाले. आदित्यरामवाबूंबरोवर 
माझी ही पहिलीच मुलाखत. असल्या अतिदूरच्या पहाडी मुलुखांत 
त्यांच्यासारख्या सुशिक्षित व्यक्तीची अशी अकस्मात्‌ गांठ पडेल 
याची मझा मुळीच कल्पना नव्हती . आदित्यरामवाबू हे एक 
निष्ठावान धार्मिक व सुसंस्कृत ग॒हम्थ होते. अर्थातच त्यांच्या- 
सारस्यांच्या सहवासांत उखीमडांतील हा एक दिवस मोठ्या 
आनंदांत गळा. गढवाल जिल्ह्यांचे त्या वेळचे डेप्युटी कलेक्टर, 
आल्मोड्य़ाछा राहणारे पंडित भवानीदत्त जोशी हे आदित्यराम 
बावूंचे एक जवळचे स्नेही होते. त्यांनीच गडीमाणूस देऊन 
आदित्यरामवावंब्या उत राखंड यात्रेची वरीच सोय करून दिली 
व पाहभ्या्तारीं ठिकाणें कोणतीं आहेत तींहि सांगितलीं. 
श्रीकेदारपाथ'्या दुरून दिसणार्‍या दुर्याचा प्रभाव मीं उखीमठांत 
येऊन पोहोचल्यावरोवर अनुभवला होता. त्यानंतर आता 

आदित्यरामबाबूंच्या तोंडून श्रीकेदारनाथच्या शिखराची अत्यंत 
विलोभनीय सृष्टिसौंदर्यात्मक वणंनें ऐकून मी तिकडे जावयास 
जास्त उत्सुक झालों. आणखी असेंहि ऐकले की एक साहेब 
प्रवासी श्रीकेदारनाथचें सुविशाल व सुंदर दृश्य अवलोकून इतका 
मुग्ध झाला होता की त्याने आपल्या प्रकाशित केलेल्या प्रवास- 
वणेनांत स्पष्टपणें लिहुन टाकलें की तसले विशाल व मनोहर 
सृष्टिसौदयं त्याला आणखी कुठेच आढळले नाही. आदित्यराम- 
बाबू मोठे सरळ मनाचे होते. ते म्हणाले की महाभायेचा पगडा 


पाहा इतका जबरदस्त की श्रीकेदारनाथच्या त्या पवित्र 


परिसरांतहि त्यांना मुलाबाळांची व घरादाराची आठवण होऊन 
रडूं कोसळले. असो. माझा तो दिवस तर मोठया आनंदांत व 
चांगल्या रीतीने पार पडला. 
उखीमठाचे महंतजी 

संध्याकाळच्या वेळीं आम्ही दोघेहि उखीमठांतील देव- 
देवतांच्या दर्शनास गेलों. गिरिजापति केलासनाथ महादेव या 
मठाचें प्रमुख देवत आहे. दक्षिणेकडील कोणी एक जंगम* 
साधु या मठाचा महंत होता. श्रीकेदारनाथचें महंतपदहि 
यांच्याकडे होतें आणि बाबा केदारनाथाच्या सेवकगणाचें मुख्य 

*जंगम, लिंगायत, छिगवस्तु व वीरशेव हीं एकाच संप्रदायाची वेग- 
वेगळीं नांवें आहेत. अंदाजे इ. स. अकराव्या शतकाच्या प्रारंभीं दक्षिणेतील 
कल्याण नामक नगरीमधे ह्या संप्रदायाचा उदय झाला. ह्याचा प्रधान 
आचार्यं बसव हा असून त्याला हे लोक नंदीचा अवतार मानतात. हे मुख्यत: 
शिवलिंगाची उपासना करतात. ह्या संप्रदायांतील साधु गळ्यांत व॒ डोक्या- 
वरील पगडींत शिवलिंग ठेवतात. यांचे धार्मिक ग्रंथ विशेषेकरून कानडींत 
लिहिलेले आढळतात. कर्नाटक, तेलंगण व म्हैसूर ह्या विभागांत यांची बरीच 
संख्या आढळून येते व यांचीं प्रमुख मठमंदिरेहि याच विभागांत आहेत. 

निवासस्थानहि याच ठिकाणीं आहे. उखीमठ जणु बाबा 
केदारनाथाचें हेडक्वाटर ! यात्रेच्या वेळीं दिगदिगन्तरांहून 
यात्रेकरूनी आणलेल्या पूजासाहित्याच्या विपुल राशी श्रीकेदार- 
नाथाच्या देवळांतून आणून येथील भांडारांत' साठवितात. 
श्रीकेदारनाथाच्या प्रिय भक्तगणांनी दिलेल्या विविध द्रव्याच्या 
राशीचे सर्वाधिकारी म्हणजे उखीमठाचे महंतजी. त्यामुळे त्यांचेंहि 
एस्वर्यं कांही थोडेथोडके नव्हतें. असो. आम्हीं मंदिरांत प्रवेश 
करून भगवंताचें दर्शन घेतले आणि नंतर महंतजीकडे येऊन बसलों. 
केदारनाथांची गादी. तिचा मानमरातब पाहिजे तितका सर्व 
होताच. एका सुंदर प्रशस्त चांदव्याखाली सुकोमल अशा 
उच्चासनावर बसलेल्या महंतजींनी मृदुमंद स्मित करीत आम्हांला 
बसावयास खुणविले. महंतजी दिसायला सावळे, व स्थूळ प्रकृतीचे 
होते. त्यांच्या शुभ्र केसावरून व दाढीवरून त्यांना वृद्ध 
म्हणावयास हरकत नव्हती . महंतजींच्या दिवाणखान्यांत प्रवेश 
केल्यावर चारहि बाजूंनी जणु सोन्यारुप्याचा सडा पडला आहे 
असें वाटले. त्यांच्या समोरच रुप्याच्या दोन मोठाल्या थाळ्या 
अशरफींती (मोहरांनी) व रुपयांनी भरगच्च भरल्यामळे 
शोभिवंत दिसत होत्या. सोन्याचांदीच्या गदा, छडा, काठ्या 
इत्यादि वस्तूंमुळे तें ठिकाण जणु पार्थिव एक्वर्याचे आगर वाटत 
होते 

केदारनाथ व बदरी विशालजींच्या श्रीचरणांवर दरवर्षी 
देशोदेशीचे राजेमहाराजे, धनवान्‌ व गरीबगरीब लोक स्वत:ला 
शक्य असेल तेवढे द्रव्य सढळ हाताने अपंण. करून पुण्य पदरीं 
पाडतात. त्या राजेरजवाडयांच्या धनाचे सर्वाधिकारी असलेले 
महंतजी कांही कमी ऐर्वरयंशाली पुरुष नव्हते. महंतजींच्या 

गळ्यांत सोन्याचीं व रुप्याची शिवलिंगे (त्यांच्या संप्रदायाचे 
चिन्ह) रुळत होतीं. उंची वस्त्रप्रावरणांनी नटलेले असे ते 
एखाद्या धनाढ्य माणसाप्रमाणे बसून होते. ह्या एवढ्या ऐहिक 
सुखांच्या प्रभावाने ते जणु भारून गेले होते. हें पार्थिव ऐइवर्य 
म्हणजेच जणु जीवनांतील सारवस्तु असें त्यांना वाटत होतें. एक 
तर महंतजी साधुसंप्रदायांतील असून देवळाचे प्रमुख होते, त्यांत 
पुन्हा विपुल धनसंपत्तीचे स्वामी होते आणि त्यामुळे अर्थातच 
त्यांचा मानमरातब कांही और होता. दूरवरच्या त्या डोंगराळ 
विभागांत, एखाद्याच्या भाग्यांत असले तरच, देशावर मिळणारी 
एखादी वस्तु क्वचित्‌ कदाचित्‌ पाहावयास वा खावयास मिळते. 
परंतु श्रीकेदारनाथ व बदरीनारायणाचे महंतगण बसल्या ठिकाणीं 
अशा अनेक देवदुलंभ पदार्थांचा उपभोग घेत असतात . मणिमाण- 
कांच्या व सोन्याचांदीच्या त्या झगझगाटामुळे महंतजींचे डोळे जणु 
धुंद झाले होते. पार्थिव व क्षणभंगुर ऐश्वर्याने परिपूर्ण असलेल्या 
त्या त्यांच्या दिवाणखान्यांत पाय टाकतांच माझ्या मनांत 
आले, विचित्र विशवब्रह्मांड प्रसवणाऱ्या प्रकृतिदेवीने ज्या अनंत 
सुषमामय रत्नराशींनी आपलें लीलानिकेतन भरगच्च करून 
टाकळे व ज्यांच्या विमल व स्वर्गीय ज्योतींनी दशदिशा उजळून 
निघाल्या त्या विमल ज्योतीच्या प्रवेशाला तो दिवाणखाना जणू 
निषिद्ध आहे. प्रकृतिदेवीच्या त्या अलोकसामान्य रूपाचें तेज 
महंतजींच्या भोगविलासपु्ण दिवाणखान्याच्या द्वाराशीं येताच जणु. 
अंतर्धान पावले आहे. 
जगदंबेचे माहेर आणि सासर 

हिमालयांत मूर्तिमंत अशा प्रक्ृतिदेवीचा चिरंतन प्रकाश 

विलसत असतो . येथे आदिशक्ति महामाया उमारूपाने शैलतनया 

होऊन अनंत रत्ने धारण करणाऱ्या आपल्या पित्याच्या प्रेमळ 
कुशींत बसल्या बसल्या समस्त जगत्‌ धवळून टाकीत आहे, आणि 
क्षणांत जवळच्याच कैलासावर जगत्पालक भगवान्‌ श्रीशंकरांची 
अर्धांगी बनून कोटि कोटि विद्युल्लतांच्या लख्ख प्रकाशाप्रमाणे 
असलेल्या तेजाळ स्वरूपाने चराचर ब्रह्माण्डाला देदीप्यमान करीत 
` आहे.जगदंबेचें माहेर व सासर दोन्हीहि येथेच, आणि दोन्हीहि 
सारखींच वैभवशाली. चिरंतन सौंदर्याने परिपूर्ग असलेला 
हिमालय व हर-पार्वेतीचें विलास-निकेतन असणारा केलास दोन्हीहि 
एकाच प्रकृतीच्या महान्‌ व अतुलनीय अशा वेभवाचीं शिखरे. 
मा जगदंबा दोन्हीहि ठिकाणीं सारखीच प्रिप आहे. माहेरीं गिरि- 
राजतनया उमा होऊन ती मेनकेच्या अंकावर पहुडलेली आहे तर 
केलासावर शिवसौभाग्यवती राजराजेश्वरी म्हणून जगत्पित्याचा 
वामांक सुशोभित करीत आहे. आई जगदंबेने आपल्या, असीम 
सामर्थ्यामुळे स्वतःच्या गौरवाने ज्या स्थानाला अखंडपणे गौ रव- 
शाली बनविले, अनंत विएवब्नह्माण्डं प्रसवणारी आद्याशक्ति 
महामाया ही जिथे आपल्या आईच्या कुशींत खेळली बागडली व 
जियें परमपुरुष महादेवाशीं नित्य मीलित झाली, अनंतभावमय 
पुरुषप्रकृतीच्या महामीलनाने जिथे सौंदर्य, सुषमा व शुचिता 
ओसंडून वाहूं लागलीं, जें ठिकाण म्हणजे पुरुषप्रक्रतीची सवं श्रेष्ठ 
'लीलाभूमि, जें ठिकाण पाहून भोलानाथ शिवशंकर सदाचाच मुग्ध 
झाला व केलासनिवासी बनला, ज्या ठिकाणच्या पवित्र दशना मुळे 
ऋषिमुनिगण सहजपणे समाघींत निमग्न होतात, ज्या ठिकाणच्या 
प्रशांत ब पुण्यमय परिसरांत * भगवती मम्बेने युगांतरींची आपली 
लीला संपवून पुनरुच त्याच परिसरांत जन्मग्रहण केला व त्यामुळे 
भ्द्ालयकनखल्येथे | ककथ 

ज्या भूमीला “स्वगादपि गरीयसी ” असें बनविले, ज्या परम- 


घामांतील अणुरेणूदेखील जगन्मातेच्या वालपणापासूनच्या लीलः- 
रसाच्या आस्वादनाते धूंद होऊन चिन्मय झाले आहत आणि ज॑ 
स्थान जगदंबेच्या अनंत महिम्याने जणु फुंक्ररलेलें आहे,--आई, 
जगदंबे, तुझी चिरंतन विलासभूमि असलेल्या त्या महापवित्र व 
देवदुलंभ स्थळीं तुझ्याच अघटनघटनापटीयसी मोहिनी मायेने 
मूढ बनलेले महंतजी सामान्य -विषयसंपत्तीच्या मोहांधकाराने 
ग्रासून गेले आहेत ! आई, तुझ्या एवढया मोठ्या महिम्याची 
मुळीच जाणीए न ठेवणाऱ्या महंतजींची लालची चंचल दृष्टि, 
चिरझांति वर्षविणाऱ्या तुझ्या अनंत रूपांकडे किचित्‌ देखील न 
वळतां, येणाऱ्या यात्रीगणांकडेच पुन: पुनः, पुन: पुन: घोटाळत 
आहे. आई, धन्य तुझी ! धन्य तुझी माया ! ! 
विइवराजधानीचें महाद्वार 

ज्या उखीमठांत पोहोचल्यावर माझ्या मनांत इतके अनंत 
बिचार आले, ज्या स्वर्गीय दुश्याच्या अवलोकनाने माझ्या मनांत 
असा पालट झाला, त्या विस्मयजनक, विचित्र, रम्य ठिकाणीं 
आल्यावर व तें अपूव दृश्य पाहिल्यावर कुणाचीहि माझ्यासारखीच 
अवस्था होईल. ह्या ठिकाणाची महती सांगण्याच्या उद्देशाने मीं 
एवढें हें आता लिहिले खरे, पण मला वाटतें माझ्याने कांहीच 
सांगून झालें नाही. त्या अदृष्टपूर्वं पवित्र स्थानाच्या आठवणीने 
मला अंतःकरणांत जितकें वाटतें, त्यांतील थोडेंदेखील भाषेमधे . 
मी प्रकट करूं शकत नाहीं. समोर पाहिलें असतां उखीमठाहून 
हिमालयाचे जें अपार व सौंदर्यशाली ददन घडतें त्यावरून मनांत 
येतें की, जणु विद्वराज्याच्या अधीदवराने जवळच आपली 

राजधानी वसवली आहे. व तिथे तो सदासवंदा विराजमान आहें 
त्या विदवराजधानीर्चे उखीमठ जणु एक प्रमुख महाद्वार आह. 


जाऊं द्या ! महंतजींबरोबर थोडा वेळ इकडचें तिकडचें 
बोलणें झाल्यावर आम्ही दोघे परत फिरलों. महंतजींबरोबर 
झालेलें बोलणें कांही विशेष महत्त्वाचें होतें असें वाटत नाही. 
आदित्यरामबात्रूंन गढवालच्या डेप्युटी कलेक्टराबद्दलच ते राहून 
राहून विचारीत होते. 

सला वाटलेला हर्षे-विषाद 

उखीमठांत आल्यावर श्रीनगरांतल्याप्रमाणे येथेहि मी एका 
बाबतींत फार निराश झालों. उत्तराखंडांत प्रवेश केल्यावर जॉ 
दृष्टीस पडेल असें वाटलें होतें त्यापकी कांहीच आढळले नाही. 
आणि जें पाहीन असे स्वप्नांतदेखील वाटले नव्हतें तें मात्र नजरेस 
पडलें. उत्तराखंडांत प्रवेश करावयाच्या अगोदर वाटत होतें की 
आता कितीतरी विरक्त साघुपुरुषांना ह्या ठिकाणीं साधनभजन 
करतांना पाहीन, संन्याशांच्या मठांत शेकडो महापुरुष सतत 
परमात्मध्यानांत निमग्न असलेले पाहीन, वेदान्तचर्चमधे वा 
लोकांच्या सेवेत गढलेले पाहीन; परंतु उत्तराखंडांतील या 
दोन मठांत जे दृश्य पाहिले त्यायोगें माझ्या मर्मावर खोल घाव 
बसला. ज्या गोष्टींची कल्पना केली होती त्यांपेकी कोणत्याच 
या दोन मठांत आढळल्या नाहीत. आणि जें मनांतसुद्धा आलें 
नाही--जसें, नगाधिराज हिमालय इतका सुंदर व महान्‌ आहे, 
तो अपार सौंदर्येराशींनी घनीभूत झालेला एक प्रचंड पुतळा आहे, 
आणि त्याच्या दर्शनाने माणसाचें हृदय इतकें उन्नत व पावन 
होऊन जातें-ते मात्र अभावितपणे आढळून आलें. प्रकृतिदेवीचें एक- 
मात्र विशाळ, विविधरंगी लीला-निकेतन असलेल्या हिमालयाच्या 

दर्शनाने माझें वेषम्य दूर झालें, आणि मला कल्पनातीत आनंद 
वाटूं लागला. हिमालयाच्या विराट दर्शनाने मी इतका मोहून गेलों 
होतों की पुढे तिबेटश्रमणांत खडतर अशीं चार पांच वर्षे घाल- 
वूनहि हा माझा हिमालयाविषयीचा मोह ओसरला नाही. 
हिमालयांतील पवित्रतम तपोभूमि असलेल्या ज्या बदरिका- 


` श्रमांत साक्षात्‌ भगवंतांनी नर-नारायण रूप घेऊन अनेक युगे 


दिव्य तपस्येत घालबिलीं आणि त्या त्यांच्या तपस्येमुळे बदरिका- 


` श्रमाचे माहात्म्य भूतलावर अतुलनीय असें झाल, जगन्माता 


गौरीने ज्या ठिकाणीं खडतर तपरुचर्या करून जगत्पिता महादेव 
आपलासा करून घेतला, ज्ञानीगणांचा मुकुटमणि, भक्तचूडामणि 
अशा उद्धवाला भगवंतांनी ज्या ठिकाणीं तपाचरण करण्यास 
धाडले, महामुनि वेदव्यास स्वतःच्या सिष्यवर्गासह ज्या ठिकाणीं 
वेदपठनांत नित्य निमग्न असत, अनंत कालापासून जें ठिकाण 
केवळ तपस्या व भगवंताची आराधना यांच्यासाठीच निर्धारित 
केलें गेलें, सवंतोपरी तपस्येला अनुकूल अशीच ज्या ठिकाणाची 


` भगवंतांनी रचना केली, पूज्यपाद श्रीशंकराचार्यांनी अनेक मंदिरे 


ब मठ स्थापन करून ज्या ठिकाणाला अध्यात्मविद्येचें राक्तिशाली 
केंद्र बनविले, अखिल शास्त्रत्रंथांत ज्या ठिकाणाचा महिमा विशेष 
रूपाने वणिला आहे व जें ठिकाण आत्मचितनपरायण, तपर्क्लिष्ट 
आचायं-ऋषिमुनिगणांचें एकमेव आश्रयस्थान आहे-_त्याच हिमा- 
लयांतील मठमंदिरांची अवस्था, एखाद्या प्रभावी संघटकाच्या 
अभावीं दुर्देशेच्या पराकोटीला गेलेली पाहून कुणाला प्राणांतिक 
वेदना होणार नाहीत ? ज्या महान्‌ उद्देशाच्या पूर्तीसाठी पूर्वीच्या 
आचार्यांनी या सर्वं मठांची संस्थापना केली त्या उद्देशाचा 
मागमूस्रहि कोठे दिसूं नये ही किती विषाद वाटण्यासारखी गोष्ट. 

आहे ! उत्तराखंडांतील मठांतून साधुसंन्याशांच्या वा समाजांतील 
लोकांच्या हिताच्या दुष्टीने कोणीं कांही केलं नाही आणि करीतहि 
नाहीत. मठाधिपति महंतगण फार तर देवपूजेची व्यवस्था करून 
निश्‍चित बसतात, आणि दरवर्षी यात्रेच्या वेळीं यंदा किती चढाव 
(देवपूजेसाठी भक्तांनी आपिलेलें द्रव्य, पूजासाहित्य इत्यादि) 
होईल, किती लोक येतील, कोणकोणत्या संस्थानाचे राजेरजवाडे 
येणार आहेत, असल्या बाष्कळ गप्पांतच त्यांचा उरलेला सहा महि- 
न्यांचा काळ निघून जातो. . दूरदूरच्या प्रदेशांतून आलेल्या यात्र- 
करूनी आणि भक्तजनांनी दिलेल्या मूल्यवान वस्तूंचा ते आपल्याच 
परिवारांतील लोकांसह आनंदाने उपभोग घेतात. देवाचें पुजारीपण 
त्यांच्याकडे असल्यामुळे सर्वप्रकारच्या मूल्यवान जिनसा त्यांना 
सहज मिळतात. ज्या डोंगराळ मुलखांत गुळाचा एखादा खडा 
हातीं घेऊन बऱ्याच लोकांना लालच दाखवितां येते तसल्या म्‌ल- 
खांत हे महंत विविध प्रकारच्या मेवामिठाईची आपल्या आपल्यांत 
खरात करतात. | 
संन्यासो आणि गृहस्य 
ह्या अत्रेघ्या मउाँत्ीळल व मंदिरांतील महंतगणापासून 
देशहिताच्या व समाजहिताच्या गोष्टींची ज्या प्रमाणांत अपेक्षा 
असते तितकी इतर कुणाकडूनहि असूं शकत नाही. एक ऐदवय्े- 
शाली गृहस्थाश्रमी पुरुप व एक भगवी कौपीन धारण करणारा 
"संन्यासी यांच्यामध्ये अंतर इतकेंच की ऐइवर्यवान गृहस्थाने 
आपल्या धनसंपत्तीद्वारे परोपकार करावा पण निष्कांचन संन्याशाने 
लोकसेवेसाठी प्रसंगीं आपले प्राणसुद्धा देण्यास तयार असावें. या 
ठिकाणीं मी पुरातन काळांतील आदर्शं गृहस्थ वा आत्मत्यागी 
संन्याशांच्या गोष्टी सांगत नाही, आजकालच्या परिस्थितीला 

धरूनच बोलतों आहे. एखादा धनवान माणूस कितीहि उदार 
असला तरी, लोक्रसेवेसाठी आपलें धन नो देईल, पण स्वत:च्या 
घ्राणांवरील ममता एकदम सोडन देणें त्याच्या वावतींत इतके 
सोपे नसतें,वायकापोरांचे प्रेमळ पाश त्याच्याने तोडवत नाहीत. 
परंतु संन्याशाची गोष्ट वेगळी. मायेचे धागे कितीहि पसरले तरी 
कुणीहि ज्या विरक्त संन्याशाला ह्या संसारांत अडकन ठत्रूं शकत 
नाही, हें माझें माणूस असें म्हणण्यासारखं ज्याला कुणीहि नसतें, 
तरीपण विइवांतील सर्वजण ज्याला अत्यंत जवळची अशीं माणसें 
वाटतात, त्या वैराग्यवान पुरुपालाच आपल्या क्षणभंगुर जीविताची 
पर्वा न वाळगतां लोकसेवा सहजपणे करतां . यते. म्हणून म्हणतों 
की ह्या सर्व मठांतील महंतगण आपल्या आपल्या शिष्यांसह तन 
मन घन देऊन जितकी लोकसेवा करूं दाकतील तितकी दुसऱ्या 
कुणाच्याच बाबतींत शक्‍य नाही. परंतु पाहा किती खेदाची गोष्ट 
की ज्यांचें धन व प्राण दोन्हीहि ' बहुजनहिताय बहुजनसुखाय 
खत्रं व्हायला पाहिजेत ते हे महंत आपल्या मूठभर परिवाराच्या 
क्षणिक सुखोपभोगाकरिता हातीं आलेSें धन उधळत असतात. 
उल्नीमडाचे मइंतजी दरवर्यी देवबाप्पा केदारनाथाच मंदिर 
खळे करून देतात व खाली परत येतात. मंदिरविपयक वाकोचीं 
इतर सर्वं कामं ते आपल्या शिष्यांच्या व चाकरांच्या माफत कर- 
वन घेतात. लागोपाठ सहा महिने केदारनाथ येथे काढण म्हणजे 
कांही साधी गोप्ट नाही. केदारनाथ येथील कडाक्याच्या थंडीमुळे 
आणि आणखी कांही गैरसोयींमुळे महंतजी तिथे राहूं शकत नाहीत. 
भगवान केदारनाथांच्या पुजारीपदावर नेमणूक झाली असूनहि 
महंतजी केदारनाथांची सेवा करूं शकत नाहीत. आणि तरीहि 
देवाच्या सर्वं संपत्तीचे सवीधिकारी मात्र महंतजीच. जीं माणसे 


3 





९४ हिमालयाच्या कुशीत 


सतत सहा महिने तसल्या त्या दारुण थंडींत दररोज स्नानसंव्यादि 
आहिकें आटोपून केदारनाथांची सेवाअर्चा करतात, त्यांचें देन्य 
पाहिलें की हृदय फाटून जातें. इतके सवे कष्ट उपसल्यावर महंतजी- 
कडून जे कांही थोडेसे दाणेदुणे मिळतील तेवढ्यावरच त्यांना 
संतुष्ट राहावें लागतें. हीहि एक मोठी विसंगत गोष्ट आहे. 
कांबळे मिळविले 

जाऊं द्या तें. आदित्यरामबाबंच्या सहवासांत उखीमठांतील 
एक रात्र मोठ्या आनंदांत पार पडली. त्यानंतर दुसर्‍या दिवशीं 
पहाटेस त्यांचें बदरीनारायणाकडे जायचे ठरलें. बोलण्याबोलण्यांत 
त्यांच्याकडून कळलें की केदारनाथाला येत असतांना वाटतील 
चोप्ता चट्टीमधे स्वामी विज्ञानानंद सरस्वती नांवाचे एक शास्त्र- 
पारंगत महाराष्ट्रीय संन्यासी महाराज त्यांना भेटले होते. 
संस्कृतांतील त्यांचें अस्खलित व सुंदर बोलणें ऐकून आदित्यराम- 
बाबू खूप प्रभावित झाले. होते. मीहि मग चोप्ता चट्टीस जाऊन 
संन्यासी महाराजांची भेट घेण्याचे मनांत ठरविलें, दिवस थोडासा 
वर आल्यावर आदित्यरामबाबू उखीमठाहुन बिदा झाले . माझ्या- 
जवळ पुरेसे गरम कपडे नाहीत हें पाहुन, एक कांबळे घेण्यासाठी 
दोन रुपये ते जातांना देऊन गेले. ते दोन रुपये हातीं धरून मी 
विचार करूं लागलों की ह्या दोन नाण्यांच्या बदल्यांत कोण 
आता मला कांबळे देणार ? कपड्यांमधे माझ्याजवळ फक्त एक 
कफनी होती. कारण श्रीनगरला मिळालेले कांबळें मीं गुप्त- 
काशींतल्या त्या साधूला मागेच देऊन टाकलें होतें. बदरिका- 
श्रमाहून परत येतांना हळूहळू गरम कपड्यांची तेवढी गरज 
भासत नाही पण केदार व बद्रीनारायण येथील असह्य थंडीसाठी 
सर्वांनाच गरम कपड्यांची आवश्यकता असते. अजून मी केदार 


हिमालयाच्या कुशीत ९५ 


च बद्रीनारायणला जाऊन पोहोचलों नब्हतों. अर्थात्‌ मला एका 


घोंगडीची नितान्त आवस्यकता होती असें म्हटले, तर मला 
वाटतें, हें म्हणणें कुणालाहि पटावें. दोन रुपयांत तर कांही थंडी 
दूर पळत नाही, आणि एक महंतजी सोडले तर उखीमठांतील 
सर्वच रहिवासी इतके कंगाल दिसले की त्यांच्याजवळ कांही 
मागावें असें माझ्या मनांत देखील येईना. त्यांचींच चिल्लींपिल्लीं 
नि पोरेंठोरें हिमालयाच्या त्या थंडींत गरम कपड्यांच्या अभावीं 
कुडक्रुडत होतीं. त्यावर पुन्हा ऐकलें की दोन रुपयांत कांबळें 
कुठेच विकत मिळणार नाही, आणखी पेसे लागतील. 

ह्या सर्व गोष्टींमुळे मीं मग विचार केला को आता 
महंतजींनाच हे दोन रुपये नजराणा म्हणून देऊन टाकावे, आणि 
त्यांच्याकडेच एक कांबळें मागून घ्यावें. असें मनाशीं ठरवून मी 
तडक महंतजींकडें गेलों आणि त्यांच्या पुढील, रुपये-मोह्रांनी 
भरलेल्या थाळींत ते दोन रुपये टाकले. व बसून राहिलों. महंत- 
जीच्या बैठकींत प्रवेश केला तेव्हा त्यांच्या अर्घोन्मीलित नेत्रांवरून 
ते कसल्या तरी विचारांत मग्न असावेत असें वाटलें. पण पाहा, 
चांदीच्या तुकड्यांच्या छन्‌ छन्‌ आवाजाची मोहिनीशक्ति इतकी 
जबरदस्त की महंतजींची तंद्रा एकदम भंग पावली. उत्फुल्ल नेत्रांनी 
एकवार त्यांनी माझ्याकडे पाहिलें. दोत रुपड्यांचा नजराणा 
दिल्याबरोबर महंतजींनी माझ्याविषयी जो प्रसत्तपणा दाखविला, 
त्याचा एकझतांशहि, आदल्या दिवशीं रिक्तहस्ताने त्यांच्या भेटीस 
गेलों असतां दिसला नाही. असो. त्यानंतर मला चार दोन प्रश्‍न 
विचारून झाल्यावर आणि माझी दशा व वेशभूषा पाहिल्यावर 
त्यांना नक्की कळलें असावें की आता या माणसाजवळ फुटकी 
कवडीहि नाही. नंतर मी मनांतच विचार करूं लागलों को, दोन 

रुपये तर हातावेगळे झालेंच आहेत, आता एखादें कांबळे मिळालें 
को मिळवली. थोड्या वेळाने महंतजींनी ताडले की त्यांच्या त्या 
एश्वर्य सधूमधे बिदुस्वरूप असलेल्या माझ्या दोन टिकल्या निःस्वार्थ 
भावनेने कांही पडल्या नाहीत. मग मोठ्या प्रयासाने आपल्या 
भांडारांतून एक कांबळें आणवून त्यांनी मला दिलें. कांवळें चांगलें 
घट्ट व मजवूत. असून त्याच प्रदेशांत विणलेले होतें. कांबळें खांद्या- 
वर टाकून मी वाहेर पडलों. महंतजींच्य़ा चाकरांच्या व गावांतील 
लोकांच्या मुद्रेवर विस्मय उमटलेला दिसून येत होता. ते मला 
म्हणू लागले, “वाबाजी, आहां वुवा तुम्ही खरे बहादुर ! आमच्या 
महुंतजीकडून अदमासे तीन रुपयांची घोंगडी काढली पाहा तुम्हीं! '” 
कोणीकोणी म्हणूं लागले, “ अगोदर तुम्ही ती दोन रुपयांची भेट 
चढवली नसती तर हें कांबळे कांही तुम्हांला मिळालें नसतें. ” 
सांगा आता, महंतजींच्या उदारतेचा यापेक्षा आणखी कोणता 
परिचय पाहिजे ! 
`. गप्तकाशीस परत [ 
मी त्याच दिवशीं उखीमठाहून गुप्तकाशीला परत आलों. 

गुप्तकाशीहून ज्या वाटेने गेलों होतों, येतांना त्याच वाटेने आलों 

केरारनाथछा जाणारा रस्ता उखीमठापासूनहि आहे. पण केदार- 
नाथाचें दर्शन .घेऊन बदरीनारायणाला जायचे म्हटले म्हणजे 
सर्वांना उखीमठावरूनच जावें लागतें. म्हणून मला पुनः एकदा 
उखीमठाला यावें लागणार होतें. शिवाय गुप्तकाशीडून गेलों 
नसतों तर केदारनाथच्या वाटेवरील पाहूण्यासारखीं अनेक स्थळें 
पाहतां आलीं नसती. म्हणून मी पुनश्‍च गुप्तकाशीला आलों होतों, 
आणि त्या उदारहूदयी सावृमहाराजांची आणखी एकदा भेट 
झाल्यामुळ माझ्या आनंदांत भर पडली, गावांत आल्याबरोबर 

पहि.याप्रथम त्यांचीच भेट झाली. भी समोर दिसल्याबरोवर्‌ 
स्नेहपूर्ण सद्गदित कंठाने “प्रसाद घ्या, प्रसाद घ्या ' असें म्हणून 
त्यांनी मला मोठ्या आदराने जवळ बसविलें, आणि ती रात्र 
गुप्तकाशींत घालविण्यासाठी ते मला विनवणी करूं लागले. 
उदासी साघूबरोबर 

येथे जुनी ओळख असलेल्या एका साधूची अचानक भेट 
झाली. त्यांना मीं फार पूर्वी कलकत्त्याजवळील काशीपूरच्या 
सर्वमंगला देवीच्या मंदिरांत प्रथम पाहिलें होतें. साधु उदासी* 
म्हणजे गुरु नानक यांच्या संप्रदायांतील होते. त्या 'वेळीं वर्धे मान 


येथे जाऊन जवळ जवळ एक महिना आम्ही बरोबर राहिलों 


होतों. लोकांची वदेळ नसलेल्या निवांत स्थळी एकाकी राहणें 
त्यांना फार आवडत असे. साधूंच्या जथ्थ्यांत वा लोक जमतील 
अशा ठिकाणीं हे बसत नसत. वर्धमान येथे असतांना त्यांची 
एकांतप्रियता मळा चांगलीच माहीत होती. त्यांच्या मधुर 
बोलण्यावरून व आवारव्यवहारावरून ते फार वर पोहोचलेले 
साधृपुरुष असावेत अशी माझी धारणा झाली होती. त्यांची अशी 
अकस्मात्‌ गांठ पडल्यामुळे मला फार बरें वाटलें. गृप्तकाशीमधे 
एक रात्र काढून दुसर्‍या दिवशीं पाहाटेस आम्ही दोघेहि केदार- 
नाथच्या दिशेने बाट चालूं लागलों. 

माझ्या सहप्रवासी महापुरुषाजवळहिं गरम कपड्यांचा 
अभावच होता. त्यांच्या डोकीस एक साध्या कापडाचा फेटा, 
अंगांत एक फाटकी पेरण, आणि जवळ ठिकठिकाणीं फाटून भोके 


च चाः या यि 


+ पजाब्रमधे उदासी य निर्मला संप्रदायांतील साधूंचें बरेंच प्राधान्य 


आहे. खाळसा शील पंथांतील साधूंना निर्मलापंथी म्हणतात. गुरु नानकां- हि 


पासून गुरु गोविदरसिहांपयंत सर्वानाच हे आचाय म्हणून मानतात. 

पडलेली एक. घोंगडी होती. याशिवाय त्यांच्याजवळ कांहीच 
नव्हतें. पेदयाअडक्यांच्या बाबतींत तर आम्ही दोघेहि सारखेच ! 
इकडे आम्ही जसजसे वर चढू लागलों तसतसा थंडीचा जोर 
वाढूं लागला. माझ्या अंगांत लोकरीची एक कफनी होती, त्यांच्या- 
जवळ उनी कपड्यांत त्या फाटक्या सच्छिद्र घोंगडीशिवाय कांहीहि 
नव्हतें. अर्थातच मग मीं उखीमठाहून आणलेले कांबळें त्यांना 
दिलें व त्यांची ती छिद्रशतांनी अलंकृत असलेली घोंगडी मीं 
घेतली . माझें नवें कांबळे त्यांना दिल्यामुळे त्यांची गरम कपड्यांची 
गरज बरीचशी दूर झाली. साधुमहाराजांकडून घेतलेली ही फाटकी 
घोंगडी आणि माझी कफनी ह्या दोन वस्तूंचा वियोग मात्र मग 
मला घडला नाही. ह्या दोन वस्त्रांनिशीच मी त्या वर्षी तिबेट- 
मधे गेलों. 

गुप्तकाशीहून निघतांना आम्ही दोघेहि बरोबर निघालों 
खरें, पण वाटेंत आमची जोडी अजीबात फुटत गेली. पुढे जाऊन | 
मी एखाद्या ठिकाणचें प्राकृतिक सौंदयं पाहत विश्राम कहं लागलों 
म्हणजे साघुमहाराज येऊन मला गांठत. रात्रीं बहुधा आम्ही 
एकाच चट्टींत राहत असूं. 

फाटाचट्टी 

गुप्तकाशीहेन कित्येक कोस वर चढल्यावर फाटाचट्टींत 
येऊन पोहोचलों. ही चट्टी इतर अनेक चट्यांपेक्षा थोडी मोठी 
आहे आणि येथे दगडाविंटांचीं पक्की घरें आहेत. फाटाचट्टीच्या 
स्वामीजीशीं येथे पुनः आमची भेट झाली. त्यांनी मला भिक्षा 
दिली आणि माझ्या सोबतच्या उदासी साधुमहाराजांना (ते फला- 
हारी असल्यामुळे) फळें दिलीं. फाटाचट्टींत उत्कृष्ट पहाडी मध 
खाण्यांत आला. तो पाहायला चांगला गाईच्या तुपाप्रमाणे रवाळ 

दिसत होता. त्याच्या सुगंघाविषयी काय सांगूं ? हिमाल्यांत 
फुललेल्या असंख्य वनकुसुमांचा सुगंध त्या मधामवे जणु एकत्रित 
झाला होता. जरी हिमालयांतील मध सर्वत्र प्रसिद्ध आहे आणि 
जरी मीं कितीतरी प्रकारचा पहाडी मध सेवन केला होता, तरी 
फाटाचट्टीच्या त्या सुमधुर व सुगघयुक्त मधासारखा मध मला 
कुठेच मिळाला नव्हता. आणि इथला मध इतका उत्कृष्ट कां बरे 
असणार नाही ? कारण केदारनाथच्या पायथ्याजवळील गोरी- 
कुंडापासून गुप्तकाशीपर्यंत आणि त्रियुगीनारायण इत्यादि ठिकाणीं 
जणु सतत वसंत फुललेला असतो. ही सर्वे जागा घनदाट अशा 
पर्णराजींनी नि लतावितानांनी सदा आच्छादिलेली व रंगीबेरंगी 
फुलाफळांनी सदा सुशोभित अशीं असते, अर्थात्‌ असल्याच ठिकाणीं 
सर्वोत्कृष्ट मध मिळणें स्वाभाविक आहे. 


त्रियुगीनारायण 

असो.त्यानंतर फाटाचट्टीहन आम्ही त्रियृगीनारायणास जाऊन 
पो होचलों. केदारनाथाच्या मार्गावर घडणारे त्रियुगीनारायणाचें 
दशन विशेष उल्लेखनीय असें म्हणावें लागेल. गुप्तकाशीहून 
त्रियुगीनारायणास पोहोचावयास दोन दिवसांपेक्षा जास्त अवधि 
लागला नाही. गुप्तकाशीहून जसजसे आम्ही वर चढू लागलों 
तसतसा खालचा सवं भूप्रदेश धनदाट अरण्याने झाकलेला, अनेक 
धबधव्यांनी न्हाऊं घातलेला, आणि शेकडो प्रकारच्या पक्ष्यांच्या 
कंठांतून निघालेल्या गोड किर्लबिलाटामुळे ध्वनिपूणे असा भासत 
होता. एका अत्यंत उंच व प्रशस्त अशा भूखंडावर त्रियुगीनारायण . 
प्रतिष्ठित असून भोवती पांढर्‍याशुञ्र हिममय पर्वतांच्या रांगा 
आहेत. ह्या पवंतांचा वरील भाग शुभ्र हिमराशींनी झाकला आहे. 
आणि खालील अर्ध्या भागांत नवी पालवी फुटलेल्या देवदार व 

तत्सम वृक्षांची दाटी झालेली आहे. पर्वेतराजींचें अर्धांग अति 
घवल व अर्धांग घनश्याम वर्णाचें असल्यामुळे पुनः माझ्या मनांत 
आलें की मी हरिहराच्या विराट मूर्तीच्या चरणांशीं उभा आहें 
अखिल देवीदेवतांचें हें एकत्र संमेलन पाहूनच, मळा वा टतें, 
कालिदासाने “ देवतात्मा हिमालयो नाम' नगाधिराजः असें 
म्हटलेले आहे. गिरिराज हिमाळयाला इतक्या सुंदर अर्थपूर्ण - 
नांवाने संबोकत करणारा दुसरा कुणी अजून आढळला नाही. 
अखंड घगघगणारी धुनी 
त्रिमुगीनारायणाचें मंदिर कृष्णपा पाणांचें आहे. मंदिरा- 
बाहेरील मंडपांत एक मोठें अग्निकुंड धगधगत असतें. असें ऐकलें 
की हें अग्निकुंड गेल्या तीन युगामधे कधीच विझछे नाही. इतक्या 
वर्षांपासून सारखें पेटलेले आहे. तें भलें मोठे अग्निकुंड झाडांच्या 
प्रचंड ओंडक्यांनी सतत पेटलेलें पाहून मनांत येतें की खरेच, 
युगयुगांतरापासून स्वतः भस्मीभूत होऊन हें कुंड भकतगणांच्या 
व यात्रेकरूंच्या थंडीला दूर पळवून देतें. श्री त्रियगीनारायशाच्या 
मंदिरामुळे गावाचेंहि नांव त्रियुगीनारायण असें पडले. गावांतील. 
लोकसंख्या बरीच आहे. गावांत राहणारे ब्राह्मण त्रियुगीनारायणाचे 
पुंडे व पुजारी. वर्षांतून सहा महिने यात्रेकरूपासून जें कांही मिळेल 
तेवढ्यावरच त्यांना भागवावें लागतें. येथे सतत थंडी असते, 
आणि तिच्या जोडीला-वर्फावरून वाहणारे थंडगार वारेहि वाहत 
असतात. आभाळ नेहेमी मेघांनी झाकले असल्यामुळे हवेत 
- एकप्रकारची आद्रेता वाटते. (येथे प्रचुर प्रमाणांत बफ पडत 
असल्यामुळे हिवाळ्यांत हें ठिकाण अत्यंत दुर्गग असें होतं. असो. 
. त्यानंतर मीं निथृगीनारायणाच्या निर्मेळ जळणे कुंडांत स्नान 
केलें, बुड्या मारल्या आणि त्या तीन युगांपासून पेटलेल्या अग्नि- 

कुंडांतील भस्म सर्वे अंगभर भाखून धन्य झालों. ह्या विशाल 
अग्निकुंडामुळे सपाटीवरील भूप्रदेशांच्या यात्रेकरूंची मोठी सोय 
झाली आहे. थंडीने कुडकुडत येणारे यात्रेकरू भक्त जेव्हा ह्या 
धगधगणाऱ्या अर्निकुंडाच्या चोहोबाजूंनी बसून शेक घेतात तेव्हा 
मनांत येते की जणु भक्तवत्सल भगवंतांनी आपल्या भक्तांची 
शीतवाधा दूर करण्यासाठीच ही महाधुनी रात्रंदिवस अखंडपणे 
पेटती ठेवली आहे. 
हिमालय साहस व उत्साह देतो. 

आता जितकें आठवतें तेवढ्यावरून वाटतें की मी बहुधा 
त्रियुगीनारायण येथे फार तर दोन रात्री' काढल्या असाव्यात, 
त्यानंतर तिसऱ्या दिवशीं एका सकाळीं तेथून गोरीकुंडाकडे 
निघालो. गौरीकुंडाहुन बाबा केदारनाथांचें मंदिर सहा कोस येईल. 
येतां येतां वाटेंत ऐकले की गोरीकुंडाहून केदारनाथ पर्यंत एक- 
सारखी प्रचंड चढण आहे, कुठेच न विसावतां भला मोठा पहाड 
चढावा लागतो. हें ऐकल्यापासून वाटूं लागल को केदारनाथला 
पोहोचण्यापूर्वी आता आपल्यालाहि कठीण अशा वाटचालीचे श्रम 
अनुभवावे लागतील. मसुरीहून निघाल्यापासून कितीतरी पहाड 
मी चढलों-उतरलों होतों. पण एकदाहि चालण्याचे श्रम हिमालय- 
दर्शनाच्या आनंदाला पराभूत करूं शकले नव्हते. उत्तराखंडाची 
यात्रा सुरू करतांना अयोध्येच्या एका शहाण्या व माहीतगार 
साधूने म्हटलें -होंतें की, “बदरिकाश्रम एक महान्‌ व पवित्र 
तीर्थक्षेत्र आहे यांत संशय नाही, पण पहाडावरील तो भयानक 
मागे पायाखाली तुडवितां तुडवितां तीथंदर्शनाविषयीची स्पृह! 
ज तीर्थक्षेत्रावषयी असलेली श्रद्धा हळूहळू लोप पाबते.' 
पण केदार व बदरीनारायणाच्या यात्रेनेच त्यांना जेवढा त्रास 

झाला, त्यासारखा त्रास मी तीन वेळां तिबेटच्या मार्गाने जाणें- 
येणे करूनहि मला झाला नाही. हिमालयांत प्रवेश केल्यापासून 
माझी अगदी ठीक त्यांच्या उलट अवस्था झाली . हिमालयात 
प्रवेश केल्यापासून हळूहळू त्याच्या अंतरंगात जाण्याची माझी 
इच्छा प्रबळ होत गेली. “देवतात्मा' हिमालयाच्या पुण्य दर्शनाने 
मी इतका विस्मयचकित होत गेलों की त्याचें तें विराट, पवित्र 
स्वरूप जितकें जितकें अधिक दृष्टीस पडेल, तितकी तितकी माझी 
दर्वानेच्छा कमी न होतां उलट वाढतच जाई. जीं उंच शिखरें समोर 
दिसत त्यांच्या पल्याड आणखी काय असावें हैं पाहण्यासाठी माझे 
प्राण कासावीस होत. जसजसा पुढे जात गेलों तसतशा हिमा- 
लयाच्या दुझ्यांच्या अभिनव रांगा माझें मन व प्राण हरखून टाकू 
लागल्या आणि त्यांच्या अलौकिक प्रभावाने मी इतकां मोहून 
गेलों होतों की कठीण वाटचालीच्या कोणत्याहि कष्टांनी माझें 
अवसान खचळें नाही वा हातपाय गळाले नाहीत. उलट दरवेळी 
माझें हृदय श्रद्धेने, साहसाने, उत्साहाने भरून येत असे. 
संगमावर | 
त्यानंतर मग मी पुण्यद्शंन हिमालयाच्या अनुपम रूप- 
माधुर्याचा आस्वाद घेत घेत त्रियुगीनारायणाहून गौरीकुंडाकडे जाऊ 
लागलों. वाटेंत नदीसंगमाचें एक रमणीय दृश्य दिसलें. संगमात 
स्नान केल्यावर मन समाधानाने भरून आलें. थोडा वेळ विसावा 
घेतला आणि अंगांत पुनः जोम: जमा झाला. येथे देवलोकींच्या 
मंदाकिनी नदीला कालीगंगा नांवाचा एक घननीळ प्रवाह येऊन 
मिळाला आहे. ह्या कालीगंगा प्रवाहांतीळ निळेभोर पाणी पाहिले 
नि मनांत म्हटलें, “ खरेच, ह्या प्रवाहाचे ' काली ' हें उपपद 
यथाथं आहे.” | 

मंदाकिनी व कालीगंगा यांच्या पावन संगमांत स्नान करून 
कांही वेळ आराम केला. मंदाकिनी व कालीगंगा ह्यांचा हा 
मनोरम संगम पाहून मनांत येतें की ह्या दोघी जणु हिमालयाच्या 
जुन्या कन्या, देवभूमि असलेल्या, आपल्या पिताजींच्या अघि राज्यांत 
फेरफटका मारण्याच्या उद्देशाने, मर्त्यंचक्षूंना अगोचर असलेल्या 
सुरम्य व निगूढ अशा तात हिमालयाच्या मणिमय प्रासादांतून 
एकमेकीपासून विलग होऊन नाना वनें, उपवने पायांखाली तुडवीत 
येथे येऊन पुनरच एकमेकींना भेटल्या आहेत. कालिंदी यमुना जणु 
यांचीच ज्येष्ठ भगिनी, कोणतें तरी विशेष कार्ये. साधण्यासाठी 
म्हणूनच एकजीव झालेल्या जुळ्या बहिणींचा प्रेमळ सहवास व 
माहेरची ममता दूर सारून ती देशांतरीं वाहत ग्रेली आहे. 

हिमकन्यकांचे अवतरण 

गिरिराज हिमालयाच्या त्या एकाच दिव्य मणिमय महा- 
छांतून बाहेर पड्न, पुण्यतोया भागीरथी गंगा, यमुना, मंदाकिनी 
व अलकानंदा ह्या, कितीतरी झुळझुळणारे झरे, पाणलोट, नद- 
नद्या यांना आपल्यांत सामावून घेत घेत, आणि त्यामुळे चांगल्याच 
मोठ्या होत होत, तरंगलहरींनी थरथरणाऱ्या वक्षांत परस्पर 
विरोधी अशा विविध भावभावनांना धारण करीत, नाना ठिकाणीं 
वेडीवाकडी वळणें घेत तरतरा एकसारख्या पुढे पळताहेत. कुठे 
विविध रागरागिणी गात, उसळलेल्या लहरींच्या तालावर नृत्य 
करीत करीत, सतत होणाऱ्या सुमधुर कलध्वनीमुळे निर्जन व 
निस्तब्ध असलेला तो विस्तृत गिरिप्रदेश बोलका करून विश्‍्व- 
स्रष्टयाच्या अनंत महिम्या चें गुणगान गात आहेत,आणि रसज्ञ भावुक 
अया . भक्तहृदयाला भावसमुद्रांत डुंबबत आहेत; तर कुठे कुठे 
भीषण भोवरे असलेल्या घोर नद्यांचे रूप घेऊन प्रबल वेगाने 

आपला विक्रेम दाखवीत जणु अवंघ्या भंतलाला आंता रंसातळीं 
नेणार अंशा पवित्र्यांत आहेत. त्यांच्या दिगृदिगंतरीं ऐक जाणाऱ्या 
महाभयंकर अशा प्रचंड गंजंना चालंल्या आहेत आणिं शकेडीं 
वज्यांची श्रित असलेल्या द॑तांनी दुर्भद्य पहाडांना विदीणं करणे, 
अति उंचं कड्या कपारांवरून खाली खोलवर उड्या टांकन प्रार्णि- 
मात्रांना भयाङुल करणें चाललें आहे. महाकाल रुद्राच्या त्या 
प्रलयकालीन तांडवँनृत्याचा अभिनयं कुठे संपतो न संपतो तोंच 
त्या कल्लोलकोलाहुल करणाऱया नंदा आपलें भीषण संहारंक रूपे 
सावरून घंऊनं पुनः शात, विमेलसलिला झाल्यां आहेंत. जणं 
विइवप्रेमाने सद्गदित झाल्या आहेत आणि क्षणापूर्वी भीषण गंजं- 
नेने भयभीत करून टाकणाऱ्या आपल्या रुद्रतुल्यं मुखावाटे गुचिं- 
शुभ्र हास्याचा गडगडाटं करीत, आपल्या स्वत:वरच मुग्ध होऊन 
किचित्‌ सोम्यंतेने वाहूं लागल्या आहेत. जण अपार आनंदं झाल्या- 
मुळे, वात्सल्यमूति मातेसारंखे आंपले सहस्रावघि बाहु पुढे पसरूनं 
असंख्य जीवांना आपल्या सुशीतळे वक्षांवर घेण्यासाठी कलकलं 
निनाद करीत संतत आंपंल्या जवळ बोलावीत आहेत, ्ञाणि मात- 
स्तनांतील मधुर दुघाप्रमाणे असलेल्या आपल्या शीतल जलळंघांरांनीं - 
पृथ्वीतलावरील लोकांचें जीवन परिपुष्ट करीत आहेत. कुठे अंतिं- 
प्राचीन तीर्थस्थलांचें दर्शन स्वतः घेत घेत तर कुठे नवनंवीन तीथे- 
स्थाने स्वतः निर्माण कछूंन, महंषिगणांनी सेविलेल्या झांतिमंयं 
आश्रमांना नेयनमंनोहर वृक्ष, लता, गुल्म, फळें फुलें निं कंदमुळे 
यांच्या साहाय्याने संमुँद्ध व शोभायमांन बनविणे चाललें आहे 
पांवनदशन आश्रमंसंम्‌ हांचे पायये खळखळनं घतल्याबंरीबर ह्या 
प्रेबेल वेगशाली नद्यांनी एकदम प्रशांत भाव धारेण कैली आहे 
कुठे एखार्द्या प्रदीस्त वै गभीरं अेलांइयाचें रूपं धेडन॑, त्यांतील 

छोट्या छोटया भोवऱ्यांमुळे कुलूकुल असा सुमधुर स्वर धरला 
आहे. पाहणाराला वाटावें की आश्रमवासी महषिगणांच्या कठां- 
तून स्रवणाऱ्या सुललित वेदध्वनिश्रवणामुळे मुग्ध झालेल्या या 
प्रवाहिणींचें मन, तो सर्वतः परमपवित्र व शांतिमय परिसर 
सोडण्यासाठी मुळीच तयार होत नाही. परम रमणीय व पवित्र 
आश्रमसमूहांच्या पावन दर्शनाने उल्हसित होऊन ह्या सवं नद्यांनी 
आपापळें उग्र रूप टाकून दिलें आहे व आश्रमवासीयांचें मनो रंजन 
करण्यासाठी जणु आपली अनिवार्य गतिं एकाएकी स्थगित करून 
> त्या प्रायः स्तब्ध आहेत. कुठे कठीण अशा खडकाळ जमिनीला 
सुपीक बनवून, पाहाडी लोकांना प्राणस्वरूप असलेले धनधान्य 
त्यांनी आपल्या दोन्ही तीरांवर पिकविलें आहे, आणि कुठे रंगी- 
बैरंगी फुलांच्या गुच्छांनी शोभिवंत केलेलें नित्यनूतन असें मखमलीर्चे 
हिरवें बस्त्र आपल्या पित्याच्या पाषाणमय खडबडीत देहावर 
पांघरून त्याला अपूर्व शांतिसुखाचा धनी बनविले आहे. गिरिराज 
हिमालयाचे बाह्यतः ओबडधोबड व कठीण दिसणारें रूप खोट 
आहे असेंच जणु त्या सर्वांना सुचवीत आहेत. परम करुणामयी 
जगज्जननी गौरी, साक्षात्‌ ब्रह्मचारिणीस्वरूपिणी शाम्भवी गंगा व 
प्रेममयी यमुना ज्याच्या कन्या होत, त्याचें सुविशाल हृदय कोणत्या 
सामग्रीचे वनलेले आहे तें कुणालाच कधी कळणार नाही. त्या 
पेरमगूढ अशा ठिकाणाला मत्यं चक्षूंच्या दुष्टिपथांत न येऊ देण्या- 
E व मानवी जीवांना अगम्य असें करून ठेवण्यासाठीच मला 
वाटतें महाभाग हिमालयाने अत्यंत ुर्भेद्य असें कवच धारण 
केलें आहे. 
नद्यांमचे स्ंश्रेष्ठ असलेल्या ह्या हिंमराजकन्यफ़ा नगा- 
धिराजाच्यां बाह्यतः कठीण, नीरस व निर्जीव वाटणार्‍या व्य क्तिः 

मत्वाला सुकोमल, सरस व सजीव बनवीत .एकएकट्याने गंगां: 
संगमांत आत्मविसर्जन करीत आहेत. शतधा विभक्त झालेल्या 
शक्तीचा जणु एकाच महाशबतींत पुनरच लय होत आहे. 
-यमुनंचा जीवनहेतु 

उत्तराखंडांत वाहणाऱ्या ह्या सर्व नद्यांनी हिमालयाची' 
सर्वागीण शोभा व सोदर्य सुप्रतिष्ठित करून नंतरच मग पतितपावनी 
भागीरथीच्या प्रवाहगर्भात उडया घेतल्या आहेत. स्वर्लोंकींची 
गंगा व यमुना ह्या दोघींनीच केवळ आपल्या सुविमल अमृत- 
धारांनी धराधामाला दूरवर शीतल बनविले आहे. त्या भिन्न 
मार्गांनी आपल्या पितृगृहांतून बाहेर पडल्या आणि मत्येलोकांतील 
आपले अखेरचें लीलास्थल गाठण्यासाठी अतिदूर वाहत गेल्या- 
भगीर॒थाला अभीष्ट दान करणारी व स्वर्गारोहणाची सोपानपंक्ति 
असलेली गंगा जशी सगरपुत्रांचा उद्धार . करण्याच्या मनीषेने 
असंख्य जीवांना सदृगति देत देत. ह्या मृत्युलोकावर स्वर्गीय 
सुखर्शाति उधळीत सागराभिमुख वाहत गेली तशी कालिंदी 
यमुनाहि जणु लीलामय हरीच्या अनुपम अशा व्रजलीलेंत सामील 
होण्यासाठी वृंदावनाकडे वाहत आली. मुरली-मनोह्राचा अमृत- 
स्रावी, हृदयोन्मादकारी, विश्वमोहक, सुरेल वेणुध्वनि ऐकण्या- 
साठीच जणु श्रीकृष्णमयप्राण असलेल्या गोपवघूंप्रमाणे स्वतःचें 
पितृगेह व सगेसोयरे यांचा संबंध अजिबात तोडून टाकून श्रीहरीचें 
अत्यंत आवडते लीलानिकेतन असलेल्या अशा ब्रजाकडे, मुळीसुद्धा 
दम न घेतां यमुना तडक धावत आली. भाग्यशाली यमुना अखंड 
शुभ्र अशा हिमराशींतून उगम पावूनहि, मला वाटते, केवळ 
शयामसुंदराच्या सांवळया अंगावरं आपल्या. गात्रांना विसावा 
मिळावा व अभिन्नभावाने त्याचें भजन करतां. यावें म्हणून तिने 


1 

त्या परमधाम त्रजभूमीकडे आपली सजल इयामल तनु झोकून 
दिली असावी. किवा तिच्या हृदयकंदरांत लपून बसलेल्या कृष्ण- 
चंद्राची सुनील स्निग्ध. ज्योति तिच्या अंगप्रत्यगांतून बाहेर पडत 
असावी. अथवा स्वतः आदित्यतनया असूनहि श्रीकृष्णविरहाने 
शोकाकुल झालेल्या गोपबालिकांच्या हृदयांतील श्री कृष्णवियो- 
गाच्या प्रखर ज्वाळा विझविण्याच्या उद्देशानेच यमुना ब्रजभूमी- 
कड़े वळली असावी. आणि म्हणूनच कदाचित्‌ तिचें तापशमनी 
हें नांव रूढ झालें असावें. कुष्णविरहाने व्याकुळ झालेल्या ब्रज- 
रमणींना नीलकान्त मण्यात्रमाणे असलेल्या आपल्या श्यामल छटेत 
कृष्णचंद्राच्या दशंनसुखाचा आमासमय का होईना पण प्रत्यय 
द्यावा, व माधवप्रिय ब्रजवर्धूंना आपल्या कुशींत घेऊत मृत्यु- 
लोकांतील आपल्या अवतरणाचें सार्थक व्हावें ह्या हेतूनेच की 
काय यमुना एकटीच वृंदावनाकडे यावयास निघाली असावी. 
बन्सीघराच्या बांसरीचे मंजुळ स्वर ऐकतांच ब्रजनारी जशा 
आपापल्या पतिपुत्रांना व आप्तेष्टांना सोडून देऊन उन्मत्तांश्रमाणे 
बेछूट धावत आल्या आणि चित्त चोरणाऱ्या किशोर केशवाला 
त्यांनी घट्ट पकडून ठेवलें, तसेंच देवादि महषिगणांनी सदा 
वांच्छिलेल्या, कृष्णमुखाने परिचुंबित झालेल्या वेणूचा सुस्वर 
निनाद कणंपुटांत येतांच यमुनेचेंहि भात हरपलें व श्रीकृष्णाच्या 
मोहिनीशक्तीचा बोलवा चिरस्मरणीय कर्माण साठीच जणु ती 
उलट दिशेला वळली. सूर्याला नखदेखील दिसू न देणाऱ्या राज- 


' घराण्यांतील महिलांप्रमाणे, सदासर्वदा गिरिगुहाकंदरांत वावर- 


णारी यमुना, आपलें कुल, शील, मान, मय, लाजलज्जा ह्या 
सर्वांवर तिलांजली सोडून ताइ ताड उड्या मारीत. दुर्गम गिरि- 
प्रदेश ओलांडून ब्रजांतील विषिनविहारीसाठी इकडे निघून आली- 

भगवंताची लीलारसमाधुरी चाखण्यांत गढून गेलेल्या यमुनेला, 
खऱया अर्थाने भगवंताची लीलासंगिनी बनून व कुरंगनयना गोपां- 
गनांच्या प्रेमाश्ूंनी अभिषिक्त होऊन 'परमामृतवाहिनी' हें नाम 
धारण करण्यासाठी, जान्हवी तिची मैत्रीण असूनहि कांही काळ 
तिच्यापासून दूर व्हावें लागलें. भगवंताच्या लीलारस' [ची महती 
जाणणाऱ्या यमुनेच्या रूपाने खरोखर अमृताचा लोट प्रवाहित 
झाला आहे. नवद्वीप भूषण चेतन्य महाप्रभूच्या मधूमय जीवनांत 
असाच महापूर आला आणि एके काळीं त्या पवित्र वंग भूमीला 
त्याने आद्रे करून सोडलें. सागराची केवळ निळी लाट पाहतांच 
जे चेतन्य महाप्रभु भावाविष्ट होऊन त्यांत विलीन झाले, त्यांच्या 
' हृदयांत श्री यमुनेच्या मधुमय नामाने केवढा मोठा भावकल्लोळ 
उचंबळून येत असेल याची कल्पनाहि करवत नाही. 
जीवन-साक्षी .नद्या 

सुरधुनि गंगा व यमुना यांच्या विमल जल-धारा' फा हिल्या 
की माझ्या मनांत खरोखरच मोठमोठी. स्मृतिचित्रे जिवंत होतात. 
अगदी पुरातन कालापासून आर्यावर्तांतील कितीतरी गौरवास्पद, 
सवंश्रेष्ठ अशा अनुकरणीय घटना ह्या स्रोतस्विनींच्या निर्मळ 
परिसरांत घडून आल्या आहेत. ह्या दोन अनुपम प्रवाहिणींच्या 
तीरांशीं ज्या कांही अळी किक़् व अद्भूत घटना निगडित झाल्या 
आहेत त्यांच्याशीं तुलना करण्याजोगें ह्या जगांत कांहीच कुठे 
आढळणार नाही असें विधान मी न कचरतां करूं शकतों. 
आमच्या शास्त्रग्रथांत पुण्यसलिला गंगा व यमुना यांचें जें माहात्म्य 
वेणिले आहे तेंहि किती सुसंगत आहे हें अल्प्षा विचाराने देखील 
यटण्यासारखें आहे. जगदंद्य महषिगणांनी रचलेल्या शास्त्रांतील 
एकूणएक सत्य जणुं आजहि गगायमुनांच्या प्रत्येक तरंगस्फोटांतून 

प्रतिध्वनित होत आहे. ह्याच गंगा-यमुनांच्या महिमामय तीरांवर 
युगयुगांतरीं प्रकट होऊन भगवंतांनी लीलारसामृताचे लोटच्या 
लोट वाहविले होते, ह्या घटनेला त्रिभुवनांत देखील उपमा 
सापडणार नाही. आणखी पुनः अनंतभावमयी भागीरथी गंगा व 
भारतभाग्यनियामिका यमुना यांच्या उभय तीरांवर ह्या भारतीय 
क्षितिजांत किती सौभाग्यसूर्यांचा वेगवेगळया. कालखंडांत उदय 
आणि अस्त झाला याची गणना तरी कोण करील £ 
हिमाल्यांतील उत्तुंग शिखरांवर निवास करणाऱ्या शेल- 
विदारिणी यमुनेला कारुण्याचा पाझर फुटला व तिने भारत- 
मातेच्या पवित्र अंगावर असंख्य फलपुष्पांनी चित्रित केलेलीं 
सस्य्षामल वसनें व आभूषणें चढवून तिच्या अपूर्व शोभासंपदेमुळे 
साऱ्या जगाला लुब्ध केलें. एकेकाळी ऐस्वर्याचीं व वेभवाचीं 
आगरें असलेल्या प्राचीन नगर-नगरींच्या विपुल ध्वंसावशेषांमधे . 
भारताच्या अतुलनीय गौरवाचे व अक्षय्य कोर्तीचें प्रदशन करून 
तिने समस्त सुधारलेल्या जगताला विस्मयांत टाकलें आहे. आणि. 
पुनः भारताच्या पुरातच-व-वत्तेमान अवस्थांवर विचार करून 
बिषादाच्या काळजीने काळया. पडलेल्या यमुनेने भारताच्या 
भाग्यविपर्ययाची व त्याच्या भूतकालीन हर्षैविषादोत्पादक सुख- 
दुःखाची कहाणी सांगत सांगत तीर्थराज प्रयागजवळ जान्हवीला 
आलिंगन देऊन आपली लीला संपवून टाकली आहे. श्रीकृष्णभूषण 
असलेल्या यमुनेच्या आदि व मध्य लीलेचें थोडेसें विवरण आता- 
पर्यंत यथामति केलें. आता तिच्या परिसरांतील स्थातवेचित्र्याची 


आलोचना करूं या. 
थोडेसें प्रयागविष यी 


हरिद्वारपासून ब्रदरिकाश्रमाच्या शेवटल्या हद्दीपयंत मीं 
जितके म्हणून संगम पाहिले ते सर्व नैसर्गिक सौंदर्याने व ऐदवर्याने 

परिइणं असून त्यांचें पुण्यगय माहात्म्य श्रवण केलें की कितीतरी 
तपोनिष्ठ मुनिगणांची अलौकिक तपस्या माझ्या डोळयांसमोर 
उभी राहते. परंतु गंगा-यमुना संगम (प्रयाग वा अलाहाबाद ) _ 
भारताच्या अतुल गौरवाचे, अक्षय कीर्तीचे, व ऐहिक व पारमाथिक 
उन्नतीचे तेज:पुंज, यशोमय असें जें महाप्रभावशाली परम अद्भुत 
चित्र माझ्या स्मृतिपटलावर.अंकित करतो, त्याचें विस्तृत विवरण 
करावयाचें झाल्यास एक वेगळाच ग्रंथ रचावा लागेल. अर्थात्‌ ह्या 
प्रस्तुता प्रबंधात त्याचें विस्तृत विवरण करतां येत नाही. तरीपण . 
त्रिपथगा गंगा व यमुना यांच्या माहात्म्यासंवंधी दोन चार गोष्टी 
लिहितां लिहितां आणि विशेषतः श्रीयमृनेच्या आइचर्यजनक स्वतंत्र 
व्यक्तित्वाविषयी व तिच्या कार्यकलापाविषयी थोडाबहुत विचार 
करतां करतां मला आता या ठिकाणीं गंगायमुना-संगमाविषयी 
थोडेसें सांगणें भाग पडत आहे. 

कोणत्याहि विषयाची सर्वागीण आलोचना करावयाची 
झाल्यास, तो विषय अथपासून इतिपर्यंत पाहणें स्वाभाविक आहे. 
तेव्हा मीहि ह्या स्वाभाविक पद्धतीला अनुसरून आता ह्या गिरि- | 
प्रदेशांतून कल्पनासाहाय्याने एकवेळ मधु-मोद-विलासिनी यमुनेचें 
अखेरचे लीलास्थळ जें तीर्थराज प्रयाग तेथपर्यंत जाऊन त्याच्या 
माहात्म्यविषयक कांही गोष्टी येथ सांगून मग पुनः बाबा केदार- 
नाथाच्या शिखरावर परत चढून येईन. महापुण्यघाम असलेल्या 
भ्रयागापासून, जन्हुकन्या गंगामाई पुढे पुष्कळ दूर जाणार आहे. 
अर्थात्‌ तिच्या विषयीच्या कथा येथे विशेषेकरून उद्भवणार नाहीत. 
फक्त स्वगपिक्षाहि श्रेष्ठ व वांछनीय अशा गंगा-यमुना संगमा चें 


पावित्र्य व वेचित्र्य यांविषयी या ठिकाणीं दोन चार शब्द सांग- 
ण्याचा माझा उद्देश आहे. 

स तीर्यराजो जयति प्रयागः । 
गंगा-यमुनंचा संगम असलेले प्रयाग हेंच सवंश्रेष्ठ प्रयागतीर्थ 
आहे. प्रयागराज अलाहावादपासून उत्तराखंडांतील टोकापर्यंत 
परमपवित्र असे एकूण सात प्रमुख व पुराणप्रसिद्ध (संगम) आहेत. ` 
त्या सर्वांमधे तीर्थराज प्रयाग हेंच अग्रगण्य आहे. हिंदूंच्या दुष्टीने 


'गंगा-यमुना यांच्या संगमाच्या पावनतेला व रमणीयतेला सीमा 


नाही, आमच्या दुष्टीने तें स्थान म्हणजे परम मोक्षघाम 


आहे. शास्त्रग्रंथांमधे लिहिलेलें प्रयागमाहात्म्य पाहिलें म्हणजे 
वाटतें की मत्युलोकावर त्याच्यासारखी पवित्रे क्षेत्रे फारच विरळ 


असावींत. अति प्राचीन कालापासून हिदुमात्र ह्या त्रिलोकविख्यात 
प्रयागक्षेत्राची किती भक्तिभावाने व किती अलौकिक श्रद्धेने 
आराधना करीत आला आहे ह्या गोष्टीचा किचित्‌ नमुना म्हणून 
मत्स्यपुराणांत्रील दोन इलोक खाली नमूद करतो- 

श्रुति: प्रमाणं स्मृतयः प्रमाणं पुराणमप्यत्र पर प्रमाणम्‌ । 

यत्रास्ति गंगा यमुना प्रमाणं स तीर्थेराजो जयति प्रयाग: 

न यत्र योगाचरणप्रतीक्षां न यत्र यज्ञेष्टिविशिष्टदीक्षा । 

न तारकज्ञानगुरोरपेक्षा स तीर्थराजो जयति प्रयाग:॥ _ 

प्रयागतीर्थ हिंदूच्या किती आदराचे व श्रद्धेचे स्थान आहे 

हें वरील शास्त्रवाक्यांवरून स्पष्टपणें ध्यानांत येईल: गंगा व 
यमूत्ता जिथे प्रमाण म्हणून उभ्या आहेत तिथे श्रुतीच्या, स्मृतीच्या 
व : पुराणादि ग्रंथांच्या प्रामाण्याची काय आवश्यकता आह ह 
अहाहा ! किती सुंदर विचार ! इतर अनेक: शेकडो भ्रम 
असूनहि स्वतंः गंगा-यमुता संगम हाच स्वतःचे प्रमाण आहे. आणि 


` यज्ञ, याग, योग,' शिक्षा, दीक्षा इतकेंच काय पण, भवसागर तरून 


जाण्यास आवदयक असलेलें ब्रह्मज्ञान देणाऱ्या श्रीगुरूच्या दाब्दांची 

देखील ह्या ठिकाणीं अपेक्षा राहत नाही. असल्या स्वतःप्रमाण 
मोक्षधाम प्रयागाचें गभीर व असाधारण माहात्म्य प्राचीन हिंदूंच्या 
हाडामासांत भिनले होतें हें केवळ पुराणादि ग्रंथांवरूनच आढळून 
` येतें असें नाही, तर इतिहासांत देखील ह्याविषयीचे कितीतरी | 
ज्वलत दाखले आढळतात. हें असामान्य असें प्रयाग-माहात्म्य प्राचीन 
भारतांत इतकें प्रभावशाली झालें होतें व आर्य ऋषिमुनि त्याच्या 
पावित्र्याने इतके मोहून गेले होते की त्यांनी प्रफुल्लचित्ताने 
म्हटले--“ गंगायमुनाम्‌ आसाच त्यजेत्‌ प्राणान्‌ प्रयत्नतः ।” ज्या 
आर्यमहषिगणांनी. अति प्राचीन काळापासून आत्महत्येची गणना 
महापापांत केली होती आणि प्राणिमात्राच्या कल्याणाकरिता 
ज्यांनी कितीतरी पोषक अशा निषेधाज्ञा देऊन ठेवल्या आहेत, 
त्यांनीच पुनः तीर्थराज भ्रयागांत देह ठेवण्याचे विधान अंतःकरणा- 
पासून केळे आहे. तीर्थराज प्रयागाचें पौराणिक माहात्म्य व गंगा- 
यमुना संगमाचे दर्शन ब त्याचा पवित्र स्पशे, श्रद्धावान शुद्धचित्त 
भारतीयांच्या अंतःकरणांत ज्या आध्यात्मिक व दैवी भावना चेत- 
वितात त्याची कल्पना कदाचित्‌ सर्वाना येणार नाही, पण ह्या 
अतिप्राचीन व सुप्रसिद्ध प्रतिष्ठान नगराच्या असाधारण प्रतिष्ठेची 
अतुलनीय कथा सुवर्णाक्षरांनी इतिहासांत लिहिली गेली आहे 
ह्याविषयी संशय वाटावयास नको. 
ध्वृ त्ति-निवृत्तोचें लीलाक्षेत्र 

, हें तीर्थक्षेत्र प्रयाग प्रवृत्ति व निवृत्ति यांचें अद्भुत अझें 
लीलाक्षत्र आहे. ह्या दोन परस्परविरोधी भावनांचा अत्युच्च उत्कर्षं 
जसा इथे एकाच वेळीं घडून आला तसा इतरत्र कुठेहि घडला 
नसेल. ह्या दोन भावनांचें अंतिम ध्येय व त्यांची अपूर्व पूति ह्या 
एकाच ठिकाणीं घडून आलेली दिसत आहे. तीर्थराज प्रयाम 


रगत 

खरोखर जीवमात्राचा भुक्ति व मुक्ति-दाता आहे. प्रवृत्तिपरायण 
जीवांच्या बाबतींत तीर्थराज प्रयाग जसा कल्पतरुं आहे, तसाच 
निवृत्तिपरायण मुमुक्षु जीवांच्या बाबतींत मुक्तिदाता गुरु आहे. 
स्मरणातीत कालापासून आतापर्यंत आपल्या पुण्यमय पवित्र भूमी- 
मधे किती अद्भुत प्रकार त्याने जगाला करून दाखविले त्याचा 
पत्ता लागत नाही. प्रवृत्तीचा अद्भुत व अश्रुतपूणे विलास व 
निवृत्तीचा परम विकास, प्रवृत्तीचे भाग्येश्‍वये व निवृत्तीचे योगे - 
इवं, प्रवृत्तीची आपातरमणीया, भौगेकपरा, अपार विषयाशया 
सुरासुरमनोमोहिनी, अंतःसारशून्या अशी चकाकणारी मूरति व 
निवृत्तीची नित्यमधुरा, सदाशया, अक्षयशांतिविधायिनी, मोक्षे- 
कपरा, सारात्सारा चिन्मयी मूरति ह्या दोघींचे अभूतपूवं मीलन व 
प्रतिष्ठा करून तीर्थराज प्रयागाने खरोखरच ह्या अति प्राचीन 
अशा प्रतिष्ठान नगराला अवनीतलावर गौरवशाली बनविले आहे, 
भारतांतील इतर कोणत्याच तीर्थक्षेत्राने असा विरोधपूर्ण समन्वय 
साधून मला विस्मयाने मुग्ध केलें नाही. ह्या आश्चर्यकारक महा- 
पुण्यक्षेत्राबद्दल जितका विचार करतों तितका तितका मला जास्त 


चमत्कार वाटतो. | 
| पुरूरवा आणि प्रयाग 


` बुधनंदन राजषि पुरूरवा जेव्हा ह्या इंद्रलोकींच्या अम- 
रावतीतुल्य नगरींतील रत्नजडित उच प्रासादाच्या गच्चीवर 
बसून अमावास्येच्या घोर अंधकारांतहि आपल्या नवोदित भाग्य- 
चंद्राच्या सुस्निग्ध किरणजालांनी ह्या नगरीला न्हाऊ घालीत असे, 
आणि ज्योत्स्नापिपासु चकोरगण जेव्हा झुंडीझुंडीन यथ येऊन 
महाराजांचें प्रमोदकानन कलरवांनी मुखरित करीत असत, तेव्हा 
ह्या प्रतिष्ठान नगरीच्या- शोभेने सप्तभुवने हिः मुग्ध होऊन जात 


८ 

तुटलेल्या वल्लरीप्रमाणे स्वगेच्युत झालेल्या देवांगना उर्शीने येथे _ 
येऊन जेव्हा पुरूरव्याचा अंक सजविला व या प्रतिष्ठान नगरींत 
स्वर्गीय विलास विनोदाची धमाल उडवून दिली, आणि पुनः 
प्रियावियोगाने आते झालेला प्रेमोन्मूढ राजषि जेव्हा स्थलकालाचें 
भान हरपून इतस्ततः भटक्‌ं लागला तेव्हा ह्या प्रयागांत प्रवृत्तीची 
किती पराकाष्ठेची लीला घडून आली असेल ह्याची कल्पनाहि 
करवत नाही. प्रवृत्ति-निवृत्तीचें उच्चतम लीलास्थल असणाऱ्या 
प्रयागाचें माहात्म्य साऱ्या जगाला संपूर्णपणे विदित व्हावें म्हणूनच 
मला वाटतें राजव पुरूरव्यांनी ह्या नगरींत स्वर्गीय एशवर्थं व 
सुखोपभोग ' भोगून स्वर्गातील देवांचा मत्सर ओढवून ` घेतला. 
राजषि पुरूरव्याचें प्रवृत्तिपर जीवन सार्थ करण्यासाठी, .प्रयागाच्या 
अर्चित्यप्रभावसंपन्न माहात्म्याने हें ठिकाण एके वेळीं स्वगेधाम 
बनलें होतें. र 
; मुनिश्रेष्ठ भरद्वाज आणि प्रयाग 

ह्याउलट, जेव्हा धगधगीत निखाऱयाप्रमाणे उज्ज्वल भासणारे 
शिष्यपरिवारांनी वेढलेले, मुनिश्रेष्ठ भरद्वाज आपल्या सुरम्य व 
पवित्र आश्रमांत महाकठोर तपरचयंत निमग्न होऊन धमंजगतां- 
तील अश्नुतपूवं सत्ये संशोधीत असत व जीवमात्रांच्या कल्याणा- 
साठी त्या सत्यांचा अत्यंत तत्परतेने प्रचार करीत असत, जेव्हा 
जटावल्कलघारी श्रीराम-जानकीन नुकत्याच मिळालेल्या साम्राज्य 
पदाचा तत्क्षणीं त्याग करून अरण्यवास स्वीकारला व आपल्या 
धाकट्या भावासह मूनिश्रेष्ठांच्या ह्या रंगीबेरंगी पानांनी 
रचलेल्या कुटीमधे कंदमुळे व फळें खाऊन एक रात्र मोठया 
आनंदाने काढली त्या प्रसंगीं ह्या प्रयागधामाने किती प्रशान्त 
मुद्रा धारण केली असेल, ह्याची कल्पनाहि करणें कठीण आहे. 

निवृत्तिमार्गाच] अवलंब करणाऱ्या विचारशाली पुरुषांना तेव्हा 
ह्या प्रयागधामी किती परम शांति लाभली असेल हें सांगणें 
माझ्या दाक्तीपलीकडचें आहे. आणखी जेव्हा श्रीरामांचा अनुज 
भरत अयोध्यावासी जनतेला सपरिवार घेऊन, ह्या अप्रतिम- 
शक्तिशाली महषि भरद्वाजांच्या आश्रमांत आला व त्यांचें 
आतिथ्य त्याने स्वीकारले, आणि जेव्हा सत्यसंकल्प महर्षींच्या 
केवळ इच्छेने एका क्षणार्धात ह्या पवित्र भूमीवर स्वगेलोकींच्या 
व भूलोकोंच्या अखिल एइवर्याच्या राशी प्रादुर्भू झाल्या आणि 
मुनिश्रेष्ठांच्या ह्या योगैसवर्याने अयोध्यावासी जनतेला अतिशय 
विस्मित व्हावें लागलें, तेव्हा तर ह्या प्रयागमाहात्म्याच्या 
वेचित्र्याने सर्वांनाच मुग्ध करून टाकलें. 
| शिलादित्य हर्षवर्धन आणि प्रयाग 
कान्यकु्जाधिपति शिलादित्य महाराज हर्षेवर्धंनांनी महा- 
मोक्ष नामक पंचवाधिक महायज्ञाचें अनुष्ठान करून जेव्हा पांच 
वर्षांत जमा झालेलें आपलें सर्व ऐश्वर्यभांडार दारिद्रधविमोचचार्थे 
ह्या पुण्यघाम प्रयागमधे लटविलें, तेव्हा जाति, वरणे, संप्रदाय 
इत्यादि भेदभाव न मानतां सर्वांनाच समानभावाने ह्या अचिन्त्य- 
प्रभावसंपन्न प्रयाग-माहात्म्याकडे आकृष्ट व्हावें लागलें. पौराणिक 
युगांतील गोष्टी वगळल्या तरी स्पष्ट कळून येतें की, बौध युगां- 
तहि प्रयागाचें माहात्म्य अक्षुण्ण असेंच होतें. इतकेंच नव्हे तर 
त्याच्या प्रसिद्धींत विशेष रूपाने भर पडली होती. शिलादित्यराज. 
हषंवर्धनांनी आपल्या अलौकिक महायज्ञाच्या अनुष्ठानासाठी 
एवढ्या सुविशाल साम्राज्यामघून प्रयागाचीच उपयुक्त क्षेत्र म्हणून 
निवड केली. त्यांच्या कारकीदीत त्यांनी जितके म्हणून महायज्ञ 
केलेत ते सर्व प्रयागांतच- शिलादित्य राजांच्या विशेष आग्रहा- 


\ 

वरून एके वर्षीच्या महायज्ञाला चिनी यात्रेकरू हचुएन्त्संग- स्वतः 
ह्या प्रयाग नगरींत उपस्थित झाले होते, आणि महायज्ञाचा तो 
अद्भुत सोहळा स्वतःच्या डोळयांनी पाहून त्याचें संपूर्ण वणन 
आपल्या इतिवृत्तांत त्यांनी लिहून ठेवलेले असल्यामुळेच आज 
आपणाला त्या अपूर्वं अशा महायज्ञाची माहिती मिळूं शकते. 
शिलूदित्यराज हर्षवर्धनांनी आपली अपरिमित धनसंपत्ति किती 
मुक्तहस्ताने वितरण केली होती हें पाहिलें म्हणजे आइचर्याला 
सीमा राहत नाही. तसल्या प्रकारचें असाधारण व अलौकिक दान 
मला वाटतं भारतांतील प्रयागक्षेत्रींच शक्‍य होत असावें. हुञुएन्‌- 
त्संगांनी लिहून ठेवलें आहे की फक्त युद्धोपयोगी शस्त्रास्त्रें व 
लढाईचा साजसरंजाम याशिवाय इतर कोणतीच चीजवस्तु या 
यज्ञानतर राजभांडारांत शिल्लक राहत नसे. इतकेंच काय पण 
राजाची दरबारी वस्त्रें व अलंकार हे देखील सर्वसाधारण लोकांना 
वांटून देण्यांत येत असत. कान्यकुन्जाधिपति हर्षवर्धन यांनी पांच 
सहा वेळां या प्रयागक्षेत्रांत असल्या महान्‌ यज्ञांचें अनुष्ठान करून 
आपल्या असीम दातृत्वशक्तीचा परिचय करून दिला. राजा हरषं- 
'वर्धेना, धन्य तुझी ! असंख्य प्राणिमात्रांचे कष्ट दूर करून त्यांना 
आनंदित करण्यासाठीच मला वाटतें तुझा जन्म झाला होता, व 
अखिल गोरव लुप्तप्राय झालेल्या आजच्या हतभागी भारताची 
एकेकाळची अतुल कोति राखण्यासाठीच मला वाटतें तूं ह्या 
सुविशाल भारतसाम्राज्याचा राजदण्ड हातीं घेऊन भारताच्या 
सर्वोच्च आदर्शाची दिशा दाखविली होतीस. 
; दानभूसि प्रयाग 
महात्मा हयुएन्त्संग यांचा अलोकिक त्याग, उद्यम व प्रतिभा 


यांच्यामुळे त्या अद्भुत महायज्ञाची विस्मयजनक -कथा आजच्या 

सुसंस्कृत जगाला माहीत झाली आहे. भारताच्या ह्या गौरवशाली 
सत्य घटनेचा अपलाप करण्याचें घाष्ट्यं, पाश्‍चात्यधाजिणी स्वार्थी 
माणसे वगळलीं, तर-इतर कोणीहि करणार नाही. अशाच किती 
हिंदु व बौद्ध राजामहाराजांच्या विइवजित्‌ यज्ञांनी हें अलौकिक 
सुमहान्‌ क्षेत्र आपल्या महिम्याने संपूर्ण जगतांत किती अतुलनीय 
झालें आहे ह्याचें मोजमाप कुणीं करावें ? घोर अशा देन्यावस्थेला 
आलेला भारत अजूनहि प्रयागांतील कल्पनातीत दानमाहाःम्याची 
साक्ष देत आहे. अजूनहि ह्या प्रयागामधे दररोज किती शेकडो . 
हजारो दाने, श्राद्धतर्पणादि क्रिया पार पाडल्या जातात. प्रयागाचें 
दानमाहात्म्य अगदी प्राचीन काळापासून चांगलेच प्रतिष्ठित झालें 
आहे. गंगायमुनारूपी दोन महाशक्तींच्या सम्मीलनांतूनच प्रयागाचें 
हें अळौकिकत्व व ही विचित्रता निर्माण झाली आहे. ह्या सुप्रशस्त 
पुण्यक्षेत्राचें प्रभावसंपन्न होण्याचें कारणहि हेंच आहे. 
प्रयागांतील वेदान्तघमचिं बीजारोपण 

अखिल भारतांतील आणखी कांही प्रसिद्ध घटनांचा विचार 
करून ह्या प्रयागक्षेत्राचें वेचित्र्य व पावित्र्य खरोखरच कसें काय 
सिद्ध होतें तें पाहुं या. भारतामध्ये वौद्ध धर्माचा प्रभाव बऱ्याच 
काळपर्यंत टिकून ' राहिला व शेवटीं जेव्हा त्याचें पतन होणें 
आवरग्रक ठरलें, तेव्हा वेदिक धर्माचा पुनरभ्युदय करण्याच्या 
बाबतींत अग्रेसर ठरलेले प्रतिभाशाली कुमारिल भट्ट यांनी आपलें 
अवतारकार्य पार पाडलें. त्यानंतर ह्या महान्‌ पुण्यक्षेत्रांत येऊन 
भगवान्‌ श्रीशंकराचार्यांसमक्ष त्यांनी तुषाग्निदहनाने देह विस जित 
केला. इतर अगणित स्थानें असतांना देखील, केवळ गंगा-यमुना 
संगमाच्या माहात्म्याने आकृष्ट होऊनच नाही का त्यांनी देह- 
त्यागाला हें स्थान निब्रडळें.? कमंकांडाची जिवंत मृति असलेल्या 


११८ हिंमालयांच्या कुशीत 
भट्टांचा अंत व॑ मूतिंमते ज्ञानकांड अंसलेल्या भगवान शंकरांचायांचा 
उदय, दोन्हीहि घटना ह्या प्रयागधामींच घडल्या. ह्या पवित्र 
घामाहुनचे भट्टांच्या सांगण्यावरून भगवान्‌ शंकराचार्य दिग्विजया- 
साठी बाहेर पडले आणि भट्टांचा प्रधान शिष्य कर्मीश्रेष्ठ मंडनमिश्र 
याच्या दाराशीं जाऊन थडकले. वेदिक कर्मकांडाचे पुनरुद्धारकर्ते 
कुमारिल भट्ट साक्षात्‌ ज्ञानार्निस्वलूप भगवान शंकराचार्या- 
समोर ह्या प्रयागामधे जसे एके दिवशीं लय पावून परा निवृत्तींत 
मिळाले, तद्वत्‌ त्यांचे प्रधान शिष्य प्रब-प्रवृत्ति-पराथण मं डन मिश्र 
यांचेंहि संपूर्ण तकंजाल त्याच (शंकराचार्यांच्या) ज्ञानाग्नींत 
भस्मसात्‌ झालें. ज्या ज्ञानरूपी महासूर्याच्या दिव्य प्रकाशाने 
भारतांतील घोर अंधकार नाहीसा होऊन दशदिशा उजळून 
निघाल्या होत्या, उषेच्या आगमनाबरोबर निशेने काढता पाय 
घ्यावा, तद्वत्‌ ज्या प्रचंड ज्ञान-मातंडाच्या उदयामुळे शेकडो भ्रान्त 
मतमतांतरे नामशेष होऊन हें सुविशाल भारतीय आकादा अखंड 
शांतिदायक अनंत ज्योतीने परिपूर्ण झालें होतें, त्या महासूर्याचा 
(शंकराचार्यांचा) अरुणोदय ह्याच महाक्षेत्रांत झाला होता. 
कुमारिर भट्टांच्या अंताबरोबरच' कमंकांडाचा अंत व ज्ञानकांडाचा 
उदय झाला असें म्हणावें लागेल. भारतांतील ह्या महागौ रवास्पद 
घटनेशीं या गंगा-यमुना-संगमक्षेत्राचा ( प्रयागाचा ) किती निकटचा, 
अपूर्व संबंध आहे! प्रवृत्तीची हेतुभूत असलेली यमुना, जणु आपली 
अपूर्वं लीला संपवून शेवटीं निवृत्तिरूपिणी ज्ञाम्भवी भागी रथीच्या 
प्रवाहात ज्याप्रमाणे विलीन होते त्याचप्रमाणे प्रवृत्तीचे हेतुभूत 
असलेलें कर्मकांडहि जणु येथेच अगाध ज्ञानरूप महासमुद्रांत लय 
पावलें. | 

प्रयाग-माहात्म्य आठवतां आठवतां येत 
की ह्यांच परम महाक्षेत्रांत वैदान्तारचे वोजा त 


प 

लवँकंरच त्याच! प्रचंड वृक्ष होऊन भारतावर सवंत्र त्याची छाया 
पसरली. सुविशालं व अनंतविस्तीणं अशा महावृक्षाची जी सुशीतल 
छाया भिंतापदग्ध औीवांचें एकमेव आश्रयस्थान आहे, ज्या वेदान्त- 
डिडिगाच्या महा विजय-निर्घोषाचा आज संपूर्ण जगांत प्रतिध्वनि 
गांजत आहे, वरील घटनांच्या पाइवंभूमीवर ही गोष्ट निरखून 
पाहिली की कळून येतें की वेदान्त डिडिमाचा डंका प्रथम ह्या 
प्रयागांतच दुमदुमला. 
प्र यागांत स्वेच्छामृत्यु 

कुमारिल भट्ट यांनी आपलें जीवितकाये यशस्वी झालें हैं 
पाहुन ज्याप्रमाणे ह्या अत्यद्भुत तीथंक्षेत्री देह ठेवलां, त्याचप्रमाणे 
केवढ्या तरी पुरातन काळापासून, ह्या महा-संगमावर येऊन 
मृत्यु पावण्याची वांच्छा प्रत्येक हिंदु अंतःकरणांत वसत असे. 
ज्या स्थानाच्या अपूर्वं माहात्म्याच्या गोष्टी ऐकतांना प्राचीन 
भारतांतील अत्यंत गौरवास्पद अशा अगणित अद्‌भुत घटनावली 
आमच्या स्मृतिपटलावर उदय पावतात, त्या अपार महिमामय 
सुपवित्र क्षेत्रांत मृत्यूची वांच्छा करून प्राचीन हिंदुलो कांनी 
आपल्या सहृदयत्वाची छटाच दाखविली आहे. फार प्राचीन अशा 
उराणादि शास्त्रग्रंथावरून दिसून येतें की प्रयागांत स्वेच्छेने देहत्याग 
करण्याची प्रथा फारच पुरातन कालापासून ह्या देशांत प्रचलित 
होती. अशा रीतीने येथे स्वेच्छेने मृत्यूला वरलेल्या व्यक्तींच्या 
अस्थींचे ढीगचे ढीग, ह्युएन्त्संग स्वतः येथून पाहुन गेला. हिंदूंच्या 
ह्या आत्मविसर्जनःप्रथेला पुष्कळजण एक रानटी अथा म्हणून 
समजतात, पण हिंदूंच्या ह्या अलौकिक आचरणामागे कोणतें गूढ 


तत्त्व दडलेले आहे, त्याबहृल हे लोक किंचित्‌ देखील विचार __ 
करीत नाहीत वा तें जाणून घेण्याचा भ्रयत्नहि करीत नाहीत, ही 

फार खेदाची गोष्ट आहे. शास्त्रग्रंथांतील प्रयाग-माहात्म्यांतील. 
“यत्र स्नात्वा दिवं यान्ति ये मृतास्तेऽपुनभंवाः - “ जे येथे स्नान 
करतात ते स्वर्गात जातात, येथे जे मृत्यु पावतात ते पुन्हा जन्मास 
येत नाहीत”-असल्या शेकडो शास्त्रीय प्रामाण्य-वाक्यांनी हेंच 
सिद्ध होतें की मोक्षधाम प्रयाग येथ प्राणत्याग करण्यांत प्राचीन 
हिदुजनतेला कसल्याहि प्रकारचा संदेह वाटत नव्हता. 
आम्हौ रानटी आहोंत कांय ? 
आर्याच्या ज्या शास्त्रांमधे पानागणिक आत्मघातक्याला” 
रौरव मरकवास मिळण्याचा गोष्टी आढळतात, त्याच शास्त्रांमधे 
पुनः विशिष्ट क्षेत्री आत्मविसजेँन हें जीवाला सद्गतिदायक होय 
असें स्पष्ट विधान केलेलें आहे. असल्या परस्पर विरोधी शास्त्रीय 
वाक्यांतील तात्पर्यांचा विवेकपूर्ण विचार करतां येत नसल्यामुळेच 
आत्मज्ञानभ्रवण प्राचीन मर्येजातीच्या आचारविचारांकडे बरेचजण 
` दोषदुष्टीने पाहतात . पाश्चात्य शिक्षणाचा ज्ञानदीप मिळालेल्या 
सवसाधारण लोकांची धारणा अशी की ब्रिटिश सरकारने हिंदूंचे 
अनक रानटी आचारव्यवहार बंद करून टाकल्याने, आता 
भारताच्या चारहि कोपऱ्यात सभ्यतेचा, सुधारणेचा खप प्रकाश 
पडला आहे. आणि ब्रिटिशांच्या ह्या करणीने आमच्यावर अतोनात 
उपकार झाले आहेत. पण विदेशीय व विजातीय संसर्गामळे व 
शिक्षणामुळे आपल्या आचारविचारांनिषयी अजाण असलेलीं व 
परकीयांच्या आचारव्यवहारांमधे मुरून गेलेली माणसें जेव्हा 
स्वकीयांप्रत अनास्था दाखवितात तेव्हा तीं आत्मघाताचें किती 
घोर पातक करतात ह्याची त्यांना मळीच कल्पना नसते. जन्म, 
मृत्यु, पाप, पुण्य, व धम-अधमं यांच्याविषयी विचार करून करून 
ज्या प्राचीन आवं ऋषि-महषिगणांनी प्राणपणाने ह्या गोष्टींची 

अंतिम तत्त्वें उकलून काढलीं, तेच ऋषिऽमुनि-महषि आ त्महत्त्यारूपी 
महापापाला आधार देतील हें कधीहि शक्य, नाहीं... धमेप्राण 
हिंदूंची समग्र अनुष्ठाने धर्मावर प्रतिष्ठित आहेत ही मूलभूत गोष्ट 
समजून घेण्याची क्षमता सर्वांच्या ठिकाणीं नसल्यामुळेच असला 
गैरसमज निर्माण होतो. 
भारतीय संस्कृतीची चिरंजीविता 

दुसऱ्यांचीं राज्ये जिंकण्यासाठी व स्वतःचें राज्य टिकविण्या- 
साठी ज्या दिग्विजयी महापराक्रमी महारथी राजांनी असंख्य 
मानवांचें रक्‍त सांडून ही पृथ्वी कलंकित केली, त्यांच्यापेकी 
कुणीहि मानवजातीला पोषक होईल असें जीवन दान करू शकला 
नाही . उलट शांतिप्रिय प्राचीन हिंदूंनी धर्मासाठी आपलीं बायका- 
पोरें, घरेदारे, धनदौळत इतकेंच काय .पण आपले प्राणदेखील 
मुळीसुद्धा न कचरतां विर्साजत करून आर्यजातीमधे ज्या अक्षय 
जीवनशक्तीचा संचार केला, त्याचा अक्षुण्ण प्रभाव आजहि सुघार- 
लेल्या समग्र जगताला दिसून येत आहे. आज आम्ही कितीहि 


` दुबळे, कितीहि गरीब व पराधीन असलों तरी. आम्ही निष्कपट- 


पणें म्हणूं शकतों की त्या असामान्य प्रभावसंपन्न आत्मज्ञानी 
महधिगणांनी प्रदान केलेल्या अमृताचे आम्ही वारसदार आहोंत. 
असलें सौभाग्य कोणत्याच प्राचीन साम्राज्यलोलूप. समाजाच्या 


` नशिबांत आढळत नाही. तःहतऱहेच्या धूत वागणुकीमुळे आ णि. 


तरवारी परजण्यामुळे जीं समस्त सुधारलेली प्राचीन. राष्ट्र ह्या 


'बरतीवर अजिक्य होऊन .बसलीं होतीं, त्यांचें अस्तित्व अनंत 
'अश्षा कालसंमुद्रांत आज गडप झालें आहे! अचिन्त्य महिमायुक्त 


म्यं महधिगरणांच्या. कृपेने व. त्यांच्या असाधारण. ध्रमं व ज्ञान 


आच्या बलामुळे, इतका काळ परकीयांच्या पायाखाली असूनहि 

आम्ही जिवंत आहोंत. आमच्या समाज-जींवनाच्या मर्मस्थलाला 
आजहि कुणी हात लाव्‌ं शकत नाही, 
मृत्यु सरण पावला ! 

एके वर्षी गगोत्रीच्या मार्गाने जात असतां भागीरथी:प्रवा- 
हाच्या पुण्य-दशेनाने विव्हल होऊन एका उडीसरशी त्या उद्दाम 
वेगवान प्रवाहांत स्वतःला फेकून देऊन आपली .भवलीला संप- 
वितांना एका साधूला मीं प्रत्यक्ष पाहिलें. असें करतांना त्या 
साधूच्या अंतःकरणांत ज्या स्वर्गीय भावनांच्या ऊमि उठल्या 
असतील त्याचें वर्णन कोण करू शकेल बरें ? स्वेच्छेने देहत्याग 
केल्यामुळे त्या साधूला दुगंति मिळाली की सद्गति मिळाली 
ह्याचा निणंय कोण करूं शकेल ? तरी मी एवढें मात्र निश्‍चित 
म्हणू शकतों को, आत्यंतिक भक्तिभावाने जर त्याने पतितपावनी 
भागीरथीमधे आत्म-विसजंन केलें असेल तर हिंदूंच्या प्रचलित 
श्रद्धेत्सार, त्याच्या मृत्यूने खुद्द मृत्यूच मरण पावला; आणि 
याप्रमाणे क्षणभंगुर देहाची असारता सिद्ध करून दाखवून, 
भारतीय आर्यांना सहजपणें मरून अमर होण्याचें तंत्र माहीत 
आहे ह्या महासत्याचा जगतांत प्रचार केल्यामुळे तो साधु 
धन्य झाला. प्रायोपवेशन करून व कृच्छ्चांद्रायणादि व्रतें करून 
देहपात करण्याची प्रथा भारतांत अत्यंत प्राचीन काल पासून 
चाळू आहे याविषयी कितीतरी आधार आढळून येतात. अगदी 
अलीकडील गोष्ट ! श्रीकेदारनाथच्या पहाडावरील मार्गाने किती 
साघूंभी देहत्याग केला आहे याची कुणालाच गणना करतां 
यायची नाही. ह्या पहाडी मुलखांत अशीं अनेक " भृगुपतनें 
आहेत की जेथून उडी मारून कितीतरी जण नृत्यूला कवटाळीत- 
ह्या भारतवर्षातील अनेक सांघूंचे “जीवत्‌ संमाधि” स्तम्भ-संम्‌- 

दवाय आजहि भारतांतील स्वेच्छामृत्यूची साक्ष जगाला पटवीर्त 
आहेत. तसेंच किती साधुमहापुरुष अगदी आपण होऊन जमीन ` 
खणून स्थलसमाघि घेतात तेंहि सांगवत नाही. अशा रीतीनै 
कोणत्या तरी एका उच्च आदर्शाने प्रेरित होऊन, ह्या क्षुल्लक 
भौतिक देहाची ममता दूर सारण्याचा हिंदूंचा स्वभाव कितीतरी 
अगोदरपासून चालत आला आहे. ब्रिटिश सरकारचा कडक 
राज्यकारभार असूनहि हिंदूंच्या ह्यां स्वेच्छामृत्यूचा भारतातून 
लोप झाला नाही. साधुसंप्रदायांतील कुणीं कुणीं अजून हिं प्रायोप- 
वेशनाच्या द्वारें देहत्याग केल्याच्या गोष्टी ऐकूं येतात. पतिब्रती 
नारीला अजूनहि कुणी धरून ठेवूं शकत नाही. स्वकीय बंधुबांघ- 
थांनी घरांत बंद करून ठेवलें तरीहि आपल्या पतीच्या विशुद्ध 
मू्तीचें ध्यान करीत करीत, सर्वाच्या डोळ्यांत धूळ टाकून सती 
पंतिसहगामिनी होतेच. 

अनंत कालापासून चालतं आलेल्या आर्य जातींतील ह्या 
प्रथेचें मूळ कुठे आहे याचा जर कुणीं शोध करण्याचा प्रयत्न केला 
तर हिंदंचें हें इच्छामरण रानटीपणाचें द्योतक आहे असें त्याला 
म्हणतां यावयाचें नाही. अर्थात्‌ जीं माणसें कोणत्याहि उच्च 
आदर्शाने वा भावाने प्रेरित न होतां केवळ एखाद्या सांसारिक 
कष्टदायक घटनेने वा ममस्तापामुळे जीव देतात त्यांना आत्मघाती 
असेंच समजण्यांत येते व आयाँमधे अशांना पिडोदक देखील कुणी 
देत नाही. 

मृत्यूंजय हिबुसमाज 

मुद्रेवर किचित्‌हि र्डवेपणा दिसू ने देतां, भ्राणाहून ह 
धसलिल्या पुत्राचा अतिथिसत्कराकरिंता बळी दैतांना ज्या हि 
करम समाधान वाटतें, अनक दिवतांचे उपवास घेडले असंतांनॉहि 

जो दरिद्री हिंदु गृहस्थ केवळ अतिथिसत्काराकरिता सपरिवार 
असा मृत्यूला सामोरा जातो, त्या निर्भय, मृत्युंजय हिदुसमाजांतील 
सहगमनादि प्रचलित आचारांमधे किती अपूर्व घर्मभाव, किती 
ज्वलत विशवास, त्याग, वैराग्य, व मृत्यूविषयीचा बेदरकारपणा 
दडला आहे ह्याची जाणीव आत्मज्ञानशून्य, ऐहिक सुखलोलप 
रोकांना कधीहि होणें शक्‍य नाही. मृत्यूच्या भीतीने थरथर 
कापणाऱया अज्चानांध जीवांना, हिंदूचे हें आचरण रानटीपणाचेंच 
वाटणार. ज्या ह्या सवं आचारव्यवहारांकरिता ते हिंदूंना असभ्य 
च जंगली समजतात, त्यांतच हिंदूंच्या उज्ज्वल चारित्र्याची खुबी 
आहे. खऱया हिंदूंच्या दृष्टीला अखिलपापविमोचनी गंगामाई 
कशी दिसते, ह्याचें ममं इतर साधारण माणसाला कसें कळणार? 
मोठमोठया ज्ञानी, भक्त, भावूक कविवृदांनी ज्या गंगेचे माहात्म्य 
परोपरीने संकीतित केलें, ऐहिक व' पारलौकिक सुखांविषयी 
अनासक्तचित्त असणारे प्राचीन बुद्धिमान मुनिगण ज्या पुण्य- 
सलिला भागीरथीच्या विमल तीरावर निवास करण्याची आकांक्षा 
बाळगीत असत, ज्या गंगेच्या तरंगांचे मधुमय स्वर हिदुमात्राच्या 
हृदयवीणेवर आजहि झंकृत होतात, जिच्या दशेनाने, स्पर्शाने व 
जिच्यामधें डबी मारल्याने हिंदु पाप, ताप व मोह्‌ यांच्या पाहां- 
तून मुक्त होतो, अशा गंगामाईचें मर्म अनाय अहिदु लोकांना 
-उलगडणें अशक्य कोटींतील गोष्ट आहे. जिच्या गोरवाच्या गोष्टींनी 
आर्यांचे प्राचीन शास्त्रग्रंथ परिपूणं आहेत, शेकडो वीणांच्या 
मंजुळ झंकाराप्रमाणे असणाऱ्या आपल्या गोड भाषेमघे “इाम्भो-- 
रम्भोमयी मूर्तिः” असें जिचे दिव्य माहात्म्य कविकुलगुरु कालि- 
दासाने जगतांत प्रचलित केछें आहे, भगवान्‌ श्रीरामकृष्ण देवांच्या 
गुातुन “ बरह्मवारि ” असँ जिच्याबद्दल ऐकलें आहे, आपि 

जिच्या पुण्यमय प्रवाहामधे मरण्याची हिंदुलोक जन्मापासून वांच्छां 
बाळगतात, अशा त्या ' स्वर्गारोहण वैजयंती ' जान्हवीचें माहात्म्य 
ही आजच्या पोकळ सुधारणेचा दिमाख मिरविणाऱया जडवादी 
लोकांना काय सहज उमजण्यासारखी गोष्ट आहे ? पतितपावनी , 
भागीरथी गंगामैय्याला जे लोक, एक सामान्य पाण्याचा ओहोळ 
असें समजत असतील, त्यांना हिंदूंचे हें अलौकिक आत्मसमर्पण 
रानटीपणाचेंच वाटेल. परंतु अस्सल हिंदूच्या दुष्टीने “सर्वतीर्थमयी 
गंगे”चें माहात्म्य, तेव्हा जसें होतें तसें आजहि आहे. आजदेखील 
“अन्ते गंगानारायण ब्रह्म हा मंत्र उच्चारून किती लोक गंगा- 
प्रवाहांत प्राण विसजित करतात ह्याची गणना करतां यायची नाही- 
इष्टदेवतेच्या पुजेसाठी 
इष्टदेवतेच्या पूजेसाठी देतां येत नाही असें, हिंदु माण- 
साच्या दृष्टीने या जगांत कांहीच नाही. भगवंतासाटी प्राचीन 
हिंदु नर-नारींनी ज्या अमानवी त्यागाचा ज्वलंत आदर्श आमच्या 
` पुढे ठेवला त्या गोष्टीला जगतांत इतरत्र कुठेच तुलना आढळणार 
नाही. अतिप्राचीन अशा सुसंस्क्कत आर्यजातींतील प्रचलित आचार- 
व्यवहाराचे सम्यक पर्यालोचन केल्यास हेंच दिसून येतें की केवळ 
धर्मासाठी, असाध्य गोष्टी करतांना आर्येलोकं मुळीच विचलित 
होत नसत. ` ॒ 
आत्मसमर्पण कश्यासाठी डं 
एखादी देवमूति, एखादें तीर्थक्षेत्र वा पवित्र स्थान पाहि 
को भक्तिमान हिंदूला तेथे भगवंताच्या अस्तित्वाचा अतुभन 
येतो, आणि तसें झाले म्हणजे तत्क्षणीं ह्या कद्र देहाविषयी 
त्याला कमालीची अनास्था वाटूं लागते, आणि असल्या शुभक्षणी 
जर त्याचा देह गळून पडला तर मग त्याच्या आनंदाला सीमा 

राहत नाही. लहानमोठ्या स्त्रीपुरुषांना माहीत आहे को आत्मा 
विनाशी नाही. आणि म्हणूनच आत्मज्ञान-प्रवण असा हा आर्येवंश, 
पृथ्वीवरील इतर सवं सुधारलेल्या जमातीच्या यथार्थं उत्थानाच्या 
अगोदरच, मृत्युभय-रहित झाला आहे. ज्या आत्मज्ञानसंपन्न 
जातीच्या बाबतींत मृत्यु ही एक क्षुल्लक गोष्ट आहे, ज्या 
समाजांतील लोक सापाच्या कातेप्रमाणे एक देह सोडून दुसरा - 
धारण करण्यास अगदी सहजपणे तयार असतात, त्या आत्म- 
विज्ञानसंपन्न आर्यवंशांतील लोकांच्या दृष्टीने आपल्या इष्टदेवतेच्या 
आराधनेसाठी, यज्ञासाठी, जीवसेवेसाठी, एखादें महत्कार्य साधण्या- 
साठी, तीर्थक्षेत्र वा एशवरीय भावोद्दीपक प्राकृतिक दृश्य पाहून 
तद्गतप्राण होऊन आत्मसमर्पण करणें ही एक अत्यंत स्वाभाविक 
अशी गोष्ट आहे. भारताच्या इतिहासांतील पानांपानांवर ह्या 
विधानाला पुष्टि देणाऱ्या अनेक घटना आपल्याला आढळून 
येतात. 


मुसलमानांचे राज्य असतांना ह्या भारतांतील प्रातः- 
स्मरणीय पुण्यशील आर्यमहिला स्वधर्मरक्षणासाठी अग्निप्रवेश 
करून मृत्यूला कवटाळीत, हें आर्यजातीच्या मृत्युविषयक निर्भयतेचे 
प्रमाण नाही काय ? ज्या समाजांतील अत्यंत कोमल अशा नारी- 
वर्गामधेहि. असला मृत्युंजयी भाव आढळून येतो त्या संपूर्ण 
समाजाचें अद्भुत चारित्र्य आकलन करणें आधुनिक सभ्यतेचा 
अभिमान बाळगणाऱ्या, देह हाच आत्मा मानणाऱ्या, मढ व्यक्तींना 
शक्य नाही. आर्याच्या चारित्र्याचे खरें महत्त्व न कळल्यामुळे त्यांना 
भारतांत सवत्र रांनटीपणाचेच आचार विखुरलेले दिसतात, आणि 
म्हणूनच मला वाटतें की एखाद्या बुजगावण्याला बुजून गेल्याप्रमाणे 
ते आर्यजातीच्या श्रद्धास्थानांवर कुर्‍हाडीचे घाव घालण्यास सरः 

सावले असतात. परिणाम असा झाला की त्यांच्या कठोर राज्य- 
शासनामुळे एक दोन प्रथा जरी निषिद्ध ठरल्या असल्या तरी 
हिंदूंच्या 'स्वेच्छामृत्यू'चा अजूनहि लोप झाला नाही. आत्मज्ञानरूपी 
महामंत्राची दीक्षा घेतरेली आर्यजाति आजहि मृत्युभयरहित 
होऊन पृथ्वीवरील इतर पुढारलेल्या लोकसमाजांना त्या सनातन 
मार्गाकडे नेत आहे. सर्वस्वाची लूट झालेली आर्येजाति आजहि 
जगतांत जन्ममृत्यूच्या खऱ्या रहस्याचा प्रचार करीत इतर अनेक 
सुधारलेल्या समाजांना उन्नतीकडे नेत आहे. निष्कांचन भारत 
आजहि आपल्या अमोल अशा ज्ञानभांडारांतील रत्न मृकतहस्ताने 
वांटून स्वतःच्या असीम उदारतेची ओळख देत आहे. प्रबळ व 
आक्रमी ब्रिटिश राज्यशासनामुळे, सहगमन करू न शकणाऱ्या 
विधवेवर धाकदपटशा व जबरदस्ती होणें बंद झाल्यामुळे आमच्या 
देशावर पुष्कळ उपकार झाले आहेत हें खरे, पण पतिव्रता आर्ये 
रमणीच्या संकल्पित कार्यामधे आजहि बाधा आणण्यास कुणीहि 
समर्थं झालेले नाही. | 

विदेशीय लोकांच्या वारंवार आक्रमणामुळे भारतीय आर्ये- 
समाज जेव्हा अतिशय हीन -दशेस प्राप्त झाला तेव्हा त्यामधे 
नानाप्रकारच्या खुळचट समजुती शिरल्या- अधिकारानुसार 
स्वघर्मानुष्ठानाऐवजी जुलुमजबरदस्तीचे प्रयोग होऊं लागले. 
ह्यामुळेच मला वाटतें हिंदुसमाजामधे कांही काळ अति निष्ठुर- 
पणें सतींचे दहन करण्याचा दुराग्रह आढळून येत होता. ह्या 
दुराग्रहामुळेच अति प्राचीन सुसभ्य हिंदुसमाजाला आज बरेचजण 
अत्यंत घृणास्पद ब टाकाऊ समजतात व तसा प्रचार करतालः 

कोणती हि आत्मज्ञानविहीन जाति हिंदूंच्याप्रमाग एंइवरीय 
भावाने मत्त होऊत विनायास देह मोकलण्यास सम झाली नाही. 

सुप्रसिद्ध चिनी यात्रेकरू ह्युएन्त्संग याने जेव्हा भारतांत पाय 
ठेवला तेन्हा तर भारत विद्या, बुद्धि, ज्ञान, घर्मे व एइवर्य यांच्या 
बाबतींत सर्वं जगतांत अग्रगण्य होता. तसें जर नसतें तर. इतक्या 
दूरच्या सुसंस्कृत व सभ्य अशा प्राचीन चीन देशाहून, मानवी 
शक्तीच्या बाहेर असणारे अतोनात कष्ट सहन करून व अलौकिक 
त्याग करून तो भारतास यावयास निघाला असता ? हृथुएन्त्संगाने 
जेव्हा प्रयागधामीं देहपात करण्याची हिदुसमाजांत प्रचलित अस- 
लेली प्रथा.- पाहिली तेव्हा काय भारतीय आयसमाज इतका 
निदनीय व घृणास्पद होता ? आणि आताच काय इतक्या अल्पशा 
कालावघींत विलायती शिक्षणाच्या प्रकाशाने तोच रानटी समाज 
एकदम सुसभ्य होऊन गेला ? [ 
पूर्वीचे लोक इतके मूख नव्हते 

हतभागी भारतांत सध्या आता हिंदूंच्या घरोघरीं तें सह- 
गमन नाही, हल्ली आता देहादिभावरहित हिंदूंचे इष्टदेवतेच्या 
मूर्तीसमोर बसून सहजासहजी निष्कपट भावाने केलेले आत्म- 
निवेदन नाही. आणि आता चिन्मयी गंगेच्या व यमुनेच्या संगमा- 
वरील अपरूप लहरींच्या दर्शनाने विभोर होऊन, आत्मविसर्जन 
करण्याचीहि तितकी सोय नाही, हें सवे खरें, परंतु मग आत्म- 
हत्त्येचें प्रमाण कमी न होतां दिवसेंदिवस वाढतच आहे, तें कां ? 
सांसारिक भांडणतंटयामुळे, घरगुती बेवनावामळे वा इतर कोण- 
त्याहि क्षुल्लकशा कारणामुळे किकतंव्यमूढ होऊन हल्ली कितीतरी. 
बायामाणसें गळफांस लावून, विष खाऊन वा इतर अन्य उपायांनी 
आत्महत्या करून सांसारिक क्लेशांपासून मोकळीक मिळविण्याचा 
प्रयत्न करतात. पूर्वीचे जोक मला वाटतें इतके मूख नव्हते 


5] « 

संगमांतील असीम शयित 

असो. घटनावेचित्र्याच्या दुष्टीने पाहिलें तर प्रयाग हें 
आमचें सर्वात प्रमुख तीर्थस्थान आहे ह्यांत संदेह नाही. या प्रयाग- 
राजाच्या दशंनाने किती अलौकिक घटना आमच्या स्मृतिपटलावर 
उदय पावतात, त्या सवं लिहुन या प्रबंधांत संपविणे माझ्या 
शक्तीबाहेरचें काम आहे. अजूनहि ही वैचित्र्यपूर्ण भूमि तितकीच 
मोहक आहे. प्रयागच्या प्राचीन कीतिगोरवाशीं तुलना केल्यास 
जरी हल्लीची अवस्था किंचित्‌ अवनत झालेली वाटेल, तरी तीर्थ- 
माहात्म्याच्या बाबतींत थोडेंहि उणेंपण आलेलें नाही. आजहि 
डोळस व्यक्तीला आढळून येईल की ह्या गंगा-यमुना संगमलहरींमधे 
किती असीम शक्ति भरलेली आहे, आणि त्या महाशक्तीच्या 


प्रभावामुळे अगदी हल्लीच्या काळापर्यंत ह्या विचित्र क्षेत्रांत" 


कितीतरी लोकांनी मोठमोठीं पावन कायें अनुष्ठिछीं आहेत. ज्या 
शुभ मुहूर्तावर ही पवित्र भूमि गंगा-यमुना संगमाच्या लहरींनी 
प्रथम ओली झालीं, त्या क्षणापासून हैं अपुवे क्षेत्र अनंत शक्तीने 
ओतप्रोत भरून गेलें आहे. आणि तेव्हापासून असंख्य अशा 
अलौकिक गौरवमय कथांची आधारमूमि होऊन पुण्यधाम प्रयाग 
आम्हांला रिझबीत आहे. गंगा-यमुनेचा संगम आहे हि ए 
प्रयागांत इतकें वैचित्र्य, इतकी शक्ति आणि इतके र महत्त्व- 
प्रयागाच्या ह्या वैचित्र्याचें मुख्य कारणहि गंगाऱ्यमुनच एकत 
मीलन: अपराविद्यारूपिणी यमुना जणु पराविद्यारूपिणी भागी- 
रथीच्या जलांत मिळन गेली आहे, प्रवृत्तिरूपा यमुना आपली 
लीला संपवून निवृत्तिरूपा भागीरथीच्या शांतिवारीमधे निमग्न 
झाली आहे. श्रीभगबंताची लीलासंगिनी असलेल्या यमुनेच्या 
देशेनाने जशी आसन्नमुक्त पुरुषाच्याहि हृदयांत अनुपम मघुमयी 
९ 

भगवल्लीलारसमाधुरी पान करण्याची बलवत्तर इच्छा होते, 
तद्वत्‌ अनंतसरिला भागिरथीच्या दर्षनानेहि जीवांच्या सकल 
वासनांची निवृत्ति होते. सद्गतिदायिनी भागीरथी जशी जीव- 
मात्राची मोक्षदायिनी होऊन आपलें अपूव माहात्म्य आजहि 
अबाघितपणें राखीत आहे, आपल्या अंतिम दिवसांचें स्मरण 
करवून देऊन जीवमात्राला वैराग्यसाधनेकडें वळवीत आहे, 
त्याचप्रमाणे कालिंदी यमुनाहि श्रीभगवंताच्या अभूतपूर्वं ब्रज- 
लीलेच्या कथांची आठवण देऊन मृक्तपुरुषांना जणु ह्या मत्यं- 
भूमीवर पुनः येण्यासाठी आवाहन करीत आहे; महावैराग्यवान 
पुरुषाच्या हृदयांतहि जणु पुनः ती दिव्य भगवल्लीला डोळे भरून 
पाहण्याची वासना चेतवीत भाहे. 
गंगा-माहात्म्याचा प्रचार 

विविध स्वभावसंपञ्न गंगा व यमुना यांच्या माहात्म्य 
प्रभावामुळेच प्रयागराज अनंत एरवर्थ व भोग आणि अपूर्व विवेक 
वैराग्य व त्याग ह्यांची लीलाभूमि होऊन हतभागी भारताच्या 
अपार महिम्याने अजूनहि सर्वांना आइचरयंचकित करीत आहे. 
यमुनेने जणु आपलें अनंत एश्वर्यभांडार प्रयागांतील तीरांवर 
ओतून दिलें आहे आणि आपलें इष्ट कार्य सुसंपन्न करून किती- 
तरी दिवसांनी जान्हवीसंगिनी होऊन ती ह्या भूतलावर तिवृ- 
त्तीची जयघोषणा करीत करीत गंगा-माहात्म्याचा प्रचार करीत 
आहे. 

सृष्टींतील प्रत्येक वस्तूविषयी विचार केल्यास असें स्पष्ट- 
पणें आढळून येतें की, ह्या चराचर विइवब्नह्माण्डांतील एखाद्या 
क्षुल्लक जीवाणूपासून तों अलौकिक शक्तिसंपन्न अशा देवकोटी- 
पर्यंत आणि एखाद्या सामान्य परमाणूपासून तों अतिविशाल 

तारामंडलापर्यंत कोणतीहि गोष्ट एखाद्या विशिष्ट उद्देशाशिवाय 
सृष्ट झालेली नाही. आणिः सृष्ट झालेली प्रत्येक वस्तु आपापले 
निदिष्ट काये पार पाडून विइवसृष्टीचें हें विचित्र चक्र चाळू 
ठेवीत आहे. ह्या सुविश्ाल विश्वराज्यांतील एखादा अतिसामान्य 
पदार्थहि जिथे विना प्रयोजन निर्मित झाला नाही, तिथे चिन्मयी 
गंगा व प्रेममयी यमुना यांचें ह्या मर्त्येलोकांतील अवतरण कोण्या 
एका विशिष्ट उद्देशानेच झालें असेल ह्यांत मुळीच संशय नाही. 
म्हणूनच गंगा व यमुना यांच्या माहात्म्याचा किचित्‌ का होईना 
उल्लेख केल्याशिवाय प्रस्तुतचें उत्तराखंडमाहात्म्यवर्णेन अपुरे 
राहिलें असतें. म्हणूनच मला तीर्थराज प्रयागाविषयी थोडेसे 
सांगून, हिदूंचीं तीर्थक्षेत्रे किती पवित्र आणि महान्‌ असतात व 
यांच्यांतील ईरबरी शक्ति हिंदुमात्रांत कसें चैतन्य निर्माण करते 
इत्यादि विषय निवेदन करणें भाग पडलें. हिंदूंची आध्यात्मिकता 
व त्यांचा चारित्र्यगरिमा हा सर्वांनाच कळण्यासारखा नाही, आणि 
विदेशी व विजातीय धर्मप्रचारक हे भारतीय आत्मञ्ञानपरायण, 
श्रद्धावान आर्याच्या चारित्र्याचे वास्तविक महत्त्व न समजू 
शकल्यामुळे सर्वासमोर त्याचें जे ओंगळ चित्र रंगवितात ते आधार- 
हीन असून वस्तुस्थितीशी अत्यंत विसंगत असतें है न स्पष्ट 
करण्याचा मीं येथे प्रयत्न केला. पृथ्वीवरील पुरातन विद्‌ 
आयंक्रषिमुनि कधीच रानटी नव्हते आणि त्यांचे कोणतेचं आचार- 
विचार रानवटपणाचे नव्हते: प्रस्तुत प्रवंधाचा हा प्रतिपाद्य विषय 
नसतांनाहि लिखाणाच्या ओघांत तो उपस्थित झाल्यामुळे त्याच्या- 
विषधी चार शब्द लिहावे लागले. 

जाऊं द्या ते. आता तीर्थराज प्रयागाचे भोग-मोक्षदायक 
देवदुलंभ पवित्र रेणु कपाळास लावून, श्रीकेदारनाथाच्या रसतः 

वरील त्या मंदाकिनी व कालीगंगा यांच्या सगमाहूच पुढ चलू या 
व पाहं या श्रीकेदारनाथ कसे आहेत तें 
गोरीकुंडाकड 

सकाळीं त्या सुपवित्र देवनदीसंगमांत यथच्छ बुडथा मारून 
मी तेथन गौरीकुंडाकडे जावयास निघालों. गृप्तकाशी व त्रियुगी- 
नारायण यांच्या पलीकडे व श्रीकेदारनाथाच्या अलीकडे आपल्या 
माहात्म्याच्या प्रभावामुळे गौरीकुंड विशेष प्रसिद्ध आहे. त्रियुगी- 
नारायणापासूनच भक्तिमान्‌ यात्रेकरूंची मनें गौरीकुंडाच्या 
दर्शनासाठी उत्सुक होतात आणि तेथे लवकर पोहोचण्यासाठी 
अंतःकरणे अतिशय व्याकुळ होतात. असें होण्याचें मुख्य कारण 
हें की, गोरीकुंडापाशी येऊन पोहोचले म्हणजे जवळजवळ 
श्रीकेदारनाथ गाठल्यासारखेंच होतें. शिवाय गोरीकुंडांतील उष्ण 
झऱ्यांविषयी ऐकले म्हणजे थंडीमुळे गारठलेल्या यात्रेकरूंना केव्हा 
एकदा तेथे जाऊन स्नान करतों असें वाटणे स्वाभाविक आहे 
केदारनाथ येथील दारुण थंडी न सोसणाऱ्या यात्रेकरूंना गोरी- 
कुडांतील उष्ण पाण्याचा झरा अत्यंत सुखप्रद वाटावा यांत नवल 
तें काय ? गोरीकुंडाकडे जसा जसा जाऊं लागलों तशी तशी 
गिरिराजाची ती अभिनव अत्युज्ञ्वल विराटमूति पाहून मनांत 
येऊ लागलें की, गिरिराज वेगवेगळया स्तरांवर निरनिराळे 
विचित्र वेष परिधान करून सजला आहे. जसजसा वर चढू 
लागलों आणि सभोवार अवलोकन करूं लागलों, तसतसें जणु 
हिमगिरीच्या अंगावरील एकेक वस्त्र .बाजूला सारून त्याच्या 
कुशींत शिरत असल्यासारखे मला वाटूं लागले. केदारनाथांच्या 
त्या अपरूप राज्यांत गिरिराजांची नित्य नवनवीन साजसज्जा 
आणि त्याची अधिकाधिक उज्ज्वल मृति डोळे भरून पाहिल्यावर 

माझें मन आणि प्राण यांची अवस्था काय झाली तें भाषेच्या द्वारें. 
सांगणें अशक्‍य आहे. ज्या केदारनाथाच्या जवळील स्थानसमूहांच्या 
अपार सौंदर्यराशींनीच मी इतका दिङमूढ झालों, तर आता 
साक्षात्‌ त्या केदारनाथाच्या दशंनाने काय होईल ह्याचा विचार 
करीत करीत तिसऱया प्रहरीं मी गौरीकुंडाशीं येऊन थडकलों. 
संदाकिनीचा मृदुमधुर भाव 

रंगीबेरंगी पानांच्या घनदाट वृक्षराजींनी आच्छादिलेल्या, 
बर्फ सांकळलेल्या, सभोवार गिरिशुंगांनी वेढलेल्या एका निरुंद 
भूखंडावर पवित्र गौरीकुंड वसलेळें आहे. मंदाकिनीच्या निर्मल 
जलराशींनी गौरीकुंड सदाचेंच पाणावलेले व उसळत्या प्रवा- 
हाच्या शीतळ तुषारांनी सदाचेंच न्हाळेलं असतें. गोरीकुंडाच्या 
मंदिरामघे जगन्माता गौरीची एक दिव्य प्रतिमा प्रतिष्ठित 
आहे. मंदिराचा पायथा घुऊन प्रबल वेगवती मंदाकिनी पुढे 
वाहत गेली आहे. गौरीकुंडाच्या अल्पशा सपाट क्षेत्रांत जगज्ज- 
ननीच्या . मंदिराच्या जवळपास आल्यावर तिने ( मंदाकिनीने ) 
जणु थोडासा झञांतभाव धारण केला आहे. दुसर्‍या इतर ठिकाणी 
मंदाकिनी-प्रवाहाची जी भैरव गर्जना ऐकायला येते ती जणु येथे 
महामायेच्या स्तोत्रगानामधे परिणत होऊन तिने अपेक्षेबाहेर 
मृदुमधुर भाव धारण केला आहे असें वाटूं लागतें. त्यानंतर एका 
गरम झऱ्याच्या :धारेमुळे सुखोष्ण झालेले हें देवदुलंभ, परम 
रमणीय गौरीकुंड, दूरदूरच्या प्रदेशांहून आलेल्या यात्रेकरूंच्या 
दृष्टीने विशेष सुखदायक झालेलें आहे आणि त्यांना केदारनाथाची 
कडक थंडी सहन करण्याची क्षमता देऊन त्यांची हृदये सबळ 
करीत आहे. या गरम झऱयाचें उष्ण पाणी कृत्रिम उपायांनी 
वाहवत आणले असून एकसारखा झरें झर शब्द करीत तें एका 

दगडी कुंडामधे सारखें पडत असतें. ह्याच कुंडाला गौरीकुड 
म्हणतात. हा उष्णजळप्रवाह ह्या कुंडामधेच न थांबता एकदम 
पुढे मंदाकिनीच्या वितळलेल्या हिमाच्या अतिशीतल स्वच्छ 
प्रवाहांत मिसळून जातो. ह्या उष्ण झऱ्यांतीळ पाणी गंधकमिश्रित 
असल्यामुळे त्यांत कित्येक वेळां स्नान केलें की सवं प्रकारचें 
त्वचारोग बरे होतात. श्रीकेदारनाथाच्या मार्गावर अन्यत्र असा 
उष्ण झरा कुठे पाहण्यांत आला नाही. सतत हिमाच्छादित 
प्रदेशांतील अंगास झोंबणाऱ्या तीव्र थंड वाऱ्यामुळे थरथर कांप- 
णाऱ्या यात्रेकरूंना या उष्ण प्रवाहांत स्नान केलें म्हणजे अतोनात 
सुख वाटतें आणि कांही काळ का होईना केदारनाथाच्या असह्य 
थंडीची विस्मृति होते. 
केदारनाथाच्या रस्त्यावरील शेवटची वस्ती 

मी गौरीकुंडाला येऊन पोहोचलो. सभोवार पाहतों तों जागा 
' निरनिराळ्या प्रांतांतील यात्रेकरूंनी खच्चून भरलेली. यात्रीगणांचा . 
कोलाहल आणि देवनदी मंदाकिनी हिचा कलकल निनाद ह्यांच्या 
` मिलाफांतून एक वेगळाच मोहक ध्वनि वातावरणात घुमत होता- 
श्रीकेदारनाथाच्या रस्त्याने अगस्त्यमुनि, गृप्तकाशी व त्रियुगी- 
नारायण ह्यांच्याशिवाय इतकी निसर्गसुंदर व जनमानवपूणं चट्टी 
व परम रमणीय सुप्रशस्त ठिकाण इतर कोणतेंच आढळलें नव्हतें. 
येथे बरींच दुकानें आहेत . येथे यात्रेकरूंना आवद्यक असलेल्या 
सवच जिनसा, डाळ, तांदूळ वगैरे विकत मिळतात. राहावयाच्या 
जागेचाहि विशेष अभाव नाही. श्री केदारनाथाच्या रस्त्यावरील 
गौरीकुंड हीच शेवटची वस्ती आहे. पुढे बाबा केदारनाथांचे मंदिर 
सोडलें तर अशी पक्की दगडामातीचीं वा विटबंदीचीं घरें व 
मंदिरें पुढे नाहीत. थंडीच्या दिवसांत बफ वगरे बरेच पडत असल्या 

मुळे ह्या गौरीकुंडांतहि कुणी राहूं शकत नाही. येथील लोक तेव्हा 
आसपासच्या खेड्यापाड्यांमधे जाऊन राहतात . 
हर-पार्वतीची लोलाभूमि 
गोरीकुंडाबदळ वर जी कांही माहिती सांगितली आहे 
तेवढ्यानेच संपछें नाही. हिमालयांतील इतर अनेक ठिक्ाणांप्रमाणे 
केवळ निसगंसौंदर्याकरिताच गौरीकुंड प्रसिद्ध नाही. भूतकालांतील 
ज्या अपूवे व परमपावन स्मृति ह्या ठिकाणाच्या दर्शनाने आमच्या 
हृदयांत चाळविल्या जातात, आणि ज्या विस्मयजनक घटनावंलीशीं 
हें गौरीकुंड व श्री केदारनाथांचा हा शेल संबद्ध आहे त्या घटना 
येथे सांगणें योग्य होईल; अर्थातच सतत चार वर्षेपर्यंत उत्तरा- 
खंडांतील सांदीकोपऱ्यांतील घळीं व दुर्गम ठिकाणें पाहून मला 
जेवढें कांही समजलें व लोकांच्या तोंडून कळले, तेवढ्यावरून मी 
आता इतके निश्‍चित सांगूं शकतों की हर-पावंतीची समस्त लीला 
ह्या केदार-राज्यांत घडून आली. हर-पावेतीच्या लीला-माहात्म्याने 
हें अद्भुत असें केदार-राज्यमंडळ परिपूर्ण असें आहे, आणि म्हणू- 
नच मला वाटतें की तें इतकें वैचित्र्यवान्‌ व गौरवशाली आहे. 
संपुर्ण उत्तराखंडांत जेबढीं म्हणून प्रसिद्ध तीथे आहेत त्यांच्याशी 
तुलना केल्यास चटकन्‌ आढळून येतें की हा केदारनाथांचा परिसर 
म्हणजे उमापति शंभूराजांचा खास महाल. आणि म्हणूनच मला 
वाटतें या स्थानाचा एवढा प्रभाव व महिमा. 
तपस्येला अनुकूल ठिकाण ; 
असो, आता गौरीकुंडाविषयी थोडासा विचार करून पाहू 
या की त्याचें एवढें माहात्म्य कशामुळे वाढलें. येथील रमणीय 
गेसगिक दृश्य व आल्हादकारक .वातावरण पाहिलें म्हणजे मनांत 
येतें की यासारखे तपस्येला सर्वतोपरी अनुकूल असें स्थान हेच - 

साक्षात्‌ गिरिसाजनंदिनी गोरी या परम पवित्र महाक्षेत्राची अधि- 
व्ठात्री देवता असल्यामुळे तिच्याच नांवाने हें ठिकाण पुरातन 
कालापासून प्रसिद्धीस आलें. ह्या सुरम्य स्थानाच्या नुसत्या दश- 
नाने माझें मन व प्राण इतके हरखून गेले की ह्याच्या पंच- 
क्रोशींतील इतर दर्ेनीय स्थळांचें विशेष लक्षपूर्वक निरीक्षण केलें 
असतें तर माझी काय अद्भुत अवस्था झाली असती तें सांगवत 
नाही. आद्याशक्ति महामाया हिने जणु खरोखरच स्वत: ह्या 
निर्जन प्रदेशांत आपल्या महाकठोर तपाचरणासाठी हें देवदुलेभ 
ठिकाण निर्माण केलें आणि तपस्येला आवश्यक असणाऱ्या सर्व 
गोष्टींनी व सोयींनी ही जागा सिद्ध केली. गिरिराजनंदिनी उमेने 
ह्याच परम रमणीय व गहन ठिकाणीं अत्यंत कठोर तपस्या करून 
भोलानाथ सदाशिवारचे मन जिंकून घेतलें. आई जगदंबा ह्याच . 
ठिकाणीं जगत्पिता जगदीएवराशीं एकरूप झाली आणि देवगणांची 
आदा सफळ करून तिने अवघ्या विखवांतील लोकांना मुग्ध केरे: 
या घटनेच्या खाणाखूणाहि इथे अनेक सापडतात. ह्या केदार- 
दोलावरच महातपस्येत निमग्न असलेले. भूतभावन भोलानाथ 
जगज्जननी पार्वतीच्या सेवेमुळे परम संतुष्ट झारे होते ह्यांत 
मुळीच संशय नाही. कारण केदार येथील सुरम्य, भहान्‌ व अपार 
वेभवाचें. भव्य दृश्य पाहिलें की हें स्थान म्हणजे दुसरे केलासच 
आहे असें वाटतें. गिरिराजांची अमरावतीतुल्य नगरी, पार्वतीचे 
जन्मस्थान ह्या केदारशैलाजबळ आहे असें पाहून, आणि जणु 
भगवती गौरीचा येथे सहज समागम घडावा म्हणूनं जगज्जनक 
सदाशिवांनी कैलास सोडून दिला व येथे जगन्मातेची जन्ममूर्मि 
असलेल्या या महापतित्र क्षेत्राच्या पुण्याईने आकृष्ट होऊन ते तपा 

चरणांत निमग्न झाले . अथवा सासुरवाडींतील लोकांच्या जिव्हा 


हिमालयाच्या फुशींत १३७ 


ळयामुळे आकृष्ट होऊन आमचे देवबाप्पा आपल्या आजोळाच्या 
इतक्या जवळपास येऊन ध्यानघारणेंत गढून गेले. मग हर-कोपा- 
नलांत मदनदेव भस्मीभूत झाला आणि मा जगदंबा हताश होऊन 
घरीं परतली. त्यानंतर गुरुजनांच्या सांगण्यावरून देवाधिदेव महा- 
देवाची अर्धांगी होण्याच्या मनीषेने, पुनः तिने ज्या गौरीशिखर 
नामक ठिकाणीं खडतर तपस्या केली, ती परमपवित्र तपोभूमि 
ह्या गीरीक्रुंडाच्याच आसपास आहे ह्यांत मुळीच संशय नाही. 
पुराणादि ग्रंथांत आणि महाकवि कालिदास याने रचलेल्या 'कूमार- 
संभव' ह्या महाकाव्यांत गौरीशिखराविषयी चें वर्णन आढळून येतें. 
त्या वर्णनांशीं पडताळून पाहतां ह्या ठिकाणाची विशेषपणें ओळख 
पटते. या गौरीकुंडालगतच गौरीशिखर होतें त्याची साक्ष देण्यासाठी 
बाबा केदारनाथ जवळच उपस्थित आहेत. आणि विश्वजननी 
भगवती अंबेने स्वत:च्या कमलासारख्या कोमल हातांनी लावलेली 
रोपें व आईच्या हुदयांतून स्रवणाऱ्या अमृतधारांनी परिपुष्ट 
झालेले अमर लताकुंज आणि फोफावलेले मोठमोठे वृक्ष अजूनहि 
त्या मर्त्यंधामाला स्वर्गापिक्षाहि श्रेष्ठ बनवीत आहेत. संपूर्ण उत्तरा- 
खंडांचें माहात्म्य हें केदारखंडांतच आहे. आणि म्हणून इतर 
कांही आधार पाहण्याची आवश्यकता मला वाटत नाही. 
योगियांचा राजा ढळविला 

जगन्माता गौरीने ह्या ठिकाणीं इतकी तपस्या केली म्हणून 
च्या जागेचें एवढें महत्त्व आणि म्हणूनच ह्या ठिकाणाला 
मिळालेली कायमची ख्याति संपूर्ण हिमाळयांचा व उत्तरा- 
खंडाचा महिमा व त्यांची रमणीयता व पवित्रता ह्या 
गोष्टी जरी अतुलनीय असल्या तरी नैसगिक सृष्टिशोमेमधे, 
संपत्तीमघे आणि गांभीर्यामघे श्रीकेदारनाथ सर्वापेक्षा श्रेष्ठ व 

वरचढ आहे हें निःसंशय. हर-पावेतीची लीलाभूमि असलेलें हें 
केदारराज्य विधात्याच्या एका बिशिष्ट इच्छेने सृष्ट झाले आहे 
असें मळा वाटतें. विधात्याचें सगळें कलाकौशल्य व त्याचें अनंत 
रत्ने असलेलें भांडारघर हें पार खर्चे करून, मला वाटतें हें 
निरुपम असें केदारराज्य निर्माण झालें. असो. याच ठिकाणीं 
एके दिवशीं आपल्या कठोर आणि अलौकिक तपइ्चर्येने महाकाल 
रुद्राला देखील उमेने विस्मित करून टाकलें होतें. याच ठिकाणीं 
एके दिवशीं सती पार्वेतीने त्रिभुवनांतील लोकांना आश्चर्यचकित 
करून सोडणाऱ्या तपस्येने, योगियांचा राजा शंभु भोलानाथ 
याचें मन ढळविलें होतें. याच ठिकाणीं एके दिवशीं तपोन्‌ष्ठानांत 
गढरेल्या जगज्जननी गौरीच्या रूपलावण्याच्या पवित्र दर्शनाने 
चंद्रमौरि सदाशिवाचें भान हरपले होतें आणि ब्रह्मचाऱ्याच्या 
वेशांत येथे येऊन आद्याशक्ति महामायेच्या आंतरहेतूची दृढता 
अजमावण्याकरिता त्यांनी अगोदर यथेच्छ शिवनिदा केली व 
नंतर महामायेची मनोवांच्छा पूर्ण केली. ह्याच ठिकाणीं एके 
दिवशीं हरगौरीचें मीलन झालें होतें. हर-पावेतीच्या तपोभूमी चें, 
` आणि त्यांच्या संजीवक महामीलनाच्या विलासभूमीचें अपूर्व 
माहात्म्य, विस्तृतपणे लिहिण्याची शक्रित माझ्यांत नाही. तरी 
त्यांच्या ठिकाणीं असलेल्या एकनिष्ठ श्रद्धेच्या प्रभावामुळे, आणि 
मनामधे ह्या समयीं उसळणाऱ्या भावनांच्या प्रबळ आवेगामुळे, 
जमेल तसें माझ्या कुवतीप्रमाणे लिहिण्याचा मी प्रयत्न करीत 
आहें. तें कितपत साधेल तें मला माहीत नाही. 

ह्या गौरीकुंडापासून श्रीकेदारनाथपर्यंतच्या भप्रदेशांत 


ज्या असंख्य अद्भूत व विस्मयजनक दृश्यांची रेलचेल आहे त्या 
सर्वाचें वर्णन मी बापडा कसें बरें करणार ! माझ्यांतील सर्वे 

प्रतिभा एकवटून खर्च केली, तरी, ह्या माझ्या दुबळ्या लेखणी- 
द्वारे, त्या अलौकिक दृश्याचा किचित्‌ अंशहि मी प्रकट करूं 
शकणार नाहीं. 
गौरीकुंडासारख्या अतुल प्रभावसंपन्न व परम रमणीय 
ठिकाणीं केवळ एका रात्रीचें वास्तव्य केल्याने माझें समाधान 
होत नव्हतें, पण त्याचबरोबर वावा केदारनाथाच्या चरणांशीं 
पोहोचण्यासाठी हि माझें मन व्याकुल होत होतें. अर्थातच्‌ दुसर्‍या 
= दिवशीं पहाटेस मीं गौरीकुंड सोडलें व केदारनाथाची वाट चालूं 
लागलों. माझ्या सोबत ते फलाहारी उदासी महाराजहि होते. 
कधी ते पुढे, तर कधी मी पुढे अशी आमची वाटचाल बऱयाच 
दिवसांपासून चालूं होती. जेथे आमचा रात्रीचा मुक्काम होई 
तेथेच मग बोलणें चालणें व गप्पागोष्टी होत असत. 
केदारनाथाकडे 
गोरीकुंडाहन बाबा केदारनाथांचें मंदिर सहा कोस वर 
` अहे. चढावाचा रस्ता एकसारखा वर वर गेला आहे. पहाडाला 
"वळसे घेऊन जाणारी वाट हळूहळू पायाखाली घातली की आपण 
उंच उंच जात आहोंत असें स्पष्टपणें जाणवते. हवेतील गारठा 
गीरीकुंडापेक्षा आता जरा जास्त भासूं लागला. त्यानंतर जसजसा 
वर चढू लागलों आणि बाबांच्या सुविशाल विश्‍वमं दिराच्या 
परिसरांत येऊं लागलों तसतसें त्या दारुण थंडीचें प्रमाण वाढूं 
"लागलें. पण साऱया जीवनांत जें कधी पाहिलें नव्हतें व जें पाहा- 
वयास मिळेल अशी कल्पनाहि कधी करूं शकलों नव्हतो, तें चारहि 
बाजूनी सवंत्र दृष्टीस पडूं लागलें. निसगंदेवतेच्या ज्या जिवंत 
भुवनमोहिनी मूर्तीचे मला दर्शन घडलें त्या दशंनामुळे ह्या क्षण- 
भंगुर जीवनांतील सारें सारें दुःख मी अजीबात विसरून गेलों. 

दिव्य वनशीचें दर्शन 
अहाहा, काय त्या रम्य घनदाट वृक्षांनी झाकलेल्या व 
नव्या कोमल पालवीने व सुगंधी फुलांनी बहुरणाऱ्या लतावेलींच्या 
'बस्त्रांनी आच्छादिलेल्या एकापेक्षा एक उंच अशा थरावरील | 
पणंकुटींच्या रांगा; काय तें बहरलेल्या फुलांच्या सुगंधी राशीतून 
स्रवणारें मत्त मधुमक्षिकांचें मधुर गुंजन, काय ते वनकुसुर्माच्या 
सौरभाने तरे झालेल्य। वायूचें मृदुमंद वाहणें ! आणखी पुनः 
त्या असंख्य'रंगीबेरंगी पक्ष्यांचे संगीतमय असे अनेक विचित्र ध्व 
आणि अक्लान्तपणें निनाद करणारा, कुठे सरळ, न वक्र रेषेः 
प्रमाणे वाहणारा त्या मनोहारिणी निझेरणीचा चांदीसारख 
चकाकणारा द्रवमय प्रवाह व त्याचा अखंड असा हरहर जयघोष ' 
रानफुछांच्या गालिच्यावर निर्धास्तपणे पसरलेल्या लता, वेली: 
वल्लरी आणि सोन्यामोत्यांनी नि हिऱ्यामाणकांनीच बनवलेली 
व बर्फाच्या राशींनी सजलेलीं तीं विराट गिरिशिखरें ! 
हजारों मुखं असतीं तरी ब्रह्मदेवाच्या त्या अचाट वि ऱु | 
आणि प्रकृतिदेवीच्या त्या विदवमोहिनी सोंदयश्रीचें हब. 
वर्णन करण्याच्या बाबतींत माझी भाषा, माझी प्रतिभा, 
शवतित तोकडी पडली असती. 
महामाययेचें सुविश्ञाल उद्यान 
महामायेचें असलें स्वरचित विचित्र मनोहर 
उद्यान व तपोवन, आणि त्यांतील जगज्जननी भवानीने पं 
योराप्रमाणे प्रतिपाळ केलेलीं डेरेदार डौलदार झाडें व लता" | 
यांच्या अचितनीय प्रभावाने व सौंदयशाली दर्शनाने मी 
विस्मित झालों, व माझ्या अंतःकरणाच्या तळकातळाचा भेंद 
एका अपूर्व अक्षा मधुर रसाचीं कारंजीं उफाळूं लागलीं ! म 

मनांत हाच विचार करूं लागलों की फळाफुलांनी लदबदलेल्या 
रंगीबेरंगी लतावेली आणि सुंदर सुंदर झाडें ह्या हिमाल्यांत तर 
आतापर्यंत कितीक ठिकाणीं पाहिलीं, पण त्यांच्या सौंदर्याचा माझ्या- 
* वर इतका प्रभाव कधी पडला नाही ? जमिनींतून वर येणारें 
रोपटे तें काय, पण त्याच्यामुळे माझ्या हृदयांत असल्या विभिन्न 
वृत्तिलहरी कधी तरंगित झाल्या नाहीत ? त्यांनी कधी आता- 
पर्यंत माझ्या मनाला, हृदयाला, प्राणांना असा हात घातला नाही? 
_ आणि ह्याअगोदर मीं कधी कुठे असलें विचित्र स्वभावसंपशच, 
असामान्य प्रभावशाली, परमानंद-दायक, महामौरवास्पद, पवित्र 
उपवन पाहिलें नाही ? त्यानंतर जसजसा मी मग त्या त्रिलोक- 
पूज्य महापवित्र वनामधून हळूहळू बाबा केदारनाथांकडं जाऊ 
लागलों तसतसे मळा हें ठिकाण इतकें प्रभावसंपन्न होण्याचें 
वेगळेंच कारण जाणवं लागलें आणि माझ्या शंका समूळ नाहीशा 
झाल्या. ह्या विशवराज्याची एकमेव साम्राज्ञी गिरिराजनंदिनी 
गौरी हिच्या अलौकिक तपःसामर्थ्याच्या प्रभावानेच हें ठिकाण 
# संपूर्णत: भारून गेलें आहे अशी माझी पक्की खात्री झाली. 
षडानन कुमार कातिकेयाच्या अगोदर जन्मलेली ही वृक्षराजी 
जगदंबेच्या अपार स्नेहरसावर बालपणापासून पोसली गेल्यामुळे 
जणु अमर झाली आहे आणि आजहि ती पुत्रोचित नञ्जभावाने 
फुलांच्या राशींच्या राशी मातूचरणीं वाहून मातुपूजेमधं मग्न 





'" झाली आहे. जगदंबेच्या असामान्य तपोभूमीचें अळौकिकत्व व 


माहात्म्य अक्षण्ण ठेवून आजहि ही वृक्षराजी सर्वामीष्टदायिती 
महामायेच्या त्या विचित्र अमानवीय तपस्या-लीलेच्या अति पावन 
स्मृति आमच्या हृदयांत जागबीत आहे, आणि अत्यंत दूरच्या 
भूतकालांत घडलेल्या घटनांना .जणु सजीव करून, आमच्या 

डोळ्यासमोर मांडून, मातेच्या भक्तिमान संततीने वागावें तशीच 
वागत आहे. 
रामबाडा चट्टोंत 

असो. त्यानंतर मग मी असल्या कितीतरी पवित्रतम विचार- 
तरंगांच्या आघातप्रत्याघातांनी विव्हळ होत होत गौरीकंडाहून 
जवळजवळ तीन चार कोस रस्ता पार करून रामबाडा नांवाच्या 
एका चट्टींत येऊन दाखल झालों. गोरीकंडांतल्याप्रमाणे पक्की 
मजबूत मकानें येथे अजीबात नाहीत. जे यात्रेकरू केदारनाथ 
येथील कडाक्याच्या थंडीने कांकडून जातात आणि एखादी रात्रहि 
तेथे काढूं शकत नाहीत, अश्ांच्याचकरिता फक्त, येथे कसेतरी 
मोठेमोठे धोंडेदगड रचून आणि झञाडझाडोरा नि गवत यांचा 
उपयोग करून कांही झोपड्या वांधल्या आहेत. यात्रेकरूंना लाग- 
णाऱ्या अत्यंत गरजेच्या वस्तूंची म्हणजे खाण्यापिण्याची एक दोन 
दुकानेंहि पाहाडी लोकांनी चालविली आहेत. केदारदशंनानंतर 
यात्रेकरू फक्त एखादीच रात्र येथे काढतील या हेतूने हें ठिकाण 
तयार केलें असल्यामुळे कोणतीहि वस्तु मोठ्या प्रमाणांत येथे 
विकत मिळूं शकत नाही. समतल भूप्रदेशांतील लोक येथेदेखील 
मोठ्या कष्टानेच एखादी रात्र काढं शकतात. रामवाडा हीच 
केदारनाथच्या मार्गावरील अखेरची चट्टी आहे. येथून वावा 
केदारनाथांचें मंदिर अंदाजे तीन कोस असेल. म्हणून येथील 
गोष्टहि वेगळीच ! थंडीच्या दिवसांत अमाप बफ पडन हें ठिकाण 
संपूर्णपणे झांकलें जात असल्यामुळे येथे पक्की घरें बांधता येत 
नाहीत. कितीहि मजबूत घर असलें तरी हिमवर्षावाच्या भाराखाली 
तें खचून जमीनदोस्त होतें. पावसाळ्याचे कित्येक महिने, गरम 
कपडे व विस्तव यांच्यावर सवं मदार ठेवून फकत पाहाडी लोकच 

येथे साध्या गवताच्या खोपटांत काढूं शकतात. पहाडी लोक 
सोडले तर इतर प्रांतांतल्या लोकांना येथे एखादी रात्र काढतां 
येणें म्हणजे त्यांची मोठी तपस्या फळाला येणें असेंच येथील लोक 
समजतात. 
हिमालयाच्या कटीवर अश्नांचें कडे 

असो. त्या चट्टीमधे मीं विश्रांति घेतली नाही. उभ्याउभ्या 
एकवार आंतून चक्कर मारून आलों, माझें मन सारखें बाबा 
केदारनाथांच्या दर्शनासाठी उतावीळ होऊन पुढे पळत होतें. 


केदारनाथांच्या अधिराज्याच्या सीमाध्रान्तीं प्रवेश करतांच जीं, 


नवलाईचीं दृश्ये पुनःपुनः पाहून मी विस्मयाने मुग्ध झालों होतों 
त्या दिव्यभूमीच्या सम्म्राटाचें निवासस्थान किती वैचित्र्यपूर्ण 
असेल, तेथे गेल्यावर हृदयांत उच्चतम भावभावनांचा किती 
कल्लोल उठेल व त्या ठिकाणीं पोहोचल्यावर माझ्या मनाची 
काय अवस्था होईल इत्यादि विविध कल्पनांत मी दंग होऊन 
गेलों होतों. कदाचित्‌ परमानंदाच्या त्या चिन्मय सागरांत माझा 
कायमचा विलयहि होऊन जाईल असें मला वाटू लागलें. त्या 
कल्पनांच्या अपाथिव आनंदाने वेडा होऊन मीं रामबाडा सोडलें 
आणि झपाट्याने केदारनाथ बावांच्या मंदिराकडे जावयास 
निघालों. रामबाडा चट्टीपासून डोंगरांचें दृश्य व त्यांचा स्वभावघर्म 
अजीबात पालटून गेला आहे. नगाधिराज हिमालयाच्या 
पायथ्यापासून इतके दिवस त्याला घनदाट अरण्यांनी सजलेला 
पाहत आलों होतों. गीरीकुंडापासून जसजसा बर चढ़ं लागलों 
तसतसे हें बनवस्त्र विरळ झालेलें दिसून येत होतें. हिमालयाच्या 
शुभ्र सुविशाल वक्षस्थळावर साळ व देवदार यांची जी घनदाट 
रोमराजी आतापर्यंत शोभायमान दिसत होती आणि मनोहर 








या व ह याळ ती 

लतांकुजांनी आच्छादिलेलीं व पक्ष्याच्या किलबिलाटांनी बोलको 
झालेलीं गिरिशिखरे नजरेसमोर येत होतीं, तीं आता दिसेनाशीं 
झालीं. येथे आता फक्त गगनचुंबी, अत्युच्च, अलध्य, अगाध, 
हिममय-शिखरांच्या असंख्य रांगा माझ्या नजरेसमोर उभ्या 
ठाकल्या होत्या. आणि खळखळ वाहणाऱ्या गिरिप्रवाहांचा' कलकल 
ध्वनि माझ्या कणंसंपुटांत शिरत होता. आणि येथून सभोवार 
नजर फेकली तेन्हा दिसलें की खरोखरच शश्र अभ्रांचे कडे 
एखाद्या मेखलेप्रमाणे धरणीघर हिमालयाच्या कटिप्रदेशावर 
रुळत होतें ! 
निरुपाधिक ब्रह्माचें साकार रूप 

केदारनाथाच्या खालील भूखंडाहनच डोंगरांच्या कमरे- 
भोवती स्वच्छ ढगांचे पडलेलें एक कडें मोठें सुंदर दिसत होतें. 
त्यांत पुनः उंचीवरच्या शिखराहून खाली नजर फेकली की तेथे 
कधी मुसळधार पाऊस पडत असलेल" पाहून मोठे आश्चर्यं वाटत 
होतें. गिरिश्रेष्ठाच्या ह्या एकेका उत्तुंग शिखरावर विभिन्न 
भावांचा एकत्र समावेश पाहून मला मोठाच चमत्कार वाटला- 
एकच डोगरमाथा कुठे. अखंड जळवर्षावाने धुऊन निघाला आहे 
तर कुठे सूर्याच्या प्रखर किरणांनी संतप्त नि परिश्रान्त झालेला 
आहे. कुठे असंख्य संतत वाहणाऱ्या पर्वतप्रवाहांनी व झऱ्यांनी 
जलमय झाला आहे तर कुठे कोरड्या खडकांमुळे ओकाबोका 
असा उजाड पडला आहे. कुठे कुठे सदासवंदा वसंत फुललेला 
असून वाऱ्यावर वाहणार्‍या रानफुलांच्या सुगंधाने वातावरण धुंद 
झालें आहे. कुठ आकूलतेन गाणें गाणाऱ्या पक्ष्यांच्या सुमधुर संगी- 
तान वातावरण भारून गले आहे. कूठे चंद्राच्या सुस्तिग्ध विमल 
ज्योत्स्नेने आसमंत पुलकित झालें आहे आणि कूठे खोल खोल 


= 

दऱ्या आणि मोठमोठ्या गुहा काळ्याकूटु अधकाराने समस्तँ 
भावभावनांना आणि दृद्यांना झांकाळून टाकतं आहेत, तर क्‌ठे 
अफाट हिमराशींनी घवळून निघालेलीं, व अगम्य, अत्य 
अपरंपार भावनांनी भारलेलीं शिखरें वेगवेगळया प्रकारांनी 
विविध भावभावनांचीं कारंजीं माझ्या. हूदयांत उफाळून देतं 
आहेत. एकाच गिरिशिखरावर मूर्तिमंत सहा ऋतु भ्रकट होऊन 
अनंत भाव-भावनांची समष्टि तेथे प्रादुभूंत होते. आणि त्याशिवाय 


` तें शिखर स्वतः भावातीत अवस्थेमघे राहून विश्वस्रष्टधाच्या 


अपूव अवस्थांचा आपल्या व्यक्तिमत्वामधे एक अपूर्वं समन्वय 
घडवीत असतें. अल्पबुद्धि व अल्पज्ञान यांनी मर्यादित असलेल्या 
मानवाच्या उद्धारकामनेने प्रेरित होऊनच की काय नामरूप 
नसलेलें निरुपाधिक ब्रह्म स्वतः जणु हे विराट गिरिराजरूप धारण 
करून आपल्या विचित्र स्वभावाच्या व प्रचंड शक्तीच्या रहस्याचें 
उद्घाटन करून त्याचे ज्ञानचक्षु लीलया उघडून देत आहे. 
_ ढगामाड दिसेनासा झालों 

जाऊं द्या. हळूहळू वर वर चढीत मी स्वतःच ढगाआड 
दिसेनासा झालों. मग मी विचार करूं लागलों की सपाट जमिनी- 
पासून मी किती उंगीवर आलों बरे ? ते अपरंपार ढगांचे ढीग 
मागे टाकीत मी आणखी वर चढूं लागलों आणि आता इतक्या 
उंच आल्यावर विरळ हवेमुळे श्वासोच्छ्वास जरा कठीण जाऊ 
लागला. त्यानंतर मग पुनः पाहिलें की कवेत न येणाऱ्या त्या 
दुरधिगम्य महीघराछा विळखा घालतांता मेघमालेचीं शेकडो 
शिप्तरें झाळींत व कत्नीतरीच तीं त्या गिरिनितंबावरून निस्मंदपणें 
लोंबकळत राहिली. सौदामितीच्या लखलखाटामुळे क्षणभर 
उजळणाऱ्या त्या चंचल ओल्या ढगांच्या अगणित ठिकऱ्या उडाल्या 

व जीवनांतील शेवटची आस सोडूं न शकल्यामुळे व कडेकपारां- 
वरून कडेलोट होण्याच्या धास्तीने मरगळलेलीं तीं ढगाचीं लक्तरे 
गिरिगात्रांना अगदी चिकटून राहिलीं. आणि पुनः कूठे कुठे 
माभाळांत परिभ्रमण करणार्‍या मेघांशांकडे पाहून वाटूं लागलें 
की जगत्पित्याच्या ह्या विइवमंदिराची प्रदक्षिणा करण्यासाठीच 
हे मेघखंड जणु एकाग्रतेने आपला माग आक्रमीत आहेत. अखंड 
मेघजाल ह्या नगाधिराजाच्या सतत तैनातींत असून कूठे त्याचीं 
चरणे निरंतर धूत आहे, कुठे त्याचें मनोहर उद्यान विमल 
जलाच्या यथोचित वर्षावाने फलपुष्पयुक्त करीत असल्यामुळे 
आपलें “जलद हें नांव सार्थ करीत आहे. कांही मेघखंड अनंत. 
भावसमन्वित अशा हिमालयाच्या अपार महिम्याने मुग्ध होऊन, 
त्याच्या विशाल कटिप्रदेशाचा अंदाज न घेतां आल्यामुळे खजिल 
झालेलें असे इतर सवं देशांचा त्याग करून केवळ तपानुष्ठानाच्या 
कामनेने येथील घळीं कपारींतील गुहा बंद करून अनंतकाळा- 
कारिता समाधिस्थ झाले आहेत. किवा असेंहि वाटतें की लोक- 
पावन प्राचीन महषिगण जणु अजून हिमालयांतील गिरिकंदरांत 
अनंताच्या ध्यानांत निमग्न असल्यामुळे त्यांच्या ध्यानांत विघ्न 
येऊ नये म्हणून व सामान्यांच्या नजरा त्यांच्यावर पडूं नये म्हणून 
एक एक ढग शांतपणें एक एक गुहा बंद करून निश्चल असा 
पहारा देत आहे. प्रचुर ऐश्वर्य व प्रचंड क्षमता असणाऱ्या 
नगाधिराजाचा अचिन्त्य प्रभाव पेलूं न शकल्यामुळे गगनविहारी 
असलेले हे मेघराज लाजेने खाली भान घालून एकेका गिरिगुहेमधे 
शिरून लपत आहेत. गिरिराजाचें हें उत्तरांग मेघावृत असलेलें 
पाहून मला असेहि वाटलें की आपल्या कठीण पाषाणमय अशा 
कमरेखालील शारीराकरिता घनदाट व भीषण अरण्यांचीं अघोवस्त्रे 

महाराजांनी वापरली; आता तीं बदलून येथील कोमल हिममय 
मुलायम अवयवांकरिता स्वच्छ अशा जलदजालाचें तलम वस्त्र 
त्यांनी निवडले आहे; हा मुदु मेघांचा दिव्यवेश धारण करून 
नगराज विराजमान झाले आहेत व मधूनच होत असलेल्या 
विद्युलतेच्या लखलखाटांत त्यांच्या ह्या अमूल्य वस्त्राची प्रभा 
भ्रस्फुटित होत आहे. 
श्रावणांतील केदारनाथाचा कल्पवास 

केदारनाथाकडे वाहत जाणाऱ्या मंदाकिनीला कधी उजवी- 
कडे तर कधी डावीकडे टाकीत मी बरोबर तिच्या काठाकाठाने 
रुद्रप्रयागापासून येत होतों. त्यानंतर मला वाटतें रामबाडयापासून 
मंदाकिनी माझ्या उजवीकड्नच वाहत होती व मी निरुंद अशा 
हिममय वाटेने वर चढ लागलों होतों. पायामधे कांहीहि नव्हतें 
तरी त्रास असा कांही वाटला नाही. माझ्या आठवणीप्रमाणे 
अगदी ऐन आषाढांत (दुसरा किवा तिसरा आठवडा असेल) 
मी केदारनाथ येथे पोहोचलों होतों. म्हणूनच वाटेने जास्त बर्फ 
तुडवावा लागला नाही. जे अगदी यात्रेच्या प्रारंभींच म्हणजे 
ज्येष्ठाच्या सुरुवातीस केदारनाथाला येतात, त्यांच्या वाटेवर 
जितका बर्फ आढळतो व मंदाकिनीचा प्रवाह जसा गोठून घट्ट 
झालेला दिसतो, तसें आषाढांत दिसत नाही, अर्धाअधिक आषाढ 
झाला की केदारनाथाचा रस्ता बराच स्वच्छ झालेला असतो. 
दरवर्षी हिवाळघांत अगरी अपरिमितपणें पडलेले बर्फ गोठून 
त्याचें जे मोठमोठे खडक बनतात त्यांच्यामुळे केदारनाथाचें मंदिर 
आणि रस्ता संपूर्णपणे बंद होतो. हे खडक उन्हाळ्यांतील सूर्याच्या 
प्रखर किरणांमुळे वितळूं लागतात व पावसाळा येईपर्यंत त्या 
सर्वाचे पाणी होऊन जातें व मग मंदाकिनीचा जलमय देह 

चांगलाच आडवातिडवा सुटतो.आषाढाच्या अखेरपासून श्रावणाच्या 
अखेरपर्यंतन केदारनाथाच्या दर्शनाचा यथोचित समय म्हटला 
पाहिजे. ह्याच वेळीं केदारनाथाचा प्रस्फुट विकसित भाव पाहा- 
वयास मिळतो. ह्याच वेळीं केदारराज्यांतील अलौकिक शोभा- 
संपदेचा अपूर्व प्रकाश व लावण्य जितकें नजरेस पडतें तितकें 
इतर वेळीं पडत नाही. पावसाळ्यांत पावसाचा त्रास होईल ह्या 
भीतीमुळे जे यात्रेकरू तांतडीने ज्येष्ठांतच केदारवद्रीनाथ यात्रा 
आंटोपून परत फिरतात ते खरोखर वद्रीकेदार यात्रेच्या सुखा- 
स्वादाला आंचवतात. केदार-वद्रीनाथाच्या सर्वांगसुंदर अपरूप 
विचित्र दुश्यांचें संपूर्ण चमत्कृतियुक्त दर्शन त्यांना मुळीच घडत 
नाही. ऐन पावसाळ्यांत केदारनाथ येथे थंडी कमी असते आणि 
निरनिराळया फुलवेलींना अमाप बहर आलेला असतो व त्या 
कधी नव्हेत इतक्या आकर्षक दिसतात. केदारनाथाचें संपूर्ण 
माहात्म्य अनुभवतां यावें म्हणूनच मला वाटतें तेथे संपूर्ण श्रावण- 
भास निवास करण्याची प्रथा फार पुरातन कालापासून प्रचलित 
आहे. 
हिमाल्याचें शब्दातीत दशन 

असो. मी ज्या त्रिभुवनमोहून विचित्र स्वर्गीय ज्योतिमेय 
राज्यामधे येऊन दाखल झालों होतों आणि केदारनाथाच्या ज्या 
असामान्य, महान्‌, अपूर्व विस्मयजनक दृश्याचा पट माझ्या डोळयां- 
समोर उलगडला होता, त्याचें अत्यंत ढोबळ वर्णनदेखील शब्दां- 
कित करण्यास मी असमर्थ आहे. त्या अनिर्वंचनीय-स्वभावसंपन्न 
केदारनाथाच्या अनंत महिम्याचें वणन, प्रयत्नांची पराकाष्ठा 
करूनहि मला करतां येत नाही. केदारनाथांचें वस्तुगत माहात्म्य 
सवसाधारण लोकांना आकलतां येईल अशा रीतीने सांगणें माझ्या 


तह 
Ki 

शक्तीवाहेरचें काम आहे. जी विराट परमसुंदर मूति मी ह्या 
माझ्या चमंचक्षूंनी तेथे प्रत्यक्ष बघितली त्या सवं घटनेचें वास्तविक 
मर्म जाणावयाची इच्छा असल्यास, मी सवं सहृदय वाचकांना: 
थोडा त्रास सहन करून एकवेळ तें अमरधाम स्वतःच्या डोळयांनी 
पाहून येण्याची विनवणी करतो. 

मला जें हिमालयाचें अदभुत व विशाल दर्शन घडलें, त्याचें 


= 


हें अत्यंत ढोबळ स्वरूपाचे संक्षिप्त वर्णन माझ्या पुसट स्मृतींमुळ 


` अत्यंत अस्पष्ट व असंपूर्ण वाटेल याची मला तीब्र जाणीव आहे. 


हिमाळ्यांतील प्रत्येक गोष्टीचा अत्यंत चिकित्सकपणे अभ्यास 
करून मग त्याविषयीचे सांगोपांग विवरण लिहिणे हें कांही मला 
जमायचें नाही. त्यांत पुनः माझ्या ह्या असल्या थिट्या नि दुबळ्या 
भावेमधे विदवविख्यात केदारनाथाचें मीं कितीहि वणेन केलें तरी 
तें माझें मला देखील समाघान देणार नाही. आणि प्रस्तुत , 
विषयाच्या सुरम्य गौरवामुळे आकषित होऊन जर कुणी एखाद्याने 
चुकून माझा हा नीरस श्रमणवृत्तान्त हातीं घेतला तर केदार- 
नाथाच्या विस्मयजनक व लोकोत्तर स्वरूपाची खरीखुरी कल्पना 
त्याला येऊं शकेल असेंहि मला वाटत नाही. फार वर्षापूर्वी जो 
प्रवास केला व जें पाहिलें त्याचें इतक्या दिवसांनंतर हुबेहुब चित्र 
रेखाटायचें म्हणजे तया दिव्यभूमीमघे आता पुनः एकदा फिरून 
येणें आवस्यक होतें. प्रत्येक गोष्ट चांगल्या रीतीने नजरेखाली 
चालन तिचें संपूर्ण विवरण लिहिलें असतें व मग प्रसिद्ध केलें 
असतें तर सर्वेच.प्रकारच्या वाचकांना कांही ना कांही माहिती 
मिळाली असती व त्यांना समाधान वाटलें असतें. एखादी गोष्ट 
नुकतीच पाहिली असली पण ती जर विशेष आवडीची नसली 


.कवा.तिचें सुस्पष्ट चित्रण. हृदयपटलावर झालें. नसले तर अगदी 

थोड्या दिवसांतच ती विस्मृतीच्या तळाशीं जाऊन बसते. एवढ्या 
प्रदीर्घ कालावधीनंतर मी कांही कशाचें साहाय्य नसतांना ह्या 
परमपवित्र विषयाला हात घालण्याचे धाडस करीत आहें. 
हिमालयाच्या ज्या अपार चंतन्यघन अद्‌भुत जिवंत मूर्तीने एके- 
काळीं माझ्या हृदयाचा संपूणे ताबा घेतला होता त्या मूर्तीचे 
ध्यान चिरकाल माझ्यासमोर राहावें हाच ह्या सार्‍या खटाटोपाचा 
उद्देश. विस्मृतीच्या अगाध सागरांत सारें विइवब्रह्माण्ड संपूर्णपणे 
बुडाछें तरी माझ्या डोळ्यांसमोर ऐश्‍वयेशाली हिमालयाची ती 
चिन्मय मति सदा तरळत राहील. प्रस्तुतच्या ह्या पुस्तकांत त्या 
मूर्तीचेंच आभासमात्र दर्शन घडविण्याचा माझा प्रयत्न आहे- 
म्हणूनच आठवून आठवून प्रत्येक घटनेबद्दल पुरेपूर विचार 
केल्यावर मला हें सगळें लिहावे लागत आहे. हें प्रवासवर्णन 
लिहिण्याच्या बाबतींतील माझ्या अडचणी सुरुवातीलाच मीं प्रेमळ 
वाचकांपुढे मांडल्या होत्या. लिहितांना त्या अडचणींची पदोपदी 
जाणीव व्हायला लागली आणि आतापर्यंतच्या लिखाणांतील 
उणीवा पाहून मन पुनः पुनः व्यथित व ओशाळवाणें होत आहे. 
केदारनायाच्या पायथ्याशों 

जाऊं द्या ते. आता आपल्या विषयाकडे वळूं या आणि 
पाहूं या, कथानकाच्या ओघांत मी कुठे येऊन पोहोचलों तें. 
केदारनाथाचा त्या प्रचंड, विशाळ, उज्ज्वलतम, आमूलाग्र हिममय 
अशा शिखराचें दशन थोडया दुरूनच जेव्हा मला घडलें तेव्हा 
मी विस्मयाने एकदम स्तंभित झालों. एवढा वेळपर्यंत मी मोठया 
झपाट्याने वाट चढत होतों, पण आता पावलें एकाएकी 
अवघेडलीं. एखाद्या मंत्रमुग्घाप्रमाणे मला न कळत एक एक 
पाऊल सावकाइापणें पुढे पडत होतें. ज्या महान्‌ उत्तुंग, नित्य- 

हिममय शिखराच्या ओटीवर अखिल ब्रह्माण्डाचें अधीरवर 
असलेल्या केदारनाथ बाप्पाचे विश्‍वमं दिर उभें होतें त्या शिखराची 
संपूर्ण आकृति सुस्पष्टपणें माझ्या दृष्टिपथांत येत होती. दिनमणि 
सूर्यनारायणाच्या बिबाकडे एकसारखे टक लावून पाहिलें म्हणजे 
त्या प्रवर प्रकाशाने डोळे जसे दिपून जातात तसें अपारदशंन 
श्रीकेदारनाथाचें तें ज्योतिमंय शुभ्र, उज्ज्वल, विराट, विशालकाय 
स्वरूप वघून माझें झालें. गिरिराजाच्या दीप्तिमय अंगामधून 
अनंत तेजःपुंज ज्योति प्रसृत होत होत्या नि माझ्या दृष्टिशक्तीला 
पार पराभूत करीत होत्या. वाटू लागलें-कुण्या एका घनघोर 
काळोखांतून एकाएकी ह्या दिव्य प्रभामय स्वयंप्रकाश अशा 
विचित्र अद्भुत प्रदेशांत येऊन पडलों आहें ! त्या अत्युज्ञ्वल 
गिरिशिखराकडे खरोखरच एकटक असा फार वेळ पाहूं शकलो 
नाहीं. हें गिरिशिखर म्हणजे जगद्गुरु देवाधिदेव -महादेवाचें 
अनादि असें ज्योतिर्मय स्वयंभू लिंग आहे हें जणु दिव्यचक्षूच्या 
दारा मला दिसलें. हा कल्पनाविलास नव्हता, सत्य जिवंत जागृत 
अशी ही प्रतिमा आहे हें मला स्पष्टच उमजूं शकले. हिमाद्रीच्या 
अतिशुञ्ज ज्योतिमंय विराट कायेचे बाधाहीन दशन सारखें 
केदारनाथ येथे जसें घडतें तसें साऱ्या उत्तराखंडात कुठेहि घडत 
नाही. उत्तराखंडांतील कितीतरी दुर्गम स्थळी मीं प्रवास करून 
पाहिला, पण केदारनाथासारखें सुप्रशस्त, परम रमणीय, पावन 
क्षेत्र मला क्वचितच आढळून आलि. दुर्गम, दुलंघ्य व सदाचे 
बर्फ केदारनाथला जसें सगळ्यांना सहज व संपूर्णपणे दिसते 
तसें इतरत्र कुठेहि दिसत नसावें. केदार सर्वच बाबतींत केलासा- 
प्रमाणे आहे. एक केलास सोडला तर हिमाल्यांतील आणखी 
कोणत्याच ठिकाणाशीं केदारनाथाची तुलना होऊं शकत नाही: 





td 

गिरिराजाच्या कुशीत 

श्रीकेदारशैलाच्या चरणांशीं येऊन पोहोचल्यावर जे परम 
अद्भुत महान्‌ विराट मूर्तीचें दर्शेन मला घडले, तसें इतके दिवस 
हिमाळ्यांत भटकत असतांना कुठेच घडलें नाही. हरगोरीचे प्रिय 
बिलासनिकेतन असलेल्या श्रीकेदारशैलाच्या गौरवाने व चमत्कृति- 
पूर्ण द्षेनाने मी जितका विस्मित नि मुग्ध झालों, आणि केदार- 
नाथला येतांबरोबर सहजपणाने उघड उघड गिरिराज हिमालयाला 
मिठी मारतांना व त्याच्या कुशीमधघे तोंड खुपसतांना मला जसा 
आनंद झाला तसा आणिक कुठेच झाला नाही. गंगोत्री व जम्नोत्री- 
पर्यंत जाऊनहि हिमालयाचे असलें अपरंपार व अत्यंत विलक्षण 
दर्शेन. मला घडलें नव्हतें. हिमालग्र-दर्शन ही कांही साधीसुधी 
सहजासहजी पदरांत पडणारी गोष्ट नाही किवा हिमालयातील 
दोनचार तीर्थक्षेत्रे वा प्रसिद्ध ठिकाणें पाहून हिमालय-दर्शन 
साधतां येणारें नाही ह्याची तीव्र जाणीव केदारनाथला येऊन 
पोहोचल्यावर मंला क्षणाक्षणाला होऊं लागली. हिमालयाविषयी 
सांगोपांग माहिती मिळवावयाची असल्यास तेथे बरेच दिवस 
काढले पाहिजेत व आंत दडलेली अत्यंत दुर्गम स्थळें जाऊन 
पाहावयास पाहिजेत. माझी हिमालयाबद्दह आतापर्यंत झालेली 
कितीतरी दिवसांची घारणा केदारनाथला पोहोचल्यावर संपूर्णपणे 
पालटून गेली. माझ्या घारणेच्या पलीकडील अशा अनंत तत्त्वांनी 
हिमालय परिपूर्ण आहे, आणि त्याचें वेचित्र्य व गौरव केदार 
नाथला मला अशा रीतीने आढळेल याची मला कल्पना नव्हती. 
हिमालयाचे विविध दशन घेऊन इतके दिवस त्याच्या गोरवाचें 
जु. मोजमाप मीं कल्पनेने केलें होतें त्यापेक्षा. तो कितीतरी पट 
श्रेष्ठ व मोठा आहे, आणि त्याच्या खरोखरच्या. महिम्याची 

च्यापकता माझ्या कल्पनाशक्तीच्या आटोक्याबाहेर आहे हें मला 
आता श्रीकेदारशेलाच्या तळाशीं आल्यावर पुरेपूर पटू लागलें व 
पदोपदी ह्या गोष्टीचें प्रत्यंतरहि येऊ लागलें. आणखी हेंहि समजलें 
की, हा महामहिमामय महीधर मानवांना अज्ञात असलेल्या पुष्कळ 
अद्भूत तत्त्वांनी सदा परिपूर्णं आहे व कल्पनाइक्तीपलीकडील 
अनिवंचनीय घ्रभावसंपन्न अत्यंत अद्भुत अशा दिव्यधामाची 
रचना करून कायमचा मत्यं मानवांना अगम्य व अगोचर अंसा 
अंवस्थित आहे. मनुष्यांना अगम्य अशीं अद्भुत दिव्य धामें 
'हिमालयांत किती आहेत ह्याची गणना कुंणीं करावी ? आद्या- 
शक्तिं महामाया स्वतः ज्या पवित्र दिव्यघामीं परमपुरुष सदा- 
'शिवाशीं सदा विहार करते त्या ठिकाणाचा महिमा जोखणे हें 
मनुष्याला जमणारें काम नाही. हरगौरीची महान्‌ मीलनभूमि 
असलेला हिमालय व पुरुषःप्रकृतीचें पूणं विकासस्थल असलेला 
हिमगिरि याच्या अपार व अनंत महिम्याने संपूर्णतः भारावून 
गेलेला मी हाच विचार करूं लागलों की, त्या एका अखंड 
सच्चिदानंदाची जशी ' इति ' होऊं शकत नाही तंद्तच ह्या महान्‌ 
गिरिराजाचीहि `इति’ करतां येत नाही. अनंत रूपांचा व 
भावसमष्टींचा आधार व असंख्य विस्मयजनक वस्तूंनी परिपूर्ण 
असलेला हिमालय माझ्या दृष्टीला नित्यनूतन असा भासूं लागला; 
च त्याच्या अंतरंगांत प्रवेश करून आणखी आणखी अद्भुत व 
अदृष्टपूर्व दृश्ये पाहण्यासाठी माझें मन व प्राण व्याकुळ होऊ 
लागले. मनांत विचार आला की, हें परमधाम सोडून कधीच 
पूनः.त्या घोर, अशान्त, कोलाहलपूर्ण रोकवस्तीच्या जगांत जावें 
लागूं नये. वाटूं छागलें--गिरिराजाच्या.अनंत.रूपामधे:व अपार 

महिम्यामधे आपल्या ह्या क्षुद्र अस्तित्वाचा विलोप करून कायमचे 
परमानंदांत इंबत राहावें. ` रज 
. हिमशझिखरांची वीरभी 

श्रीकेदारज्ञैलशुंगाची ती अपूर्वं महान्‌ विराट मृति पाहून 
माझ्या मनांत आलें की, महाशक्तिशाली हिमालयाची हीं उत्तुंग 
हिममय शिखरें म्हणजे चक्राच्या एकेका तीक्ष्ण दात्यांना धार 
लावून सज्ज केलेल्या अमोघ अन्त्राप्रमाणे असून त्य नी समुद्र- 
वलयांकित पृथ्वीला दुभंगून टाकलें आहे आणि अनंत कोटीः 
योजनें विस्तीर्ण व मत्यं लोकांना अगोचर असलेल्या गगनमंडल- 
व्यापी स्वर्गेलोकाला आपला अतुल प्राक्रम दाखविण्यासाठी 
रसातळाचा पार भेद करून मोठ्या गर्वाने खूप उंच उसळी मारली 

आहे. शिवाय मानवी शक्तीची सीमा ओलांडून स्वर्गेलोकीं च्या व॒ _ 
मृत्यूलोकींच्या अंतराळांत ह्या अति अद्भुत दिव्य राज्याची 
त्यांनी संस्थापना केली आहे. [कत वा मृत्युलोकांत आणखी 
कोठे असलें अद्‌भुत व चमत्कारिक दृश्य आढळेल की नाही सांगता 
येत नाही. ज्या महान अत्युच्च गिरिशुंगाच्या ओटीपोटावर बाप्पा 
केदारनाथाचें मंदिर सुप्रतिष्ठित आहे तें शिख र, संपूर्ण हिमाच्छादित 
असूनहि, ग्रीष्माच्या कडक, उन्हामुळे त्याचा जो जो भाग बर्फ 
' वितळून उघडा पडतो तो सारा दुरून कांचनमय असा दिसतो. 
गिरिराजाची ती दिव्योज्ज्वल, परमसुंदर, निर्मल, सुविशाल काया 


अबलोकन करून वाटतें की ती विविध प्रकारच्या हिऱ्यामाणकांती 
निर्मिलेली आहे. 





[ विराटरूप दर्शन 
तें जाऊ द्या. श्ीकेदारनाथाच्या सुप्रशस्त, महान्‌ दिव्यघामी 
उपस्थित होऊन गिरिश्रेष्ठाच्या प्रकृत महिम्याचा थोडासा आमभार्स 


| 
» 
्‌ 

प्राप्त झाला आणि मन परम आनंदित झालें. इतके दिवस 
हिमालयाचे बाह्य आवरणच तेवढे मी पाहिलें आहे.व त्याच्या 
खऱ्याखुऱ्या अतरंगाचें ज्ञान मला आजपर्यंत झालें नाही हें आतां 
मला स्पष्टपण उमजू लागलें. भगवान्‌ श्रीकृष्णाची परम अइमत 
व अचितनीय विराट मूति पाहून एके दिवशीं महाभाग अर्जुनाची 
जी अवस्था झाली होती, जवळ जवळ तशीच अवस्था केदारनाथ 
पेथील नगराजाच्या त्या अनंत भावमय, दिव्य, सुविश्ञाल मूर्तीच्या 
पुढयात आल्यावर- माझी झाली. दिव्यदर्शन गिरिराज येथे 
अगदी यथाथंपणें त्या एका अनादि अनंत महान्‌ चैतन्यशाली 
सत्तच्या श्रचड, स्थूल, व्यक्त प्रतीकाप्रमाणे भासतो. तोच 
सव न्द्रियातीत, सर्वंनियंता, सर्वातर्यामी परमात्मा अल्पज्ञ व 
मोहग्रस्त मानवाला असीम व अनंताच्या भावनेने प्रेरित करण्या- . 
साठी आणि त्याला स्वतःचा अपार महिमा व अनंत विभति 
दाखविण्यासाठी धरणीतलावर त्यां मोठया पर्वतराजाच्या रूपांत 
अवतीणं झाला आहे आणि आपल्या अपार कारुण्याच्या अजस्र 
धारांनी दिगूदिगंत परिपुणं करीत आहे ह्याबद्दल माझ्या मनांत 
तिळमात्र संदेह उरला नाही. अर्जुनाचा मोह दूर करण्यासाठी व 
त्याला स्वधर्माच्था ठिकाणीं नियुक्त करण्यासाठी करुणाद्र चित्ताने 
भक्तवत्सल श्रीभगवानांनी जसें एके दिवशीं विश्वरूप धारण करून 
त्याला दिव्य ज्ञान प्रदान केलें, तसेंच असीम व अनंताच्या भाव- 
भावनांनी भारून टाकून मानवात्म्याचें परम कल्याण साधण्या- 
साठी त्याच सूक्ष्मातिसूक्ष्म परम गृह्य सनातनब्रह्माने ही अत्यंत 


 आशचयकारक परमाद्भुत महान्‌ स्थूल विराट मूति धारण करून 


आम्हांला विस्मित व कृतार्थ केलें आहे ! जगन्मयी महामायेची 
मृण्मयी मूर्ति पाहिलो की जसा आम्हांला तिच्या चिन्मयी मर्तीचा 

आभास होतो, तद्वतच महीधराची ती दिगंतव्यापी सुविराट मृति 
याहून मला वाटलें की ती जणु त्या सरवंशक्तिमान भूमानंदाचीच 
स्थूल प्रतिमा आहे. 
जडावाचे [सहासन | 
थोड्या अंतराहूनच श्रीकेदारशैलाचें अपरंपार गांभीये व | 
च अनंत महिमा अवलोकन करून मी स्वतःला पूर्णपणे विसरलो | 
होतों म्हणून इतक्रा वेळ माझें आजूबाजूला कुठेच लक्ष गले नव्हतें. | 
'एवढा वेळ मी कुठे कसा बसों आहे ह्याचेंहि मला भान नव्हतें. ` 7 
अतुलप्रभावसंपन्न नगाधिराजाच्या अनंत महिम्यामघे माझा “मी ; | 
पणा हरपला होता. त्या अवस्थेंत आतापर्यंत ज्या परमानंदाचा 
मी आस्वाद घेत होतों त्याची कल्पना भाषेच्या द्वारें देतां येण्या- 
सारखी नाही. तो दिव्य देखावा पाहून जणु त्रिभूवनांतील 
पाहण्यासारखे सर्वं पाहून झालें असें मला वाटूं लागलें. त्यानंतर 
हळूहळू मी भानावर आलों आणि एका अत्यंत मनोहर परमः 
रमणीय अशा चित्रविचित्र, नुकत्याच उमललेल्या फुलांच्या | 
गालिच्यावर स्वत:ला बसलेला पाहून माझा विस्मय शेकडोपटींती | | 





वाढला. आता मला विषाद इतकाच वाटतो की ह्या माझ्या 
'चरमचक्षूंनी मीं जें जें म्हणून प्रत्यक्ष पाहिलें त्याचा किंचित 
आभासदेखील माझ्या लेखणीद्वारें प्रकट करतां . येण्यासारखा 
नाही. त्यानंतर मग मीं अत्यंत विस्मयाने विस्फारित झालेल 
डोळे चोहीकडे किरविले आणि माझ्या लक्षांत माले की केदारनाथ 
येथील सारी सपाट भूमि ओणि चारहि बाजूंनी असलेला चिर 
शुभ्र उत्तुंग गिरिशिखराचा अधोभाग हिममुक्त होऊन ह्या वेळी 
कितीतरी असंख्य जाती-वर्णांच्या रंगीबेरंगी सुंदर अशा विविर्ष 
फुलांच्या .ताटव्यांनी, सुकोमल, सुद्योभन अशा हिरवळीने न 







Se 

ळतावितानांनी झाकलेला आहे. त्या महान्‌, अद्भुत, चिरप्रफुल्ल 
अतिमनोरम कुसुमोद्यानाच्या अपार सुषमेने इंद्राची अमरावतीहि 
म्लान होऊन गेली असेल ह्यांत मुळीच शंका नाही. अगदी अनि- 
मेष नेत्रांनी मी तें परमाद्भुत चमत्कारिक दुस्य जसजसे पाहूं 
लागलों तसतशी माझी दरशनलालसा वाढूं लागली. माझ्या चांरहि 
बाजूंनी पसरलेल्या त्या विस्तीर्ण नवविकसित अम्लान कुँसुम- 
राशींच्या तऱ्हतऱ्हेच्या रंगांनी माझे डोळे अगदी दिपून गेले. जणु 
कितीतरी असंख्य मूल्यवान हिऱ्यामाणकांती जडवलेल्या एका देव- 
दुलभ अशा रत्नखचित सिंहासनावर सुखासीन झालेला मी एखाद्या 
भाग्यवंताप्रमाणे शोभिवंत दिसत असावा ! घनाधिपति कुबे- 
रांचें संपूर्ण भांडार खच केलें असतें तरीहि तसले अद्भुत व 
मौल्यवान सिंहासन होणारें नव्हतें ! अहाहा ! काय त्या सिंहा- 
सनाचा चमत्कार व त्याची असली अतुलनीय प्रभा ! किती 
विइवकर्म्यांचें शिल्पकौशल्य खर्ची पडून विइवपतीचें तें महान्‌, 
अपूर्वं रत्नसिहासन निर्माण झालें, सांगतां येत नाही. 
उमा-महेइवर 

जिच्या डोळ्यांच्या उघडझापीमधून अनंतकोटी विश्‍व- 
्रह्माण्डांचा उदयास्त होतो व जिच्या केवळ कटाक्षाने चराचर 
सृष्टीचा सगळा कारभार सुरळीत चालतो त्या अनंतशक्तिमयी 
विश्वजननी महामायेने स्वतःच्या विपुल ऐश्वर्याचा उत्तमांश 
देऊन निर्माण केलेल्या ह्या जडावाच्या सिहासनावर आरूढ झालेला 
परमशिव भोलानाथ मला वाटतें आपला आवडता २मशानवास 
व आपलें प्रिय शवासन पार विसरून गेला आणि मा जगदंबेची 
मनोवांच्छा तृप्त करण्यास सिद्ध झाला. आमचे बाबा भोलानाथ 
सवंत्यामी असूनहि अनंत अपरंपार ऐश्वर्याचे एकमात्र अधीइवर 

आहेत. आणि चिरबेरागी असूनहि कमालीचे अनुरागी आहेत हें 
जणु इच्छामयीच्या इच्छेनेच ह्या अमरघामीं स्पष्टतया सिद्ध 
झालें आहे. गिरिराजाची नयनतारा व मेनकेची प्राणप्रतिमा 
असलेली उमा ज्याची अंकशायिनी, तो एखादा सामान्य भिकारी 
नाही हें लोकांच्या लक्षांत आणून ' देण्यासाठी सरवंसौभाग्य- 
आरोग्यदायिनि जगदंबामाईने हें अद्भुतरम्य ठिकाण केवल 
अपार एशवय व अनंत सौंदर्ये यांची खाण बनवून टाकलें आहे 


विउवनाथाच्या ह्या विश्‍वमंदिरांतील प्रत्येक अणुपरमाणूंमधे विश्‍व ` 


रचगारीच्या अद्भुत व अलोकिक रचनाकोशल्याची पराकाष्ठा व 
अत्युत्कृष्ट कसब पूर्णपणे विकसित स्वरूपांत आढळतें. मा सवे- 
मंगलेच्या इच्छेमुळेच भोळ्या दिगंबराचा हा एवढा सौमाग्योदय ! 

सदानंदमयी महामायेच्या अतुल अनुरागामुळेच परमयोगी सदा- 
शिवाचे आजचे हें एवढें ऐशवये ! विएवविमोहिनी भवानीने 
याचा थाट पाहन आपली एक भवई किचित्‌ वर चढवितांच 
स्वारी एकदम तटस्थ झाली. तपःपूत गौरीची होस पुरविण्यासाठी 
म्हणूनच जणु त्यांनी आपला जटा-जिन-भस्म-मृजंगम-अस्थिनिचय 
दूर फकला व त्याएंवजी देवदुलंभ अशा चित्रविचित्र भषणांनी 
विभूषित होऊन आपल्या अपूव दिव्य रूपलावण्याने त्यांनी चारहि 
दिश्या उजळून टाकल्या. गिरिराजनंदिनी गौरीला आपल्या विद्याल 
वक्षावर सुखवितांना भोलानाथाचा त्याग नि वैराग्य जण दूर 
कुठेतरी पळून गेलें. जगदंबा पार्वतीच्या निव्वळ इशाऱ्यामळे 
आमच्या उघड्याबंब दिगंबर बाबांचा एवढा गौरव व इतका 
मोठेपणा ! आद्याशक्ति महामायेच्या प्रेमाछिगनामळे तो त्रिगणा- 
तीत, सर्वत्यागी, निर्गूण, निष्क्रिय परमपुरुष महादेव, महाराज- 
राजइवराच्या गौरवाने विभूषित झालेला ह्या विश्‍वराज्याचा 

एकमात्र अधिपति, अपार करुणामयी जगदंबेशीं सदा संमीलित 
होऊन ह्या विइषराज्याचें सुशासन करीत आहे आणि आपल्या 
असीम कर्मनिष्ठेची व शक्तिमत्तेची ओळख. देत देत हा अपूर्व 
लीलाभिनय पार पाडीत आहे. 
[ ह्यांत अतिश्ञयोक्ति नाही. | , 

समग्र उत्तराखंडामधे श्री केदारनाथाचें जे महत्त्व व बिरोषत्व 
मीं प्रत्यक्ष पाहिलें त्याचें हुबेहुब रेखाटलेले सर्वागसंपू्णे चित्र 
सर्वसाधारण लोकांच्या दृष्टीसमोर ठेवणें मला अगदीच अशक्य 
आहे. परंतु एवढें मात्र मी छातीठोकपणे सांगूं शकतों को 
श्रीकेदारनाथाची माहात्म्य-कथा सांगून संपवितां येण्यासारखी 
नाही. श्रीकेदारनाथचें राज्य हें सत्याचें राज्य आहे, कल्पनेचे 
राज्य नाही. आजन्म कल्पना करून करून ज्या गोष्टींची कधीहि 
कल्पना करतां यावयाची नाही अशा कितीतरी अलौकिक व 
अद्भुत गोष्टींनी तें दिव्यवाम सदा परिपूर्ण आहे. त्या स्वर्गा- 
पेक्षाहि परम रमणीय, परम पवित्र नित्यधामीं उपस्थित होऊन 
मीं जें प्रत्यक्ष पाहिलें त्याचा किंचित्‌ आभास तरी देतां यावा | 
यासाठी माझा हा मनापासूनचा खटाटोप आहे. ह्या उद्योगांत मी 
कितपत यशस्वी होईन याचा अंदाज केदारमाहात्म्य जाणणारी 
व्यक्तिच केवळ बांध शकेल. पावसाळचासुरवातीस केदारनाथला 
जे पोहोचले व निरुद्विर्नचित्ताने तेथील अलौकिक वैचित्र्य पाहून 
जे मुग्ध झाले त्यांनाच केदारसंबंधी लिहिलेल्या प्रस्तुत बना” 
तील माझा एकहि शब्द स्वकपोलकल्पित वा अतिरंजित नाही हें 
पटेल. यात्रेमधे बदरिकाश्रमाचें स्वरूप व तत्त्व जाणण्यासाठी 
येथे येऊन आत्यंतिक तन्मयतेने ह्या ठिकाणाच्या व्यक्तिमत्वात 
मग्न होण्याचा ज्यांचा प्रयत्न सफल झाला, असल्या निष्कपट 

निरागस, श्रद्धावानं व संयतचित्त लोकांना हें माझे बदरिकाश्रम- 
माहात्म्य वाचून आनंद होईल व ह्या माझ्या वर्णनांतील एकहि 
शब्द खोटा नाही अशी त्यांना सहजपणे प्रचीति येईल. _ ह्याउलट 
तीर्थयात्रेसाठी मोठ्या कष्टाने जे लोक बाहेर पडले व कशीतरी 
यात्रा आटोपून घराच्य़ा ओढीने व्यग्र झाले, अशीं माणसें कोण- 
त्याहि तीर्थाचें माहात्म्य उमजूं शकत नाहीत असें मीं म्हटल्यास 
कुणालाहि तें पटावें. केदारनाथला पोहोचलं म्हणजे त्याचें खरो- 
खरें दशनं घडेलच असें भाग्य सर्वाचेच नसतें ! स्वत:चं घरदार 
व बायकापोरें यांच्या मायापाझांत सर्वस्वी गुंतलेली जीं माणसें 
फक्त पुण्य सांठवावें म्हणून डोळे व कान बंद केलेल्या अवस्थेत 
कशीतरी दूरच्या अमरधाम-केदारनाथला जाऊन हजर होतात, 
तीं प्रकृतिदेवीच्या पूर्णाभिव्यक्तीला व ह्रपावंतीच्या . नित्यप्रकट 
अशा लीलाभिनयाच्या प्रत्यक्ष दशंनांतून उत्पन्न होणाऱ्या ताज्या 
आनंदाला मुकतात, आणि केवळ भावी सुखाला कारणीभूत 
होणारा पुण्याचा बोजा शिरावर घेऊन त्वरेने घराकडे परत 
येतात. असलीं माणसें परत आल्यावर केदार-यात्रेचें पुण्य आता 
कधी, कुठे, कसें फळाला येईल व मग कसकसे सुख मिळेल या 
आशेनेच फुलन जातात व बिचारे त्या क्षणांची वाट पाहत 
बसतात. परंतु याचा एकदाहि तीं विचार करीत नाहीत की 
केदारदशंनाचा जो अगदी ताजा परमानंदमय अनुभव असतो 
त्याच्या तुलनेने त्यांची ही आशा अगदीच क्षुद्र असते. केदारनाथ 
सारख्या दुर्गम, बहुकष्टसाध्य, सुपवित्र क्षेत्री येऊन, तीर्थयात्रेच्या 
पुण्यामुळे मिळणाऱ्या भावी सुखाच्या आशेंतच मद्गुल राहतात 
आणि त्यामुळे केदारनाथचा खराखुरा महिमा आकलन करूं शकत 
नाहीत, अशीं माणसें म्हणजे हस्तामलकवत्‌ मिळाळेलें सुख फुका-' 

फुकी गमावून करंटयासारखीं कपाळावर हात देऊन बसतात 
ह्यांत मुळीच संदेह नाही.. 

अथवा अडाण्ग्राप्रमाणे मलभलत्या गप्पा ऐकून वा.स्वतःच्या 
स्वैर कल्पनेने कांहीतरी समजूत करून घेऊन, हजार हजार वर्षाचे 
जुने चिरसमाधिस्त महात्मा लोक किवा आणखी असलेच विलक्षण. 
नानाविध असंभवनीय अनैसर्गिक प्रकार पाहण्याच्या इच्छेने जीं. 
माणसें बदरिकाश्रम-यात्रेस येतात व तसलें कांही दिसलें नाही 
म्हणजे एकदम खिन्न, मलूल व निरुत्साह होऊन घराकडे परत 
फिरतात आणि मग बदरिकाश्रम-माहात्म्याचा क्षुद्रपणा सांगत 
स्वतःच्या ज्ञानाचे दिवे पाजळतांना ज्यांना किचितहि लाज वाटत 
नाही तीं तर त्याहनहि फुटक्या नशिबाचीं म्हटलीं पाहिजेत . 

वंध्यापुत्राने आकाशफुें वेचण्यासारख्या अत्यंत कंल्पित व 
` भ्रामक खोट्या वस्तूंच्या दर्शनाकांक्षेने बदरिकाश्रमी जाऊन जे 
लोक अघटनघटनापटीयसी महामायेच्या अपूर्वं लीलाविलासाकड 
वा तिच्या अपारसोदर्यमाधुर्याच्या रसास्वादनाकडे पाठ फिरवितात 
ते इतके मूढ व भ्रमिष्ट असतात की ही बदरिकाश्रम-माहात्म्याची 
खरोखरची कथा त्यांना अजीबात मिथ्या वाटते ' कल्पनेच्या 
राज्यांतील नितान्त खोट्या गोष्टी हिमाळयांत खरोखर पाहावयास 
मिळतील ह्या एकाच खुळ्या आशेने ते बदरिकाश्रमीं जातात 
व तेथे गेल्यावर आपलें सवं बळ त्या कपोलकल्पित गोष्टी शोधून 
काढण्यांत खर्च करतात. मग झेवटीं तसल्या गोष्टींचा काहीएक 
मागमूस न मिळाल्यामुळे ही तीर्थयात्रा म्हणजे . नुसती पायपीट 
आहे. असें ते मनांत म्हणू लागतात. द 

अशाच एका भ्रान्तचित्त साधूशीं प्रसंगवशात्‌ कर्णप्रयाग 
येथे माझी -मेंट झाली. त्या.गोष्टीचा उल्लेख करून माझें दे कथन 
११ 

तूतं आटोपतें घेतों. त्या साधूची गोष्ट ऐकून सर्वांनाच विस्मयाचा 
घक्का बसेल व माझ्या आतापर्यंतच्या सांगण्याचे मर्म वाचकांच्या 
चटकन्‌ ध्यानांत येईल. माझ्या उत्तराखंडांतील भ्रमन्तीच्या 
दुसऱ्या वर्षी पौषांत वा माघ महिन्यांत मी एकदा कणप्रयागःयथ 
गेलों होतों. तेन्हा वायव्य प्रांताकडील एक कोणी नंष्णव साधु 
सर्वांगावर विभूति फासून तिथे उघडयावर बसला होता. थुंडी 
कडाक्याची होती व साघूचें संवं अंग कुडकुडत होतें. बाबाजीचे 
कष्ट पाहुन मीहि मनांतल्या मनांत दुःखी झालों व उघड्यावर 
असे बसण्याचा त्यांचा उद्देश जाणण्याच्या कुतूहलाने मी त्यांच्या 
जवळ जाऊन बसलों. मी जवळ जातांच त्यांनी. आपलें मनोगत 
सांगून मला न भूतो न भविष्यात आश्चर्यचकित . केलें. उत्तरा- 
खंडांत मीं बराच काळ कंठला-आहे-हें ऐकून त्यांनी, ' तुम्हांला 
कोठे स्पर्शमणि ( परिसराचा दगड) सापडला काय” म्हणून 
विचारलें. त्यांनी असें एकले होतें की फक्त बदरिकाश्रमांतच 
स्पर्शमणि सापडतों आणि त्या अमूल्य रत्नाच्या लोभाने इतके 
कष्ट स्वीकारूनहि बाबाजी बदरिकाश्रमाकडे- आले होते. परंतु 
त्यांचा हातांतील लोखंडाचा लांब चिमटा डोंगरपठारावरील 
इतक्या दगडांवर ठोकनहिः स्पशंमण्याच्या अभावीं सोन्याचा 
झाला नाही हें पाहून बाबाजीच्या दु:खाला सीमा राहिली नाही 
त्यांच्या फुटक्या नशिबामुळे त्यांच्या चिमट्याचा लोहजन्म सुटला 
नाही असें म्हणत ते हळहळूं लागले व बदरिकाश्रमाची सारी 
यात्रा निष्फळ झाल्यामुळे त्यांना मरणप्राय दु:ख झालें ! अनंत- 
लीलामयी प्रकृतीचे पूणं विकासस्थल असलेल्या हिमालयाच्या 
दानाने त्याचा वास्तविक महिमा जाणतां आल्यामुळे मनुष्याला 
जी देवत्वप्राप्त होते व जो अपार आनंद उपभोगावयास मिळतो 

त्याच्या तुलनेने स्पर्ेमणि म्हणजें एक अति तुच्छ वस्तु आहे, 
हें कांही मी त्या बाबाजींना पटवूं शकलों नाहीं. उलट त्यांच्या 
अभीष्ट वस्तूंचें संधान त्यांना मी न देऊ शकल्यामुळे बाबाजी 
माझ्यावरच रागावले व त्यानंतर माझ्याशीं एक शब्दहि बोलले 
नाहीत ! साधूची अंतरंगांतीलं इच्छा कळल्यावर मी तर अतिशय 
स्तंभित झालों आणि बदरिकाश्चमाच्या यात्रेकरूंमधे असे “अज्ञ 
व कांचनासक्त साधु असतात हें. पाहुन मला अतोनात विषाद 
वाटला. असो. शिकल्यासवरलेल्या लोकांतहि असल्या भरमसाट 
गोष्टींवर विश्‍वास ठेवणाऱ्यांचा अभाव नाही. म्हणून मग माझी 
ही साधीसुधी भ्रमणकथा वाचून सवच तर्‍हेच्या लोकांना संतोष 
वाटेल अशी आशा तरी मों कां म्हणून बाळगावी ? 

होईल काय ? 


विस्तृत सूचीपत्रासाठी लिहा : 
रामकृष्ण मठ, धंतोली, नागपर-४४० ०१२ 

आमची काही प्रकाशने 


.॥ स्दामी विवेकानंदांच्या आठवणी , 
॥ स्वामो विवेकानंदांच्या सहवासात (गुरुशिष्यसंवाद ) 
७. स्वामी विवेकानंदांच्या मुलाखती च प्रश्‍नोत्तरे 
॥ स्व मी विदेकानंदांशो संवाद आणि संभाषणे 
॥ स्वामी अखंडानंद (जीवनचरित्र) 

॥ स्वामी अलंडानंदांच्या सहवासात 
n स्मतिकथा = स्वामी अखंडानद 


£2 


अधिक माहितीसाठी लिहा : 


रासकृष्ण मठ 
(प्रकाशन विभाग) 
धंतोली, नागपुर-४४० ०१२ 








Himalayachya Kusbit: Rs. 6.00 

